

eul_wid: vhc-af

Ἀέτιος ὁ Ἀμιδηνός · Aëtius of Amida

Medical Book XVI

Ἱατρικὸν Βιβλίον ΙϚ'

Period: Ὀψιμαρχαία Late Antique
Dialect: Κοινή τεχνική Technical Koine
Domain: Ἱατρική [Medicine](#)
Format: Πραγματεία Treatise

^P [Start of Table] ΠΙΝΑΞ ΤΩΝ ΚΕΦΑΛΑΙΩΝ ΕΞΚΑΙΔΕΚΑΤΟΥ ΛΟΓΟΥ. α'. Περὶ θέσεως μήτρας καὶ μεγέθους καὶ τῆς λοιπῆς διαπλάσεως β'. Τίνα κυούσης γυναικὸς ἐντὸς τῆς μήτρας γίνεται γ'. Περὶ γενέσεως τοῦ Χορίου δ'. Περὶ ποῖον ἔτος ἄρχονται αἱ γυναῖκες καθαίρεσθαι ε'. Τίνα προσημαίνει ταῖς παρθένοις τὴν μέλλουσαν ἐπιφαίνεσθαι αὐταῖς κάθαρσιν ζ'. Πότε ἐπιφαίνεται τὸ σπέρμα καὶ πότε ἄρχεται συλλαμβάνειν ζ'. Πῶς σημειωτέον τὰς δυναμένας συλλαβεῖν Σωρανοῦ η'. Πῶς σημειωτέον τὰς ἤδη συνειληφείας θ'. Τίνα κατὰ τοὺς ἀρχαίους σημεῖα τοῦ ἄρρεν ἢ θήλυ εἶναι τὸ κυόμενον ι'. Περὶ κίττης Γαληνοῦ ια'. Πρὸς τὰ γινόμενα ταῖς κυούσαις περὶ τοὺς πόδας οἰδήματα ιβ'. Περὶ ἐπιμελείας τῶν κυοφορουσῶν Ἀσπασίας ιγ'. Τίνα σημεῖα προηγεῖται τῆς μελλούσης γίνεσθαι κατὰ φύσιν ἀποκυήσεως ιδ'. Τίνα δεῖ παραινεῖν ταῖς κατὰ φύσιν τικτούσαις ιε'. Περὶ ἐπιμελείας δυστοκούσης, Ἀσπασίας ις'. Τίσιν ἄθετον συλλαβεῖν καὶ ἐγχρηστέον ἐπ' αὐτῶν φθορίοις ιζ'. Ἀτόκια ιη'. Φθόρια Ἀσπασίας ιθ'. Τίνα προηγεῖται σημεῖα μελλούσης γίνεσθαι φθορᾶς κ'. Ὅπως δεῖ συνεργεῖν τῇ ἀποβολῇ τοῦ φθειρομένου ἐμβρύου κα'. Περὶ τῶν δίμηνα καὶ τρίμηνα φθειρουσῶν κβ'. Κατὰ πόσους τρόπους γίνεται δυστοκία ἐπὶ τῶν παρὰ φύσιν γεννωμένων, Ἀσπασίας κγ'. Περὶ ἐμβρυουλκίας καὶ ἐμβρυοτομίας, Φιλουμένου κδ'. Περὶ χορίου ἐκλήψεως, Φιλουμένου κε'. Περὶ ἐπιμελείας μετὰ τὴν ἐμβρυοτομίαν, Ἀσπασίας κς'. Αἰτίαι ἀνδρῶν καὶ γυναικῶν δι' ἃς οὐ παιδοποιουσι, καὶ θεραπεία καὶ σημεῖα συλλήψεως κζ'. Ψυχροτέρας μήτρας θεραπεία καὶ σημεῖα κη'. Θερμοτέρας μήτρας σημεῖα καὶ ἐπιμέλεια κθ'. Θεραπεία τῶν δι' ὑγρότητα τῆς ὑστέρας μὴ συλλαμβανουσῶν λ'. Θεραπεία τῶν διὰ ξηρότητα τῆς ὑστέρας μὴ συλλαμβανουσῶν λα'. Θεραπεία τῶν ἄλλων διαφόρων διαθέσεων, ἐφ' αἷς οὐ κύνσκουσι καὶ περὶ τῶν διὰ πάχος χυμοῦ τοῦτο πασχουσῶν γυναικῶν. Περὶ τῶν διὰ πνευμάτωσιν τῆς μήτρας μὴ συλλαμβανουσῶν. Περὶ τῶν μεμυκίας τὰς ὑστέρας ἔχουσῶν, καὶ περὶ τῶν κεχηνὸς ἔχουσῶν τὸ στόμα τῆς ὑστέρας καὶ διεστραμμένον λβ'. Περὶ τῶν διὰ τινὰ τῶν ἀτοκίων φαρμάκων προσαγωγήν μὴ συλλαμβανουσῶν λγ'. Ἐπιμέλεια ἐφ' ᾧ οὐδὲν ὄχληρόν φαίνεται λδ'. Πόματα πεσσοί· καὶ ὑποθυμιάματα συλληπτικά λε'. Πρὸς τὸ μὴ θρομβοῦσθαι τὸ γάλα ἐν μαστοῖς λς'. Περὶ χονδριάσεως μαστῶν καὶ σπαργανώσεως λζ'. Πρὸς τὰς τῶν μαστῶν φλεγμονὰς, Φιλουμένου λη'. Πρὸς τὰς σκληρυνομένας φλεγμονὰς μαστῶν, Φιλουμένου λθ'. Περὶ ἀποστήματος ἐν μαστοῖς μ'.

Περὶ τῶν κατὰ τοὺς μαστοὺς συρίγγων, Λεωνίδου μα'. Περὶ τῶν ἐν μαστοῖς φαγεδαινικῶν ἑλκῶν μβ'. Περὶ τῶν ἐν μαστοῖς καρκινωμάτων ἐκ τῶν Ἀρχιγένους καὶ Λεωνίδου, καὶ περὶ σημείων τῶν ἡλκωμένων καρκινωμάτων μγ'. Τίνα τῶν καρκινωμάτων εὐΐατα καὶ τίνα ἀνίατα μδ'. Χειρουργία καρκινωμάτων, ἐκ τῶν Λεωνίδου με'. Μετὰ τὴν ἐκτομὴν ἢ καῦσιν ἐπιμέλεια μζ'. Καρκινωμάτων ἐπιμέλεια τῶν χειρουργία μὴ ὑποβαλλομένων μζ'. Ἐπιμέλεια τῶν ἀνελκώτων καρκινωδῶν ὄγκων μη'. Ἠλκωμένου καρκίνου ἐπιμέλεια μθ'. Περὶ σκιρρωθέντος μαστοῦ Λεωνίδου ν'. Περὶ τῶν ἐπεχομένων ἐμμήνων, ἐκ τῶν Ῥούφου καὶ Ἀσπασίας να'. Θεραπεία τῶν διὰ πλείστην θερμότητα μὴ καθαιρομένων, ἐκ τῶν Ῥούφου νβ'. Διάγνωσις τῶν ψυχροτέρων ἔξεων, καὶ θεραπεία νγ'. Πεσσοὶ αἱμαγωγοὶ νδ'. Τοῦ φιλοσόφου ἀγωγὸν καταμηνίων νε'. Θεραπεία τῶν διὰ πλείστην πιμελὴν μὴ καθαιρομένων νζ'. Θεραπεία τῶν ὑπὸ ἀτροφίας μὴ καθαιρομένων νζ'. Θεραπεία τῶν διὰ μοχθηρίαν χυμῶν μὴ καθαιρομένων νη'. Θεραπεία τῶν διὰ πλησμονὴν χυμῶν μὴ καθαιρομένων νθ'. Θεραπεία τῶν δι' ἐτέρων τόπων κενουμένων δι' αἱμορροΐδων ἢ μυκτῆρων, καὶ διὰ τοῦτο μὴ καθαιρομένων ξ'. Θεραπεία τῶν δι' ἀργίαν μὴ καθαιρομένων ξα'. Θεραπεία τῶν δι' αἰτίαν ἐτέραν τινὰ τῶν περὶ τὴν ὑστέρα μὴ καθαιρομένων ξβ'. Περὶ Στραγγῆς καθάρσεως ξγ'. Περὶ ὑπερκαθάρσεως ξδ'. Περὶ Γυναικείου ροῦ ἐκ τῶν Ἀρχιγένους ξε'. Θεραπεία τῶν ὑπὸ ροῦ ἐρυθροῦ ἐνοχλουμένων ξζ'. Ῥοῦ λευκοῦ θεραπεία ξζ'. Περὶ ὑστερικής πνιγὸς ξη'. Παραδείγματα πεσσῶν σκευασίας πρὸς ὑστερικός ἐκ τῶν Φιλαγρίου ξθ'. Περὶ γονορροίας, Σωρανοῦ ο'. Περὶ ἀτονούσης μήτρας, τοῦ αὐτοῦ οα'. Περὶ παραλυσέως μήτρας, τοῦ αὐτοῦ οβ'. Περὶ προπτώσεως ὑστέρας, τοῦ αὐτοῦ ογ'. Περὶ παρεγκλίσεως καὶ ἀποστροφῆς καὶ ἀναδρομῆς μήτρας, Ἀσπασίας οδ'. Περὶ ἐμπνευματώσεως μήτρας οε'. Περὶ ὑδρωπίωσης μήτρας ος'. Περὶ μύλης, ἢ ἐστὶ πάθος, ὕδρος ὑπὸ τινων ὀνομαζόμενον οζ'. Περὶ οἰδήματος μήτρας, Σωρανοῦ οη'. Περὶ σατυριάσεως τοῦ αὐτοῦ οθ'. Περὶ φλεγμονῆς ὑστέρας, Φιλουμένου π'. Πεσσὸς ἀνώδυνος πα'. Πεσσὸς ὑπνοποιὸς ἀνώδυνος, σκληρίας πάσης μαλακτικὸς πβ'. Πεσσὸς ὑπνοποιὸς πρὸς φλεγμονὰς πγ'. Πεσσὸς πρὸς φλεγμονὰς καὶ παρεγκλίσεις ὁ χρυσοῦς πδ'. Περὶ σκίρρου καὶ σκιρρωμάτων ἐν ὑστέρα, Σωρανοῦ πε'. Ἄλλο πρὸς πάσας τὰς ὑστερικός διαθέσεις πς'. Ἡ διὰ ψιχῶν ἀνετική πζ'.

P (100) Πεσσὸς ἐκ τῶν Ἀρχιγένους πη'. Ὁρειβασίου διὰ δαφνίδων ἐπίθεμα πθ'. Περὶ ἀποστήματος ἐν μήτρᾳ, Ἀρχιγένους ρ'. Ὅπως δεῖ ἐνεργεῖν περὶ τὸ στόμιον τῆς μήτρας γενομένου ἀποστήματος ρα'. Ἐπιμέλεια ἐφ' ὧν σύρρηξις μεταξὺ τῶν ἐντέρων καὶ τοῦ περιτοναίου γέγονε ρβ'. Περὶ ἑλκωθείσης μήτρας, Ἀρχιγένους ργ'. Θεραπεία τῶν ἐν τῇ μήτρᾳ ἀνθρακωδῶν ἑλκῶν ρδ'. Πρὸς τὰ ἐν μήτρᾳ ἀκάθαρτα ἔλκη ρε'. Πρὸς ὕγρον φερόμενον ἀπὸ τοῦ γυναικείου αἰδοίου ρς'. Ἀπουλωτικὰ Ἀσκληπιάδου ρζ'. Περὶ καρκινωμάτων ἐν μήτρᾳ, Ἀρχιγένους ρη'. Περὶ φιμώσεως μήτρας ρθ'. Περὶ ἀτρήτου ὑστέρας ρι'. Περὶ αἱμορροΐδων ἐν μήτρᾳ ἐκ τῶν Ἀσπασίας ρια'. Περὶ λιθίωσης μήτρας ριβ'. Περὶ τῶν ἐν κύστει λίθων ριγ'. Περὶ ὑδροκλήλης, ἐκ τῶν Ἀσπασίας ριδ'. Περὶ βουβωνοκλήλης. ριε'. Περὶ κιρσοκλήλης, ἐκ τῶν Ἀσπασίας ρις'. Περὶ νυμφοτομίας, Φιλουμένου ριζ'. Περὶ κερκώσεως ριη'. Περὶ θύμων ἐν ὑστέρα καὶ μυρμηκίων καὶ ἀκροχορδόνων Φιλουμένου ριθ'. Περὶ κονδυλωμάτων, Ἀσπασίας ρκ'. Περὶ ραγάδων ἐν ὑστέρα ρκα'. Περὶ κεγχροειδῶν σκιρρωμάτων ἐν μήτρᾳ, Ἀσπασίας ρκβ'. Περὶ ψωροειδῶν ἐξανθημάτων ἐν ὑστέρα ρκγ'. Περὶ ἀποστήματος ἐν τοῖς πτερυγώμασι ρκδ'. Πρὸς ἐξομφάλους γυναῖκας ρκε'. Πρὸς τὸ μὴ ποιεῖν κοιλίαν ραγάδας καὶ μελανίας ἐκ τοκετοῦ, Ἀσπασίας ρκς'. Νίμμα θαυμάσιον ἀποκαθαῖρον τὴν ὄψιν καὶ λαμπρύνον ρκζ'. Σκευασίαι μύρων, μοσχάτων, κονδίτων, οἶνανθαρίων, θυμιαμάτων καὶ ἐτέρων τινῶν μυρεψικῶν· ξηρόφρυκτον ὃ καλοῦσι βερεθριάς ρκη'. Ῥοδάτον ξηρόμυρον

ρκθ'. Ἄλλο ξηρόμυρον τὸ καλούμενον λευκόφυλλον, ὃ χρῶνται εἰς τοὺς τραχήλους καὶ τὰς μασχάλας ρλ'. Ὑγρομύρου σκευασία, ὃ χρῶνται εἰς τὰ ὦτα γυναῖκες ρλα'. Ἐλαίου σαλκᾶ σκευασία πολυτελὴς ρλβ'. Φουλιάτου σκευασία ρλγ'. Σπεκάτου σκευασία ρλδ'. Οἶνανθαρίου σκευασία ρλε'. Ἀψινθάτου ἥτοι ῥοδαψινθάτου ὑγιεινοῦ σκευασία καλλίστη ρλζ'. Ῥοδάτου σκευασία ρλζ'. Κονδίου καθαρτικοῦ σκευασία ἐπὶ τῶν φλεγματικῶν, χρῶ δὲ τούτῳ ἐν χειμῶνι ρλη'. Ἀψινθάτου σκευασία ρλθ'. Μαστιχάτου κυμινάτου σκευασία ρμ'. Κιτράτου σκευασία ρμα'.

P (150) Ῥοδομήλου σκευασία ρμβ'. Μουστακίων σκευασία ρμγ'. Γάρου νηστικοῦ σκευασία ρμδ'. Θυμιάματος μοσχάτου σκευασία ρμε'. Θυμιάματος τοῦ βασιλικοῦ σκευασία ρμς'. Θυμιάματος μοσχάτου Θεοπέμπτου σκευασία ρμζ'. Θυμιάματος καλοῦ ῥοδάτου σκευασία ρμη'. Μοσχάτου τοῦ ἐν τῇ ἐκκλησίᾳ καπνιζομένου σκευασία ρμθ'. Θυμιάματος μυρεψικοῦ καλοῦ σκευασία ρν'. Θυμιάματος ἐράνου σκευασία ρνα'. Θυμίαμα τῆς κυρίας Ῥωμύλου ρνβ'. Θυμίαμα ῥοδάτον τοῦ ἐμβολάρχου ρνγ'. Θυμίαμα ῥοδάτον ἐπισκόπου Παμφύλου ρνδ'. Θυμίαμα μυρεψικὸν ἢ φυκοτύχη ρνε'. Νεκροῦ σμύρνης [End of Table] ΑΕΤΙΟΥ ΛΟΓΟΣ ΕΞΚΑΙΔΕΚΑΤΟΣ.

1 (t1) ΠΕΡΙ ΘΕΣΣΕΩΣ ΜΗΤΡΑΣ ΚΑΙ ΜΕΓΕΘΟΥΣ ΚΑΙ ΤΗΣ ΛΟΙΠΗΣ ΔΙΑΠΛΑΣΕΩΣ. Ἡ μήτρα λέγεται καὶ ὑστέρα, μήτρα μὲν ἀπὸ τοῦ μητέρα ταύτην πάντων τῶν ἐν τῷ βίῳ γενομένων ζῶων εἶναι, ὑστέρα δὲ ἀπὸ τοῦ ὑστέραν πάντων κεῖσθαι τῶν σπλάγχνων· κεῖται δὲ ἡ μήτρα ἐντὸς τοῦ περιτοναίου μεταξὺ κύστεώς τε καὶ ἀπευθυσμένου· καὶ τῷ μὲν ἀπευθυσμένῳ ἐντέρῳ ἐπίκειται, κύστεως δὲ κατὰ μὲν τὸ πρὸς τὸν ὀμφαλὸν μέρος ἐν ᾧ ὁ πυθμὴν αὐτῆς ἐστίν, ὑπερέχουσα ἄνω ὡς τὰ πολλά, κατὰ δὲ τὸ πρὸς τὸ αἰδοῖον μέρος ἡ κύστις τῆς μήτρας ὑπερέχει τῷ αὐχένι. τῷ δὲ μεγέθει οὐκ ἴση ἐπὶ πασῶν τῶν γυναικῶν ἐστίν ἡ μήτρα, ἐπὶ γὰρ τῶν τετοκυῶν μείζων ἐστίν, ἐπὶ δὲ τῶν ἀτόκων μικρά, καὶ παρὰ τὰς ἡλικίας τὰς μήπω συνουσίας κεχρωμένας ἐλάττων. Ἔστι δὲ μῆκος αὐτῆς ὡς τὸ πολὺ ἐπὶ τῶν τελείων γυναικῶν, ἀπὸ τοῦ κατὰ τὸν πυθμένα μέρους τοῦ κατὰ τὸν ὀμφαλὸν μέχρι τοῦ αἰδοίου δακτύλων ἑνδεκα· κατὰ δὲ τὸ πλάτος, ἐφ' ἑκάτερον τῶν λαγόνων ἐπεκτείνεται ταῖς κερααῖαις. τὸ δὲ σχῆμα αὐτῆς τὸ μὲν ἄλλο πᾶν κῦτος καὶ μάλιστα ὁ πυθμὴν κύστει ὅμοιον. ἔχει δὲ ἐκ τῶν πλαγίων μερῶν ἀμφοτέρων τοῦ πυθμένος ἄνωθεν ἀποφύσεις τινὰς κερατοειδεῖς, αἷς κερααῖας καλοῦσι· πρῶτον μὲν ἄνω ἀνατεινομένας, ἔπειτα δὲ κάτω νευούσας καὶ κατὰ βραχὺ στενουμένας, ὡς εἰκέναι τὸ στενωθὲν καὶ κάτω νεῦον αὐτῶν τῶν κεραιῶν μέρος φλεψί. Τοῦτο δὲ τὸ στενούμενον τῶν κεραιῶν μέρος ἐλικοειδὲς γιγνόμενον φέρεται ἄνωθεν κάτω, καὶ ἐμφύεται τοῖς ὄρχεσιν ἔξωθεν τῆς μήτρας, ἐκατέρωθεν αὐτῆς ἐκ τῶν πλαγίων τεταγμένοις ἐκ δεξιῶν καὶ ἐξ εὐωνύμων. διὰ δὲ τῶν ἐλικοειδῶν κεραιῶν ἡ μήτρα ἐν ταῖς συνουσίαις τὸ σπέρμα ἐκ τῶν ὄρχεων εἰς αὐτὴν ἔλκει. εἰσὶ δὲ οἱ τῆς γυναικὸς ὄρχεις σμικρότατοι καὶ οὐχ ὁμοίως ψαθαροί, ὥσπερ οἱ τῶν ἀνδρῶν, ἀλλ' οἷον δερματώδεις καὶ ὥσπερ πεπλατυσμένοι. Προσθήρηται δὲ ἡ μήτρα κατὰ τινὰς ἰνώδεις ἀποφύσεις τῇ τε κύστει καὶ τῷ ἀπευθυσμένῳ, μάλιστα δὲ τῷ ἱερῷ ὅστῳ κατὰ πολλὰ μέρη ἐξήρηται διὰ τινων εὐτόνων δεσμῶν νευρωδῶν καὶ μυωδῶν. Ἀρτήματα δὲ αὐτῆς ἐστὶ καὶ τὰ ἐκ τοῦ νωτιαίου μυελοῦ εἰς αὐτὴν ἐμφυόμενα νεῦρα καὶ διαπλέκοντα αὐτῆς ὅλον τὸ σῶμα, ἐξήρηται δὲ καὶ ἐκ τῶν εἰς αὐτὴν ἐμφομένων ἀγγείων, φλεβῶν λέγω καὶ ἀρτηριῶν. ἀπὸ γὰρ τῆς κοίλης φλεβὸς τῆς διὰ τῆς ῥάχεως ἀπὸ τῶν κυρτῶν τοῦ ἥπατος καταφερομένης, καὶ τῆς μεγάλης ἀρτηρίας τῆς ἐκ τῆς καρδίας σὺν τῇ κοίλῃ φλεβὶ καταφερομένης ἐκφύεται ἀγγεῖα καὶ φέρεται ὡς ἐπὶ τὴν μήτραν δύο ἐκατέρωθεν, μία φλεψὶ καὶ ἀρτηρία. Ταῦτα δὲ τὰ τέσσαρα ἀγγεῖα ἐκφύεται μὲν ἄνω κατὰ τὸν πυθμένα τῆς μήτρας, καὶ διασχιζόμενα διαπλέκει ὅλην αὐτὴν ἔξωθεν καὶ ἔνδοθεν, μάλιστα δὲ ἔνδοθεν.

διὰ δὲ τῶν ἀγγείων τούτων τοῦτο τὸ καταμήνιον αἷμα φέρεται εἰς τὴν μήτραν. καὶ μὴν καὶ ἕτεραι φλέβες καὶ ἀρτηρίαι ἐκατέρωθεν τῆς μήτρας ἐμφύονται· αἱ μὲν εἰς τοὺς ὄρχεις, αἱ δὲ περὶ τὸν πυθμένα αὐτῆς καὶ τὸ αἰδοῖον. Αὐτὸ δὲ τὸ σῶμα τῆς μήτρας δύο χιτῶνες εἰσὶν· ὁ μὲν ἔξωθεν νευρωδέστερος, ὅστις καὶ ἀποδέρεται, ὁ δὲ ἔνδοθεν φλεβωδέστερος· καὶ ὁ μὲν ἔξωθεν ἐστὶν ἀπλοῦς, ὁ δὲ ἔνδοθεν διπλοῦς. ὡς εἰ ἐθέλησεις ἀποδεῖραι τὸν ἄνωθεν χιτῶνα, δύο σοι φανοῦνται μήτραι ἐνὶ αὐχένι συνεζευγμέναι. Ὁ δὲ αὐχὴν τῆς μήτρας μυώδης ἐστὶ γενόμενος ἐκ σαρκὸς σκληρᾶς καὶ χονδρώδους, καὶ ἀεὶ σκληρότερος ἑαυτοῦ γίνεται τῷ χρόνῳ, ὥστε ὅσαι πολλὰ ἐκύησαν ἢ πρεσβύτεδες εἰσὶν, ἱκανῶς ταύταις ὁ αὐχὴν τῆς μήτρας σκληρότερός τε καὶ χονδρωδέστερος ἐστίν, ὡς εἰκέναι τῷ βρόγχῳ.

1 (50) [t2]

Τρῆμα δὲ ἔχει ὁ αὐχὴν τῆς μήτρας, δι' οὗ κενοῦται μὲν τὸ καταμήνιον, ἀναλαμβάνει δὲ πρὸς ἑαυτὴν ἡ μήτρα ἐν ταῖς συνουσίαις τοῦ ἄρρενος τὴν γονήν· διὰ τούτου τοῦ τρήματος καὶ τὸ ἔμβρυον ἔξεισιν. ἄπιστον γὰρ ὡς ὅσον ὁ πόρος οὗτος διαφέρει τῷ πλάτει· στενὸς γὰρ ἐστὶν ἐν παντὶ μὲν τῷ χρόνῳ, ὡς πυρῆνα μήλης μόλις ὑποδέχεσθαι, κυούσης δὲ τῆς γυναικὸς σφόδρα ἀκριβῶς μέμυκεν ὁ πόρος οὗτος, ὡς μηδὲ παντάπασί τι παραδέχεσθαι· ἀπολυομένου δὲ τοῦ ἐμβρύου τῆς μήτρας διίσταται ὁ πόρος οὗτος, ἔστι δὲ θαῦμα καὶ ἀκοῦσαι, τὸ ἔμβρυον ὅλον δι' ἐκείνου ἐξέρχεσθαι· τελευτᾷ δὲ ὁ αὐχὴν οὗτος εἰς τὸν γυναικεῖον κόλπον καὶ τὸ αἰδοῖον καλούμενον. Τὸ δὲ μήκος τοῦ αἰδοίου ὡς ἐπίπαν ταῖς ἡδὴ τελείαις δακτύλων ἐστὶν ἕξ, προχειρότερον δὲ γίνεται τὸ αἰδοῖον κατὰ τὰς ἀποτεξεις καὶ κατὰ τὰς συνουσίας, ἐπεκτεινόμενου ἕξω δηλονότι τοῦ τραχήλου τῆς μήτρας· καὶ ἐπὶ μὲν τῆς παιδικῆς ἡλικίας τρυφερώτερόν τε ἐστὶ καὶ μαλακόν, ἐπὶ δὲ τῶν πλείστα τετοκυῶν τυλωδέστερον γίνεται, ὡς χόνδρῳ εἰκέναι τῇ σκληρότητι. τυλοῦται γὰρ τῷ χρόνῳ παρατριβόμενον συνεχῶς ἐν ταῖς συνουσίαις καὶ ταῖς ἀποτεξέσιν, ἀλλὰ καὶ διὰ τὴν δι' αὐτοῦ γιγνομένην ἐπιμήνιον κάθαρσιν μᾶλλον τυλοῦται· ὥσπερ τὰ διὰ τὴν πλείστην δριμύτην ὑγρότητα συριγγούμενα ἔλκη. Παχεῖα δὲ ἐστὶν ἡ μήτρα καὶ εὐογκος γίνεται, ὅταν ὁ καιρὸς τῶν καταμηνίων ἐπιφαίνεται, λεπτοτέρα δὲ καὶ ξηροτέρα φαίνεται ἐν τῷ ἄλλῳ χρόνῳ, καὶ παχυτέρα μὲν ἐπὶ ταῖς πλειστάκις μάλιστα κυούσαις, λεπτοτέρα δὲ ταῖς μήπω κυησάσαις· καὶ πάλιν ἐν μὲν ταῖς πρώταις ἡμέραις τῆς συλλήψεως παχεῖα φαίνεται, ὅταν δὲ τελειωθῇ τὸ ἔμβρυον καὶ καιρὸς τῆς ἀποτεξέως γένηται, λεπτότατον τὸ σῶμα τῆς μήτρας γίνεται. τὸ γὰρ πάχος αὐτῆς εἰς μῆκος ἐπεκτεινόμενον λεπτύνεται, ὥσπερ αἱ κύστεις πνεύματος πληρούμεναι. Περὶ μὲν οὖν θέσεως καὶ σχήματος καὶ μεγέθους τῆς μήτρας ὧδε ἔχει. ΤΙΝΑ ΣΥΛΛΑΜΒΑΝΟΥΣΗΣ ΤΗΣ ΓΥΝΑΙΚΟΣ ΕΝΤΟΣ ΤΗΣ ΜΗΤΡΑΣ ΓΙΝΕΤΑΙ.

2 (t1)

Ἐν δὲ τῷ καιρῷ τῆς συλλήψεως καὶ κυήσεως γίνεται ἐν αὐτῇ τὸ χορίον ν, τὸ ἔξωθεν περιέχον ὅλον τὸ ἔμβρυον, καὶ μετ' αὐτὸ ἕτεροι δύο ὑμένες ὃ τε Ἀλαντοειδὴς καλούμενος, διπλοῦς ἐπικείμενος τοῖς κυρτοῖς μέρεσι τοῦ ἐμβρύου, καὶ μετ' αὐτὸν ὁ Ἀμνιὸς προσαγορευόμενος, λεπτὸς πάντοθεν περιβεβλημένος τῷ ἐμβρύῳ. ΠΕΡΙ ΓΕΝΕΣΕΩΣ ΤΟΥ ΧΟΡΙΟΥ.

3 (t)

Ἡ δὲ γένεσις τοῦ Χορίου γίνεται τὸν τρόπον τοῦτον· τὰ στόματα τῶν φλεβῶν καὶ τῶν ἀρτηριῶν τῶν εἰς τὸ ἐντὸς τῆς μήτρας ποικίλως διασχιζομένων, κατὰ τὸ πέρας ἑαυτῶν ἕκαστον κονδυλώδη ἐξοχὴν ἔχει εἰκοιῖαν ταῖς ἐν τῇ ἔδρᾳ γινομέναις αἰμορροῖσι· ταύτας τὰς κονδυλώδεις ἐξοχὰς κοτυληδόνας καλοῦσι τινές· μικρότεραι δὲ εἰσὶν αὗται ἐπὶ τῶν γυναικῶν τῶν εὐρισκομένων, ἐπὶ τε αἰγῶν καὶ βῶν καὶ ἐλάφων, καὶ τῶν παραπλησίων ζώων. σώματα δὲ ἐστὶ ταῦτα τὰ ἐπὶ τῶν ἀλόγων ζώων φαινόμενα πλαδαρὰ ὑπόμυξα, τῷ σχήματι εἰκότα τοῖς φύλλοις τῆς κοτυληδόνης πόας, ὑπόκοιλα δέ. Ταῦτα οὖν τὰ στόματα τῶν εἰς τὴν ἐντὸς εὐρυχωρίαν τῆς μήτρας διασπειρομένων ἀγγείων ἀνέφκται ἅπαντα, ὁπότεν ἡ γυνὴ συλλήψεσθαι μέλλῃ. Ἔστι δὲ οὗτος ὁ τῆς συλλήψεως χρόνος, ἢ ἀρχομένων

τῶν καταμηνίων ἢ παυομένων. ἀνεστόμωται μὲν γὰρ καὶ ἐν τῷ ἄλλῳ παντὶ χρόνῳ τῆς καθάρσεως τὰ ἀγγεῖα ταῦτα, ἀλλ' οὐκ ἂν λάβῃ πρὸς ἑαυτὴν ἢ γυνή· τηνικαῦτα γὰρ οὐ μένει τὸ τοῦ ἀνδρὸς σπέρμα ἐν τῇ μήτρᾳ τούτῳ τῷ καιρῷ, ἐκκλυζόμενον τῷ πλήθει τοῦ ἐπιρρέοντος αἵματος. ἀρχομένων δὲ τῶν καταμηνίων καὶ μάλιστα παυομένων ἀνεστόμωται μὲν τὰ ἀγγεῖα, τὸ δὲ καταμήνιον αἷμα οὔτε πολὺ οὔτε ἀθρόον ἐκχεῖται, ἀλλ' ὀλίγον τε καὶ κατὰ βραχύ· ὥστε προσφύεται μὲν διὰ τὴν τραχύτητα τῆς μήτρας τὸ σπέρμα, αὐτάρκη δὲ ἔχει τροφήν τὴν ὀλιγότητα τοῦ φερομένου αἵματος. Πρὸ δὲ τοῦ καιροῦ τῶν καταμηνίων οὐκ ἂν συλλάβῃ ἡ γυνή, ὅ τι καὶ τοῦ τρέφοντος ἐστέρηται τὸ σπέρμα, καὶ τοῦ προσφύεσθαι οὐκ ἔχει. Λεῖα γὰρ ἡ μήτρα τηνικαῦτα ἐστὶν ἐπιμεμυκτότων τῶν ἀγγείων, ὥστε διὰ τοῦτο ἀπορρεῖ τὸ σπέρμα, ὥσπερ τὰ χρίσματα ἀπὸ τῶν λειοτάτων τοίχων· καὶ γὰρ καὶ τοὺς τοίχους οἱ ἐπιχρίειν βουλόμενοι τραχύνουσι πρότερον, καὶ οὕτως κατέχεται τὰ χριόμενα καταβληθὲν μὲν οὖν τὸ τοῦ ἀνδρὸς σπέρμα καὶ κατασχεθὲν ἐν τῇ μήτρᾳ προσφύεται ταῖς κοτυληδόσιν, εἴτε κατὰ τὸν δεξιὸν αὐτῆς κόλπον, εἴτε κατὰ τὸν εὐώνυμον· συνάγει δὲ ἑαυτὴν ἡ μήτρα καὶ περιπτύσσεται τὸ σπέρμα πάντοθεν. Ἀρχὴ τοίνυν τῆς τοῦ χορίου γενέσεως ταῦτα τὰ πέρατα γίνεται τῶν εἰς αὐτὴν διασπειρομένων ἀγγείων· ἐξ ἐκάστου γὰρ στόματος ἀγγεῖον ἐκφύεται· ἀρτηρία μὲν ἀπὸ τοῦ τῆς ἀρτηρίας στόματος, φλέψ δὲ ἀπὸ τοῦ τῆς φλεβός. Συνδεῖ δὲ ταῦτα τὰ ἀγγεῖα πρὸς ἄλληλα λεπτοὺς μὲν ἰσχυρὸς δὲ ὑμὴν περιφυόμενος ἔξωθεν ἅπασι, καὶ οὕτω συνίστησι τὸ χορίον. συνερχόμενα δὲ πάλιν ἀλλήλοις τὰ ἐν τῷ χορίῳ διεσπαρμένα ἀγγεῖα, ἀποτελεῖ δύο φλέβας καὶ δύο ἀρτηρίας· αὗται δὲ ἐμφύονται κατὰ τὸ μέσον τοῦ ἐμβρύου παραλαμβάνουσαι πάντοθεν τὴν ἔκκρισιν τὴν τοῦ ἐμβρύου ἐπὶ τὸν ἀλαντοειδῆ ὑμένα ἐπιφερομένην, δι' ἧς ἐκκρίνεται τὸ οὔρον τοῦ ἐμβρύου καὶ ἀθροίζεται ἐν τῷ ὑμένι· ὥστε τὸν συγκείμενον ἐκ τῶν τεσσάρων τούτων ἐχόντων μεταξὺ σφῶν αὐτῶν τὸν καλούμενον οὐραχὸν γίνεσθαι τὸν λεγόμενον ὀμφαλόν. Ὁ δὲ οὐραχὸς ἐστὶν ἡ ἀρχὴ τοῦ ἀλαντοειδοῦς ὑμένοος διατετηρημένος πρὸς τὸν τῆς κύστεως πυθμένα τοῦ ἐμβρύου, δι' οὗ τὸ οὔρον τοῦ ἐμβρύου μετάγεται καὶ εἰς τὸν ἀλαντοειδέα συναθροίζεται. μετὰ δὲ ταῦτα αἱ μὲν δύο φλέβες ἐνωθεῖσαι μίαν ποιοῦσι, καὶ αὐτὴ φερομένη διὰ τοῦ ὀμφαλοῦ ἐμφύεται τοῖς σιμοῖς τοῦ ἥπατος τοῦ ἐμβρύου, τῇ κοίλῃ λεγομένη φλεβί, καὶ διὰ ταύτης ἐκ τῆς μήτρας τὸ αἷμα εἰς τροφήν τοῦ ἐμβρύου χορηγεῖται· δεχόμενον γὰρ τὸ τοῦ ἐμβρύου ἥπαρ τὸ φερόμενον αἷμα, ἀναδίδωσιν εἰς ὅλον αὐτοῦ τὸ σῶμα.

- 3 (50) Αἱ δὲ προειρημέναι δύο ἀρτηρίαι αἱ κατὰ τὸν ὀμφαλὸν πάλιν μίαν ἀποτελοῦσιν ἀρτηρίαν, καὶ αὐτὴ φερομένη διὰ τῶν πλαγίων μερῶν τῆς κύστεως τοῦ ἐμβρύου ἐμφύεται τῇ μεγάλῃ ἀρτηρίᾳ τῇ κειμένῃ κατὰ τὴν ῥάχιν αὐτοῦ, καὶ διὰ ταύτης τὸ ζωτικὸν αἷμα ἐκ τῶν ἐν μήτρᾳ ἀρτηριῶν εἰς τὸ ἔμβρυον μεταδίδεται. Κατὰ δὲ τὸν καιρὸν τῆς ἀποτέξεως ὅταν τελειωθῇ τὸ ἔμβρυον, καὶ μέγα γενόμενον προτείνῃ πανταχοῦ τὴν μήτραν, καὶ δηλονότι καὶ τὸ χορίον τε τηνικαῦτα στενοχωρούμενον ἀλλὰ μηδὲ τῇ ἐκ τῆς μήτρας αὐτῷ χορηγουμένη τροφῇ ἀρκούμενον, σκιρτᾷ καὶ ἀπορρήγνυσι τοὺς περικειμένους ὑμένας, καὶ οὕτως ἀρρήτῳ λόγῳ ἀνοίγουσα ἑαυτῆς τὸ στόμα ἡ μήτρα ἐκκρίνει τὸ ἔμβρυον. ταῦτα μὲν οὖν ἐστὶ καθ' ὅσον οἶόν τε διὰ βραχέων σαφηνίσαι βουλόμενοι, ἃ εἰρήκαμεν. Εἰ δέ τις βούλοιο ἅπαντα τὰ προειρημένα ἀκριβέστατα θεάσασθαι, ἀναταμέτω αἶγα ἐγκύμονα μάλιστα ἢ βοῦν ἢ ἔλαφον ἢ δορκάδα, διαλύων πρότερον τὰ τῆς ἥβης ὅσα, ἔπειτα ἀνασχίζων εὐφυῶς τὸ δέρμα· φανεῖται γάρ σοι ταῦτα ποιήσαντι σαφῶς ἢ πρὸς τὰ περικείμενα μόρια τῆς μήτρας κοινωνία. ΠΕΡΙ ΠΟΙΩΝ ΕΤΟΣ ΑΡΧΟΝΤΑΙ ΑΙ ΓΥΝΑΙΚΕΣ ΚΑΘΑΙΡΕΣΘΑΙ.

Τὰ δὲ καταμήνια ταῖς γυναιξίν ἐπιφαίνεται περὶ τὸ τεσσαρεσκαιδέκατον ἔτος ἅμα τῷ ἡβάσκειν καὶ τοὺς μαστοὺς ἐπαίρεσθαι· οὐ πᾶσαι δὲ κατὰ τὸν αὐτὸν καιρὸν, οὐ δὲ τὸ αὐτὸ μέτρον τῆς κενώσεως, οὔτε τὰς αὐτὰς ἡμέρας καταβιβάζονται. κατὰ δὲ τὸ πλεῖστον φέρεται ἡμέρας δ, πληθος δὲ ὅσον κοτυλῶν δύο, ἢ πλεῖον ἢ ἔλασσον. Καιρὸς δὲ ταῖς μὲν διὰ κ' ἡμερῶν, ταῖς δὲ πλεῖστον διὰ λ', ἐνίαις δὲ δις τοῦ μηνός· παύονται δὲ τοῦ καθαίρεσθαι οὐ πρότερον τῶν λε' ἐτῶν, οὔτε μετὰ πεντήκοντα ἐπιφαίνεται, σπάνια γὰρ μέχρι τῶν ξ' ἐτῶν ἐκαθάρθησαν· αἱ δὲ καταπίμελοι ταχέως παύονται. Ἄρχεται δὲ τὸ πληθος ἐκ τοῦ κατὰ μικρὸν ἕως τῆς ἀκμῆς, εἴτα μένει τὴν ἰσότητα φυλάσσον παρὰ τὸ μᾶλλον· καὶ ἤττον ἐπὶ χρόνον τινά· ὅταν δὲ μέλλῃ ἐκλείπειν, ἐλαττοῦται πάλιν κατὰ βραχὺ ἕως τέλεον ἐκλείψει. Συνεργεῖ δὲ εἰς τὸ ἀτάκτως ἢ εὐτάκτως φέρεσθαι, ἢ ὀλίγον ἢ πολὺ, ἡλικία καὶ ὥρα καὶ δίαίτα καὶ τὰ λοιπὰ ἐπιτηδεύματα, καὶ τῶν τροφῶν ποιότητες, καὶ ἰδιότητες, καὶ νόσων παρεμπτώσεις. ΤΙΝΑ ΠΡΟΣΗΜΑΙΝΕΙ ΤΑΙΣ ΠΑΡΘΕΝΟΙΣ ΤΗΝ ΜΕΛΛΟΥΣΑΝ ΕΠΙΦΑΙΝΕΣΘΑΙ ΑΥΤΑΙΣ ΚΑΘΑΡΣΙΝ.

- 5 (t1) [t2] Ταῖς μὲν οὖν παρθένοις μέλλουσιν ἐπιγίνεσθαι κάθαρσιν προσημαίνει μαστῶν κνησμός, πόνος ἥτρου, ὀσφύος, κεφαλῆς, ἔμετος χολωδῶν ἢ φλεγματωδῶν. τούτων προφανομένων περὶ τὸ τεσσαρεσκαιδέκατον ἔτος, δεῖ τὸν ἰατρὸν τεκμαίρεσθαι ὡς ἐπείγει ἡ κάθαρσις, καὶ συνεργεῖν τῇ τοῦ αἵματος φορᾷ διὰ τῶν ἀπλουστέρων ἀποζεμάτων. ΠΟΤΕ ΕΠΙΦΑΙΝΕΤΑΙ ΤΟ ΣΠΕΡΜΑ ΚΑΙ ΠΟΤΕ ΑΡΧΕΤΑΙ ΣΥΛΛΑΜΒΑΝΕΙΝ.
- 6 (t1) Καὶ τὸ σπέρμα δὲ ἐπιφαίνεται περὶ τὸ τεσσαρεσκαιδέκατον ἔτος, ταῖς δὲ πλείσταις ἅμα τὸ ἡβᾶν· γόνιμον δὲ γίνεται τισὶ μὲν περὶ τὸ ὀκτωκαιδέκατον ἔτος, ταῖς δὲ πλείσταις περὶ τὸ εἰκοστὸν, καὶ ἐπιθυμῖαι γίνονται τοῦ συνουσιάζειν ἐπιφανέντος εὐθέως τοῦ σπέρματος. ΠΩΣ ΣΗΜΕΙΩΤΕΟΝ ΤΑΣ ΔΥΝΑΜΕΝΑΣ ΣΥΛΛΑΒΕΙΝ ΣΩΡΑΝΟΥ.
- 7 (t) Εὐφυῶς δὲ πρὸς τὸ συλλαβεῖν διακεῖσθαι νομιστέον τὰς ἀπὸ πεντεκαιδεκάτου ἔτους ἡλικίας μέχρι τῶν τεσσαράκοντα ἐτῶν ἐπὶ τὸ πολὺ, καὶ μήτε ἀνδρώδεις καὶ πυκνάς τὴν ἔξιν καὶ κατασκληρούς, μήτε ἄγαν ἐκλελυμένας καὶ καθύγρους, ἢ τὴν κοιλίαν συνεχῶς ὑγραινομένας· εὐσταθεῖς δὲ τὴν διάνοιαν καὶ ἰλαράς· εὐρύτερα τὰ περὶ τὴν ὀσφύν καὶ τὸ ἐπιγάστριον ἐχούσας, καὶ ἀπαραποδίστως καθαιρομένας, καὶ ἀπηλλαγμένας τοῦ ὑπὸ νοσημάτων συνεχῶς ἐνοχλεῖσθαι, καὶ μάλιστα τὰ περὶ τὴν ὑστέρα· φασι δὲ καὶ τοῦτο προγνωστικὸν εἶναι, εἰ συλλήψεται ἡ γυνή· σχηματίσας τὴν γυναῖκα ῥητίνην ὑποθυμία, ἵνα διὰ τοῦ αἰδοίου δέξηται τὸν καπνόν· καὶ ἐὰν εἰς τὸ στόμα αὐτῆς διαδοθῇ ἡ ὁσμή, συλλήψεται, εἰ δὲ μὴ οὐ. Ἄλλο. Σκόροδα λεπίσας καὶ ἐρίῳ περιελίσας, δίδου προστίθεσθαι ὡς πεσσὸν καθεύδειν μελλούσῃ, καὶ ἐὰν πρωῒ ἡ ὁσμή τῶν σκορόδων ἐμφαίνεται διὰ τοῦ στόματος αὐτῆς, συλλήψεται· εἰ δὲ μὴ οὐ. ΠΩΣ ΣΗΜΕΙΩΤΕΟΝ ΤΑΣ ΗΔΗ ΣΥΝΕΙΛΗΦΕΙΑΣ.
- 8 (t) [t2] Συνειληφέναι δὲ γνωσόμεθα τὴν γυναῖκα, ἐκ τοῦ πρῶτον μὲν ἐρωτωμένην ὑπὸ τῆς μαίας εἰπεῖν ὡς οὐκ ἀποκέκριται τὸ σπέρμα τοῦ ἀνδρός μετὰ τὴν συνουσίαν, καὶ ἐκ τοῦ κατὰ τὴν συνουσίαν φρικώδους αἰσθήσεως ἀντίληψιν τῇ γυναικὶ γεγονέναι· ἀλγεῖν δὲ μετρίως περὶ τὸ αἰδοῖον καὶ τὰ περὶ τὸν ὀμφαλὸν μέρη. ἔπειτα καὶ ἐκ τοῦ κατάξηρον καὶ ἄνικμον ἔχειν τὸν τε κόλπον καὶ τὸ στόμιον τῆς μήτρας, μεμυκέναι τε αὐτὸ τὸ τῆς ὑστέρας στόμα χωρὶς σκληρίας καὶ φλεγμονῆς, καὶ ἐπὶ τὸ πρόσω καὶ ἄνω κεχωρισμένως· καὶ ἐκ τοῦ ἀνορεκτοτέρας γίνεσθαι περὶ τὰ ἀφροδίσια, καὶ ἐκ τοῦ ἐν τῷ εἰωθότι χρόνῳ τὴν κάθαρσιν μὴ ἐπιφανῆναι, καὶ τὰς πρὸς τὸ στῆθος φλέβας πρσιζούσας τῇ χροίᾳ γίνεσθαι, τοὺς δὲ μαστοὺς διοιδίσκεσθαι Προϊόντος δὲ τοῦ χρόνου καὶ γάλα ῥεῖν, καὶ τὰ κοῖλα τῶν ὀφθαλμῶν ὑπωχρα εἶναι, ποτὲ δὲ καὶ σπύλους μελανίζοντας τῷ προσώπῳ, ἐνίαις δὲ καὶ ἔφηνιν ἐπιγίνεσθαι, καὶ ἐκ τοῦ τὸ πρόσθιον μέρος τοῦ τραχήλου θερμότερον εἶναι τὰ δὲ ὀπισθεν ψυχρά· καὶ ἐκ τοῦ περὶ τὸν δεύτερον μῆνα παρὰ τὸ ἔθος αὐτὰς ὀξέων ὀρέγεσθαι

καὶ ἀλικῶν, ἐνίαις δὲ καὶ ὁ στόμαχος πλαδοῖ, ὄκνος τε ὑπὸ τὰς ἐνεργείας γίγνεται, καὶ τὸ βλέμμα τακερώτερον, καὶ λίαν θῆλυ ἐπιστάντα προσπίπτει· τρέπεται δὲ καὶ ἡ χροὰ ἐπὶ λευκαντίζουσιν ὠχρότητα, προηγουμένου τὰ πολλὰ ἀνδρικοτέρου ἐρεύθου. Περὶ δὲ τὴν τῆς καθάρσεως προθεσίαν βαρύνονται καὶ πνευματοῦνται τὰ περὶ τοὺς μαστοὺς, καὶ ἡ ὁσφὺς δυσκάμπτως ἔχει, καὶ ἡ κύστις ἐπιπόνως ἐξουρεῖ πυρῶδες καὶ ἐρυθρόν, τῆς ἐν κόλπῳ θερμασίας αὐτὴν συγκαίουσης, κάκτου ἔμμηνον διακρινούσης ἐπὶ τὴν οὐρήθραν. ΤΙΝΑ ΚΑΤΑ ΤΟΥΣ ΑΡΧΑΙΟΥΣ ΣΗΜΕΙΑ ΤΟΥ ΑΡΡΕΝ Η ΘΗΛΥ ΕΙΝΑΙ ΤΟ ΚΥΟΜΕΝΟΝ.

9 (t1) Ἴπποκράτης φησὶ καὶ ἕτεροι τοῦ μὲν ἄρρεν κύειν σημεῖα, τὸ εὐχρουστέραν ὑπάρχειν τὴν κύουσιν καὶ εὐκίνητοτέραν, καὶ τὸ τὸν δεξιὸν μαζὸν μείζονα εἶναι καὶ εὐογκότερον, καὶ μάλιστα τὴν θηλὴν ἐπαίρεσθαι, τοῦ δὲ θῆλυ ὠχροδεστέραν· εἶναι τε τὸν εὐώνυμον μαζὸν ὀγκωδέστερον, καὶ μάλιστα τὴν θηλήν. Καὶ ἐπὶ μὲν τοῦ ἄρρενος τὰ τοῦ δεξιοῦ μέρους ἀγγεῖα, λέγω δὴ αἱ φλέβες μᾶλλον ἐν ὄγκῳ εὐρίσκονται, καὶ μάλιστα αἱ ὑπὸ τὴν γλῶσσαν· ἐπὶ δὲ τοῦ θήλεος αἱ ἐν τοῖς εὐωνύμοις. ἀψευδέστατόν τε καὶ βεβαιότατον ἐστὶ σημεῖον, τὸ ἐπὶ μὲν τῶν ἀρρένων τὸν σφυγμὸν τῆς δεξιᾶς χειρὸς εἶναι τῆς ἐγκύου σφοδρότερον καὶ ταχύτερον καὶ μείζονα καὶ σκληρότερον· ἐπὶ δὲ τῶν θηλέων τὸν τῆς εὐωνύμου χειρὸς τοιοῦτον εἶναι. ΠΕΡΙ ΚΙΤΤΗΣ ΓΑΛΗΝΟΥ.

10 (t) Τὸ περὶ τὸν δεύτερον μῆνα συμβαῖνον ταῖς κυούσαις πάθος κίττη ὠνόμασται, ἐκ μεταφορᾶς ὄρνιθος τινὸς ζώου οὕτω λεγομένου, ἄλλοτε ἄλλως καὶ ποικίλως φθειγγομένου· γίνεσθαι δὲ φασὶ καὶ ἐκ μεταφορᾶς τοῦ φυτοῦ τοῦ λεγομένου κιττοῦ, προσπλεκομένου δὲ διαφόροις φυτοῖς τοῖς παρατυχοῦσι· καὶ γὰρ αἱ κιττώσαι γυναῖκες ἐπιθυμοῦσιν ἐδεσμάτων ποικίλων, καὶ μάλιστα ἐκείνων ἅτινα τῆς ὀδύνης καὶ ἡδονῆς ἀντιλαμβάνονται. ἐπιγίνεται δὲ ταῖς κυούσαις τὸ πάθος ὡς ἐπὶ τὸ πολὺ, περὶ τὴν τεσσαρακοστὴν ἡμέραν μετὰ τὴν τῆς κυήσεως ἀρχήν. Ἔστι δὲ πλάδος στομάχου, καὶ ναυτία, καὶ ἀπορία, καὶ ἀλυσμός, καὶ ἔμετος σιτίων καὶ χολῆς καὶ φλέγματος, πτυελίζουσι τε συνεχῶς καὶ καρδιαλοῦσι καὶ ἀσιτοῦσι· ταῦτα δὲ συμβαίνει διὰ πλεονασμὸν αἵματος γίνεσθαι. τὸ γὰρ εἰώθος διὰ τῶν ἐν μήτρᾳ ἀγγείων κατὰ μῆνα ἀποκρίνεσθαι αἷμα, κωλυόμενον ὑπὸ τοῦ ἐμβρύου ἀνατρέχει πρὸς τὰ ἄνω μέρη, καὶ ἐνοχλεῖ τῷ στομάχῳ μάλιστα αἰσθητικωτάτῳ ὑπάρχοντι· ποικίλων δὲ καὶ ἀλλοκότων ἐπιθυμοῦσι πρὸς τὴν τῆς ἐπικρατούσης κακοχυμίας ιδέαν. αἱ μὲν γὰρ ὀξέων, αἱ δὲ ἀλικῶν, αἱ δὲ γῆς· ἔτεραι ὀστράκων ἢ ἀνθράκων ἐσβεσμένων ἐπιθυμοῦσι. Παρατείνει δὲ ἡ κίττα ἐνίστε ἄχρι τοῦ τετάρτου μηνός· κατὰ γὰρ τὰς ἀρχὰς ἐλάχιστόν τι τοῦ αἵματος ἀναλίσκεται εἰς τὴν τοῦ ἐμβρύου τροφήν, ὕστερον δὲ μείζονος γενομένου πλεῖον· καὶ οὕτω τοῦ μὲν αἵματος γινομένου καὶ χωροῦντος εἰς τὴν μήτραν εἰς τὴν τοῦ ἐμβρύου τροφήν, τῆς δὲ κακοχυμίας κενωθείσης διὰ τῶν ἐμέτων, ἄνεσις γίνεται τῶν προειρημένων συμπτωμάτων. Ἐφ' ὧν μὲν οὖν ἱκανῶς φαίνεται συνειλεγμένον αἷμα, ὀλίγα ἀρμόζει σιτία καὶ ἡ ναυτία εὐθετος καὶ ἡ ἀποσιτία, καὶ γυμνάσια γυναιξὶ πρέποντα διαφορεῖν δυνάμενα τὸ πλεονάζον· ἐφ' ὧν δὲ δριμύνη ἢ ὀξῶδες ἢ ἀλικὸν ὑπάρχον ἀναδάκνει τὸν στόμαχον καὶ ἐκपुरοῖ, εὐθετον χλιαρὸν ὕδωρ πινόμενον πρὸς τὸ εἰς ἔμετον ἐπεγεῖραι τὴν γαστέρα, καὶ ἄκριτον παρασκευάσαι τὸν ἐνοχλοῦντα χυμὸν· σιτία δὲ μὴ ἄγαν γλυκεὰ ἔστω· οἶνος δὲ κίρρός, εὖσομος, παλαιός, καὶ ὑποστύφων. τὸ μέντοι ὅλον ποτὸν ὀλίγον ἔστω πρὸς τὸ μὴ ἐπιπολάζειν τῷ στομάχῳ τὰ σιτία· ἀρμόδιον δὲ πρὸ τῶν σιτίων, ἐλαίας κολυμβάδας διδόναι μετ' ἄρτου κλιβανίτου ἀπαλοῦ δεόντως ἐσκευασμένου· καὶ ἀμύγδαλα πικρὰ πέντε ἢ ἑπτὰ, ἄλφιτα μετὰ χυλοῦ πυρίνων ἢ ῥοιᾶς πεφρυγμένα ἢ σέρεως χυλοῦ, ἀσπάραγον ἐλίτην, σίσαρρον, καὶ τῶν πτηνῶν ὅσα μὴ καταπίμελα καὶ βρωμώδη· ὧν πόδας καὶ ῥύγχη καὶ μήτρας καὶ κοιλίας· ἐχίνους θαλασσίους προσφάτους μετὰ δὲ τροφήν δοτέον ἀσταφίδας καὶ ῥόας καὶ ἀπίους·

σύμμετρα δὲ ἔστω ταῦτα τῷ πλήθει καὶ τὰ προειρημένα. Τὰς δὲ μὴ ἐσθίειν δυναμένας προτρέπειν εἰς ἔδωδὴν, τὰ τε ποικίλα σιτία καὶ τὰ πρὸς ἡδονήν· τὰς δὲ γῆν ἐσθιούσας ὠφελεῖ μᾶλλον τὸ ἄμυλον ἐσθιόμενον ἀντὶ τῆς γῆς, ἔστω δὲ καὶ πρόσφατον· πρὸς δὲ φάρμακον δοτέον ἀνδράχνης ἀπόβρεγμα, καὶ αὐτὴ ἐσθιομένη ὠφελεῖ, καὶ σικύου σπέρμα λελεπισμένον μεθ' ὕδατος πινόμενον· πολυγόνου ἀφέψημα πινόμενον καὶ ἀνήθου ὁμοίως, καὶ ῥέου ποντικοῦ, καὶ ναρδοστάχου ἀπόβρεγμα· σέρεως χυλόν, καὶ αὐτὴ ἐσθιομένη συνεχῶς ὡμὴ καὶ ἐφθὴ· εἰ δὲ παχὺ εἴη τὸ ἐμούμενον καὶ διὰ γλισχρότητα δυσκόλως ἐκκρίνοιτο, διδόναι ῥαφανίδας μετ' ὀξύμέλιτος ἐσθίειν καὶ τάριχον, καὶ πάντα τρόπον μηχανητέον ἀλύπως καὶ δίχα σπασμοῦ ἐκκενωθῆναι τὸ λυποῦν.

10 (50) [t2] Βοηθεῖν δὲ προσήκει καὶ ἔξωθεν τῷ στομάχῳ ἐξησθηνηκότι τοιούτοις· οἰνάνθη, βαλαύστιον, ῥόδα, κίτυνοι, μύρτοι, σμυρνίου καὶ μαράθρου σπέρμα μετ' οἶνου καταπλασθέντα προστίθενται. κηκίδος, κυμίνου καὶ ἀψινθίου, φοινίκων σάρκας ἐν οἶνῳ ἐψημένας ἢ βεβρεγμένας λειώσαντες, μαλάγματος τρόπον ἐπιθήσομεν· ἢ μῆλα κυδῶνια ἐν ὀξυκράτῳ ἐπιθέντες καὶ λεῖα ἀναληφθέντα κηρωτῇ ῥοδίνῃ ἢ ναρδίνῃ, ἢ ὁμφάκινον μετὰ κρόκου· οἰσυπηρά τε ἔρια ἢ ὀθόνιον οἶνελαίῳ ἢ ὀξελαίῳ, ἢ ῥοδίνῳ καὶ ὄξει ἢ ναρδίνῳ μετ' οἶνου βρέξας ἐπιτίθει τῷ στομάχῳ. Ἐπικουφίζει δὲ τοὺς καρδιωγμοὺς καὶ τὰς δῆξεις καὶ τὸ ἐπιρροφεῖν συνεχῶς θερμοῦ ὕδατος μὴ ζέοντος, καὶ τὸ ἡσύχως βαδίζειν συνεχῶς, καὶ τὸ σκέπειν τὸ ὑποχόνδριον ἐρίῳ μαλακῷ, καὶ θάλπειν, συναλείφειν τε καὶ γυμνάζειν πρὸ τροφῆς τὰ κάτω μέρη πρὸς δύναμιν. ΠΡΟΣ ΤΑ ΓΙΝΟΜΕΝΑ ΤΑΙΣ ΚΥΟΥΣΑΙΣ ΠΕΡΙ ΤΟΥΣ ΠΟΔΑΣ ΟΙΔΗΜΑΤΑ.

11 (t1) Πρὸς δὲ τὰ συμβαίνοντα ταῖς κυούσαις περὶ τοὺς πόδας οἰδήματα ὄξει καὶ ῥοδίνῳ ἀνατρίβειν, ἐνίοτε δὲ καὶ ἄλλας λεῖον συμπλέκοντας, ποιεῖ καὶ κιμωλία γῆ ἐπιχριομένη μετ' ὄξους. ἀγαθὸν δὲ καὶ τοῦ ἐντὸς τῶν κυτρίων τὸ ἀφέψημα καταντλούμενον· καλὸν δὲ ἀνθίλῃν ὄξει βεβρεγμένην ἐπιδεῖν μετὰ φύλλων κράμβης ἐπικειμένων πλατέως. ΠΕΡΙ ΕΠΙΜΕΛΕΙΑΣ ΤΩΝ ΚΥΟΦΟΡΟΥΣΩΝ ΑΣΠΑΣΙΑΣ.

12 (t) [t2] Τῶν δὲ κυοφορουσῶν προνοητέον παραφυλαττομένους ἐπὶ τῶν προσφάτους συνειληφειῶν, φόβους εἰσβάλλειν καὶ λύπας καὶ πᾶσαν ἰσχυρὰν ταραχὴν διανοίας· αἰώρας τε τὰς δι' ὀχημάτων, καὶ τὰ βίαια γυμνάσια, καὶ πνεύματος σφοδρὰς κατοχὰς καὶ πληγὰς κατὰ τῶν ἰσχύων, καὶ βάρος αἶρειν, καὶ πηδήματα καὶ σκληρὰς καθέδρας, καὶ δριμέων ἐδεσμάτων ἢ ἐμπνευματούντων προσφοράς, καὶ κλυστῆρας δριμεῖς, καὶ ἔνδειαν καὶ πλεονασμὸν τροφῆς ἢ οἶνου, καὶ ῥύσιν αἵματος διὰ ῥινῶν, ἢ αἰμορροΐδων, ἢ ἐτέρου τόπου· πάντα γὰρ ταῦτα βλαβερὰ ταῖς κυούσαις. χρηστέον δὲ τροφαῖς συμμέτροις, εὐχύμοις, εὐστομάχοις, αἰώρᾳ διὰ φορείου, περιπάτοις πράεσι, τρίψει μαλακῇ, ταλασιουργίᾳ. Περὶ δὲ τὸν ὄγδοον μῆνα, ὅστις βαρύτατος ὢν κοῦφος λέγεται, ὑποστέλλειν χρὴ τὴν τροφήν καὶ τὰς σφοδρὰς κινήσεις περιῖστασθαι· εἰ δὲ καὶ ἡ κοιλία ἐπέχεται διὰ τὸ περιπιέζεσθαι τὸ ἀπευθυσμένον ὑπὸ τῆς μήτρας, διδόναι τροφὰς ὑπακτικὰς τῆς κοιλίας· οἶον πτισάνης χυλόν, λάπαθον ἐφθὴν, μαλάχην, κνίδας. περὶ δὲ τὸν ἔννατον μῆνα συνεχέστερον τοῖς βαλανείοις χρῆσθαι, ἀναχαλασμοῦ χάριν τῶν σωμάτων καὶ τὸ ὅλον προνοητέον, ὅπως ἰσχύη ἢ τίκτουσα τὰς ὀδύνας ὑπομεῖναι. ΤΙΝΑ ΣΗΜΕΙΑ ΠΡΟΗΓΕΙΤΑΙ ΤΗΣ ΜΕΛΛΟΥΣΗΣ ΓΙΝΕΣΘΑΙ ΚΑΤΑ ΦΥΣΙΝ ΑΠΟΚΥΗΣΕΩΣ.

13 (t1) Παρέπεται δὲ ταῖς μελλούσαις ἀποτίκτειν βάρος ἥτρου καὶ ἐπιγαστρίου, καὶ πύρωσις τοῦ γυναικείου αἰδοίου· ἢ τε ὑστέρα προχωρεῖ τοῦ αἰδοίου, ὥστε ῥαδίως τὴν μαῖαν σημειουμένην ἄψασθαι αὐτῆς· καὶ διέστηκεν αὐτῆς τὸ στόμα μετὰ εὐαφίας καὶ καθυγρασμοῦ. ἐγγιζούσης δὲ τῆς ἀποτέξεως, συμπίπτει μὲν τὸ ὑπογάστριον, διογκοῦνται δὲ βουβῶνες καὶ ἐφήβαιον, καὶ συνεχῆς γίνεται πρὸς ἀπούρησιν προθυμία· φέρεται δὲ

ὕγρον πλεῖστον, εἴτα καὶ αἷμα ταῖς πλείσταις, ῥηγνυμένων τῶν ἐν τῷ χορίῳ λεπτῶν ἀγγείων. ΤΙΝΑ ΔΕΙ ΠΑΡΑΙΝΕΙΝ ΤΑΙΣ ΚΑΤΑ ΦΥΣΙΝ ΤΙΚΤΟΥΣΑΙΣ.

14 (τ) Τίνα δεῖ προπαρασκευάζειν καὶ ὅπως βοηθεῖν ταῖς κατὰ φύσιν τικτούσαις, περιττὸν ἡγοῦμαι γράφειν, ἐξ ἔθους οὐ μόνον τῶν μαιῶν, ἀλλὰ καὶ τῶν ἄλλων γυναικῶν ταῦτα ἐπισταμένων· ὅπερ δὲ ἐστὶν ἀναγκαῖον ἐπίστασθαι γραφήσεται. Παραινέειν χρή ταῖς τεκτούσαις κατέχειν μὲν τὸ πνεῦμα, καὶ εἰς τοὺς κάτω τόπους τοῦτο διωθεῖν, καὶ μὴ κατὰ τὸν τράχηλον τοῦτο συνάγειν, ὥς ἔναι ποιοῦσι τῶν ἀπείρων. ἐκ τούτου γὰρ πολλὰς βρογχοκῆλαι κατεσκευάσθησαν, ὅπερ ἐστὶν ἀνεύρυσμα τοπικόν· ἔστι δὲ ἀνίατος ἢ διάθεσις. ΠΕΡΙ ΕΠΙΜΕΛΕΙΑΣ ΔΥΣΤΟΚΟΥΣΩΝ ΑΣΠΑΣΙΑΣ.

15 (τ) [τ2] Δυστοκίας δὲ γενομένης καὶ μεμυκῶτων τῶν τόπων, ἀκτέον τὴν πάσχουσαν εἰς βαλανεῖον καὶ ἐμβιβαστέον τῇ θερμῇ δεξαμενῇ, ἢ προκλύσμασι χρηστέον καὶ ἐγκαθίσμασιν ὀλισθον ποιεῖν δυναμένοις, καὶ διαχρίστοις· οἶον ἐλαίῳ χλιαρῷ, καὶ ὠν τοῖς λευκοῖς ἀνακεκομμένοις, καὶ ἀφεψήμασι μαλάχης, τήλεως, λινοσπέρματος, καὶ πτισάνης ἢ κηρωτῇ ὑγρᾷ διὰ κυπρίνου, μάλιστα δὲ καταχριστέον τοὺς τόπους καὶ τοὺς βουβῶνας· καὶ ἢ τῶν χελιδόνων δὲ καλιά, λέγω δὴ ἢ κοίτη διαλυομένη μετ' ἐλαίου καὶ ἐπιχρωμένη τῇ ὁσφύϊ κατὰ τῆς ῥάχεως ὀπισθεν, ταχεῖαν τὴν ἀπότεξιν ποιεῖται. Φασὶ δὲ ὅτι καὶ τιθυμάλλου τοῦ μεγάλου ἢ ῥίζα εἰς ῥάκος λινὸν περὶ τὸν μηρὸν ἐνδεσμουμένη βοηθεῖ σφόδρα, καὶ σύραξ ὁμοίως καὶ κορίανον χλωρὸν καὶ πολυγόνου ἢ ῥίζα καὶ ἀλκυόνιον καὶ σικύου ἀγρίου σπέρμα· δεῖ δὲ, φασί, μετὰ τὴν ἀπότεξιν λύειν ταῦτα καὶ ἀφαιρεῖν εὐθέως. Μετὰ δὲ τὴν ἀπότεξιν, εἰ τὸ χορίον μὴ ἀποδοθεῖ, οὐ χρή ἀποσπᾶν βίᾳ ἀλλὰ πταρμὸν κινεῖν, κατέχουσιν τὸ πνεῦμα καὶ ἀποφράττουσαν τὰς ῥίνας καὶ τὸ στόμα. Εἰ δὲ χρονίζοι, συμπράττειν τῇ τούτου ἀποβολῇ καθὼς ἐν τοῖς μετὰ ταῦτα δηλωθήσεται. ΤΙΣΙΝ ΑΘΕΤΟΝ ΣΥΛΛΑΒΕΙΝ, ΚΑΙ ΕΓΧΡΗΣΤΕΟΝ ΕΠ' ΑΥΤΩΝ ΦΘΟΡΙΟΙΣ.

16 (τ1) Τινὲς τῶν γυναικῶν ἐν γαστρὶ λαμβάνουσαι, κινδυνεύουσιν ἐν ταῖς ἀποτέξεσιν ἢ διὰ στενότητα τοῦ τραχήλου τῆς ὑτέρας ἢ μικρᾶς ὅλης τῆς μήτρας ὑπαρχούσης καὶ μὴ δυναμένης ὑπουργεῖν μέχρι τελειώσεως ἢ κατὰ τὸ στόμιον τῆς μήτρας κονδύλωμα ἢ τι τοιοῦτον ἕτερον γιγνόμενον, κώλυμα γίνεται τῆς ἀποτέξεως, αἷς πολλῷ μὲν ἄμεινον ἐστὶ τὸ μὴ συλλαβεῖν, εἰ δὲ ἄρα συλλάβοι, βέλτιον ἐστὶ τοῦ ἐμβρυοτομηθῆναι τὸ φθεῖραι διὸ ἀκόλουθόν ἐστι περὶ φθορίων διαλαβεῖν καὶ ἀτοκίων. ΠΕΡΙ ΑΤΟΚΙΩΝ ΚΑΙ ΦΘΟΡΙΩΝ. Ἀτόκιον δὲ φθορίου διαφέρει· τὸ μὲν γὰρ ἀτόκιον οὐκ ἔῃ γίνεσθαι σύλληψιν, τὸ δὲ φθόριον φθεῖρει τὸ συλληφθὲν καὶ ἐκβάλλει. Πρὸς μὲν οὖν τὸ μὴ συλλαβεῖν παραφυλάττεσθαι χρή μὴ συνουσιάζειν ἐν τοῖς ἐπιτηδεύουσιν πρὸς σύλληψιν καιροῖς, οἷον ἀρχομένων ἢ ληγόντων τῶν καταμηνίων, ἐν δὲ τῷ καιρῷ τῆς συνουσίας ὅταν ὁ ἀνὴρ ἀποκρίναι τὸ σπέρμα μέλλῃ, κατέχειν χρή τὸ πνεῦμα καὶ ἀφέλκειν ἑαυτὴν εἰς τὸ μὴ ἐν τῷ κύτει τῆς μήτρας ἀκοντισθῆναι τὸ σπέρμα, καὶ διεγερθεῖσαν εὐθέως καὶ ὀκλᾶξ καθίσασαν πταρμὸν κινεῖν καὶ περιμάξασθαι τὸν κόλπον ἐπιμελῶς. Βοηθεῖ δὲ τῇ ἀσυλληψίᾳ καὶ τὸ προχρίειν τὸ στόμιον τῆς μήτρας μέλιτι ἢ ὀποβαλσάμῳ ἢ κεδρίᾳ κατ' ἰδίαν καὶ μετὰ ψιμμουθίου ἢ κηρωτῇ μυρσινίνῃ ὑγρᾷ ἐχούσῃ ψιμμούθιον ἢ στυπηρίᾳ ὑγρᾷ ἢ χαλβάνῃ μετ' οἶνου. Τὰ γὰρ τοιαῦτα, εἰ μὲν στυπτικά εἴη καὶ ἐμπλαστικά καὶ ψυκτικά, μύειν παρασκευάζει τὸ στόμα τῆς ὑτέρας πρὸ τοῦ καιροῦ τῆς συνουσίας καὶ οὐκ ἔῃ παρελθεῖν εἰς τὸν πυθμένα αὐτῆς τὸ σπέρμα. Τὰ δὲ θερμὰ ἐρεθίζοντα, οὐ μόνον τὸ τοῦ ἀνδρὸς σπέρμα ἐναπομεῖναι τῷ κύτει τῆς μήτρας οὐ συγχωροῦσιν ἀλλὰ καὶ ἑτέραν ὑγρότητα ἐξ αὐτῆς ἔλκουσι· τοῦ γένους δὲ τῶν ἀτοκίων καὶ κωλυτικῶν τῆς συλλήψεως ἐστὶ καὶ τὰ τοιαῦτα. ΠΕΣΣΟΙ ΑΤΟΚΙΟΙ.

17 (τ)

Πίτυος φλοιοῦ, ῥοδὸς βυρσοδεψικοῦ, ἐκάστου ἴσον τρίβε μετ' οἴνου στεμφυλίτου καὶ προστίθει μετ' ἐρίου πρὸ τῆς συνουσίας, καὶ μετὰ ὥρας β. ἀφαιροῦσα ἡ γυνὴ συνουσιαζέτω. Ἄλλο. Σιδίων νεαρῶν τὸ ἐντὸς λεάνας μεθ' ὕδατος προστίθει. Ἄλλο. Σιδίων μέρη δύο, κηκίδων μέρος ἓν, λειώσας ἀνάπλασσε βαλάνια μικρὰ καὶ ὑποτίθει μετὰ τὴν λῆξιν τῶν καταμηνίων. Ἄλλο. Κηκίδων δραχ. γζ'. σμύρνης δραχ. β'. ἀνάπλασσε μετ' οἴνου ὀρόβων μέγεθος καὶ ξήραινεν ἐν σκιᾷ, καὶ πρὸ τῆς συνουσίας δίδου προστίθεσθαι τῷ πεσσῷ. Ἄλλο. Ἰσχάδων σάρκας λειώσας μετὰ νίτρου προστίθει. Ἄλλο. Κυτίνων δραχ. β'. κηκίδων δραχ. β'. ἀψινθίου δραχ. α'. λειώσας ἀναλάμβανε κεδρία καὶ ἀνάπλασσε κριθῆς μεγέθη καὶ προστίθει μετὰ τὴν λῆξιν τῶν καταμηνίων εὐθέως ἐφ' ἡμέρας β'. καὶ μενέτω ἄλλην μίαν ἡμέραν καὶ οὕτως εἰ βούλοιτο, ἀνδροκοιτεῖτω, πρὶν δὲ μή· ἔστι δὲ ἀδιάπτωτον ἐκ τῆς πολλῆς πείρας. Πινόμενος δὲ κωλύει τὴν σύλληψιν ὁπὸς κυρηναϊκὸς ὅσον ἐρεβίνθου μέγεθος μετὰ κυάθων δύο κράματος, δίδοναι δὲ τοῦτον ἅπαξ τοῦ μηνός, κινεῖ γὰρ καὶ τὸ καταμήνιον. Ἄλλο. Ὅπὸν κυρηναϊκόν, ὀποπάνακα, πηγάνου φύλλα, ἴσα λειώσας ἀνάπλασσε καὶ παραπλάσας χυλῷ δίδου καταπίνειν κυάμου μέγεθος καὶ ἐπιρροφεῖτω οἶνον κεκραμμένον· κινεῖ καὶ καταμήνια. Ἄλλο. Ἀλόης δραχμ. α', λευκοῖου σπέρμα, τριωβόλου ζζ δραχ. πεπέρεως, κρόκου β'. δίδου μετ' οἴνου τὸ ὅλον μερίσας εἰς δόσεις τρεῖς· δίδου δὲ μετὰ τὴν λῆξιν τῶν καταμηνίων εὐθέως. Ἀτόκιον δὲ ἔστι καὶ τὸ τῶν χαλκῶν ὕδωρ ἐν ᾧ σίδηρος ἀποσβέννυται, συνεχῶς πινόμενον καὶ μάλιστα μετὰ τὴν λῆξιν τῶν καταμηνίων εὐθέως. Ἐφεξῆς δὲ λεύκης τοῦ δένδρου τῆς ρίζης δραχ. α. μετὰ τοῦ ὕδατος κοτύλης τὸ ζ' ἐξ ἀφέδρου οὔση, παρέχε πεινῆ ἅπαξ μόνον τοῦ μηνός. Ἀσύλληπτον. Ἦπαρ γαλῆς ἐν σωλῆνι εἰς τὸν ἀριστερὸν πόδα ἢ τοὺς ὄρχεις τοῦ ζῶου αὐτοῦ ἐν σωλῆνι περὶ τὸν ὀμφαλὸν φορεῖτω. Ἄλλο. Στέαρ λεοντείας μήτρας ἐν κυθριδίῳ ἐλεφαντίνῳ φορεῖτω, ἔστι γὰρ ἐνεργέστατον· ἢ ψιμύθιον μετ' ἐλαίου ἐν πεσσῷ πρὸ μίξεως ἐντιθέτω, ἢ καὶ μᾶλλον κυτίνων ῥόας καὶ σιδίων καὶ κηκίδων καὶ ὀμφακοῦ ἀνὰ δραχ. β'. ἀψινθίου δραχ. α'. ἀναλαβὼν κεδρία καὶ ποιῶν κριθῆς μέγεθος, προστίθει μετὰ ἀφέδρου ἡμέρας β'. καὶ οὐ συλλήψεται. Ἄλλο ἀτόκιον. Ὅσον χρόνον βούλει ἀσύλληπτον μένειν αὐτὴν, τόσους κόκκους κισσοῦ μελανθέντας μετὰ ἀφέδρου δὸς εἰς εὐκρατον πίνειν, ἢ ὑοσκυάμου σπέρμα πρὶν εἰς τὴν γῆν πεσεῖν ἐκ τῆς βοτάνης ἀνελών, λείου γάλακτι ὀνείῳ μετὰ σμύρνης ὀλίγης καὶ ἐνὸς κόκκου κισσοῦ μέλανος ἢ τῶν κορύμβων, καὶ ἐνδύσας λαγείῳ ἢ ἡμιόνου δέρματι φορεῖτω ἢ ἀπὸ ἐλάφου· μὴ θίγῃ δὲ τῆς γῆς τὸ σύνολον τὸ περιαφθέν· ἢ ὕδωρ χαλκείου νήσκει πότιζε ψυχρὸν μετὰ ἀφέδρων. Ἄλλο. Χρῶ τῷ ζέματι τοῦ φλοιοῦ τῆς ἰτέας συνεχῶς μετὰ χρυσαττικοῦ διὰ τὸ πικρόν. Ἄλλο. Ὀδόντα παιδὸς πρῶτον πεσόντα γῆς μὴ θίγοντα, περικεῖσθω ἡ γυνὴ δακτυλίῳ ἢ τὸν ἐκ λατομίου σκώληκα περιάμμα. Ἄλλο διὰ πείρας. Ὑοσκυάμου σπέρμα λειώσας σὺν γάλακτι ἵππου ἡμιόνιον τρεφούσης, ἔνδυσον ἐν ἐλαφείῳ δέρματι καὶ περιάπτε ἀριστερῷ βραχίονι καὶ φυλάττου μὴ χαμαὶ πέσῃ· καὶ κόρεως δὲ τοῦ σπέρματος τῆς βοτάνης καταπινομένου ἐπὶ ἐνιαυτὸν ἄτοκον διαφυλάττει.

17 (50) Ἄλλο. Ὁ ἀνὴρ τινὶ τῶν στυπτικῶν χριέσθω, οἶον [στυπτηρία] σχιστῇ ἢ σιδίου ἢ κηκίδων μετὰ ὄξους λειωθέντων, ἄλμῃ προνιψάμενος καὶ οὐ γονοποιήσῃ· ἔστι δὲ ὡς ἐπὶ τὰ σπληνικὰ πάντα βοηθήματα ἀσύλληπτα. Ποιοῦσι δὲ καὶ ὄρχεις εὐνουχισθέντων ἡμιόνων κεκαυμένοι καὶ μετὰ ζέματος ἰτέας πινόμενοι. ΦΘΟΡΙΑ ΑΣΠΑΣΙΑΣ.

18 (t) Εἰ δὲ ἀμελήσασα ἢ πρὸς τὸ συλλαβεῖν ἀνεπιτήδειος οὔσα γυνὴ συλλάβοι, τὸ μὲν πρῶτον ἕως ἡμερῶν λ. τὰ ἐναντία οἷς ἔμπροσθεν εἰρήκαμεν ἐν τῇ ἐπιμελείᾳ τῆς κυοφορούσης προσάγειν. Παραινοῦντες σφοδρότερον κινεῖσθαι καὶ πηδᾶν καὶ βαστάζειν τὰ εἰς δύναμιν βάρη, ἀφεψήμασι δὲ διουρητικοῖς χρῆσθαι τοῖς δυναμένοις καὶ τὰ καταμήνια κινεῖν καὶ

τὴν γαστέρα λαπάττειν, καὶ κλύζειν δριμυτέροις κλύσμασι· τρίβειν τε ἐπιγάστριον καὶ ἐφήβαιον καὶ ὄσφυν ἐν λουτρῷ καθ' ἡμέραν καὶ ἐγχρονίζειν χλιαρωτέρῃ τῇ ἐμβάσει καὶ ἐγκαθίζειν εἰς ἀφέψημα τήλεως, ἀλθαίας, ἀρτεμισίας, καὶ ἐγχυματίζειν ἐλαίῳ παλαιῷ κατ' ἰδίαν καὶ μετὰ πηγάνου χυλοῦ καὶ μέλιτος. Κὰν ἐπιμένη καταπλάσσειν τὸ ὑποχόνδριον καὶ τὴν ὄσφυν θερμίνῳ ἀλεύρῳ μετὰ χολῆς ταυρείας καὶ τοῖς παραπλησίοις ἐπιθέμασι χρῆσθαι, ἃ καὶ εἰσὶ ταῦτα· κυκλαμίνου, ἐλατέρος, ἀρτεμισίας ἀνὰ δραχ. ε'. ἄψινθίου, κόκκου κνίδου ἀνὰ δραχ. ι'. νίτρου δραχ. η'. σικύου ἀγρίου ρίζης δραχ. ε'. ὀποάνακος δραχ. α'. θερμῶν πικρῶν, χελιδονίου ρίζης, λευκοῦ σπέρμα ἢ τῆς ρίζης ἀνὰ δραχ. στ'. κυπρίνου ἐλαίου τὸ ἀρκοῦν εἰς τὸ ἔμπλαστρον ποιῆσαι τὸ φάρμακον. Πυριάσας δὲ τὸ ὑπογάστριον ἀφεψήματι ἀρτεμισίας ἐπιτίθει, καὶ κατὰ τῆς ὄσφους ἐπικειμένου τοῦ ἐπιθέματος δίδου ἐντίθεσθαι τῷ κόλπῳ ἰσχάδας μετὰ νίτρου ἢ τι τῶν παραπλησίων ἢ διαχρίεσθω κεδρία μετ' ἐλαίου παλαιοῦ. Ἀπλοῦν δὲ ἐστὶ δόκιμον κυπαρίσσου φύλλα ἐφθὰ λειωθέντα καὶ ἀπὸ λουτροῦ καταπλασσόμενα τῇ γαστρὶ πρὸς κοίτην, μενέτω δὲ ὑπτία ὅλην τὴν νύκτα κειμένη· ἢ ὀποάνακος κολλύριον ποιήσας ἔνθες ἢ σκορόδων λέπη καὶ τρίχας ἀνδρῶας ὑποθυμία. Μὴ διαλυομένου δὲ πρὸς ταῦτα τοῦ σπέρματος ἐπὶ τὰ δραστικώτερα τῶν φθορίων δεῖ παραγίνεσθαι, μὴ ὥς ἔτυχεν· κινδυνώδης γὰρ ἐστὶ πᾶσα ἐμβρύου φθορά, καὶ μάλιστα ὅταν ἰσχυρὰ τῷ σώματι ἢ γυνὴ τύχη καὶ σκληροτέραν καὶ πυκνοτέραν τὴν μήτραν ἔχουσα. Διὸ φυλάττεσθαι μὲν χρὴ τὸν δεύτερον μῆνα καὶ τὸν τέταρτον, κατὰ γὰρ τινα φυσικὸν λόγον, δυσαρεστησίαι καὶ νωθρεῖαι καὶ πρὸς τὸ νοσεῖν ἐπιτηδειότητες κατὰ τὸ πλεῖστον ἐν τοῖς ἀρτίοις γίνονται μηνσίν· αἰρεῖσθαι δὲ ἓνα χρόνον τὸν τοῦ τρίτου μηνός, μήτε δὲ πρότερον μήτε ὕστερον. Τὴν δὲ μέλλουσαν φθεῖρειν χρὴ πρὸ ἡμερῶν τινῶν ὀλίγη χρῆσθαι τροφῇ, λουτροῖς τε συνεχέσι καὶ πεσσοῖς μαλακτικοῖς, καὶ οἴνου ἀπέχεσθαι, εἴτα φλεβοτομεῖν καὶ πλεον ἀφαιρεῖν. Γυνὴ γὰρ ἐν γαστρὶ ἔχουσα καὶ φλεβοτομηθεῖσα ἐκτιτρώσκει, φησὶν Ἰπποκράτης. Εἴτα μετὰ δύο ἡμέρας ἢ τρεῖς εἰ ἐπιμένοι, ἐμέσασα ἀπὸ δεῖπνου λαμβανέτω νῆστις λινοζώστεως θηλείας φύλλα ἐφθὰ μετ' ἐλαίου καὶ γάρου ἡρτυμένα καὶ ἐπιρροφεῖτω τὸν ζυμόν, πινέτω δὲ καὶ ἀγαρικοῦ μετ' ὕδρομέλιτος ἢ λευκοῦ σπέρματος δραχ. α'. ἢ ἀρτεμισίας ἢ δικτάμνου ἢ γεντιανῆς ἢ καστορίου ἀνὰ δραχ. α'. ἀμμωνιακοῦ θυμιάματος ἢ σμύρνης ἢ δαφνίδος μετὰ ὕδρομέλιτος ἢ θύμου κορύμβων δραχ. ι'. ἢ χολῆς ταυρείας ψυγείσης ἀνέσας λεπτοκαρύου μέγεθος, εἰς οἶνον εὐώδη πότιζε· ταῦτα καὶ τὰ θνήσκοντα τῶν ἐμβρύων ἐκβάλλει. Ἐλπίς μὲν οὖν ὑπὸ τούτων φθορὰν τοῦ συνειλημμένου γίνεσθαι· εἰ δὲ μήγε, μοχλευθήσεται διὰ τῶν ὑπογεγραμμένων. Δεῖ δὲ πρὸ τῶν πομάτων καὶ τῶν τῇ ὑστέρᾳ προσαγομένων φθορίων παταμόν κινεῖν, προσάγοντας ταῖς ῥίσι τινὰ τῶν δραστικώτερον παταμόν κινούντων.

18 (50)

ΠΕΣΣΟΣ ΦΘΟΡΙΟΣ ΑΣΤΑΛΗΣ. Ἱρεως, χαλβάνης, κόκκου κνιδείου, τερεβινθίνης ἀνὰ δραχ. α'. μετὰ σουσίνου καὶ ροδίνου καὶ κυπρίνου ἴσων ἀναληφθέντων, προλουσαμένη προστιθέσθω καὶ διακρατεῖτω δι' ὅλης τῆς νυκτός, ἔωθεν δὲ ἐγκαθιζέτω εἰς ἀφέψημα τήλεως καὶ ἀρτεμισίας. Καὶ εἰ μὴ ὑπακούοι μετὰ τὸ λουτρὸν ἕτερον ὑποτιθέναι, λευκοῦ σπέρμα, νίτρον καὶ ἄψινθιον ἐν ἐρίῳ μετ' οἴνου. Ἄλλο. Πηγάνου φύλλων, σμύρνης, δαφνίδων ἀνὰ δραχ. β'. μετ' οἴνου προστίθει. ΚΟΛΛΥΡΙΟΝ ΑΛΥΠΩΣ ΕΚΒΑΛΛΟΝ ΤΡΙΜΗΝΙΑΙΑ. Καρδάμου σπέρματος, λευκοῦ, σμύρνης, ἄψινθίου, ἀνὰ δραχ. α'. ὕδατι ἀναπλάσας κολλύριον προστίθει λουσαμένη, πινέτω δὲ ἐν τῷ προστίθεσθαι γλήχωνος ἀφέψημα. Ἄλλο δόκιμον. Ἀβρότονον ὅσον βούλει ἐψήσας σὺν ὕδατι ἕως ὅλον τὸ ὕδωρ ἀναλωθῇ, ἐκπίεσας εὐρήσεις ὑποκάτω ὕγρον μελιτώδη ὕγρην σύστασιν ἔχον· τοῦτο ἐρίῳ ἀναλαβὼν δίδου προστίθεσθαι. Χρῶ δὲ καὶ τοῖς πρὸς τὰ ἐπεχόμενα ἔμμηνα ἀναγραφησομένοις βοηθήμασι καὶ τοῖς ἐπιθέμασι, φασὶ δὲ καὶ κόπρον περιστερᾶς

θυμιωμένην ἐκβάλλειν. Κόκκοι τε ἀγριοσικύου εἰς φάρος ὑποδεχθέντες αὐτόματοι ἐκθρώσκοντες, ἵνα γῆν μὴ θίγωσι, περιεπτόμενοι φθόριον. ΤΙΝΑ ΠΡΟΗΓΕΙΤΑΙ ΣΗΜΕΙΑ ΜΕΛΛΟΥΣΗΣ ΓΙΝΕΣΘΑΙ ΦΘΟΡΑΣ.

19 (t) [t2]

Μελλούσης δὲ γίνεσθαι τοῦ ἐμβρύου φθορᾶς, προηγεῖται κένωσις ὕδατῶδης εἴτα ἰχωρῶδης ἢ ὕφαιμον ὑγρὸν καὶ οἶον ἀπόπλυμα κρεῶν. Ὅταν δὲ πρὸς τῇ λύσει ὑπάρχη, αἶμα καθαρὸν ἐπὶ τέλει δὲ θρόμβοι, εἴτα αὐτοῦ τοῦ ἐμβρύου ἔκκρισις ἢ τετυπωμένου ἢ ἀδιατυπώτου. Ταῖς δὲ πλείσταις βάρος καὶ πόνος ὁσφύος καὶ ἰσχύων καὶ ἥτρου καὶ κεφαλῆς καὶ ὀφθαλμῶν, στομάχου δῆξις, περίψυξις, λειποθυμία, φρικώδης πυρετός, ἐνίαις δὲ καὶ σπασμοὶ ἐπιγίνονται ὀπισθοτονικοὶ ἢ ἐπιληπτικοί. Ταῦτα δὲ μάλιστα παρέπεται ταῖς ἐκ φαρμακείας φθειρούσαις, ταῖς δὲ χωρὶς τινος φαρμακείας ἐκτιτρωσκούσαις προηγεῖται, καθὼς Ἴπποκράτης φησί, παράλογος μαστῶν ἴσχνωσις, μηρῶν ψύξις, βάρος ἐγκαθήμενον ὁσφύϊ καὶ μηροῖς. Πρὸς δὲ τὸ φθεῖρειν ἀλυπότερον διατίθενται, αἷς ὑγιεινότερόν ἐστι τὸ σῶμα καὶ ἡ κοιλία φυσικῶς εὐλυτος καὶ οἱ κατὰ τὴν ὑστέραν τόποι κάθυγροι καὶ τὸ πολλάκις τετοκέσθαι ἀλύπως μεγάλα βρέφη καὶ αἱ προβεβηκυῖαι ταῖς ἡλικίαις καὶ αἱ ὀλίγαι καὶ οὐ πιμελώδεις. ΟΠΩΣ ΔΕΙ ΣΥΝΕΡΓΕΙΝ ΤΗ ΑΠΟΒΟΛΗ ΤΟΥ ΦΘΕΙΡΟΜΕΝΟΥ ΕΜΒΡΥΟΥ.

20 (t1)

Δεῖ δὲ μετὰ τὸ ἀπολυθῆναι τὸ ἔμβρυον, εἰ ἐπέχοιτο ἐν τῷ τραχήλῳ τῆς ὑστέρας, ἐγχυματίζειν κυπρίνῳ συντετηκυῖαν ἔχοντι τερεβινθίνην καὶ ὅλον τὸ σῶμα μάλιστα δὲ τὰ περὶ τὴν ὑστέραν, καὶ μετὰ τὴν ἔκκρισιν αὐτοῦ τοῖς διὰ τοῦ κυπρίνου ἐλαίου ἐγχυματισμοῖς χρῆσθαι· εἰ δὲ μὴ ὑπακούει, ἐγκαθίζειν εἰς ἀφέψημα ἀρωμάτων καὶ πταρμούς κινεῖν καὶ ὑποθυμῖαν ῥητίνην ξηράν, ἄσφαλτον, πρόπολιν, χαλβάνην, καρκίνους ποταμίους ξηρούς, ταῦτα δὲ καὶ τὰ τοιαῦτα ποιητέον, εἰ μὴ φλεγμονὴ ἐπιγένοιτο. Φλεγμονῆς γὰρ παρουσίας, τοῖς χαλᾶν καὶ παρηγορεῖν δυναμένοις ἐγκαθίσμασιν ἀρκεῖσθαι, εἰ δὲ δι' αὐτὴν τὴν μύσιν τῆς ὑστέρας χωρὶς φλεγμονῆς ἐγκατέχεται τὸ ἔμβρυον, καὶ τοῖς ἐσκελετευμένοις σπόγγοις ἢ παπύροις χρῆσθαι, πρῶτον μὲν ἰσχυνότερους ἐντιθέναι ὕστερον δὲ ἄδρύτερους, κεχρισμένων τῶν ἄκρων ὀποπάνακι ἢ τῇ ρίζῃ αὐτοῦ μετὰ μέλιτος ἢ τερεβινθίνης. Ἐκκριθέντος δὲ τοῦ ἐμβρύου, εἰ μὴ ἀπολελυμένον εἴη τὸ χορίον, οὐ χρὴ βίᾳ ἐναποσπᾶν οὐδὲ μὴν ἀποκόπτειν τὸν ὀμφαλὸν καὶ καταλείπειν τὸ χορίον, πνιγμοὶ γὰρ ἔσχατοι καὶ κίνδυνοι ἐπακολουθοῦσι, τούτου γινομένου. Ἄλλ' εἰ χρονίζει, ἀποκόψαντας τὸν ὀμφαλὸν δεῖ παραδεσμεῖν αὐτὸν τῷ μηρῷ τῆς γυναικὸς καὶ πάντα ποιεῖν πρὸς τὴν ἔκπτωσιν τοῦ χορίου, καθὼς ἐν τῷ περὶ ἐμβρυοτομίας τόπῳ δηλωθήσεται. ΠΕΡΙ ΤΩΝ ΔΙΜΗΝΑ ΚΑΙ ΤΡΙΜΗΝΑ ΦΘΕΙΡΟΥΣΩΝ.

21 (t) [t2]

Ὅκοσαι μετρίως ἔχουσαι τὸ σῶμα ἐκτιτρώσκουσι δίμηνα καὶ τρίμηνα ἄνευ φανερῆς προφάσιος, ταύτησιν αἱ κοτυληδόνες μύξης εἰσὶ μεσταὶ καὶ οὐ δύνανται κρατέειν τὸ ἔμβρυον ἀλλ' ἀπορρήγνυνται, φησὶν Ἴπποκράτης. Θεραπεύειν οὖν χρὴ ταύτας, πᾶν μὲν τὸ σῶμα καθαίροντας τοῖς φλεγμαγωγοῖς φαρμάκοις· ὁ γὰρ πρὶν κενώσας τὸ πᾶν σῶμα καὶ κωλύσας τὸ φερόμενον ἐπὶ χεῖρας εὐθὺς ἐξ ἀρχῆς ἐκ τῶν τόπων κενώσας, ὁμοίός ἐστι τῷ ὕδωρ ἀπὸ φρέατος ἀντλοῦντι ἀένναον ἔχον τοῦ χορηγουμένου τὴν ἀνάβλυσιν. Μετὰ δὲ τὴν τοῦ παντὸς σώματος κένωσιν τὴν ὑστέραν χρὴ κενοῦν τοῖς φλεγμαγωγοῖς ὁμοίως πεσσοῖς τοῖς διὰ κολοκυνθίδος σκευαζομένοις, οἵτινες ἀναγραφῆσονται πρὸς τὰς μὴ συλλαμβανούσας δι' ὑγρότητα πλείστην. Ἀριστον δὲ κλύσμα καθαρτικὸν ὑστέρας πρὸς ἐκμοχλείαν τοῦ φλέγματος τοιοῦτον· κολοκυνθίδα λαβῶν εὐμεγέθη καὶ τὴν κορυφὴν τρήσας καὶ κενώσας ὅλον τὸ σπέρμα καὶ βαλὼν ἐπὶ τόπῳ τὴν ἐντεριώνην, ἐλαίῳ ἱρίνῳ αὐτὴν πληρώσας καὶ τῷ ἐξ αὐτῆς ἐκτμηθέντι πώματι σκεπάσας, ἕα ἡμέραν καὶ νύκτα· εἴτα ἐπιθεῖς τὴν κολοκυνθίδα ἐπὶ θερμοσποδιᾶν ἔψε ἐπὶ πολὺ, εἴτα διηθήσας τὸ ἔλαιον διὰ

ράκους, ἐγχυμάτιζε τὴν μήτραν τῷ ἐλαίῳ χλιαρῷ, μηδὲν παραλιμπάνων ἐξ αὐτοῦ. Τοῦτο πολλὰς ἀτόκους τοκάδας εἰργάσατο, ἀποξύσαν τοῦ βάθους τὸ παρεμποδὼν γινόμενον τῇ κυήσει φλέγμα. Δίαιταν δὲ θερμαίνουσαν καὶ ξηραίνουσαν προκρίνειν μετὰ γυμνασίων συμμέτρων καὶ τρίψεων, παραφυλακτέον δὲ καὶ πᾶσαν ψύξιν. Ταῖς δὲ κατὰ φυσικὴν ἀτονίαν καθεκτικαῖς φθειρούσαις φυσικῶς, βοηθεῖ ἔχινου χερσαίου δέρμα κεκαυμένον ὕδατι ἢ οἶνῳ λειωθέν, καὶ καταχριομένου τοῦ στομίου τοῦ γυναικείου καὶ ποτιζομένου· ποιεῖ δὲ καὶ ὁ θαλάσσιος καὶ τὰ μύδια ζῶντα κεκαυμένα, μύρτα τε μετ' οἶνου ἢ σχιστοῦ ἢ σουσίνου χριόμενα. Τὰ δὲ διὰ μυρσίνης καὶ βάτου καὶ τῶν ὁμοίων ζεμάτων ἐπαντλητέον, τὰ τε ἔμβρυα καὶ τὰς ἐγκύους ἀβλαβεῖς φυλάττει καὶ μήτραν ἐπέχει μὴ ὀλισθαίνειν. Λίθος αἰτίτης κατὰ τῆς γαστρὸς φορούμενος [ἐμβρύων κάτοχος] καὶ ὁ ἐντὸς ἄρτου εὐρισκόμενος σίτου κόκκος ἀριστερῷ βραχίονι φορούμενος. Ὁμοίως ἐμβρύων κάτοχα· σαρδόνιον λίθον ἀπάρτισον λίνῳ καὶ φορεῖτω περὶ τὸ ἦτρον ἢ κύουσα ἄχρι καιροῦ ὠδίνος, ἀφαιροῦ δὲ ὅταν ὁ τόκος ἐπιστῇ· ἢ λαβὼν λίθον τὸν εὐρισκόμενον ἐν μήτρᾳ ἢ καρδίᾳ ἐλάφου ἢ ἐντέροις περιάπτε, ἄριστον γὰρ ἐστὶ βοήθημα κάτοχον ἐμβρύων· ἢ λίθου τοῦ εἰς φυτὸν ἀποσφηνωθέντος μέρος. ΚΑΤΑ ΠΟΣΟΥΣ ΤΡΟΠΟΥΣ ΓΙΝΕΤΑΙ ΔΥΣΤΟΚΙΑ ΕΠΙ ΤΩΝ ΠΑΡΑ ΦΥΣΙΝ ΓΕΝΝΩΜΕΝΩΝ, ΑΣΠΑΣΙΑΣ.

22 (t1) Δυστοκία γίνεται κατὰ διαφόρους τρόπους· ἢ γὰρ παρὰ τὸ τὴν τίκτουςαν τῇ ψυχῇ ἢ τῷ σώματι ἢ ἀμφοτέροις ἀσθενῇ ὑπάρχειν ἢ δειλήν, ἢ παρὰ τὸ μικρὰν ἔχειν τὴν μήτραν καὶ στενόπορον. Ὡς ἐπίπαν δὲ αἱ μικρομεγέθεις τὴν ἡλικίαν καὶ τὴν μήτραν ἀναλογοῦσαν τοῖς λοιποῖς μέρεσι κέκτηνται. Γίνεται δὲ δυστοκία καὶ παρὰ τὸ σκολιὸν ἔχειν τὸν τραχήλον τῆς μήτρας, ἢ παρὰ τὸ σάρκα παρὰ φύσιν ἐπιπεφυκέναι τῷ τραχήλῳ ἢ τῷ τῆς ὑστέρας στόματι, ἢ παρὰ τὸ φλεγμονὴν ἢ ἀπόστημα ἢ σκίρρον ἔχειν, ἢ παρὰ τὸ ἰσχυρὸν ὄντα τὸν τοῦ προρρήγματος χιτῶνα μὴ ἰσχύειν τὸ ἔμβρυον τοῦτον ἀπορρῆξαι, ἢ ἐκκριθέντος τοῦ ἡθροισμένου ἐν τῇ μήτρᾳ ὕγρου πρὸ τοῦ δέοντος καιροῦ, ἄνικμοι καὶ κατάξηροι μένουσιν οἱ τόποι κατ' αὐτὸν τὸν χρόνον τῆς ἀποκυσσεως, ὅτε χρεῖα τούτου τοῦ ὕγρου ὄλισθον καὶ εὐπετῇ διέξοδον παρέχοντος τῷ ἐμβρύῳ ἐπὶ τοῦ δέοντος καιροῦ. Γίνεται δυστοκία καὶ παρὰ τὸ λίθον ἔχειν ἐν τῇ κύστει τὴν τίκτουςαν καὶ τῇ θλίψει τοῦ τραχήλου τῆς ὑστέρας δυσχέρεια γίνεται, ἢ παρὰ τὸ κατάσαρκον καὶ καταπίμελον εἶναι τὴν τίκτουςαν, ἔτι δὲ δυστοκία γίνεται τῶν τῆς ἥβης ὁστῶν ἀλλήλοις συμπεφυκότων, ὡς μὴ ἰσχύειν ἐν τῷ τόκῳ διάστασιν δέχεσθαι. Καὶ γὰρ ἐπὶ τῶν γυναικῶν οὐχ ὥσπερ ἐπὶ τῶν ἀνδρῶν κατὰ ἀρμονίαν συμπεφύκασι τὰ τῆς ἥβης ὁστᾶ, ἀλλὰ καὶ σύνδεσμος ἰσχυρὸς ταῦτα πρὸς ἀλλήλα συνδεῖ. Γίνεται δυστοκία καὶ παρὰ τὸ κοιλότερον εἶναι τὸν κατὰ τὴν ὀσφὺν τόπον καὶ παραπιέζειν τὴν μήτραν, ἢ διὰ περιττωμάτων πλῆθος ὑποκείμενον ἐν τῷ ἀπευθυσμένῳ ἢ τῇ κύστει, ἔνιαι δὲ διὰ τὸ προβεβηκέναι τῇ ἡλικίᾳ ἀτονοῦσαι, δυστοκοῦσιν, ἔτεροι διὰ τὸ πρῶτως τίκτειν καὶ ἀγωνιᾶν καὶ ἀπείρως ἔχειν σχηματίζειν τὸ σῶμα. Δυστοκία γίνεται καὶ παρὰ τὰ γεννώμενα· ἢ παρὰ τὸ ὅλον μέγα εἶναι τὸ ἔμβρυον, ἢ παρὰ τὸ μέρη τινὰ εὐμεγέθη ἔχειν, οἷον κεφαλὴν, θώρακα ἢ κοιλίαν, ἢ παρὰ τὸ δίδυμα εἶναι τὰ τικτόμενα καὶ ἀθρόως ἀμφοτέρα ἐρχόμενα τῷ τραχήλῳ τῆς μήτρας σφηνουῖσθαι, ἢ παρὰ τὸ τεθνηκέναι τὸ ἔμβρυον καὶ μὴ συνεργεῖν τῇ ἀποτέξει ἢ καὶ ἀποθανόν διωδηκέναι, ἢ παρὰ τὸ παρὰ φύσιν ἐσχηματίσθαι. Καὶ γὰρ κατὰ φύσιν σχῆμα τοῖς γεννωμένοις τὸ ἐπικέφαλον ἐστὶ, παρατεταμένων τῶν χειρῶν τοῖς μηροῖς καὶ ἐπ' εὐθὺ φερομένου τοῦ ἐμβρύου. Τὸ δὲ παρὰ φύσιν, ἢ παρεγκεκλιμένη ἢ κεφαλὴ εἰς τὰ δεξιὰ ἢ εἰς τὰ ἀριστερὰ μέρη τῆς μήτρας ἐρείδεται, ἢ ἡ μία χεὶρ ἔξω ἢ αἱ δύο ἐκπίπτουσι τὰ δὲ σκέλη ἔνδοθεν ἐστήκασιν ἐπ' ἀλλήλων. Τῶν δὲ λοιπῶν σχημάτων ἄμεινον τὸ ἐπὶ πόδας ἐστί, καὶ μάλιστα ὅταν ἐπ' εὐθείᾳ φέρεται τῶν χειρῶν παρὰ τοὺς μηροὺς τεταγμένων. Τὰ δὲ ἢ ἐν τι

τῶν σκελῶν προβεβληκότα τὸ δὲ ἕτερον ἔνδον ἔχοντα ἢ δεδιπλωμένα ἢ ἐνερείδοντα τινὶ μέρει τῆς ὑστέρας, διορθώσεως χρήζει, καὶ τὰς χεῖρας ἀνατεταμένας ἔχοντα· καὶ τῶν λοιπῶν δὲ σχηματισμῶν ἀμείνων ἐστὶν ὁ πλάγιος. Τρεῖς γὰρ εἰσὶ πλάγιοι σχηματισμοί, ὃ τε ἐπὶ πλευρὰν ὁποτέραν καὶ ὁ ἐπὶ κοιλίαν, ἀμείνων δὲ ὁ ἐπὶ πλευρὰν· τόπον γὰρ δίδωσι τῇ χειρὶ τῆς μαίας εἰς τὸ μετασχηματίσαι ἢ ἐπὶ κεφαλὴν ἢ ἐπὶ πόδας. Τὰ δὲ δεδιπλωμένα φερόμενα, χεῖριστα πάντων τῶν σχημάτων εἰσὶ καὶ τούτων ὅσα ἐπὶ τὰ ἰσχία φέρεται.

22 (50)

Τριχῶς γὰρ καὶ τὰ δεδιπλωμένα σχηματίζεται· ἢ γὰρ πρὸς τῷ στόματι τῆς ὑστέρας τὰ τε σκέλη καὶ ἡ κεφαλὴ ὑπάρχει ἢ τὸ ἐπιγάστριον ἢ τὰ ἰσχία. Ἄμεινον δὲ τὴν κοιλίαν ἔχειν πρὸς τὸ στόμα τῆς ὑστέρας, παρ' ἡμῶν γὰρ διελόντων τὸ ἐπιγάστριον καὶ κομισαμένων τὰ ἐνδοσθίδια, συμπεσόντος τοῦ σώματος εὐχερὴς γίνεται ὁ μετασχηματισμός. Παρὰ δὲ τὸ ἐκτὸς δυστοκία γίνεται· ἢ τῷ ἔμψυχρον καὶ χειμερινὴν εἶναι τὴν ὥραν καὶ διὰ τοῦτο πυκνοῦσθαι τοὺς πόρους, ἢ τῷ ἔκθερμον καὶ ἐκλυτικόν. Ταῦτα πάντα ἐπανερωτᾶν χρὴ τὸν ἱατρὸν τὴν μαίαν ἐπὶ δυστοκούσης γυναικὸς, καὶ μήτε εὐθέως ἐγχειρεῖν τῇ χειρουργίᾳ μήτε μὴν ἐπὶ πολὺ συγχωρεῖν τῇ μαίᾳ διασπαράττειν τὴν μήτραν. Εἰ μὲν οὖν διὰ τὸ κοίλην ἔχειν τὴν ὀσφὺν τὴν τίκτουςαν ἢ δυστοκία γίγνοιτο, σχηματίζειν αὐτὴν χρὴ ἐπὶ τὰ γόνατα, ἵνα ἡ ὑστέρα μεταπεσοῦσα εἰς τὸν κατὰ τὸ ἐπιγάστριον τόπον κατ' εὐθὺ σχηματισθῇ τῷ τραχήλῳ, ὁμοίως δὲ καὶ τὰς πιμελώδεις καὶ κατασάρκους σχηματιστέον. Εἰ δὲ τὸ στόμιον τῆς ὑστέρας μέμυκεν, τοῖς λιπάσμασι μαλάσσειν καὶ ἀναχαλᾶν. Λίθου δὲ αἰτίου ὄντος τῆς δυστοκίας, διώσασθαι χρὴ τὸν λίθον καθετῆρι ἐκ τοῦ τραχήλου τῆς κύστεως· εἰ δὲ πεπληρωμένη οὖρου ἢ κύστις ᾗ, κομιστέον καὶ τὸ οὔρον διὰ τοῦ καθετῆρος. Εἰ δὲ ἐν τῷ ἀπευθυμένῳ περιττώματα εἴη, κλυστῆρι κενωτέον, εἰ δὲ διὰ φλεγμονὴν ἢ ἔλκος ἢ οἴδημα ἢ σκληρίαν ἢ τι τῶν παραπλησιῶν δυστοκοῦσι, τῶν ἐνοχλούντων παθῶν ἐπιμελετέον. Εἰ δὲ διὰ σαρκὸς ἐπίφυσιν κατὰ τοῦ τραχήλου τῆς μήτρας ἢ χιτῶνος ἐπίφυσιν ὥς ἐπὶ τῶν ἀτρήτων γυναικῶν, ἀφαιρεῖν χρὴ τὰ παρεμποδῶν γινόμενα. Εἰ δὲ ὁ τοῦ προρρήγματος χιτῶν στερεὸς ἐστί, διαιρετέον αὐτόν. Ἐφ' ὧν δὲ πρὸ τοῦ δέοντος καιροῦ συρραγέντος τοῦ περιέχοντος τὸ ὑγρὸν χιτῶνος, ἔκκρισις γέγονε τῶν ἠθροισμένων ὑγρῶν καὶ ξηρότεροι ἔμειναν οἱ τόποι, ἐγχυματίζειν χρὴ ὧν τοῖς λευκοῖς σὺν μαλάχῃς ἢ τήλεως ἀφεψήματι διηθημένῳ ἢ πτισάνῃς χυλῷ χλιαρῷ. Εἰ δὲ διὰ τὴν μικρότητα τῆς μήτρας γένηται, λιπαίνειν τοὺς τόπους καὶ θάλπειν καὶ τοῖς δακτύλοις ἐπιδιίσταν τὸ στόμα τῆς μήτρας, βιαιότερόν τε ἔλκειν τὸ ἔμβρυον· μὴ ὑπακούοντος δὲ τοῦ τόκου, ἐμβρυοτομεῖν. Τὸ αὐτὸ δὲ ποιητέον καὶ εἰ μέγα ᾗ τὸ ἔμβρυον καὶ εἰ τέθνηκε· καταληψόμεθα δὲ εἰ τέθνηκεν ἐκ τοῦ κατεψυγμένου ὑποπίπτειν τῇ ἀφῇ τὸ ἔμβρυον καὶ ἀκίνητον εἶναι. Εἰ δὲ δύο ἔμβρυα ᾗ καὶ τρία καὶ ἅμα παρασφηνωθῇ τῷ τραχήλῳ τῆς μήτρας, ἄνωθεν προσήκει ποιεῖν τὰ ἄλλα ἐπὶ τὸ κῦτος τῆς μήτρας, καὶ οὕτω προκομίσασθαι τὸ προχειρότερον. Εἰ δὲ διὰ τὸ μέγεθος τῆς κεφαλῆς ἢ τοῦ θώρακος ἢ τῆς κοιλίας ἢ δυστοκία γίγνοιτο, πᾶσα ἀνάγκη ἐμβρυοτομεῖν. ΠΕΡΙ ΕΜΒΡΥΟΥΛΚΙΑΣ ΚΑΙ ΕΜΒΡΥΟΤΟΜΙΑΣ, ΦΙΛΟΥΜΕΝΟΥ.

23 (t)

Προσήκει τὸν ἱατρὸν πρότερον ἐπὶ τούτων σημειοῦσθαι, εἴτε πυρεκτικῶς ἔχοιεν εἴτε καὶ μὴ, καὶ εἴτε ἐγχειρῆσαι ἢ ἀπαγορεῦσαι. Αἱ μὲν οὖν ὀλεθρίως διακείμεναι καταφέρονται λιθαργωδῶς καὶ ἐμπύρετοί εἰσιν καὶ σχεδὸν ἄφωνοι, κἂν ἀνακληθῶσι, πρὸς τὰς ἐκβολῆσεις ἀσθενῶς ἀποκρινόμεναι πάλιν καταφέρονται· τινὲς δὲ καὶ συνέλκονται παλμωδῶς ἢ τρέμουσιν, ὁ δὲ σφυγμὸς πυκνότατος καὶ ἀσθενέστατος παραλαμβάνεται. Αἱ δὲ σωθησόμεναι οὐδὲν τοιοῦτον πάσχουσι. Κατακλινέσθω τοίνυν ἐπὶ τῆς κλίνης ὑπτία καὶ μᾶλλον κατάρροπος, τὰ δὲ σκέλη αὐτῆς ἐπηρμένα καὶ διεστηκότα ἀπ' ἀλλήλων καὶ ὑποκεκαμμένα διακρατεῖτωσαν γυναῖκες ἔμπειροι καὶ ἰσχυραὶ ἐκατέρωθεν, προδιδόναι τε τῇ πασχούσῃ ψωμοὺς δύο ἢ τρεῖς οἴνω βεβρεγμένους διὰ τὴν λειποθυμίαν, καὶ συνεχῶς ἐν

τῇ χειρουργίᾳ οἶνω τὸ πρόσωπον καταρραντιζέσθω. Ὁ δὲ χειρουργὸς διὰ τῆς διόπτρας πρότερον κατανοήσας ὁποῖόν ἐστι τὸ τῆς δυστοκίας αἷτιον, οἷον θύμων ἐκφύσεις ἢ τυλώδεις ὑπεροχαὶ ἢ ἕτερόν τι τῶν προειρημένων, ταῦτα τῷ ἀγκίστρῳ ἀνατείνοντα, ἀφαιρεῖν τῷ πολυτόμῳ καθὼς ἐν τοῖς μετὰ ταῦτα ῥηθήσεται. Εἰ δὲ ὑμὴν ἐμφράττει τὸ τῆς μήτρας στόμιον, καὶ τοῦτον διαιρεῖν καθὼς ἐν τῷ περὶ ἀτρήτων δηλωθήσεται. Εἰ δὲ ὁ τοῦ προρρήγματος χιτῶν στερεὸς εἴη, ἀνατείνοντας ἀγκίστρῳ εἰ ἐνδέχοιτο, τότε διαιρεῖν αὐτὸν τῷ σκολοπομαχαίρῳ ἢ τινι τῶν ὁμοίων. Διαιρεθέντος δὲ τοῦ χιτῶνος, διαστέλλειν τοῖς δακτύλοις καὶ τόπον αὐτάρκη ποιεῖν πρὸς τὴν ἔκληψιν τοῦ ἐμβρύου. Τῆς δὲ κεφαλῆς τοῦ ἐμβρύου ἐσφηνωμένης, μεταστρέφειν δεῖ ἐπὶ πόδας καὶ οὕτως αὐτὸ κομίζεσθαι, ἰσχυρῶς δὲ ἐσφηνωμένης καὶ μὴδ' εἰς τὸ βάθος ἀπωθεῖσθαι δυναμένης, κατεμπεῖρειν δεῖ τὴν τοῦ ἐμβρυουλκοῦ καμπὴν εἰς ἓνα τῶν ὀφθαλμῶν ἢ τὸ στόμα ἢ τὸν ἀνθερεῶνα καὶ ἐξέλκειν· εἰσάγειν δὲ τὸν ἐμβρυουλκὸν τῇ δεξιᾷ χειρὶ κατέχοντα τὴν δὲ καμπὴν αὐτοῦ τοῖς δακτύλοις τοῖς ἀριστεροῖς ἐγκρύβοντα, καὶ πρᾶως συνεισφέροντα καὶ καταπεύροντα ἐν τοῖς εἰρημένοις τόποις ἄχρι κενεμβατήσεως, καὶ ἀντίθετον καὶ τούτῳ δεύτερον ἐμβρυουλκὸν καταπεύρειν, ὅπως ἰσορροπὸς τε καὶ μὴ ἑτεροκλινὴς ἐπισπασμὸς γένηται καὶ ἀσφαλέστερος ἴσως τοῦ ἐνὸς ἐξολισθαίνοντος ὀργάνου ἐν τῇ ἔλξει καὶ ἀφίεντος τὸ ἔμβρυον. Ἐλκεῖν δ' ὁμαλῶς καὶ μὴ μόνον ἐπ' εὐθείας ἀλλὰ καὶ εἰς τὰ πλάγια, καὶ τὸν δάκτυλον λελιπασμένον καθιέναι μετὰ τοῦ στομίου τῆς ὑστέρας καὶ τοῦ σφηνωθέντος μέλους, καὶ προσάγειν κύκλῳ οἰονεῖ περιδέροντα. Ἐπακολουθοῦντος δὲ τοῦ ἡμίσεως τοῦ ἐμβρύου, τὸν πρότερον ἐμβρυουλκὸν κατὰ μέρος εἰς τὰ ὑπερκείμενα μέρη καταπεύρειν δεῖ ἐναλλάξ. Εἰ δὲ ὑπερβάλλοι τῷ μεγέθει ἢ κεφαλὴ ἢ φύσει ἢ δι' ὑδροκέφαλον, διελόντα αὐτὴν τῷ πολυτόμῳ σπαθίῳ ἢ τῷ κοινῷ σμιλίῳ, συμπεσοῦσαν ἔλκειν. Εἰ δὲ μὴ δ' οὕτως ἦκει, καὶ τὸ βρέγμα συνθλάσαντα καὶ τὰ ὀστέα τοῖς δακτύλοις ἐξαιρεῖν· εἰ δέ τινα ἐξέχοι τῶν ὀστέων, ὀστάγρα ἢ ῥιζάγρα ἐλκύσαντας, τότε καταπεύρειν τὸν ἐμβρυουλκὸν καὶ ἐξαιρεῖν τὸ βρέφος. Προβιβασθείσης δὲ τῆς κεφαλῆς, ἐὰν κατὰ τὸν θώρακα σφηνωσὶς γένηται, τὸ σκολοπομαχαίριον ἢ τὸ πολύτομον κρύψας μέσον τῶν δύο δακτύλων δίελε τοὺς κατὰ τὰς κλεῖς τόπους μέχρι βάθους, ἵνα τῶν ὑγρῶν ἐκκριθέντων συμπέσῃ τὸ τοῦ θώρακος μέγεθος, διαιρεῖσθω δὲ καὶ κατὰ τὰ μεσοπλεύρια.

23 (50) Εἰ δὲ μετὰ τὴν τοῦ θώρακος ἔκληψιν ἐμπεφυσημένον ἢ τὸ ἐπιγαστριον ἐναποτεθνηκότος τοῦ ἐμβρύου καὶ ὑδροπιάσαντος, δεήσει τῇ αὐτῇ ἀκολουθίᾳ χρωμένους διακόπτειν τὸ ἐπιγαστριον καὶ ἐξέλκειν τὰ ἔντερα. Ἐφ' ὧν δὲ χεὶρ προπέπτωκεν εἰς τὸν κόλπον, ἀπὸ τοῦ ἄρθρου τοῦ ὤμου τὴν χεῖρα ἀποκόπτειν. Δεῖ τοιγαροῦν ῥάκος μὲν ἐπιτιθέναι τῇ προβεβλημένῃ χειρὶ καὶ βιαιότερον ἐπισπᾶσθαι, ἵνα τὸ τοῦ ὤμου ἄρθρον φανερόν γένηται, καὶ τότε τὰ τοῦ αἰδοίου πτερυγώματα διαστήλῃ τοῖς δακτύλοις, ἔπειτα σμιλίῳ διακόπτειν τὸ ἄρθρον, εἴτα καθιέναι τὴν ἀριστερὰν χεῖρα καὶ ἀπευθύναι τὸ κεφάλιον καὶ οὕτω κομίσασθαι τὸ ἔμβρυον. Εἰ δὲ ἀμφοτέραι προπέσοιεν, ἀμφοτέρας ἀποκόπτειν εἴτα τὸ κεφάλιον συνθλᾶν καὶ οὕτως ἐξέλκειν. Τῶν δὲ ἐπὶ πόδας φερομένων ἢ μὲν παρέγκλισις ῥαδίως ἀπευθύνεται πρὸς τὸ στόμιον τῆς ὑστέρας, εἰ δὲ κατὰ τὸ ἐπιγαστριον σφηνωθῇ, διὰ ῥάκους ἐπισπᾶσθαι δεῖ βιαιότερον τὰ σκέλη, ἵνα ὁ κατὰ τὴν ἥβην τόπος καὶ τὸ ἦτρον ἐμφανὴς γένηται, κάκεῖνον διελεῖν τρυφερόν ὄν καὶ ἐξέλκειν τὰ ἔντερα καὶ τὰ λοιπὰ σπλάγχνα. Εἰ δὲ τὸ ἕτερον σκέλος εἰς τὸν κόλπον συμπέσῃ, εὐτόνως διὰ ῥάκους ἐπισπασάμενοι καὶ διαστείλαντες τὰ τοῦ αἰδοίου πτερυγώματα, ἀφαιρησόμεθα τὸ σκέλος κατὰ τὸν βουβῶνα. Εἰ δὲ διπλοῦν ὑποπεσὸν τὸ ἔμβρυον ἀδυνατούμεν μετασχηματίζειν, εἰ μὲν ἐτοιμότερον ἢ τὸ κεφάλιον, συνθλᾶν τὰ ὀστέα μὴ διαιροῦντας τὸ δέρμα τούτου καὶ καταπεύροντας κατὰ τι μέρος τὸν ἐμβρυουλκὸν ἐπισπᾶσθαι τὸ κεφάλιον, ἔπειτα

ἀναβαστάζειν τὰ σκέλη καὶ οὕτως ἀφελκῦσαι τὸ ἔμβρυον· εἰ δὲ τὰ σκέλη μᾶλλον ἐν ἐτοίμῳ ἦ, ἄρθρον τοῦ μηροῦ ἀποκόψαι καὶ οὕτως τοὺς μηροὺς ἀναβιβάσαι, ὥστε μεῖναι τὴν κεφαλὴν εὐθλιπτον πρὸς εὐχερῇ κομιδῇ. Εἰ δὲ ἡ σφήνωσις τοῦ διπλώματος σφοδρὰ ἢ προπεσόντων μᾶλλον τῶν ποδῶν, τὴν κεφαλὴν ἀποτέμνειν χρή ἀπὸ τῆς πρὸς τὸν σπόνδυλον διαρθρώσεως, καὶ οὕτως ἀναβιβάσαντας τὸν θώρακα ἔλκειν τοὺς πόδας. Εἰ δὲ τῶν λοιπῶν ἀφηρημένων μερῶν τὸ κεφάλιον ἀνάδρομον ἐγκατασχεθῇ, καθιέναι χρή τὴν ἀριστερὰν χεῖρα ἐλαίῳ λελιπασμένην εἰς τὸ βάθος καὶ τὸ κεφάλιον ἀναζητήσαντας κινήσαι τοῖς δακτύλοις καὶ πρὸς τὸ τῆς μήτρας στόμιον καταβιβάσαι, ἔπειτα κατεχομένου ὑπὸ τῆς χειρὸς τοῦ κεφαλίου, ἐμβρυουλκὸν ἓνα ἢ δύο ἐν αὐτῷ καταπείραντας ἐξέλκειν. Ἐπιτήδειοι δὲ πρὸς τὴν κατάπαρσιν τοῦ ἐμβρυουλκοῦ τόποι ἐπὶ μὲν τῶν ἐπὶ κεφαλὴν φερομένων, οἳ τε ὀφθαλμοὶ καὶ οἱ τῶν ὠτων πόροι τό τε στόμα καὶ ὁ ὑπὸ γένυν τόπος καὶ μασχάλοι καὶ ὁ ὑπὸ τὰς κλεῖδας καὶ τὰ ὑποχόνδρια, ἐπὶ δὲ τῶν ἐπὶ πόδας φερομένων τὰ τῆς ἥβης ὅστ᾽ αἰ ἐπὶ τῶν πλευρῶν καὶ πρὸς τὸ στέρνον καὶ τοὺς σπονδύλους διαρθρώσεις καὶ αἱ σφαγαὶ καὶ τὸ στόμιον. Φλεγμαίνοντος δὲ τοῦ τῆς ὑστέρας στόματος, μὴ βιάζεσθαι ἀλλ' ἐγχυματισμοῖς λιπαροῖς δαψιλέσι χρῆσθαι ἐγκαθίσμασί τε καὶ ἐμβροχαῖς ταῖς ὁμοίαις καὶ καταπλάσμασιν, ὅπως χαλασθείσης ποσῶς τῆς φλεγμονῆς καὶ διασπάντος τοῦ στομίου κομισθῇ, ὡς προεῖρηται, τὸ ἔμβρυον. Μετὰ δὲ τὴν ἐμβρυοτομίαν συντιθέναι χρή τὰ μέλη πάντα τοῦ ἐμβρύου καὶ ἐπισκέπτεσθαι ἀκριβῶς, εἰ πάντα κεκόμισται καὶ μηδὲν ἔνδον ὑπολέλειπται, κᾶπειτα καὶ τὸ χορίον εὐθὺς ἐκλαμβάνειν.

24 (τ)

ΠΕΡΙ ΧΟΡΙΟΥ ΕΚΛΗΨΕΩΣ, ΦΙΛΟΥΜΕΝΟΥ. Τὸ Χορίον καὶ δεύτερον καλεῖται· ἐπὶ μὲν οὖν τῶν κατισχημένων χορίων ποτὲ μὲν εὐρίσκεται μεμυκὸς τὸ στόμιον τῆς ὑστέρας, ποτὲ δὲ διεστηκός· καὶ ποτὲ μὲν φλεγμαῖνον, ποτὲ δὲ ἀφλέγμαντον. αὐτὸ δὲ τὸ χορίον ποτὲ μὲν ἀπολέλυται τῆς πρὸς τὸν πυθμένα τῆς μήτρας συνεχείας, ποτὲ δὲ συμπέφυκεν αὐτῷ. Διεστῶτος μὲν οὖν τοῦ στομίου τῆς ὑστέρας καὶ τοῦ χορίου ἀπολελυμένου καὶ περὶ τι μέρος τῆς μήτρας σφαιροειδῶς συνεστραμμένου, ῥάστη ἐστὶν ἡ κομιδὴ· τὴν γὰρ ἀριστερὰν χεῖρα θερμὴν [καὶ] λελιπασμένην εἰς τὸ βάθος δεῖ καθιέναι καὶ ἐπὶ ποσὸν τὸ χορίον ἐκλαβεῖν, εἰ δὲ προσπεφυκὸς ἦ τῷ τῆς ὑστέρας πυθμένι, καθιέναι μὲν ὁμοίως τὴν χεῖρα θερμὴν καὶ λελιπασμένην, συλλαβόντα δὲ τὸ χορίον ἔλκειν μὴ ἀπ' εὐθείας διὰ τὸν τῆς προπτύσεως φόβον τῆς μήτρας ἀλλὰ μὴ δὲ μετὰ βίας ἰσχυρᾶς, πειθηνίως δέ· καὶ τὸ μὲν πρῶτον ἀνειμένως μετάγειν ἐπὶ τὰ πλάγια τῇδε κἀκεῖσε περιάγοντας, εἴτα καὶ εὐτονώτερον ποσῶς ἐφέλκειν, ὑπακούει γὰρ τούτῳ τῷ τρόπῳ καὶ ἀπολύεται τῆς προσφύσεως. Εἰ δὲ μεμυκὸς εὐρεθῇ τὸ στόμα τῆς ὑστέρας, ἐγχυματισμῷ χρῆσθαι διὰ [τε] τῶν δακτύλων τῆς ἀριστερᾶς χειρὸς πραότερον διανοίγειν καὶ διαστέλλειν κατ' ὀλίγον· εἰ δὲ μὴ ὑπακούοι, κατακλίνειν τὴν γυναῖκα καὶ καταπλάσσειν ὡμῇ λύσει τὸ ἦτρον καὶ πάλιν ἐγχυματίζειν καὶ ἐπάνωθεν λιπάσμασι καὶ θερμάσμασι χρῆσθαι· εἰ δὲ εὐτονος εἰς τὴν δύναμιν ἢ πάσχουσα, ἀποπειρᾶσθαι χρή κατὰ τοῦτον τὸν καιρὸν καὶ πταρμικὸν ταῖς ῥίσι προσαγαγεῖν διὰ καστορίου καὶ πεπέρεως, καὶ διδόναι τι τῶν τὰ ἔμμηνα κινεῖν δυναμένων πομάτων περὶ ὧν μετὰ ταῦτα γραφήσεται, καὶ ταῦτα ἐπὶ μίαν ἢ δευτέραν ποιεῖν. Χρῆσθαι δὲ καὶ ὑπατισμῷ διὰ χύτρας ἀρώματα ἐχούσης ἐψημένα, οἷον κασίαν, νάρδον, σκίνου ἄνθος, ἀρτεμισίαν, ἴριν, βράθυ, δίκταμνον, γλήχωνα καὶ τὰ παραπλήσια, ὑποτιθεμένης τῆς χύτρας τῷ δίφρῳ ἐφ' ᾧ καθέζεται ἡ γυνὴ πάντοθεν ἱματίοις περισκέποντας αὐτήν, μετὰ δὲ ταῦτα σημειοῦσθαι. Καὶ εἰ μὲν διεστῶς εὐρεθῇ τὸ στόμιον τῆς μήτρας, καθιέναι τὴν χεῖραν καὶ ὡς προεῖρηται πειρᾶσθαι ἐξέλκειν, εἰ δὲ μὴ δὲ οὕτως ὑπακούοι, οὐ προσήκει σπαράττεσθαι, μετὰ γὰρ ἡμέρας ὀλίγας μυδεῖσαν καὶ διαλυόμενον εἰς ἰχώρας ἐκπίπτει. Ἐπειδὴ δὲ δυσωδίας παρέχει πολλάς, ὥστε τὴν κεφαλὴν σφηνοῦν καὶ στόμαχον

ἀνατρέπειν, ὑποθυμιάτεον κάτωθεν συνεχῶς τὰ εὐώδη καὶ δυνάμενα ταῖς τοιαύταις ἀποφοραῖς ἀπομάχεσθαι καὶ τὸ χορίον κατάγειν, δεδοκίμασται δὲ πρὸς τοῦτο τό τε καρδάμων καὶ ἰσχάδες ἐπιτηδείως ὑποθυμιάμενα καὶ τὸ βδέλλιον μετὰ βράθυος καὶ λιβανωτὸς μετὰ στύρακος καὶ ὄνυξ ἀρωματικὸς καὶ τὸ λάδανον· πότιζε δὲ αὐτὰς καὶ καστορίου δραχ. α', μετὰ γλήχωνος ἴσου ἐμμελικράτου καὶ τὰ ἀπλούστερα τῶν καταμήνια ἀγόντων καὶ τὸ ζέμα τῆς ἀρτεμισίας καὶ δαφνῶν μετὰ μέλιτος. Προσθετὰ δὲ πρὸς τόδε· σμύρνην καὶ κυκλάμινον μύρῳ μιγέντα, προβάτου δὲ ἢ αἰγὸς χορίον ξηρὸν κοπὲν καὶ μετ' οἴνου ποτιζόμενον ἢ μετὰ μύρου προστιθέμενον ἢ καὶ περιεπτόμενον μόνον, ἀλύπως ἢ μήτρα ἃ κατέχει κατασπᾶ. Ἄλλο. Σταφίδων σάρκας, κυμίνου, ῥητίνης, τερεβινθίνης, ἀφρονίτρου ἀνὰ δραχ. ι', μετὰ μέλιτος προστίθει ἢ πότιζε. ποιεῖ ἐγκαθίσασα ἀφεψήματι ἀρτεμισίας, δάφνης ἢ ἀνήθων καὶ χαμαιμήλων.

25 (t) [t2] ΠΕΡΙ ΕΠΙΜΕΛΕΙΑΣ ΜΕΤΑ ΤΗΝ ΕΜΒΡΥΟΤΟΜΙΑΝ, ΑΣΠΑΣΙΑΣ. Ἀποδοθέντος δὲ τοῦ χορίου εἴτε εὐθὺς μετὰ τὴν τοῦ ἐμβρύου κομιδὴν εἴτε μετὰ ταῦτα καὶ μηδενὸς ἐν τῇ μήτρᾳ περιττοῦ ὑπολιμπανομένου, συνάγειν χρὴ τὰ σκέλη ἵνα συνέλθωσιν οἱ διεσπασμένοι τόποι. Καὶ εἰ μὲν ἀρκούντως ἐκαθάρθησαν, προκλύζειν τοὺς τόπους μαλάχης ἢ τήλεως ἀφεψήματι καὶ ἐγχυματίζειν ἐλαίῳ θερμῷ καὶ καταβρέχειν τὸ ἐφήβαιον καὶ τὴν ὄσφυν τῷ τοιούτῳ ἐλαίῳ καὶ σκέπειν ἐρίοις πλείστοις ἀπαλοῖς ἐλαίῳ θερμῷ βεβρεγμένοις, τροφὰς δὲ ῥοφηματώδεις διδόναι καὶ ὑδροποσίας τηρεῖν· εἰ δὲ μὴ καθαρθεῖεν δεόντως, ἐγκαθίζειν εἰς ἀφέψημα τήλεως, ἀρτεμισίας, ἀλθαίας, γλήχωνος, καὶ ποτίζειν συνεχῶς τὸ τοῦ γλήχωνος ἀφέψημα καὶ τὸ τῆς τήλεως. Εἰ δὲ ὑπὲρ δύναμιν καθαρθῇ, ταῖς μετρίως στυφούσαις ἐμβροχαῖς χρηστέον καὶ ἐγκαθίσμασι, καὶ τὸ ὑπογαστρίον μακρῷ ἐπιδέσμῳ ἐπιδεῖν καὶ τροφὰς διδόναι στυφούσας· εἰ δὲ φλεγμονὴ ἐπιγένοιτο, ὥς πρὸς φλεγμονὴν πάντα ποιητέον, εἰ δὲ καὶ αἱμορραγία πολλὴ γένοιτο, βοηθεῖν ὥς ἐν τῷ περὶ αἱμορραγούσης μήτρας ἐροῦμεν. Εἰ δὲ μηδὲν τούτων εἴη, μόνον λιπαίνειν καὶ θερμαίνειν τοὺς τε τόπους καὶ τὸν τράχηλον καὶ τὴν κεφαλὴν. ΑΙΤΙΑΙ ΑΝΔΡΩΝ ΚΑΙ ΓΥΝΑΙΚΩΝ ΔΙ' ΑΣΟΥ ΠΑΙΔΟΠΟΙΟΥΣΙ, ΚΑΙ ΘΕΡΑΠΕΙΑ ΚΑΙ ΣΗΜΕΙΑ ΣΥΛΛΗΨΕΩΣ.

26 (t1) Ἀσυλληψία γίνεται ἢ περὶ τὸν ἄνδρα ἢ περὶ τὴν γυναῖκα ἢ καὶ περὶ ἀμφοτέρους. Περὶ μὲν τὸν ἄνδρα ἢ τῷ διένθερμον σφόδρα καὶ οἶονεῖ πεφρυγμένον τὸ σπέρμα προῖεσθαι ἢ παρὰ τὸ κατάψυχρον ἢ παρὰ τὸ λεπτὸν καὶ ὑδατώδες καὶ ἄτονον καὶ ἀσθενὲς τῇ δυνάμει εἶναι, ὁποῖον καὶ οἱ ὑπεργεγηρακότες ἐκκρίνουσιν, ἢ παρὰ τὸ παχὺ εἶναι ὑπὲρ τὸ δέον ἢ παρὰ τὸ ὑποσπαδιαίους εἶναι τοὺς ἄνδρας ἢ σμικρότατα ἔχειν τὰ αἰδοῖα καὶ οὐκ ἰσχύειν εἰς τὸ ἐντὸς τῆς μήτρας τὸ σπέρμα ἐξακοντίζειν, συμβαίνει δὲ καὶ ἐπὶ τῶν σφόδρα καταπιμέλων εὐογκὸν τὴν κοιλίαν ἐχόντων, ἐμποδίζεσθαι τὸν τοῦ σπέρματος ἀκοντισμὸν ἐσωτάτῳ εἰς τὴν μήτραν γίνεσθαι. Περὶ δὲ τὴν γυναῖκα ἐμποδίζεσθαι τὴν κύησιν ἢ παρὰ τὸ ἔνθερμον καὶ πυρώδη εἶναι τὴν μήτραν ἢ κατάψυχρον καὶ κάθυγρον ἢ κατάξηρον καὶ αὐχμηρὰν ἢ καταπίμελον καὶ σαρκώδη ἢ ἄσαρκον καὶ λεπτήν καὶ ἀσθενῆ ἢ στενὴν καὶ σμικράν, ἢ παρὰ τὸ τὰ ἐν αὐτῇ ἀγγεῖα μεμυκέναι ἢ ἐμπεφράχθαι ἢ ἀποτετυφλωθαι οὐλῆς γενομένης, ἢ παρὰ τὸ ὑμένας ἐπιπεφυκέναι τῷ στόματι τῆς ὑστέρας καὶ ἀτρήτους εἶναι καὶ τὸν τράχηλον σκολιὸν ἔχειν τὴν μήτραν, ἢ τὸ στόμα αὐτῆς μεμυκέναι ἢ σφόδρα ἀνεωγμένον εἶναι διὰ παντός, ἢ παρὰ τὸ ἑτερόν τι πάθος τὸ ἐφεξῆς ῥηθισόμενον εἶναι περὶ τὴν ὑστέραν. Εἴη δ' ἂν κώλυμα τοῦ μὴ κυῖσκειν καὶ τὸ ἀνάγκη καὶ μὴ ἐθέλουσαν μίσεσθαι τῷ ἀνδρὶ τὴν γυναῖκα, ἢ γὰρ ἀγαπῶσα συναρμόζει τὴν γονὴν, καὶ διὰ τοῦτο αἰ μετ' ἔρωτος μίξεις ταχυτεκνόταταί εἰσι. Γίνεται δὲ καὶ παρὰ τὴν ἡλικίαν ἢ πάνυ νέαν ἢ πρεσβυτέραν εἶναι, οὐδ' εὐθὺς ἀρχομέναις ἡβάσκειν συνοικίζειν προσήκει, ἀλλὰ τὸν μὲν ἄνδρα τριάκοντα ἐτῶν τὴν δὲ γυναῖκα δέκα καὶ ὀκτώ· μάλιστα δὲ γίγνεται ἀσυλληψία καὶ

περὶ τὴν ἄθετον διάπλασιν τῆς γυναικός. Εἶναι γὰρ προσήκει τὴν ἐπίτεκνον γυναῖκα τοιάνδε· μήκει σύμμετρον, τὰ περὶ τὸ ἰσχίον καὶ τὸ ὑπογάστριον πλατέα ἔχουσιν, γλουτοὺς ἐξέχοντας, ἐπιγάστριον εὐογκον, στέρνον στενόν, καὶ τιτθοὺς μείζονας, αἱ τοιαῖδε δὲ γυναῖκες κυῖσκουσι ταχύ, αἱ δὲ τάναντία πανταχοῦ ἔχουσαι ἀτεκνότεραι. Τάχα δέ τις καὶ ἄρρητος παρὰ τὰς προειρημένας αἰτίας ἐστὶ πρόφασις τοῦ μὴ κυῖσκεσθαι, αἱ δὲ ἐπικαιροὶ αἰτίαι τοιαῦταί εἰσι· τῶν μὲν οὖν ἀνδρῶν ὅσοι διὰ τινα δίαιταν ἢ διαγωγὴν μοχθηρὰν τὸ σπέρμα φθείρουσι, τῇ μεταθέσει τῆς διαίτης ὑγιεινότερα καὶ τεταγμένη ἀρωγῇ χρησάμενοι, γόνιμον ἔξουσι τὸ σπέρμα, καὶ οἱ ἀσυμφώνως πρὸς τὰς ἑαυτῶν γυναῖκας διακείμενοι μεταλαβόντες ἄλλας, παιδοποιήσονται· ὑποσπαδιαῖοι χειρουργηθέντες καὶ οἱ γονορροϊκοὶ θεραπευθέντες παιδοποιήσουσιν· οἱ δὲ τυφλωθέντες τοὺς σπερματικούς πόρους, οἷον συμβαίνει τισὶ τῶν λιθοτομουμένων, ἀνιάτως ἔχουσιν· ὁμοίως καὶ οἱ εὐνουχῶδεις οὐκ ἀποκρίνουσι σπέρμα οὐδὲ οἱ στενόποροι ἐξακοντίζουσιν. Εἰ τοίνυν τὰ ἄλλα εὖ ἔχει ἢ τε γυνή καὶ ὁ ἀνὴρ καὶ μήτε ἡλικία μήτε ἔξις σώματος μήτε διάθεσις τις περὶ τὴν ὑστέραν ἐμποδὼν εἴη, διαιτᾶν χρή ᾧδε· τὴν μὲν γυναῖκα μήτε σφόδρα ἐπιπόνως μήτε ἀταλαιπώρως, ἢ γὰρ ἀργία περιττωμάτων ἐμποιοιτική, τάλαιπωρία δὲ πλείστη διαφθείρει τὰς καθάρσεις καὶ ξηραίνει τὸ αἷμα· λουτρὰ δὲ μήτε συνεχῇ μήτε διὰ πλείστα, σιτία δὲ καὶ πόματα εὐπεπτότερα καὶ ὧν δύναται κρατεῖν καὶ πέττειν ἢ γαστήρ.

26 (50)

Τὸ δὲ δὴ μέγιστον μὴ παρορᾶν περὶ πᾶσαν τὴν ὥραν οὕτως διαιτᾶν, μὴ παινόμενον τὸ σῶμα μήτε τῆς γυναικός μήτε τοῦ ἀνδρὸς σφόδρα γένοιτο, οὐδὲ γὰρ ὁ πιμελώδης ἀνὴρ ἐπιτήδειος εἰς παιδοποιΐαν οὔτε ἡ γυνή· δι' αὐτὸ πρῶτον μὲν μὴ δὲ ὀρμάζειν τοῖς αἰδοίοις καὶ ὅτι ὀλίγον σπέρμα γεννῶσιν οἱ πίονες, ὥστε καὶ ὀλίγον καταμήνιον αἱ γυναῖκες κενοῦσιν αἱ λιπώδεις, τὸ γὰρ πλεῖον τῆς τροφῆς εἰς τὴν πιμελὴν ἀλίσκεται. Ὅπως δὲ χρή διαιτᾶν τοὺς πιμελώδεις ἐν τῷ περὶ καθαιρέσεως σαρκῶν λόγῳ κατὰ τὸν τέταρτον λόγον προείρηται. Ἀρμόδιον δὲ πρὸς παιδοποιΐαν καὶ τὸ πρὸς τοῖς σιτίοις προσφέρεσθαι τῶν συνήθως καὶ ἡδέως ἐσθιομένων καὶ πινομένων τὰ παρορμητικὰ πρὸς συνουσίαν καὶ γεννητικὰ τοῦ σπέρματος, οἷα ἐστὶ τὰ ἡρέμα πνευματοῦντα καὶ θερμαίνοντα· οἶνους τε οὖν πρὸ ὕδροποσίας ἐπαινῶ καὶ λαχάνων τὸ ὄρμινον καὶ εὐζωμον, καὶ μαλάχην καὶ τὰ λοιπὰ εἶδη πολλάκις προειρημένα, πηγανον δὲ καὶ ἡδύοσμον καὶ καλαμίνθην πάντων μᾶλλον φυλακτέον τὸ ἡδύοσμον, πολὺν ἄγει σπέρμα λελυμένον δὲ καὶ ἀσθενές ἐστὶ, τὸ δὲ πηγανον φθείρει. Χρή οὖν πλησίον γενομένης τῆς ἐμμήνου καθάρσεως εἰδέναι ὡς καιρὸς ἐπιτήδειος ἀρεστί τῆς συλλήψεως, καὶ τὴν μὲν δαψιλέστερον διαιτωμένην γυναῖκα ἀφαιρεῖν τῶν σιτίων καὶ σύμμετρον προσφέρειν δίαιταν καὶ λεπτύνουσιν καὶ τοῖς εὐχυμοτέροις κεχρησθαι, τὴν δὲ ὀλίγαις κεχρημένην τροφαῖς, προσθῆναι ταύταις. Προσπλέκειν μέντοι ταῖς τροφαῖς πάσαις τὰ ἐρεθίζουσιν τὰς καθάρσεις δυνάμενα, οἷα ἐστὶ τὰ εὐώδη λάχανα, σκάνδιξ, κρήθμα, γιγγίδια, μάραθρα, σέλινα, σμύρνια, ἀσπάραγον, ἐλίτην καὶ τὰ ὅμοια, ἐλπίς γὰρ καθαρθείσης καλῶς πρὶν ψυχῆναι τὴν ὑστέραν, συλλαβεῖν· εἰ δὲ καὶ μετὰ τὴν συνουσίαν τὰ τῆς συλλήψεως σημεῖα παρέποιο, πολλὰ ἐλπίδες. Σημεῖα δὲ τοιαῖδε· μῦει τὸ στόμα τῆς ὑστέρας καὶ ξηρὸν γίνεται καὶ ἀναχωρεῖ ἀπὸ τοῦ αἰδοίου, αἱ δὲ ἔμπειροι τόκου καὶ κινηθείσης αἰσθάνονται τῆς ὑστέρας εὐθὺς μετὰ τὴν τοῦ σπέρματος εἵσοδον, κινεῖται γὰρ περιλαμβάνουσα τὴν γονήν, τισὶ δὲ καὶ λαγῶνες πηδῶσιν, ἐνίαις δὲ καὶ καρδιαλγία καὶ ἔκλυσις ἐπιγίνεται μεθ' ἡδονῆς τινος. Δηλώσει δὲ οὐ σμικρὸν πρὸς τοῖς εἰρημένοις καὶ τὸ στραγγουριῶδες τι πάθος πάσχειν τὴν γυναῖκα, μάλιστα δὲ τοῦτο πάσχουσιν αἱ πρῶτον κυῖσκόμεναι, καὶ μάλιστα ἐὰν μὴ καλῶς καθαρθεῖσαι κυήσωσιν· ἀλλὰ καὶ ταῖς ἄλλαις μετρίως συμβαίνει μέχρι τῶν ἑπτὰ ἡμερῶν, μετὰ δὲ τὴν ἑβδόμην ἄρχεται κατὰ βραχὺ τὰ τῆς κίττης σημεῖα, ἐπιθυμία ὀξέων καὶ ἀλικῶν βρωμάτων,

σκοτώματα, ὠχρότης, ὕπνοι μακρότατοι, δῆλον δὲ ὅτι καὶ ἐμμήνων ἐποχὴ ἀνωδύνως. κινεῖται δὲ τὰ μὲν ἄρρενα, σφοδρότερον καὶ ταχύτερον καὶ μᾶλλον ἐπὶ τὰ δεξιὰ μέρη, ἐπὶ δὲ τῶν θηλέων τὸ ἀνάπαλιν. Τοσαῦτα μὲν περὶ προφυλακῆς εἰρήσθω, νυνὶ δὲ ῥητέον ὅπως χρὴ ἰᾶσθαι ἐκάστην διάθεσιν, ἐφ' ἧ οὐ κυΐσκονται. ΨΥΧΡΟΤΕΡΑΣ ΜΗΤΡΑΣ ΘΕΡΑΠΕΙΑ ΚΑΙ ΣΗΜΕΙΑ.

27 (τ) Εἰ μὲν οὖν διὰ ψυχρότητα τῆς ὑστέρας οὐ γίνεται σύλληψις, τά τε ἄλλα γυμναζομένη καὶ πυρίαις πάσαις πυριωμένη ἀνακαλείσθω ἢ γυνὴ τὸ θερμὸν, ὥστε οὐκ ἄτοπον καὶ καστόριον ταύτην πίνειν καὶ ἐκ τῶν εὐωδῶν σπερμάτων κύμινον, ἄνισον, γλήχωνα καὶ τὰ ὅμοια ἐκάστῳ μίσγουσαν πέπερι, βέλτιον δὲ τὴν κοιλίαν κενῶσαι τῷδε τῷ φαρμάκῳ· ἐπιθύμου, εὐφορβίου, πεπέρεως, δαύκου, πετροσελίνου, ἐκάστου ἴσον λειότατον ποιήσας, δίδου πίνειν ὅσον δραχ. β'. τοῦτο καὶ τὴν κοιλίαν καλῶς λύει καὶ θερμαίνει τὴν ὑστέραν, ὥστε καὶ πολλὰς ἤδη καταμήνια κατέρρηξεν ἔμπροσθεν οὐ καθαιρομέναις. Εἰ δὲ μὴ ἔξαρκεῖ καθαίρειν κάτω, ἐμέτοις χρῆσθαι δι' ἀφεψήματος θύμου ἢ ὀριγάνου, ποτὲ δὲ καὶ ἀπὸ σιτίων, παντὶ δὲ τρόπῳ φλέγματα κενοῦν συμφέρει· μετὰ δὲ τοὺς ἐμέτους πίνειν χρὴ καστόριον καὶ τὰ προρρηθέντα σπέρματα. Αἱ δὲ τῶν ὑστερῶν πυρίαι τοῦτο μὲν ἀτμοὶ ἔστωσαν διὰ καλάμου προστιθεμένου τῷ τετρημένῳ πώματι τῆς χύτρας πυριῶντες, τοῦτο δὲ καὶ αὐτῷ τῷ ἀφεψήματι προσκλύζοντες. ἐψεῖν δὲ χρὴ τῷ ὕδατι ἀρτεμισίαν, πήγανον, κύμινον, γλήχωνα, κύπεριν, ἄκορον, καταπλάττειν δὲ καὶ ἥτρον τούτων ἕκαστον καὶ εἴ τι ἄλλο θερμαίνειν δύναται. Ἀγαθὸν δὲ καὶ τὸ πολυάρχιον ἐπίθεμα καὶ τὸ τοῦ ἀμυθάωνος καὶ εἴ τι ἄλλο τοιοῦτον καὶ ἀνατρίβειν τό τε ἥτρον καὶ τὴν ὀσφύν, ἴρινον, ἀμαράκινον, κύπρινον, καὶ πεσσοὺς δὲ προστιθέναι τῇ ὑστέρᾳ διὰ σμύρνης, πηγάνου, χαλβάνης, καστορίου πεπονημένους, τισὶ δὲ αὐτῶν καὶ τῶν ἰσχυροτέρων μίσγειν, οἷον πέπερι ἢ ἄλας ἢ χολὴν βοείαν, ἰσχυρὸν δὲ καὶ τὸ ἐλατήριον ἀλλὰ καὶ ἐπιεικές. Χρὴ δὲ προπυριαθεῖσαν ὕδρομέλιτι ἢ θαλάσῃ ποτὲ μὲν καθ' αὐτὴν ποτὲ δὲ ὄξει συγκεκραμένη, οὕτω προστίθεσθαι τὰ εἰρημένα φάρμακα ἀναλαμβάνουσιν ἐρίῳ μαλακῷ καὶ περιελίττουσαν, ὥστε μὴ τὸν χρῶτα δάκνοντα ἔλκωσιν ἐργάσοιτο· δῆλον δὲ τὸ ἐφ' ἐκάστου μέτρον. πρὸς γὰρ τὰς μεγάλας διαθέσεις καὶ ἐπὶ πολὺ κεκρατηκυίας, καὶ ἐπιτείνειν τὴν δύναμιν τῶν φαρμάκων καὶ ἐπιμένειν αὐτοῖς ἐπὶ χρόνον, ἐπὶ δὲ τῶν ἄλλων καὶ ἀνιέναι τὴν δύναμιν καὶ πρὸς ὀλίγον χρῆσθαι. Τεκμήριον δὲ τῶν ψυχροτέρων ὑστερῶν ἢ τοῦ καταμηνίου ἐπίσχεσις, ὑπὸ γὰρ παχύτητος οὐ χρηστῶς φέρεται, ναρκῶδη δὲ γίνεται τὰ περὶ τὸ ἥτρον καὶ ὀσφύν καὶ σκέλη· ἐγὼ δὲ πολλὰς τούτων ἐθεασάμην καὶ ἀκρατεῖς σκελῶν γενομένας, αἱ δὲ εἰς τέλος ἐψυγμέναι οὐδὲ ἀφροδισίων ἐφίενται, καὶ τὸ στόμα δὲ τῆς ὑστέρας ἀνωτέρω συστέλλεται. Καὶ πρὸς μὲν τὰς ψύξεις οὕτω δεῖ ποιεῖν. ΘΕΡΜΟΤΕΡΑΣ ΜΗΤΡΑΣ ΣΗΜΕΙΑ ΚΑΙ ΕΠΙΜΕΛΕΙΑ.

28 (τ) [τ2] Τὰς δὲ θερμότερας τῶν ὑστερῶν διαγνῶσόμεθα καὶ ἐκ τούτων· ἐκ τοῦ τό τε ἄλλο σῶμα θερμότερον εἶναι καὶ καταμήνια ὀλίγα φέρεσθαι καὶ σὺν ὀδύνῃ, ὅθεν δακνόμενοι οἱ τόποι ἐνίστε ἐλκοῦνται, αὐτὰ δὲ τὰ κενούμενα καταμήνια ταύταις μελάντερα ἐστὶ καὶ ἀτάκτως κενοῦνται διὰ τὸν ἐρεθισμόν, αὐταὶ δὲ εὐφοροὶ εἰσι πρὸς συνουσίαν καὶ ξηρότεραι τῷ παντὶ σώματι. Σιτία μὲν οὖν ὑγρότερα ταύταις ἐπιτήδεια, λαχάνων μὲν θριδακίνα, μαλάχαι, βλίτα, κολοκυνθίς, ἀτράφαξ, ἀνδράχνη, σίκκος, καὶ ὅσα ὑγρότερα ἐστὶν ἐν τῇ διαίτῃ· οἶνος λευκὸς καὶ ὑδαρέστερος, ὕπνοι καὶ λουτρὰ γλυκέων ὑδάτων. Τῇ δὲ ὀσφύϊ καὶ τῷ ἥτρῳ προσάγειν τὰ ψύχοντα, στρύχνου χυλόν, κοτυληδόνας, ἕκαστον ῥοδίνῳ μίσγοντας καὶ ἐρίῳ ἀναλαμβάνοντας καὶ προσάγοντας τοῖς τόποις, καὶ ἢ λινοζῶστις δὲ ταῖς θερμότεραις τῶν ὑστερῶν συμφέρει ἐπιχριομένη τῇ τε ὀσφύϊ καὶ τῷ ὑπογαστρίῳ, καὶ ὁ λιθάργυρος μεθ' ὕδατος ἢ ψιμμύθιον. Τὸ δὲ ποσὸν τῆς χρήσεως μὴ μέγα ἐπὶ πᾶσι

δύνασθαι νομιστέον, ὥστε μὴ πλέον τοῦ δέοντος ψύχεσθαι. ΘΕΡΑΠΕΙΑ ΤΩΝ ΔΙ' ΥΓΡΟΤΗΤΑ ΤΗΣ ΥΣΤΕΡΑΣ ΜΗ ΣΥΛΛΑΜΒΑΝΟΥΣΩΝ.

29 (t1) [t2] Ὅσαι δι' ὑγρότητα τῆς ὑστέρας οὐ κυΐσκουσι, διαιτᾶσθαι χρήζουσι διαίτη ξηροτέρᾳ καὶ ἀδρομερῇ καὶ πλεῖστα γυμνάζεσθαι καὶ τρίβεσθαι καὶ ἐμεῖν δὲ πλειστάκις, ὅτε μὲν μετὰ τροφήν ὅτε δὲ καὶ νήστεις, κενώσεως καὶ ἀντισπάσεως χάριν· ξηραίνει δὲ καὶ ὀλιγοσιτία, ὅπτα δὲ μᾶλλον ἔστω τὰ ἐσθιώμενα κρέα καὶ τῶν ἀκμαζόντων ζώων μᾶλλον, ἰχθύες δὲ σκληρόσαρκοι καὶ πόμα οἰνωδέστερον μὲν καὶ ἀκρατέστερον μὴ πλῆθος δὲ, ξηροπυρία δὲ πολλάκις, λουτροῦ σπανία ἢ χρήσις. Οἱ δὲ ἐξ ἀρχῆς πειρώμενοι τῇ ὑστέρᾳ προσάγειν τὰ ξηραίνοντα καὶ ἐπέχοντα, μεγάλως βλάπτουσιν, ἀνατρέχει γὰρ ἐπὶ τὰ κυριώτερα μόρια ἢ κωλυομένη ὕλη. Ἀπερίττου δὲ γενομένου τοῦ παντὸς σώματος, ἀσφαλέστερον καὶ τῇ ὑστέρᾳ προσάγειν τὰ στύφοντα καὶ τονοῦντα φάρμακα, οἷά ἐστι σχίνου ἀφέψημα καὶ μύρτων καὶ ῥόδων, βάτου φύλλα καὶ πολυγόνου τοῦ θήλεος, τὸ δὲ ἄρρεν ἀγρώσκει μᾶλλον ἔοικεν, ἄνθος ἔχον πυρρὸν καὶ φύλλα παραπλήσια πηγάνω, σπέρμα δὲ ὑπὸ τὰ φύλλα μικρόν· δύναται δὲ καὶ τοῦτο ἴαμα εἶναι, ὃ ἐψήσας δὸς πίνειν νήσκει ὡσαύτως δὲ καὶ τὸ ἕτερον. Ἔστι δὲ τινα ἐπιτήδεια πόματα ταῖς καθυγραινόμεναις τὴν ὑστέραν καὶ ταῦτα· φλοιὸν μυρσίνης τρίψας μετ' οἴνου μέλανος δίδου· κάρυα ποντικὰ καύσας καὶ λειώσας δίδου μετ' οἴνου· ῥοιᾶς γλυκείας τὸν φλοιὸν κόψας δίδου μετ' οἴνου. Ἐπιθέματι δὲ χρῶ τοιοῦτον· ψύλλιον κόψας καὶ φοινίκων σαρκὶ λελειωμένη ὀξυκράτῳ ἀναλαβὼν ἐπιτίθει, ἢ μῆλα κυδώνια ἀναλαβὼν τοῖς φοίνιξιν ὁμοίως χρῶ. ΘΕΡΑΠΕΙΑ ΤΩΝ ΔΙΑ ΞΗΡΟΤΗΤΑ ΤΗΣ ΥΣΤΕΡΑΣ ΜΗ ΣΥΛΛΑΜΒΑΝΟΥΣΩΝ.

30 (t1) [t3] Εἰ δὲ διὰ ξηρότητα συμβαίνει τὴν γυναῖκα μὴ κυΐσκειν, πρόδηλον ὅτι τὴν δίαιταν πᾶσαν ὑγροτέραν χρὴ ποιεῖσθαι, ὑγραινόμενου γὰρ τοῦ παντὸς σώματος ἀποκαθίσταται καὶ ἡ ὑστέρα. ΘΕΡΑΠΕΙΑ ΤΩΝ ΑΛΛΩΝ ΔΙΑΦΟΡΩΝ ΔΙΑΘΕΣΕΩΝ ΕΦ' ΑΙΣ ΟΥ ΚΥΙΣΚΟΥΣΙ ΚΑΙ ΠΕΡΙ ΤΩΝ ΔΙΑ ΠΑΧΟΣ ΧΥΜΟΥ ΤΟΥΤΟ ΠΑΣΧΟΥΣΩΝ ΓΥΝΑΙΚΩΝ.

31 (t1) [t4] ΠΕΡΙ ΤΩΝ ΔΙΑ ΠΝΕΥΜΑΤΩΣΙΝ ΜΗ ΣΥΛΛΑΜΒΑΝΟΥΣΩΝ. ΠΕΡΙ ΤΩΝ ΜΕΜΥΚΥΙΑΣ ΤΑΣ ΥΣΤΕΡΑΣ ΕΧΟΥΣΩΝ, ΚΑΙ ΠΕΡΙ ΤΩΝ ΚΕΧΗΝΟΣ ΕΧΟΥΣΩΝ ΤΟ ΣΤΟΜΑ ΤΗΣ ΥΣΤΕΡΑΣ ΚΑΙ ΔΙΕΣΤΡΑΜΜΕΝΟΝ. Εἰ δὲ καὶ διὰ πάχος χυμοῦ οὐ κυΐσκουσιν, ἐπίσκεψαι τὸν χυμόν· καὶ εἰ μὲν εἴη τῶν δακνόντων, κάθαιρε τὴν γυναῖκα δίδων πίνειν ὀρρὸν γάλακτος πλῆθος κοτύλας πέντε κατὰ βραχὺ, καὶ διαιτᾶν εὐχύμωσ δεῖ καὶ ἐκ διαλειμμάτων ἐμεῖν κέλευε, τοὺς δὲ φλεγματώδεις καὶ ὑδατώδεις χυμοὺς πόνοις πλείοσι καὶ ἰδρωτοποιίαις καὶ ἐμέτοις δαπανᾶν, ἀρκέσει δὲ καὶ καστόριον πίνειν καὶ πυριᾶσθαι τοῖς θυμιάμασιν. Ἐπεὶ δὲ καὶ πνεύματα ἐν ὑστέρᾳ γινόμενα κωλύει τὸ κυΐσκειν, τὰ δὲ πνεύματα ὑπὸ δυσπεψίας γίνονται, πρῶτον μὲν ὀλιγοσιτία χρῆσθαι, ἔπειτα τὰ πρὸς τὰ πνεύματα ἀρμόζοντα προσφέρειν, οἷον πηγανόν, κύμινον καὶ τὰ λοιπὰ συνήθη σπέρματα καὶ τὰ ἀρώματα, τούτων δὲ ὑποτιθέναι καὶ μᾶλλον τὸ πηγανόν μετὰ μέλιτος καὶ νίτρου βραχείος· τούτοις καὶ πυριᾶν, τούτοις καὶ καταπλάττειν τὸ ἥτρον, ἐκ τῶν τοιούτων καὶ κηρωτὴν προσάγειν, φεΐδεσθαι δὲ καὶ τῶν ὀσπρίων καὶ τῶν γλυκέων βρωμάτων καὶ φυσσωδῶν πάντων. Τὰς δὲ μεμυκίας ὑστέρας ἀναστομοῦν χρὴ, προσκλύζεσθαι δὲ τοῖς εὐώδεσι καὶ μαλακτικοῖς καὶ διὰ στεάτων χρῆσθαι. Πρῶτον μέντοι προσφέρειν ἐγκαθίσματα μαλακὰ καὶ προσκλύσματα μαλάχης, λινοσπέρματος, τήλεως, ἔλαιον χρηστὸν ἐπιχέοντας ἔστι δ' ὅτε καὶ μέλι, μετὰ δὲ τὰ μαλακὰ εἶδη καὶ τὰ ἰσχυρότερα προσάγειν, ἀρτεμισίαν, κόνυζαν, καλαμίνθην, γλήχωνα, ἀμάρakon, ἐπιχέοντα τούτοις καὶ ἴρινον μύρον καὶ κύπρινον καὶ μέλι· τὰ δὲ πρόσθετα ἔστω σμύρνη τρωγλίτις, τερεβινθίνη, νίτρον, κασία, ἰσχάδων σάρκες, μύρον ἀμαράκινον καὶ τὰ τοιαῦτα. Αἷς δὲ κέχηνε τὸ στόμα τῆς ὑστέρας πλέον τοῦ δέοντος καὶ διὰ τοῦτο οὐ γίνεται σύλληψις, δίαίτα μὲν ξηροτέρα ἀρμόζει καὶ πυρία ξηραί, φάρμακά τε πρόσθετα στύφοντα,

ὕφ' ὧν τὸ κεχηνὸς τοῦ στόματος μύσει· τοιαῦτα δέ ἐστι κηκίδος ἀφέψημα, κύτινοι, σχῖνος, βάτου ῥίζα, μύρτα καὶ τὰ παραπλήσια. Τὰς δὲ διαστροφὰς τοῦ στόματος τῆς ὑστέρας πυρίαις μαλακαῖς ἀπευθύνειν, μάλιστα γὰρ ἐπὶ ταῖς πυρίαις εὐδιόρθωτον γίνεται, χρῆσθαι δὲ καὶ τοῖς μαλακοῖς προσθέτοις καὶ τῇ μήλῃ δὲ καὶ τῷ δακτύλῳ ἀπευθύνειν, μάλιστα δὲ γλήχωνος τὸ ἀφέψημα ἀρμόζει τοῖς παρεστραμμένοις στόμασι τῆς ὑστέρας, καὶ ἀρτεμισία καὶ καστόριον πινόμενον μετὰ μελικράτου· χρῆσθαι δὲ καὶ τῇ λοιπῇ ἐπιμελεῖα τῇ ἐπὶ παρεγκλίσεως ὑστέρας ῥηθησομένη. Ἐπὶ δὲ τῶν διὰ τινὰ προσαγωγὴν φαρμάκων μὴ συλλαμβανουσῶν, ἐπιζητεῖν χρή, εἰ δυνατόν, τὶ τῶν προσενεχθέντων φαρμάκων ὑπῆρχε. Καὶ εἰ μὲν τῷ ἐπισπασμῷ τῶν ὑγρῶν ἐκκλύζοιτο τὸ σπέρμα ἢ τῷ πλήθει τοῦ πνεύματος ἀπορρίπτοιτο ἢ ταῖς στυπτικαῖς δυνάμεσιν ἀποσφίγγοιτο τὸ στόμιον τῆς μήτρας καὶ κωλύοι τὴν εἴσοδον τῆς γονῆς, τὸ ἐλάττωμα διορθωτέον προσαντλήμασι καὶ ἐγκαθίσμασι τοῖς πρὸς ἕκαστον ἐναντιούμενοις, καὶ μάλιστα ἐν τῇ στύψει μύσις γίνεται καὶ τῶν κοτυληδόνων καὶ τοῦ στομίου τῆς μήτρας λιπάσματά [τε] προσάγειν καὶ πυρίας καὶ τὰ ὑγρασίαν ἐπισπᾶσθαι δυνάμενα. ΠΕΡΙ ΤΩΝ ΔΙΑ ΤΙΝΑ ΤΩΝ ΑΤΟΚΙΩΝ ΦΑΡΜΑΚΩΝ ΠΡΟΣΑΓΩΓΗΝ ΜΗ ΣΥΛΛΑΜΒΑΝΟΥΣΩΝ, ΟΤΙ ΤΙΝΑ ΤΩΝ ΑΤΟΚΙΩΝ ΠΛΗΡΩΣΙΝ ΤΩΝ ΕΝ ΤΗ ΜΗΤΡΑ ΑΓΓΕΙΩΝ ΕΡΓΑΖΟΜΕΝΑ, ΑΝΙΑΤΟΝ ΩΣ ΕΠΙ ΠΟΛΥ ΤΗΝ ΔΙΑΘΕΣΙΝ ΚΑΤΑΣΚΕΥΑΖΟΥΣΙΝ.

- 32 (t1) Οὐ πᾶσαν μέντοι δύναμιν ἀτοκίου ἐστὶν ἀναλῦσαι, ἓνια γὰρ τῶν πομάτων πρόσθετον πύρῳσιν ἐπιφέρει τῶν τόπων, ἅπερ παραχρῆμα μὲν ἐνίστε δυνατόν ἐστιν ἰᾶσθαι· ὥσπερ γὰρ τὰ θανάσιμα φάρμακα ἐμέτῳ ἢ κλύσματι ἢ φαρμάκῳ τῷ πρὸς τὰ δηλητήρια ἀναλύονται, χρόνου δὲ ἐγγινομένου ἀδύνατον βοηθείας ἀξιῶσαι, οὕτω καὶ τὰ δραστικά τῶν ἀτοκίων ἐν μὲν τῷ παραχρῆμα βοηθούμενα ἔστιν ὅτε ἀναλύονται, χρονίζοντα δὲ ἀνίατα γίνεται. Τὰ δὲ περὶ τὴν ὑστέραν γενόμενα ἔλκη καὶ φλεγμονάς, ὅπως χρῆ θεραπεύειν καὶ ὅπως τὰ ὑπερσαρκώματα ἢ θύμους ἢ χιτωνίσκους ἀφαιρεῖν, ἐν τοῖς οἰκείοις τόποις ἀκολούθως δηλωθήσεται, περιττὸν γὰρ πλειστάκις περὶ τῶν αὐτῶν γράφειν. ΕΠΙΜΕΛΕΙΑ ΕΦ' ΩΝ ΟΥΔΕΝ ΟΧΛΗΡΟΝ ΦΑΙΝΕΤΑΙ.
- 33 (t) Εἰ δὲ μηδενὸς ὀχληροῦ φαινομένου μὴ δὲ κατὰ τὸ σῶμα μὴ δὲ κατὰ τὴν ὑστέραν, ἄδηλος ἢ ἢ τῆς συλλήψεως καὶ ἀσυλληψίας αἰτία, καθάρσει χρηστέον διὰ γάλακτος ὀνείου καὶ εὐχύμῳ τροφῇ καὶ πυρίαις καὶ ὑποθυμιάμασιν εὐώδεσι καὶ πεσσοῖς ἀναστομοῦσι καὶ ἐπισπωμένοις αἶμα, καὶ ἐποχὴ συνουσίας ἐπὶ μῆνας δύο ἢ τρεῖς. ΠΟΜΑΤΑ, ΠΕΣΣΟΙ ΚΑΙ ΥΠΟΘΥΜΙΑΜΑΤΑ ΣΥΛΛΗΠΤΙΚΑ.
- 34 (t) Διδόναι δὲ αὐταῖς πίνειν λινόζωστιν μετὰ καστορίου καὶ ἀψινθίου ἐπὶ ἡμέρας γ'. ἢ δ'. κατὰ τὸν καιρὸν τῆς ἐπιφάνσεως τῶν καταμηνίων, κάλλιστον δὲ καὶ τοῦτο πρὸς σύλληψιν πόμα· ἄλως ἀμμωνιακοῦ δραχ. β'. ἐλελίσφακου, κυμίνου ἀνὰ δραχ. α'. δίδου πίνειν μετ' οἴνου λευκοῦ γλυκίζοντος μετὰ τὴν λήξιν τῶν καταμηνίων καὶ μετὰ ταῦτα συγγινέσθω. Ἀγέσθω δὲ καὶ ὁ ἀνὴρ ἀθλητικῶς καὶ συνουσίας ἀπεχέσθω τὸν ἴσον χρόνον, προκαθαρθεὶς καὶ αὐτὸς τῷ γάλακτι, καὶ διαιτάσθωσαν ἀμφοτέρω εὐχυμότερον· καὶ πεσσοὶ δὲ ἀρμόδιοι ταῖς δι' ἄδηλον πρόφασιν μὴ συλλαμβανούσαις οὗτοι, καὶ μάλιστα ταῖς δι' ὑγρότητα μυζώδη μὴ κυϊσκούσαις. Ἐκ δὲ τῶν προρρηθέντων περὶ ἐκάστης διαθέσεως δυνήσει ἐκάστῳ τὸ ἀρμόδιον καὶ ἐκ τούτων προσάγειν. Ἀσκληπιάδου πεσσὸς μήτρας καθαρτικός. Κύπερον, νίτρον, στυπτηρίαν σχιστήν, σμύρναν, λίβανον, κρόκον, ἀφρόν μελιτος ἴσα. πεπέρεως ὀλίγον τρίψας καὶ μίξας τῷ μέλιτι, καὶ εἰς ὀθόνιον λεπτὸν ἢ εἰς ἔριον εἰργασμένον ἐγκρύψας καὶ ἐμβρέξας ἔξωθεν τὸν πεσσὸν ῥοδίνῳ, λουσαμένη προστίθει. Χρῶ δὲ καθαρτικῶ θαυμασίῳ καὶ τῷ προγραφέντι πρὸς τὰς δίμηνες καὶ τρίμηνες φθειρούσας καὶ μὴ συλλαμβανούσας, τῷ διὰ κολοκυνθίδος καὶ ἱρίνου μύρου. Ἄλλος

πεσσὸς καθαρτικός. Κυκλαμίνου χυλοῦ, κολοκυνθίδος ἐντεριώνης, νίτρου ἐρυθροῦ, λινοζώστεως ἀνὰ δραχ. δ'. σμύρνης δραχ. β'. ἀναλάμβανε λινοσπέρματος ἀφεψήματι, καὶ χρῶ καθὼς προεῖρηται μετὰ τὴν ἔμμηνον κάθαρσιν. Ἄλλος. Κολοκυνθίδος ἐντεριώνης, σμύρνης, νίτρου, κυμίνου αἰθιοπικοῦ ἀνὰ δραχ. α'. σύκων σαρκὶν ἀναλαβὼν, χρῶ μετὰ τὴν ἔμμηνον κάθαρσιν. Ἄλλος. Ἀνίσου, καρδαμώμου, νίτρου, ἀριστολοχίας, γλήχωνος, τήλεως, σύκων λιπαρῶν σαρκῶν ἀνὰ δραχ. β'. τὰ ξηρὰ κόπτε, σῆθε, τὰς δὲ σάρκας τῶν ἰσχάδων μετ' οἴνου λεάνας γλυκέος, ἀναλάμβανε αὐταῖς τὰ ξηρὰ καὶ ἀπόθου εἰς πυξίδα κερατίνην, ἐν δὲ τῇ χρήσει αἵρων ὅσον ὡοῦ περιστερᾶς τὸ μέγεθος καὶ ἐρίῳ ἀπαλῶ περιελίσσας καὶ εἰς ἵρινον μύρον ἐμβάψας, προστίθει τῷ στόματι τῆς μήτρας. Οὗτος ἄγει ὑγρασίαν πολλήν καὶ μυζώδη καὶ τὰ τοιαῦτα τῶν φαρμάκων. Καθάρσεως δὲ ἱκανῆς γενομένης, ἀποपुरιαστέον τοὺς τόπους ἐγκαθίσμασιν. Ἐπειδὴ δὲ οὐ μόνον τὰ τοιαῦτα καθαρτικὰ τῆς ὑστέρας πρὸς σύλληψιν ἐνεργεῖ, ἀλλὰ καὶ ἄλλας δυνάμεις παρὰ τοῖς ἀρχαίοις ἀναγεγραμμένας εὐρίσκομεν συλλήψεως ποιητικὰς, εὐλογον καὶ τὰς τούτων σκευασίας ἀναγράφειν. Ἄλλος πεσσὸς συλληπτικός. Πίτυος λαγωῦ μέρη δύο, στυπτηρίας σχιστῆς μέρος ἓν μέλιτι διαλύσας καὶ εἰς πεσσὸν ἐμπλάσας, χρῶ μετὰ τὸ προκαθάραι τὴν ὑστέραν τοῖς προειρημένοις. Ἄλλος. Σατυρίου σπέρμα μετὰ μέλιτος ἀνὰ δραχ. β'. χολῆς δορκείας ἢ τραγείας ἐκκενωθείσης, τὸ ὕστερον τὸ ἐνισχημένον γλίσχρον ἐν τῇ κύστει πεσσῷ προστιθέν, ποιεῖ πρὸ μικροῦ τῆς συνουσίας ἢ τὴν βάλανον ἐπίχριε· ἢ μᾶλλον βαφείαν πορφύραν ἀληθινὴν τῇ χολῇ τοῦ τράγου βρέξας ἐν τῷ ὁμφαλῷ τοῦ γυναικίου ἐπὶ ἡμέρας ἑπτὰ, καὶ συνουσιαζέτω σελήνης αὐξανούσης. Ἄλλος ὧ ἐρχήσατο Ἀσκληπιάδης ἐπὶ τῶν ἐνδόξων γυναικῶν. Σμύρνης δραχ. δ'. ἴρεως δραχ. β. λαγωῦ ἀφοδεύματος, κόμμεως ἀνὰ δραχ. β. ὕδατι ἀνάπλασσε κολλύριον καὶ ὑποτίθει μετὰ τὴν ἔμμηνον κάθαρσιν, καὶ μετὰ ταῦτα συνουσιαζέτω.

34 (50)

Ἄλλος. Στυπτηρίας σχιστῆς, ῥοῦ ἐρυθροῦ ἀνὰ δραχ. β'. σμύρνης δραχ. α'. κρόκου ὀβολοὺς β'. λεῖα ποιήσας καὶ μέλιτι ἀναλαβὼν ἀπόθου, ἐν δὲ τῇ χρήσει αἵρων ὅσον κηκίδος μικρᾶς μέγεθος καὶ περικλείσας ἐρίῳ μαλακῷ καὶ ἐν ῥοδίνῳ βάπτων, προστίθει μετὰ τὴν τῶν ἐμμήνων παρακμὴν ἐπὶ ἡμέρας τρεῖς, ἔων τὸν πεσσὸν ὑποκεῖσθαι μετὰ τὴν κάθαρσιν· τῇ δὲ τρίτῃ λουσαμένη καὶ ῥοδίνῳ ὀλίγῳ τοὺς τόπους ἀλειψαμένη ἀνδροκοιτεῖτω. Ἄλλος. Λέοντος χολὴν ἢ ἄρκου ἢ ὑαίνης, εἰ δὲ μὴ ταύρου ἐκκενώσας, παραμέτρει τῷ ἀσκώματι αὐτῆς νάρδιον μύρον καὶ ῥόδιον καὶ ἵρινον καὶ μέλι ἕκαστον τὸ ἴσον τῆς χολῆς, καὶ ἐνώσας καὶ θερμάνας ἐν θερμοσποδιᾷ, ἀπόθου καὶ χρῶ μετὰ τὴν τῶν καταμηνίων κάθαρσιν πρὸ τῆς συνουσίας. Ἄλλος. Ἰχθύος χολὴν καθ' αὐτὴν ἢ μετὰ μέλιτος προστιθέσθω. Ἄλλος. Περιστερεῶνος ὀρθοῦ χυλὸν μετὰ βουτύρου προστίθει μετὰ τὴν τῶν καταμηνίων λῆξιν. Ἄλλος Ἀλυπότατος. Ἀλθαίας ρίζης κεκαθαρμένης καὶ πεπλυμένης οὐγ. γ' θλάσας ἀκριβῶς, ἔψε μετ' ἐλαίου ξέστ. α'. καὶ μετὰ τὸ φρυγῆναι ἀνασπάσας τὰς ρίζας, ἐπίβαλλε στέατος ὀρυτύγων οὐγ. στ. κηροῦ οὐγ. β'. ἐγὼ δὲ οὐγ. δ'. μίξας, χρῶμαι ἐπὶ πεσσῶν ὁμοίως. Φυσικὸν Περίαπτον. Τὰ ὁστὰ τὰ ἐν ταῖς καρδίαις τῶν ἐλάφων εὐρίσκόμενα περιαιπτόμενα ἀριστερῷ βραχίονι, φυσικῶς σύλληψιν ποιεῖν πιστεύεται. Ὑποθυμίαμα ἐνεργὲς συλληπτικὸν ἄσφαλον. Λαγωῦ τρίχας, πήγανον ξηρὸν ὁμοῦ λεάνας καὶ ἀναλαβὼν κηρῷ μεμαλαγμένῳ, ποιεῖ τροχίσκους καὶ ὑποθυμία ἐπὶ βολβίτων. Ἄλλο τῆς μαΐας. Σανδαράχην λεάνας, ἐπίπασσε κυπαρίσσου πρίσματα, καὶ συλλεάνας ἀναλάμβανε κηρῷ ἀρκοῦντι καὶ ποιεῖ τροχίσκους καὶ ὑποθυμία ἐπὶ βολβίτων μετὰ τὴν κάθαρσιν εὐθέως ἐπὶ ἡμέρας δ. Ἄλλο τῆς αὐτῆς. Κέρας αἰγὸς ῥινίσας καὶ φυράσας ἐλαίῳ, ὑποθυμία ὡς προεῖρηται μετὰ τὴν λῆξιν τῶν καταμηνίων, καὶ ἐνθέρμων ἔτι ὄντων τῶν τόπων συγγενέσθω. Περὶ ἀρρενοτοκίας. Εἰ δὲ τὸν δεξιὸν πόδα περὶ δεσμῶν, φασί, φασκία

λευκῇ συνέλθοι, ἄρρεν ἔσται τὸ βρέφος, εἰ δὲ τὸν ἀριστερὸν χρωτῇ φασκία θήλυ· τὴν δὲ σατυρίου καὶ τῆς σεραπιάδος ρίζαν καὶ ἐτέρων, φασί, τὰς μὲν ἀνδρῶν συνουσίας τε παρορμαῖν καὶ ἄρρενοτοκεῖν, τὰ δὲ φθίνοντα τὰ ἐναντία ποιεῖν. ΠΡΟΣ ΤΟ ΜΗ ΘΡΟΜΒΟΥΣΘΑΙ ΤΟ ΓΑΛΑ ΕΝ ΜΑΣΤΟΙΣ.

35 (τ) Πρὸς δὲ τὸ μὴ θρομβοῦσθαι τὸ γάλα ἐν μαστοῖς ταῖς τετοκυαῖς, ἀποθηλάζειν χρὴ τοὺς μαστοὺς ἡσύχως διὰ τῶν τελειοτέρων καὶ ἐμπείρων γυναικῶν, καταχρίειν δὲ κυπρίνῳ μετ' ὠοῦ καὶ κρόκου καὶ τήλεως χυλοῦ, καὶ κυμίνῳ λείῳ μεθ' ὕδατος ἡψημένῳ καὶ προσλαβόντι κρόκον, καλὸν δὲ καὶ τοῦτο· κηροῦ γοα', ἥτοι οὐγ. α'. ἀνδράχνης γοαζ' ἥτοι οὐγ. α' καὶ ἡμῖς. χρῶ τούτῳ ὡς δοκιμωτάτῳ μετὰ ἐλαίου σησαμίνου. οὐκ ἔῃ δὲ ἐπὶ τῶν θηλαζουσῶν τὸ γάλα τυροῦσθαι, κηρὸς λευκὸς ἀναπλαττόμενος εἰς καταπότια καὶ διδόμενος καθ' ἐκάστην καταπίνειν ὅσον εἰς πλήθος ὀρόβων τριῶν. ὁ δὲ Σωρανὸς φησὶ, παραιτεῖσθαι τὸ ὑπὸ γυναικῶν καὶ παιδίων θηλάζεσθαι τοὺς ὀδυνωμένους μαστοὺς συνεχῶς, ἐκ γὰρ τῆς μυζήσεως, φησὶ, πλείων ἢ ὕλη ἐπὶ τοὺς μαστοὺς συρρεῖ. καλῶς δὲ ποιεῖ καὶ κιμωλία γῆ μετ' ὄξους ἢ ὕδατος καὶ ἐλαίου ῥοδίνου βραχέος, καὶ ῥίνισμα μαρμάρου λευκοῦ ἢ λίθων λευκῶν ὁμοίως καταχριομένων. Εἰ δὲ βιαιότερον ἢ πλήρως γένηται, καὶ διὰ τοῦτο βαρύνεται τῷ πλήθει ἢ γυνὴ καὶ ὀδυνᾶται, φακὸν ἐψήσας ἐν θαλάσῃ ἢ ἄλμῃ, τὸ μὲν ἀφέψημα καταιόνα τοὺς μαζοὺς, τὸν δὲ φακὸν λεάνας κατὰπλαττε. καλῶς δὲ ποιεῖ καὶ τὸ σέλινον καταπλαττόμενον καὶ τὸ ἡδύοσμον καὶ χολὴ μάλιστα βοεῖα καταπλαττομένη. Ἄλλο κάλλιστον. Φύκιον θαλάσσιον τὸ βαφικὸν λεάνας, ἀναλάμβανε κηρωτῇ· ἔστω δὲ τοῦ φυκίου λειοτάτου γοδ. ἥτοι οὐγ. δ. κηροῦ γογ'. ἥτοι οὐγ. γ'. μυσινίνου ἐλαίου γοί', ἥτοι οὐγ. ι'. ἐπιτίθει δὲ καὶ ἄλλασσε δις τῆς ἡμέρας. Ἄλλο. Μάννης δραχ. ι'. κηροῦ γοί' ἥτοι οὐγ. ι'. κισσήρεως δραχ. κ. ῥοδίνου ἐλαίου γοκ. ἥτοι οὐγ. κ. χρῶ ὁμοίως. Ἄλλο κάλλιστον. Λίθου ἀσίου, κηροῦ ἀνὰ γοβ'. ἥτοι οὐγ. β'. ἐλαίου ῥοδίνου ἢ κηκίνου γοη'. ἥτοι οὐγ. η'. ἀναλαβὼν χρῶ δις τῆς ἡμέρας ἀλλάσσων, σβεννύει γὰρ τὸ γάλα καὶ τὰς φλεγμονὰς παύει· εἰ δὲ μὴ παρείη λίθος ἄσιος, χρῶ τῷ πυρίτῃ. Πυριαζέσθωσαν δὲ συνεχῶς καὶ θαλάσῃ ἢ ἄλμῃ. ΠΕΡΙ ΧΟΝΔΡΙΑΣΕΩΣ ΜΑΣΤΩΝ ΚΑΙ ΣΠΑΡΓΑΝΩΣΕΩΣ.

36 (τ) Ὅταν κατὰ τὴν ἐπιφορὰν τοῦ γάλακτος διογκούμενοι οἱ μαζοὶ βαρῶνται καὶ ἀλγῶσι, λέγεται χονδρίασις· πληρούμενοι δὲ καὶ σφόδρα διατεινόμενοι, λέγεται σπαργάνωσις· εἰ δὲ τυρωθεῖ, λέγεται θρόμβωσις. Κατ' ἀρχῆς οὖν δεῖ χρῆσθαι τοῖς ἡρέμα παραστέλλουσιν, οἷον σπόγγῳ καθαρῷ ὀξυκράτῳ βεβρεγμένῳ ἢ φοίνιξι λείοις μετ' ἄρτου καὶ ὀξυκράτου, καὶ ἐπιδεσμεῖν καὶ σφίγγειν ἡσύχως. εἰ δὲ ἀποσβέσαι τὸ γάλα βούλει, χρῶ στυπτηρίᾳ καὶ ψυλλίῳ μετ' ὄξους καὶ κοριάννου καὶ λίθῳ πυρίτῃ μετ' ὄξους καὶ ῥοδίνου ἐλαίου. Χονδριαῖν δὲ τοὺς μαστοὺς λέγουσιν, ὅταν μετὰ τὸν τοκετὸν ἀρχομένων δέχεσθαι γάλα τῶν μαστῶν, ὥσπερ σκληρότεροι γίνονται καὶ ὀδυνῶνται· χρηστέον οὖν ἐπ' αὐτῶν πιτύροις ἐφθοῖς ἐν ὅξει ἢ πηγάνου ἀφεψήματι, ποιεῖ δὲ καταπλασσόμενον καὶ ἡδύοσμον μετὰ ἀλφίτων, κάρυα βασιλικά μετὰ πηγάνου καὶ μέλιτος, κίκεως φύλλα λεῖα καὶ κρόκος μετὰ γάλακτος, κύμινον καθ' αὐτὸ ἢ σὺν ἀλφίτοις, κωδύαι ἐφθαῖ μετὰ μέλιτος, ἄλμῃ πυριωμένη καὶ σέλινᾳ χλωρὰ καταπλαττόμενα· τοῦτο καὶ τὰς τοῦ γάλακτος θρομβώσεις λύει. Χρηστέον δὲ καὶ ταῖς προγραφείσαις κηρωταῖς πρὸς θρόμβωσιν γάλακτος. ΠΕΡΙ ΚΑΚΩΣΕΩΣ ΓΑΛΑΚΤΟΣ ΒΛΑΠΤΟΝΤΟΣ ΤΟΥΣ ΜΑΣΤΟΥΣ. Ἐλκοῖ ποτε καὶ γάλα κακωθὲν ἰδίᾳ τὰ ἀγγεῖα τῶν μαστῶν, ὥσπερ οὖν καὶ αἱ λοιπαὶ μοχθηρίαι τῶν χυμῶν οἰκεῖα ἀποτελοῦσι ρεύματα· καὶ γὰρ καὶ ἀλμυρὸν δάκρυον ὀφθαλμὸν βλάπτει καὶ δριμύ περιττωμα τὰ ἔντερα τραυματεῖ, τοιοῦτον τρόπον πολλάκις αὐτὸ τὸ ὑπαίτιον πάθος ἔλεγχον ἔχει τῆς οἰκείας κακώσεως, κνησμῶν ἢ ψυδράκων ἢ τοιούτων ἐκβρασμάτων, τῶν δηλονότι λοχείων παρὰ

τὴν θηλὴν οὐ φερομένων ὁμολογουμένως, ὣν ἡ μοχθηρία τὴν ἐμφωλεύοντος τοῦ γάλακτος πονηρίαν ἐξαγγέλλεται. Τὴν μὲν οὖν ἐκ τοῦδε συμβαίνουσιν ἔλκωσιν περὶ τὰδε μύρια, ὁμοίως ἐξιατέον καὶ διὰ τῶν αὐτῶν βοηθημάτων τοῦ ὅλου σώματος ἀναγεγραμμένων, αὐτοῦ δὲ τοῦ γάλακτος τὴν κάκωσιν πρῶτον μὲν ὅποια τις ἢ ἀκριβῶς θεραπευτέον. Ἰασόμεθα οὖν τὴν βλάβην ἐκ τῶν τῆς χροιάς ὑπόλευκόν τε καὶ μελανίζον ἢ ξανθὸν ἢ ὑπέρυθρον ἢ σιελῶδες αὐτὸ ὀρίσομεν, ῥάκη λιναΐ ψιλὰ λευκότετα ἐν αὐτῷ ἐμβρέξαντες καὶ ἐν σκιᾷ ἀποψύξαντες, ἵνα τοιάνδε ἑτεροχροίαν καὶ οὐ τὴν σαφῆ τοῦ γάλακτος τὴν λευκότητα θεασάμεθα, ὅθεν προδήλως καὶ τὸν κακώσαντα χυμὸν ὀρίσομεν· τὴν δὲ ὁσμὴν ἢ βρομώδην ἢ ἄλλως δυσώδην. Τῆς δὲ γεύσεως ἀλμυρὸν ἢ πικρὸν ἢ ὀξῶδες ἢ ὑδατῶδες κατανοήσομεν, ἢ τοῦναντίον παχὺ καὶ ἐχέκολλον ὀρώμεν, διὰ τοῦ ὄνυχος ἀσφαλῶς δοκιμάζοντες· εἰ γὰρ ἐπιστάξαντες ῥανίδα τῷ ὄνυχι, εὖρομεν αὐτὸ μήτε ὑδατῶδες ἐκτρέχον ἐν ταῖς μετ' ἐγκλίσει καὶ ἐκρέον, μήτε μελιτωδῶς προσκολλώμενον, χρηστὸν εἶναι νομίσομεν. τινὲς δὲ καὶ τρίχας ἐμβάλλουσι καὶ αὐταῖς δοκιμάζουσιν· εἰ γὰρ ἀνατεινομένης τῆς ἐμβαφείσης ἀμολύντου τριχὸς ἐν αὐτῷ, μὴ ἀπολισθῇ ταύτης καὶ πρὸς τὸ πέρας μόνον αὐτῆς σταγὼν συστήσεται, ἀλλὰ δι' ὅλης ἐγχριμπτώμενον χρώσει, ἄριστον εἶναι δοκεῖ. τισὶ δὲ δοκεῖ ἐν ὑέλῳ στάξαντας ἱκανῶς, πιτῦαν ἐμβάπτειν καὶ ἐκπιέζειν τοῖς δακτύλοις καὶ παγὲν τὸ γάλα θεωρεῖν συμμέτρως τε τὸ ὀρῶδες καὶ τυρῶδες. Ἐχοντες μὲν οὖν ἐξ ἐκάστου τῶν χυμῶν [τὰς] γινομένης αὐτῷ βλάβας, οἰκεία τῷ χυμῷ διαίτη θεραπευτέον τὰς καθάρσεις παραιτούμενον, εἴπερ αὗται πεπονθυῖαι, τὰ βρέφη αἰεὶ γαλακτοτροφεῖν· ἰδίως δὲ τὰς περὶ τὸν ἀλμυρὸν χυμὸν ἡδικομένης διὰ τε λουτρῶν καὶ ἀκρατοποσίας πολλῆς, τῶν δὲ δι' οἶνομέλιτος καὶ ὀξυμέλιτος ἀνακλητέον· καὶ γάλα δὲ ταύταις δοτέον εὐχυμον τῷ ἐκ ζώων ἄλλων τῷ συγγενεῖ τὸ ὅμοιον, ἐτοιμῶς θεραπεύοντες μᾶλλον δὲ διατρέφειν σπουδαίως.

36 (50) τοῦδε προνοητέον τοῦ πάθους, ὡς εὐπαθεστέρου καὶ μόνη τροφῇ. Τὰ δὲ τῷ γάλακτι χρώμενα νήπια, πολλάκις ὑπὸ τῆς τοῦδε κακώσεως καὶ μέχρι θανάτου καταγίνεται. Πρὸς τὰ ἐν μαστοῖς φύματα καὶ ψώρας. Σμύρναν λεάνας ἐλαίῳ σαμψυχίνῳ, κατάχριε ὡς μεγίστῳ βοηθήματι. Ἄλλο πρὸς τὸ μὴ χαννοῦσθαι μαστοὺς παρθένων καὶ λοιπῶν. Ἰὸς σιδήρου χρώμενος μετ' ἐλαίου ὀμφακίνου ἢ οἴνου. [Ἄλλο.] Κωνείου σπέρμα λεῖον καταπλαττόμενον φύλλοις [ἢ] εἰς ῥάκη. ΠΡΟΣ ΤΑΣ ΤΩΝ ΜΑΣΤΩΝ ΦΛΕΓΜΟΝΑΣ, ΦΙΛΟΥΜΕΝΟΥ.

37 (t) [t2] Σήσαμον λειότατον ποιήσας καὶ βουτύρου αὐταρκες μίξας καὶ μετρίως χλιάνας, κατάπλασσε δις τῆς ἡμέρας· εἰ δὲ ἐπιμένει ἡ φλεγμονή, καταπλάττειν τὰ ἐντὸς τοῦ ἄρτου βεβρεγμένα ὕδατι καὶ λειωθέντα, εἴτα χωρὶς λειώσας περδικίου βοτάνης φύλλα ὡς εἶναι, τῆς μὲν βοτάνης μέρος ἓν τοῦ δὲ ἄρτου μέρη β'. καὶ κηρωτῆς ἀπαλῆς μέρος ἓν ἡμισυ, θεράπευε δις τῆς ἡμέρας· τοῦτο δὲ καὶ μετὰ σύρρηξιν [τοῦ ἀποστήματος] εἰς τέλος θεραπεύει. Χρῶ δὲ ὡς πάνυ καλῷ καὶ τούτῳ ὑοσκυάμου φύλλα χλωρὰ, κηρὸν, κολοφωνίαν, στέαρ χοίρειον πρόσφατον, ἔλαιον ἴσα· τὰ τηκτὰ τήξας, μίσγε τοῖς φύλλοις λειωθεῖσι καὶ χρῶ. Φάρμακον τὸ Ἰουνιάδος πρὸς φλεγμονὰς πάσας μάλιστα δὲ μαστῶν. Ἐλαίου παλαιοῦ λίτρ. γ'. κηροῦ γογ'. ἥτοι οὖγ. γ. κολοφωνίας, στέατος χοιρείου ἀνὰ λίτρ. αζ'. ἥτοι μίαν καὶ ἡμῖς. λιθαργύρου λίτρ. α'. γύρεως σιτίνης, λινοσπέρματος χυλοῦ, ψιμμουθίου ἀνὰ γοστ. ἥτοι οὖγ. στ'. λιβάνου γοαζ'. ἥτοι οὖγ. μίαν καὶ ἡμῖς. Ἄλλο τοῦ αὐτοῦ. λιθαργύρου, ψιμμουθίου ἀνὰ δραχ. στ. λιβάνου γοαζ' ἥτοι οὖγ. μίαν καὶ ἡμῖς. κηροῦ, κολοφωνίας ἀνὰ γοστ. ἥτοι οὖγ. στ'. ὀρνιθείου στέατος λίτρ. α'. γύρεως κριθίνης γογζ'. ἥτοι οὖγ. τρεῖς καὶ ἡμῖς. λινοσπέρματος χυλοῦ γοί. ἥτοι οὖγ. ι'. ἐλαίου κοινοῦ γοδ'. ἥτοι οὖγ. δ. λείου λιθάργυρον, ψιμμουθιον, λίβανον σὺν ὀλίγῳ χυλῷ, τὸ δὲ λοιπὸν φυράσας τῷ

κριθίνῳ ἕα δύο ἢ τρεῖς ἡμέρας, ἔπειτα ἀναμαλάξας ὕστερον καὶ ἀναξύσας τὴν κηρωτὴν, σμίγε καὶ ἐνώσας χρῶ. Ἄλλο πρὸς τὰς μετὰ πλείονος ἐρεθίσματος φλεγμονάς. Ψιμμυθίου, λιθαργύρου, μέλιτος, βουτύρου, κηροῦ, στέατος ὀρνιθείου ἀνὰ γοστ. ἥτοι οὐγ. στ. λίβανου γοβ. ἥτοι οὐγ. β. ῥοδίνου γοα΄. ἥτοι οὐγ. α΄. ἔψε λιθάργυρον, ψιμμυθιον μετὰ τοῦ ῥοδίνου ἐπ’ ὀλίγον καὶ ἐπίβαλλε τὸ μέλι, καὶ ἄρας εὐθέως ἀπὸ τοῦ πυρός, ἐπίπασσε τὸ λίβανον λειότατον καὶ χρῶ. Ἄλλο πρὸς φλεγμονάς ὧ χρῶμαι. Στρύχνου τῶν ἀπαλῶν φύλλων τὸ ἄρκοῦν ἔψε, καὶ ἀναλαβὼν τὰ φύλλα λείου καὶ ἐπίβαλλε μέλιτος γοστ. ἥτοι οὐγ. στ΄. καὶ ἐνώσας τῆκε κηροῦ γοστ. ἥτοι οὐγ. στ΄. μετ’ ἐλαίου λίτρ. α΄. καὶ ἐπίβαλλε τῆς παρύργου γοστ. ἥτοι οὐγ. στ. καὶ ἐπύχεε τοῖς λειωθεῖσι, καὶ ἐνώσας ἀναλάμβανε καὶ προλούσας ἐπιτίθει· τοῦτο διαφορεῖ δι’ ἰδρώτων τὰ λαύρως ποιοῦντα φλεγμονὰς μαστῶν. Χρῶ καὶ τῇ διὰ σέρεως ἐδρικῇ καὶ ταῖς ὁμοίαις, ποιεῖ δὲ καὶ τοῦτο κάλλιστα πρὸς τὰς πυρώδεις φλεγμονὰς τῶν μαστῶν· κηροῦ, κολοφωνίας, ἐλαίου ἀνὰ λίτρ. α΄. μήκωνος, κερατίτιδος φύλλων γογ΄. ἥτοι οὐγ. γ΄. τὰ τηκτὰ τοῖς φύλλοις λειωθεῖσι μίσγε· ποιεῖ δὲ φασί, πιτύα λαγωῦ ὕδατι λειωθεῖσα καὶ καταχριομένη πρὸς πᾶσαν διόγκωσιν καὶ διάθεσιν μαστῶν μάλιστα ὑπὸ πλήθους γάλακτος. Πρὸς τὰς ἐν βάθει σκληρίας τῶν μαστῶν. Σπονδύλου τὴν βοτάνην ἢ ἀσφοδέλου οἶνω τὰς ρίζας ἐψήσας, κατάπλασσε· ἢ γῆς ἔντερα λειώσας μετὰ κυδωνίων ἢ καρκίνους ποταμίους μετὰ ὠοῦ· τοῦτο καὶ τὸ γάλα σβεννύει. ΠΡΟΣ ΤΑΣ ΣΚΛΗΡΥΝΟΜΕΝΑΣ ΦΛΕΓΜΟΝΑΣ ΜΑΣΤΩΝ, ΦΙΛΟΥΜΕΝΟΥ.

38 (t1) Λινόςπερμα μετ’ ὀξυμέλιτος ἐψήσας, κατάπλαττε· ἢ τῇλιν ὁμοίως ἢ σήσαμον ἄπλυτον φρύξας βραχὺ καὶ λεάνας μετὰ μέλιτος, ἐπιτίθει θερμόν· ἢ κυνεῖαν λευκὴν προαναλαβὼν τερεβινθίνῃ, ἐπιτίθει θερμήν. Ἄλλη πάνυ καλὴ ἢ διὰ γλοιοῦ. Λιθαργύρου λίτρ. β΄. γλοιοῦ ἀπὸ βαλανείου ἐν ὧ μόνοι ἄνδρες λούονται λίτρ. δ. κολοφωνίας, κηροῦ, ἀνὰ γοη. ἥτοι οὐγ. η. λεπίδος γοβζ΄ ἥτοι οὐγ. β΄ καὶ ἡμῖς. θαλασσίου ὕδατος ἢ ἄλμης λίτρ. α. Τὴν λεπίδα τῇ θαλάσῃ λείου ἐφ’ ἱκανὰς ἡμέρας, καὶ ἐπιβαλὼν τὴν λιθάργυρον καὶ τὸν γλοιὸν καὶ ἐνώσας ἀναλαβὼν εἰς λοπάδα, ἔψε μέχρι καλῆς συστάσεως καὶ ἐπίβαλλε κηρόν, κολοφωνίαν, καὶ τήξας ἄρον, καὶ ψύξας καὶ μαλάξας χρῶ· κίνει δὲ ἐν τῷ ἐψεῖν χλωρῶν καλάμων ρίζας ἕως ἂν ἀμόλυντος γένηται. ποιεῖ καὶ ἐπὶ κρουσμάτων καὶ ἐπὶ θλασμάτων καὶ ἐλκῶν παλαιῶν καὶ κονδυλωμάτων, ἀναλυομένη καὶ ἀντὶ ἐμβροχῆς παραλαμβανομένη. Χρῶ δὲ θαρρῶν πρὸς τὰς μετὰ σκληρίας φλεγμονὰς καὶ τῇ ἐν τῷ πρὸ τούτου λόγῳ γεγραμμένη ἐν τοῖς διαφορητικοῖς καὶ τοῖς ἐπισπαστικοῖς ἐπιγραφομένη διονυσιάς, ἥτις καὶ ἔχει οὕτως· τερεβινθίνης, μάννης, ἀφρονίτρου, ἐλαίου παλαιοῦ, κηροῦ, καὶ μίσυος, ὧν τοὺς σταθμοὺς εὐρήσεις ἐκεῖσε· χρῶ δὲ καὶ τῇ τοῦ ἀλιέως. ΠΕΡΙ ΑΠΟΣΤΗΜΑΤΟΣ ΕΝ ΜΑΣΤΟΙΣ.

39 (t) Μὴ λυομένης δὲ τῆς φλεγμονῆς καὶ τῆς σκληρίας ἀλλὰ εἰς ἀπόστασιν τρεπομένης, συνεργεῖν χρὴ τῇ ταχεῖα μεταβολῇ, εἰ μὴδὲ διαφορηθῆναι δύναται· πλειστάκις δὲ διεφορήσαμεν τὰς ἤδη μεταβληθείσας ἐν μαζοῖς φλεγμονὰς διὰ τῆς διονυσιάδος ἐμπλάστρου, τῆς πρὸ βραχέος ἐπὶ τῶν σκληρυνομένων προρρηθείσης, τό τε γὰρ ὑγρὸν πᾶν διὰ τῶν ἀδήλων πόρων κομίζεται καὶ τὰς σκληρίας διαλύει. ποιεῖ καλῶς καὶ ἡ τοῦ ἀλιέως κίρρα ἢ χωρὶς ὄξους σκευαζομένη, καὶ ἡ Ἀσκληπιάδου μέλαινα· νικηθεισῶν δὲ καὶ τούτων, χειρουργίας δεήσει. Τὰ μὲν οὖν ἄλλα μέρη τοῦ μαστοῦ ἀδεῶς περιαιρείσθω εἴπερ σεσηπότα εἶεν σώματα, ὁ δὲ πλησίον τῆς θηλῆς τόπος πεφροντισμένος ἐκτεμνέσθω μνηοειδεῖ περιαιρέσει, ἵνα διὰ μὲν τῆς ἐκτομῆς γυμνωθῇ τὸ τοῦ ἀποστήματος βάθος, συντηρηθῇ δὲ ἡ θηλή ἐπὶ μὲν τῶν ἀρρένων πρὸς εὐπρέπειαν, ἐπὶ δὲ τῶν θηλειῶν καὶ διὰ τοῦτο μὲν ἀλλὰ καὶ διὰ τὴν τοῦ γάλακτος ἔκκρισιν. Μετὰ δὲ τὴν χειρουργίαν διαμοτούσθω ἡ τομὴ, φυλαττόμενον ἐπὶ πάντων μὲν μάλιστα δὲ ἐπὶ μαστῶν σφηνοῦν τὴν διαίρεσιν τοῖς

μοτοῖς σφόδρα, ἐκ τούτου γὰρ συριγγοῦσθαι συμβαίνει. ἀπὸ δὲ τῆς τρίτης ἡμέρας χρῆσθαι τοῖς πυοποιοῖς ἐμμότοις, εἴτα τοῖς ἀνακαιθαίρειν δυναμένοις, καλῶς δὲ ποιεῖ ἐπ' αὐτῶν ἢ τοῦ ἀλιέως κισρὰ Γαληνοῦ, ἢ πρὸς τὰ κακοήθη ἔλκη προγεγραμμένη· ἐπάνω δὲ σπόγγον ἐξ οἴνου ἐπιτίθει. παραδόξως δὲ ποιεῖ μετὰ τὴν χειρουργίαν ἢ δι' αἰρῶν μέλαινα ἐπιτιθεμένη, ἐκκενεῖ γὰρ καὶ ἀνακολλᾷ. Τοῦ Μαγιστριανοῦ πρὸς ἀποστήματα ἐν μαστοῖς. Γῆς ἔντερα μετ' ἀλφίτων λειῶν, ἐπιτίθει. ΠΕΡΙ ΤΩΝ ΚΑΤΑ ΤΟΥΣ ΜΑΣΤΟΥΣ ΣΥΡΙΓΓΩΝ, ΛΕΩΝΙΔΟΥ.

40 (τ) Ἐνίοτε συριγγοῦται μαστὸς μετὰ τὴν τοῦ ἀποστήματος ῥῆξιν ἢ χειρουργίαν κακῶς θεραπευόμενος, ὥς ἐπὶ τὸ πλεῖστον δὲ αἱ ἐνταῦθα γινόμεναι σύριγγες πᾶσαι, εἰς σάρκα λήγουσιν οὐκ εἰς ὅστουν, εἰ μὴ σφόδρα χρονίσωσι. Δεῖ δὲ πρῶτον πειρᾶσθαι διὰ τῶν καταλλήλων φαρμάκων καὶ ταύτας θεραπεύειν, καλῶς δὲ ποιεῖ ἐπ' αὐτῶν καὶ αὕτη ἢ ἔμπλαστρος ἢ δι' αἰρῶν μέλαινα, καὶ χρῶ ταύτη θαρρῶν. ἰδίως δὲ ποιεῖ ἐπ' αὐτῶν καὶ ἢ ἔμπλαστρος αὕτη ἢ πρὸς τὰς ἐν μαστοῖς ἀποστάσεις ὠφελοῦσα, καὶ φύματα πάντα διὰ τῶν ἀδήλων πόρων εἰς πῦον ἐκσηποῦσα, διαφορεῖ γὰρ καὶ τὰ ἥδη μέλλοντα τέμνεσθαι, ἀναξηραίνει καὶ τὰς σύριγγας πάνυ καλῶς ἔξωθεν ἐπιτιθεμένη, καταλιπεῖν δὲ χρή ἐπὶ πάντων γυμνὴν τὴν θηλήν· ἔχει δὲ οὕτως λιθαργύρου, ἐλαίου ἀνὰ λια', ὕδατος γοστ, ἥτοι οὐγ. στ. ἀμμωνιακοῦ θυμιάματος, πυρέθρου ἀνὰ γοστ, ἥτοι οὐγ. στ. πιτυίνης γοδ', ἥτοι οὐγ. δ. κολοφωνίας γοα', ἥτοι οὐγ. α. ἔψε ἔλαιον, ὕδωρ, λιθάργυρον ἕως ἀμολύντου, εἴτα ἐπίπασσε τὸ ἀμμωνιακὸν σεσησμένον, καὶ διαλυθέντος αὐτοῦ ἐπίβαλλε τὰς ῥητίνας καὶ ἐπ' ἀνθράκων ἔψε· καὶ ἄρας ἀπὸ τοῦ πυρός, ἐπίπασσε τὸ πύρεθρον καὶ ἀναμαλάξας χρῶ, ἐμπλάσσωσιν καὶ ἔρια ξηρὰ ἄνωθεν τῆς ἐμπλάστρου ἐπιτιθεῖς καὶ ἐπιδεσμῶν, γυμνῆς ὡς προεῖρηται καταλιμπανομένης τῆς θηλῆς. Κεχρονισμένης δὲ τῆς διαθέσεως, ἀναστέλλειν χρή τὴν τῆς σύριγγος ὑποφορὰν διὰ πυρήνος μήλης, ὑποβάλλοντας καὶ τέμνοντας καὶ ἀκολουθοῦντας τῷ ταύτης ἐλάσματι ἕως βάθους, καὶ τότε ἀφαιρεῖν πάντα τὰ τετυλωμένα καὶ σκληρὰ καὶ ἀλλότρια σώματα, μετὰ δὲ τὴν ἐκτομὴν δοκιμάζειν ἔμπλαστρον τὴν ἀνακαθαίρουσαν, εἴτα τὴν ἐπουλωτικὴν καὶ ἀναξηραίνουσαν. ΠΕΡΙ ΤΩΝ ΕΝ ΜΑΣΤΟΙΣ ΝΟΜΩΝ. Τὰ δὲ νεμόμενα ἐν μαστοῖς, διὰ τῶν πρὸς νομὰς ἱατέον ὑπαντλημάτων καὶ καταπλασμάτων· ποιεῖ δὲ πρὸς νομὰς γυναικείων μαστῶν καὶ κακοήθεις ἀναβρώσεις ἢ διασήψεις καὶ τὰ ὅμοια, ῥοῦ βυρσοδεψικοῦ λια', σφαιρίων νεαρῶν κυπαρίσσου λια, κίκεως, ὄμφακος λιαζ' ἥτοι λίτρ. α καὶ ἡμῖς. οἴνου αὐστηροῦ λια'. βρέχε ἐλαφρῶς θαλάσση ἡμέρας γ'. εἴτα ἔψει κινῶν κυπαρισσίδος κλάδους ἕως ἡμισυασθῆ· τότε ἐάσας ὥραν μίαν, σόρωσον καὶ πάλιν ἔψε τὸ ὑγρὸν ἕως μελιτώδους συστάσεως, καὶ χρῶ ἐμμότῳ ἀποθεῖς ἐν ὑελίνῳ σκεύει, καὶ μέλιτι πρόσπλεκε εἰς ἀνακάθαρσιν καὶ γάλακτι εἰς ἔμπλασιν, ὅταν συνίδῃς. ΠΕΡΙ ΤΩΝ ΕΝ ΜΑΣΤΟΙΣ ΦΑΓΕΔΑΙΝΙΚΩΝ ΕΛΚΩΝ.

41 (τ) [τ3] Τὸ φαγεδαινικὸν ἔλκος διαφέρει τῆς καρκινώσεως, τὸ μὴ πάνυ σκληρὰ ἔχειν τὰ περίξ μήτε κεκισωμένας τὰς φλέβας μήτε μέχρι βάσεως διήκειν, ἔτι δὲ ἢ μὲν φαγέδαινα πᾶσα πεύθεται τῇ φαρμακείᾳ, ἢ δὲ ἐν κακοήθει καὶ θηριώδει διαθέσει παροξύνεται πρὸς τὰς τῶν φαρμάκων ἐπιθέσεις. Φαγεδαινικῆς μὲν οὕσης τῆς διαθέσεως, ἐπὶ τὴν σύντομον καὶ ἀσφαλεστέραν θεραπείαν χρή ὀρμῆσαι, λέγω δὲ τὴν τῶν τετυλωμένων χειλῶν ἐκτομὴν· μετὰ δὲ τὴν ἐκτομὴν καίειν τὰ χεῖλη καυτηρίοις διαπύροις, διὰ τε τὴν ὑποπτεινομένην αἱμορραγίαν καὶ διὰ τὴν ἀσφαλῆ θεραπείαν. Φάρμακα δὲ ταῖς τῶν μαστῶν ἀναβρώσεσιν ἐπιτήδεια, τὰ πρὸς καρκινώσεις ῥηθησόμενα. ΠΕΡΙ ΤΩΝ ΕΝ ΜΑΣΤΟΙΣ ΚΑΡΚΙΝΩΜΑΤΩΝ ΕΚ ΤΩΝ ΑΡΧΙΓΕΝΟΥΣ ΚΑΙ ΛΕΩΝΙΔΟΥ, ΚΑΙ ΠΕΡΙ ΣΗΜΕΙΩΝ ΤΩΝ ΗΛΚΟΜΕΝΩΝ ΚΑΡΚΙΝΩΜΑΤΩΝ.

42 (τ1) Ἡ τῶν καρκινωδῶν ὄγκων γένεσις συνεχέστατα γίνεται περὶ τοὺς μαστούς, μᾶλλον δὲ ἀνδρῶν ἀλίσκονται τῷ πάθει αἱ γυναῖκες, εὐσάρκους τε καὶ μεγάλους ἔχουσαι τοὺς

τιτθούς. Οἱ δὲ ἀρχαῖοι τὸ καρκινῶδες ἔλκος καὶ κακότηδες προσηγόρευσαν καὶ θηριῶδες καρκινῶδες μὲν κατὰ μεταφορὰν τῶν καρκίνων ζώων, καὶ γὰρ εἰσὶ τραχέα καὶ ἀπηνῆ τῇ σκληρότητι τὰ ζῶα ταῦτα, καὶ εἴ τινας λάβοντο τοῖς χεῖλεσιν εἰσὶ δυσάποσπαστα, παραπλήσιος δὲ καὶ ὁ καρκινώδης ὄγκος, ἀντίτυπος ὑπάρχων καὶ ὀχθώδης καὶ διὰ τοῦτο δυσίατος ἢ καὶ ἀνίατος. θηριώδης δὲ καὶ κακοήθης προσαγορεύεται ἀπὸ τῶν ἀγρίων θηρῶν καὶ κακοήθων ζώων, καὶ γὰρ δυσπαθὲς τὸ πάθος καὶ τῇ θεραπείᾳ ἀγριαίνονμενον καὶ τῇ χειρουργίᾳ παροξυνόμενον. Δύο δὲ καρκινωμάτων εἰσὶν αἱ ἀνώτεροι διαφοραί, τὰ μὲν γὰρ αὐτῶν ἀνέλκωτα γίνεται, τὰ δὲ ἡλκωμένα. τὰ μὲν οὖν ἀνέλκωτα καρκινώματα κρυπτὰ ὠνόμασαν οἱ πλεῖστοι τῶν ἀρχαίων, ὁ δὲ Φιλόξενος ἰδίως κρυπτὸν ὠνόμασε καρκίνωμα τὸ ἐν μήτρᾳ ἢ ἐντέροις γινόμενον. Ἀνελκώτου μὲν ὄντος καρκίνου, ὄγκος καταλαμβάνεται ἐν τῷ μαστῷ διαφέρων μεγέθει, ἀντίτυπος, ἀνώματος, ἀγρίου θηρὸς τὴν ἀπήνειαν ἔχων, στερεῶς δὲ διὰ βάθους ἐμπεφυκὼς καὶ τὰς ρίζας πόρρω ἐμβεβλημένης καὶ φλεψὶ ταῖς παρακειμέναις οἷον συνδεδεμένος, καὶ κεκισωμένης ἔχων τὰς πέριξ φλέβας, τεφρώδης τέ ἐστι καὶ πορφυρίζων καὶ ὑποπέλιος τῇ χροῇ, καὶ τοῖς μὲν ὀρώσι μαλακὸς νομίζεται, τοῖς ἀπτομένοις δὲ σκληρότατος· ὅθεν οὐ πιστευτέον τῇ τῆς ὄψεως δόξῃ· ὁδύνας τε νυγματώδεις καὶ πόρρω που διατεινούσας ἐμποιεῖ, ὥστε κατὰ συμπάθειαν ἐν ταῖς μασχάλαις βουβῶνας ἐπανίστασθαι κακοήθεις, διήκουσι δὲ καὶ μέχρι κλειδὸς καὶ ὠμοπλάτης. Ἠλκωμένου δὲ σημεῖα ταῦτα· διαβιβρώσκων ἀεὶ καὶ διὰ βάθους ὑποκάμπτων, στῆναι ἀμηχανεῖ· ἰχῶράς τε ἐκβάλλει παντὸς ἰοῦ θηριώδους πονηροτέρους, δυσώδεις τε καὶ πολλούς· ὁμοίως δὲ πόνοι νυγματώδεις καὶ τούτῳ συνεδρεύουσι, καὶ μᾶλλον οὗτος παροξύνεται ἐν ταῖς χειραψίαις καὶ ταῖς φαρμακείαις. ΤΙΝΑ ΤΩΝ ΚΑΡΚΙΝΩΜΑΤΩΝ ΕΥΙΑΤΑ ΚΑΙ ΤΙΝΑ ΑΝΙΑΤΑ.

43 (τ) Καθόλου δὲ τὰ συμφυῆ τῷ θώρακι καρκινώματα ἀπαγορεύειν προσήκει, ὥσπερ καὶ τὰ ἐν τῇ κεφαλῇ ἢ τραχήλῳ ἢ νώτοις ἢ μασχάλαις ἢ βουβῶσι, καὶ ταῦτα γὰρ ἀνίατα τὸν ἐν χερσὶ κίνδυνον καθ' αἰμορραγίαν ἐπάγονται μετὰ τοῦ μὴ τελέως ἀναιρεῖσθαι. τὰ δὲ κατὰ τὸ ἄκρον τοῦ τιτθοῦ γινόμενα, εὐΐατα συναπτόμενα· στερήσει δηλονότι τοῦ πάσχοντος μορίου. ΧΕΙΡΟΥΡΓΙΑ ΚΑΡΚΙΝΩΜΑΤΩΝ ΕΚ ΤΩΝ ΛΕΩΝΙΔΟΥ.

44 (τ) Ἐγὼ μὲν οὖν ἐπὶ τῶν μὴ συμπεφυκόντων τῷ θώρακι καρκινωμάτων, εἴωθα χρῆσθαι τῇ χειρουργίᾳ· ἔστι δὲ ὁ τρόπος τοιοῦτος· τῆς πασχούσης ὑπτίας ἐσχηματισμένης, ὑπὲρ τὸ καρκίνωμα διαιρῶ τὸ μέρος τοῦ μαστοῦ τὸ ὑγιές, καὶ τὸ διηρημένον ὑποκαίω καυστηρίοις, ἕως ὅτου ἐσχαρωθέντων τῶν σωμάτων ἐπισχεθῇ ἡ αἰμορραγία· εἴτα πάλιν τέμνω, περιχαράσσω ἅμα καὶ βαθυτομῶν τὸν μαστόν, καὶ πάλιν τὰ τετμημένα καίω καὶ πλειστάκις τοῦτο ποιῶ τέμνων καὶ μετὰ ταῦτα καίω πρὸς ἐποχὴν τῆς αἰμορραγίας, καὶ ἔστιν ἀκίνδυνος ἡ αἰμορραγία αὕτη. Μετὰ δὲ τὴν τελείαν ἀποκοπὴν πάλιν ἐπικάω τὰ μέρη τὰ ὅλα ἕως ἀναξηρασμοῦ, τὸ μὲν γὰρ πρῶτον καὶ δεύτερον πρὸς τὴν τῆς αἰμορραγίας ἐποχὴν, ἔσχατον δὲ μετὰ τὴν τελείαν ἀποκοπὴν τὰ καυτήρια προσάγειν πρὸς τὴν τοῦ πάθους ὅλου ἀνασκευὴν· εἴωθα δέ ποτε καὶ χωρὶς καύσεως ἐνεργεῖν, ὅταν ὄγκος γένηται περὶ τὸν μαστόν χοιρώδης, μελετῶν τὴν τοῦ καρκινώματος γένεσιν. Τοιούτου τοίνυν ὄντος τοῦ πάθους, ἔξεστιν ἀρκεσθῆναι τῇ ἀπὸ τῶν ὑγιῶν μερῶν ἐκτομῇ τοῦ μαστοῦ, οὐδὲ γὰρ σφοδρὰ γίνεται ἐπὶ τῶν τοιούτων αἰμορραγία. ΜΕΤΑ ΤΗΝ ΕΚΤΟΜΗΝ Η ΚΑΥΣΙΝ ΕΠΙΜΕΛΕΙΑ.

45 (τ) [τ2] Μετὰ δὲ τὴν ἐκτομὴν καύσεως μὴ δοκιμαζομένης, διαμότωσιν προσλαμβάνομεν καὶ τὴν ἀκόλουθον πυοποιὸν θεραπείαν καὶ τὴν λοιπὴν ἐπιμέλειαν ἀναξηραίνειν ἐπαγγελλομένην· καύσεως δὲ ἐν τῇ χειρουργίᾳ δοκιμαζομένης, ἐπὶ μὲν τῶν ἄλλων χρώμεθα καταπλάσματι ἀρνογλώσσου ἢ πολυγόνου ἢ σησάμῳ λείῳ, ἐνίοτε δὲ καὶ ἐντὸς

τοῦ ἄρτου μίγνυμέν τινι τῶν εἰρημένων, ἔξωθεν δὲ τοῦ καταπλάσματος ὀθόνιον ὕδατι βεβρεγμένον ἐπιτίθεμεν. καλῶς δὲ καὶ ἀνωδύνως ἀφίστησι τὰς ἐκ τῶν καυστήρων ἐσχάρας, γάλα μέλι προσλαβὼν καὶ διὰ τῶν μοτῶν προσαγόμενον, μετὰ δὲ τὴν εἰρημένην ἐπιμέλειαν κατάκλεισις δοκιμαζέσθω ἐν οἴκῳ θερμῷ· πᾶσα γὰρ ψύξις βλαβερὰ τῷ πάθει καὶ μάλιστα ἐν τῷ τῆς ἀνακαθάρσεως τῶν ἐλκῶν καιρῷ, σπασμὸν γὰρ ἐρεθίζει. Τῇ δὲ δευτέρᾳ ἢ τρίτῃ λύσαντες, καταντλήσωμεν ὕδωρ χλιαρόν, καταπλάττοντες φακῷ ἐφθῶ μετὰ μέλιτος πάνυ ἐλαχίστου διὰ τὸ ἐρεθιστικὸν τοῦ μέλιτος, ἔξωθεν δὲ φύλλα ἀμπέλου ἢ θριδακίνης ἐπιτιθέντες, ἐπιδέσμῳ οἰκείῳ χρώμεθα καὶ τούτῳ ἐπιμένομεν ἕως ἐκπέσωσιν αἱ ἐσχάραι. Μετὰ δὲ τὴν τῶν ἐσχαρῶν ἔκπτωσιν τῇ διαμοτώσει χρώμεθα, παραιτούμεθα δὲ ἐπὶ τούτων τὰ δριμύτερα τῶν φαρμάκων καὶ τὰ λιπαίνοντα, εἰς ἀνάμνησιν γὰρ ταῦτα ἄγει τὸ πάθος. διόπερ εἴωθα γάλακτι γυναικείῳ ἢ ὄνείῳ ρόδινον ἔλαιον προσπλέκειν, καὶ τούτῳ τοὺς μοτοὺς βρέχειν καὶ προστιθέναι κατ' αὐτῶν ἔξωθεν μοτοφύλακα τῷ αὐτῷ βεβρεγμένον, καὶ ἐπίδесιν καὶ ἀπλῆν καὶ κούφην παραλαμβάνειν, ὃ γὰρ τῶν πολλῶν ὀθονίων φόρτος ἐπὶ τούτων βλαβερὸς. Καὶ ἐν μὲν τῷ τῆς πυοποιήσεως καιρῷ πλεῖον ἔστω τὸ ρόδινον, πρὸς δὲ τὴν ἀνακάθαρσιν τὸ γάλα πλεοναζέτω· ἐὰν δὲ κατεπείγῃ, ἔξωθεν τῶν μοτῶν καταπλάσματι χρήσθω μελιλώτων μετὰ ροδίνου καὶ ὕδατος ἢ γάλακτος γυναικείου καὶ ἐπιτιθέσθω, τὰ γὰρ κηρώματα καὶ περιέργα καταπλάσματα ἐπὶ τούτων βλαβερά. εἰ δὲ ξηρῶν χρεῖα γένοιτο, σποδὸς πομφόλυγος ἀκριβέστατα πεπλυμένη καὶ ἐξηραμένη ἐπιπαττέσθω, ἢ καδμία τρὶς κεκαυμένη καὶ ἐσβεσμένη ροδίνῳ, ἔπειτα πεπλυμένη καὶ ἀκριβέστατα ἐξηραμένη· ἀπεχέσθω δὲ κατὰ τὸν καιρὸν τῆς θεραπείας οἴνου καὶ τῶν δυσπεπτικῶν τροφῶν καὶ ψυχροποσίας. Τῆς δὲ ἐλκώσεως εἰς ἀπούλωσιν ἀγομένης, οὐδὲν κατὰ ἀμελεῖν ἀλλὰ ῥωννύειν τὴν ἅπασαν ἔξιν τοῦ σώματος καὶ εἰς εὐχυμίαν τρέπειν, δι' εὐχύμων τροφῶν καὶ γυμνασίων καὶ αἰώρας καὶ τῆς λοιπῆς ἀναληπτικῆς ἀγωγῆς.

ΕΠΙΜΕΛΕΙΑ ΚΑΡΚΙΝΩΜΑΤΩΝ ΤΩΝ ΧΕΙΡΟΥΡΓΙΑ ΜΗ ΥΠΟΒΑΛΛΟΜΕΝΩΝ.

46 (t1) Πρῶτον μὲν πρὸ πάσης ἐπιμελείας παντὸς ἔλκους κακοήθους, προεῖρηται πλειστάκις, ὡς προνοεῖσθαι χρή τοῦ παντὸς σώματος καὶ οὕτως τοῖς τοπικοῖς βοηθήμασι χρῆσθαι· εὐλύτον μὲν οὖν προσήκει τὴν κοιλίαν κατασκευάζειν διὰ τε τροφῶν καὶ δι' ἀλόης καὶ τῆς δι' αὐτῆς σκευαζομένης πικρᾶς, διδόναι δὲ πίνειν συνεχῶς καὶ τὰ πλεῖστα δηλητήρια ὡς φάρμακα ἀρμόζοντα, οἷά ἐστιν ἡ θηριακὴ καὶ ἡ μιθριδάτειος καὶ ἡ δι' αἱμάτων ἀντίδοτος· τῶν δὲ ἀπλῶν μάλιστα αἷμα χηνὸς ἢ νήσσης νεοσφαγοῦς θερμὸν διδόναι ἢ τριφύλλου τῆς ἀσφαλτώδους λειοτάτης ὅσον κοχλιάρια α ἢ β μεθ' ὕδατος κοτυλῶν γ'. ἢ πηγάνου ἀγρίου σπέρματος γοα ἤτοι οὐγ. α. ἢ γλήχωνος παλαιότερου δραχ. α. διδόναι χρή καὶ μαλάχης ἀφέψημα. Ὡφελήσει δὲ τὰ μεγάλα καὶ καρκίνων ποταμίων ζωμὸς σὺν γάλακτι ὀνείῳ ροφώμενος ἐπὶ ἡμέρας πέντε, καὶ πάλιν ἡ τῶν καρκίνων πόσις· ἐπτάκις γὰρ ἡ τοιαύτη περίοδος παραληφθεῖσα, πραότατον τὸν καρκινωδέστατον μαστὸν ἀποτελεῖ, καὶ δι' ἀπλουστέρων λοιπῶν ἐπιθεμάτων εἰς τὸ κατὰ φύσιν τελείως φθάνει. ΕΠΙΜΕΛΕΙΑ ΤΩΝ ΑΝΕΛΚΩΤΩΝ ΚΑΡΚΙΝΩΔΩΝ ΟΓΚΩΝ.

47 (t) Ἰδίως δὲ ἐπὶ τῶν ἀνελκώτων ὄγκων ἄρτον μετ' ὀλίγου συμφύτου λειώσας, κουφότερον ἐπιτίθει· ἐν δὲ τοῖς παροξυσμοῖς ρόδα, μελίλωτα, μήκωνος σπέρμα λεάνας σὺν γλυκεῖ, καὶ ὅταν βραχὴ ἐψήσας καὶ σὺν λεκίθοις ὠων λεάνας ἐπιτίθει· ἢ ἀλθαίας φύλλα λεάνας ἐφθὰ ἐπιτίθει καθ' αὐτὰ ἢ σὺν ἄρτῳ. Δραστικὸν δέ ἐστιν ἐν τοῖς παροξυσμοῖς παραλαμβανόμενον καὶ τοῦτο· ἀρνογλώσσου σπέρμα καὶ κωδύα μήκωνος σὺν τῷ σπέρματι καὶ ψυλλίοις ἴσα κόψας, σήσας τὰ ἄλλα, τὸ δὲ ψύλλιον γλυκεῖ κρητικῷ βρέξας καὶ λεάνας, καὶ φοινίκων λιπαρῶν σαρκῶν τὸ ἄρκοῦν. κᾶπειτα μίξας τοῖς ξηροῖς ἐπίβαλλε καὶ τὸ ψύλλιον, καὶ ἐνώσας καὶ στέαρ χήνειον ἐπιβαλὼν ὀλίγον καὶ χλιάνας ἅμα τὰ πάντα,

ἐπιτίθει θερμῶς, καὶ ἀναλαβὼν τοῖς φοίνιξι καὶ ἄρτον διάβροχον σύμμετρον ἐπιτίθει ψυχρόν. χρήσιμον ἐπὶ τῶν καρκινωδῶν καὶ τοῦ ἐρυσίμου τὸ σπέρμα λεῖον μετὰ ὕσσώπου ὀλίγου καὶ ὕδρομέλιτος θερμὸν ἐπιτιθέμενον· μελίας δὲ τοῦ δένδρου τὰ ἀπαλὰ φύλλα ἐψούμενα ὕδατι, εἴτα λεῖα καθ' αὐτὰ θερμὰ ἐπιπλαττόμενα, παραμυθεῖται τῶν κακοηθεστάτων τὰς ὁδύνας, καὶ εἴ τι ἐπιμένει αὐτοῖς, διαφορεῖ θαυμαστῶς· καὶ τῷ ἀφεψήματι δὲ τῶν φύλλων πυρίᾳ χρῶμαι συνεχῶς καὶ ἐπιτυχάνω, ἔστι δὲ τὸ δένδρον ἐργάσιμον ἄκαρπον. μετὰ δὲ ταῦτα πάλιν τὸ δι' ἄρνογλώσσου κατάπλασμα δοκιμαζέσθω ἢ ἡ Ἴκεσίου ἔμπλαστρος, ἢ πανάκεια μέλαινα εὐαφεστάτως σκευαζομένη, ἢ ἑτέρα τῶν παραπλησίων ἐπιτιθέσθω· καὶ ταῦτα μὲν εἰ μὴ ἔλκος εἴη. ΗΛΚΩΜΕΝΟΥ ΚΑΡΚΙΝΟΥ ΕΠΙΜΕΛΕΙΑ.

48 (τ) Ἡλκωμένῳ δὲ κακοήθει πραότατον ἐπίθεμα ὁμοιον κειμήλιον ἐστί· παράλαβε τοῦτο φησὶν Ἀρχιγένης, ὃ καὶ ἔχει οὕτως· λιθαργύρου, στέατος ὑείου προσφάτου, κηροῦ λευκοῦ ἀνὰ λια. ἐλαίου καλοῦ γοιστ ἥτοι οὐγ. ιζ'. ὧν ὀπτῶν λεκίθους ιβ'. τὴν λιθάργυρον τρίβε μεθ' ὕδατος συμμέτρου, εἴτα παραχέων τι τοῦ ἐλαίου, ἐπίβαλλε καὶ τὰς λεκίθους καὶ συλλέαινε. τὸ δὲ στέαρ ἐξυμενίσας καὶ κόψας ἐν θυίᾳ, τῆκε ἀκνίσσως σὺν τῷ κηρῷ καὶ διήθει· ψυχρανθὲν δὲ, κινῶν ἐπίβαλλε τὸ λοιπὸν τοῦ ἐλαίου κατὰ βραχὺ, καὶ ἀναμίξας ἐν θυίᾳ τοῖς λειωθεῖσιν ἀναλάμβανε. χρῶ δὲ αὐτῷ ἀνιεῖς ῥοδίνῳ, καὶ ἐρίῳ ἀπαλῷ ἀναλαβὼν ἀντὶ μοτῶν ἐπιτίθει· ἀνωδύνου δὲ ὄντος τοῦ ἔλκους, προσπλεκέσθω καὶ ἵριδος, σμύρνης, ἀριστολοχίας ἀνὰ δραχ. α ἢ καὶ γ', ὃ καὶ τοῖς ἀνελκώτοις ἐπιτιθέμενον ἰσχύει χρήσιμον εἶναι. ΕΤΕΡΟΝ Ο ΚΑΙ ΤΑ ΗΛΚΩΜΕΝΑ ΕΠΙΕΙΚΩΣ ΙΑΤΑΙ ΚΑΙ ΤΑ ΑΝΕΛΚΩΤΑ ΣΠΟΥΔΑΙΩΣ ΠΑΡΗΓΟΡΕΙ. Κηροῦ τυρρηνικοῦ, τερεβινθίνης, στέατος ταυρείου, μυελοῦ ἐλαφείου ἢ μοσχείου προσφάτου, κηκίνου ἐλαίου καὶ ῥοδίνου προσφάτου, στέατος χηνείου προσφάτου, μέλιτος πρωτείου, λιβάνου, διφρυγοῦς, ἐκάστου μέρος α. ὕσσώπου τὸ τριπλοῦν· πραότερον δὲ γίνεταί· χωρὶς τοῦ λιβάνου καὶ τοῖς ἔλκεσι χρησιμώτερον, διαφορητικώτερον δὲ καὶ συμπεπτικώτερον σὺν τῷ λιβάνῳ καὶ τοῖς ἀνελκώτοις ἀρμοδιώτερον· σὺν οἴνῳ δὲ λέαινε τὸ διφρυγὲς ὅταν χωρὶς τοῦ λιβάνου σκευάζῃς, ὅταν δὲ καὶ τὸ λίβανον ἐμβάλλῃς, ξηρὰ τὰ ἀμφοτέρω κατὰπλασσε τοῖς τηκτοῖς τετηκόσιν ἐπ' ἀνθράκων, καὶ οὕτως ἐπιβληθέντος τοῦ μέλιτος χρῶ θαρρῶν. ΑΛΛΟ ΕΚ ΤΩΝ ΘΕΟΔΩΡΟΥ ΠΡΟΣ ΤΟΝ ΚΑΚΟΗΘΗ. Σποδοῦ κυπρίας πεπλυμένης καὶ ἐξηραμένης, μολύβδου πεπλυμένου καὶ κεκαυμένου, ῥόδων χυλοῦ ἀνὰ γοδ ἥτοι οὐγ. δ'. ἀναλάμβανε καὶ χρῶ μετὰ ῥοδίνου· τοῦτο παρηγορητικώτατον ἐστίν· εἰ δὲ πολλὴ καὶ νομώδης εἴη ἡ διάβρωσις, θαυμαστὸν ὅπως δραστηρικῶς βοηθεῖ, ὡς καὶ πολλάκις ἀπιστηθῆναι ὅτι ἦν κακότηες· ἀπέδειξε τοῦτο εἰς Ἀδριανόν· οἴνου τουτέστι στύφοντος, εὐώδους, παλαιοῦ ξέστ κ', βρέχε ῥοδὸς βυρσοδεψικοῦ ξέστ ιβ'. κυπαρίσσου σφαιρίου λια'. κηκίδος ὁμφακίτιδος, κασίας ἀνὰ γοστ ἥτοι οὐγ. στ. τὰ ὅλα θλασθέντα βρέχε ἐπὶ ἡμέρας γ. τῇ δὲ τετάρτῃ ἔψε μέχρι τρεῖς ἢ τετράκις ζέση καὶ κίνει σπάθῃ κυπαρισσίνῃ· εἴτα τὰ μὲν ἐκθλιβέντα ρίπτε, ἔψε δὲ τὸν χυλὸν ἕως μέλιτος σύστασιν λάβῃ, καὶ τότε ἐν ὑελίνῳ ἀγγεῖῳ ἀποτίθει. Χρῶ δὲ ἀκράτῳ μὲν τῷ φαρμάκῳ ἐπὶ τῶν νεμομένων, οἴνῳ ποτὲ εἰ παχύτερον γένηται ἐνυγραίνων αὐτὸ, μάλιστα εἰ ἐπὶ γυναικείου κόλπου τοιαύτη διάθεσις προσγένηται, οὐ μὴν ἀλλὰ καὶ τῶν ἄλλων ὁδυνῶν παρηγορητικόν ἐστί, γάλακτι ὀνείῳ ἀνιέμενον· τοῦτο καὶ τὰς ἄλλας νομὰς ἀφλεγμάντως ἰᾶται καὶ ὧτα χρονίως καὶ μυξωδῶς πυορροοῦντα καὶ οὖλα μυδῶντα καὶ δυσεντερίας, καὶ δυσεπούλωτα ἄγει εἰς οὐλὴν μετρίως ἐπιτεινόμενον καὶ μέτρῳ ἀνιέμενον, οὐ γὰρ ἀπειθήσει τὰ ἡμέρα τῶν ἐλκῶν ὧ πείθεται τὰ θηριώδη. Χρὴ δὲ μὴ πρότερον ἄγειν εἰς οὐλὴν τὰ ἔλκη, ἕως ἢ σύμπασα σκληρὰ διαλυθῇ πῇ μὲν μοτοῖς συμπεπτυκοῖς πῇ δὲ σπληνίοις, οἷά ἐστιν ἡ Σεραπίωνος μηλίνῃ καὶ ἡ Ἴκεσίου καὶ ἡ

πανάκεια. ἐχρησάμην δὲ αὐτός ποτε ἐν τοῖς τῆς ἀνέσεως καιροῖς καὶ τῇ θηριακῇ, ἀνέσας αὐτὴν γάλακτι καὶ ῥοδίνῳ, καὶ δι' ἐρίου μαλακοῦ τῷ ἔλκει προσαγαγὼν καὶ ποτίζων αὐτὴν μετὰ γλυκέος, μεγάλα γὰρ ἐπ' αὐτῶν δύναται καὶ πρὸς τὰ ἰοβόλα ζῶα καὶ πρὸς τὰ δηλητήρια φάρμακα αἱ ἀντίδοτοι· καὶ χρῶ ταύταις καταφρονῶν τῶν χλευαζόντων, ἀπείρων ὄντων τῆς φύσεως τοῦ συμβαίνοντος.

49 (t) [t2]

ΠΕΡΙ ΣΚΙΡΡΩΘΕΝΤΟΣ ΜΑΣΤΟΥ, ΛΕΩΝΙΔΟΥ. Ἐπὶ μὲν τῶν ἄλλων μερῶν τοῦ σώματος ὡς προεῖρηται, ὁ σκιρρώδης ὄγκος ἀνώδυνός ἐστιν, ἐπὶ δὲ μαστοῦ γίνεται ὁδύνη οὐ διὰ τὴν φύσιν τοῦ πάθους, ἀλλὰ διὰ τὸ βάρος καθελκομένου τοῦ τιτθοῦ. Εἰ μὲν οὖν ὅλος εἴη ἐσκιρρωμένος ὁ μαστός, συνημμένου τοῦ σκίρρου τῷ θώρακι καὶ μὴ δυναμένης τῆς ἀπὸ τῶν ὑγιῶν ἐκτομῆς χωρὶς κινδύνου γενέσθαι, οὐ δεῖ ἐγχειρεῖν· ἐὰν δὲ τὸ ἄκρον τοῦ μαστοῦ ἢ καὶ ἕως ἡμισείας ἐσκιρρωμένον ᾖ, δοκιμαζέσθω ὁ ἀκρωτηριασμός χωρὶς καύσεως, οὐ γὰρ εὐλαβούμεθα ἐπὶ τοῦ σκίρρου αἱμορραγίαν, ὥσπερ ἐπὶ τοῦ καρκινώματος. μετὰ δὲ τὴν ἀφαίρεσιν διαμότωσις δοκιμάζεται καὶ τὰ ἀκολουθῶς πρὸς τὴν τῆς ἐλκώσεως ἴασιν. ΠΕΡΙ ΤΩΝ ΕΠΕΧΟΜΕΝΩΝ ΕΜΜΗΝΩΝ ΕΚ ΤΩΝ ΡΟΥΦΟΥ ΚΑΙ ΑΣΠΑΣΙΑΣ.

50 (t1)

Τὸ μηδόλως γίνεσθαι τὴν ἐπιμήνιον κάθαρσιν τισὶ τῶν γυναικῶν, ἢ κατὰ φύσιν συμβαίνει ἢ παρὰ φύσιν· καταληψόμεθα δὲ τὰς κατὰ φύσιν ἐχούσας ἐκ τοῦ ἀνενοχλήτως διάγειν τῷ τε ὅλῳ σώματι καὶ τῇ ὑστέρᾳ, τὰς δὲ παρὰ φύσιν οὕτως δι' ἡλικίαν μὲν οὖν οὐ καθαίρονται αἱ νεώτεραι τῶν ἰδ' ἐτῶν καὶ αἱ τῶν πεντήκοντα ἐτῶν πρεσβύτεδες, ἀλλὰ καὶ στεῖραι καὶ αἱ ἐν γαστρὶ ἔχουσαι φυσικῶς οὐ καθαίρονται, καὶ φωνασκοὶ δὲ καὶ γυμναστικά φυσικῶς οὐ καθαίρονται, μηδενὸς εἰς κάθαρσιν ἐπ' αὐτῶν περιττεύοντος ἀλλ' ἐξαναλισκομένου ὑπὸ τῶν γυμνασίων· καὶ τὸ σύμπαν εἰπεῖν ταῖς θερμότεραις τῶν γυναικῶν καὶ ταῖς ὑπὲρ τὸ δέον γυμναζομέναις καὶ ἀγροίκαις, οὐ πάνυ δαψιλεῖς αἱ καθάρσεις γίνονται. ὅταν οὖν διὰ τὴν φυσικὴν κρᾶσιν εἴτε δι' ὑπερβολὴν γυμνασίων πολὺ θερμότερα τοῦ δέοντος γένηται ἢ γυνή, οὐ καθαίρεται· ἢ γὰρ ὑπέρμετρος θερμότης ξηραίνει τὰ σώματα, ἀλλὰ καὶ τὸ φύσει θερμὸν σῶμα πρὸς τὰς πέψεις τῶν σιτίων ἄριστα ἔχει, καὶ περιουσίαν οὐδεμίαν ἐγκαταλείπει περιττὴν ἐν τῷ σώματι. τὸ σύμπαν μὲν οὖν αἱ τοιαῦται ἀνδρώδεις εἰσὶ καὶ μελαγχρῶτες καὶ μεμυωμένοι καὶ νεύροις σύντονοι, φλεβῶδεις, γλουτοῖς καὶ ὁσφύϊ μείονες, στέρνοις καὶ ὠμοῖς εὐρύτεραι καὶ δασύτεραι· ὅσαι τοιαῦται, ἢ οὐδόλως καθαίρονται ἢ σμικρότατα· Ἐτεροι δὲ αἰτίαι τοῦ μὴ καθαίρεσθαι, πῇ μὲν πιμελωδέστερον τὸ σῶμα ἐστὶ πῇ δὲ ἰσχνότερον. αἱ μὲν οὖν πιμελώδεις ἀναιμότεραι τῶν ἄλλων καὶ σμικρότατα τὰ φλεβία ἔχουσι, καὶ αὐτὸ τὸ ἐνυπάρχον αὐταῖς ὀλίγον αἷμα εἰς τὴν πιμελὴν δαπανᾶται· τεκμήριον δὲ τοῦτο· ὅτι οὐ κυῖσκουσιν αἱ τοιαῦται, καὶ εἰ κυήσειεν ποτε, ἰσχνὰ καὶ ἀσθενῆ τὰ παιδιά τίκτουσι· πῶς οὖν ἀνακαθαίρονται, αἷς οὔτε αἷμα ἐπιπολὺ οὔτε μεγάλα φλέβες; αἱ δὲ ἰσχνότεραι ἐκ νόσων τινῶν πολυχρονίων λεπτυνθεῖσαι δηλονότι, οὐδὲ ὅλως ἔχουσιν αἷμα περιττὸν ἐν τῷ σώματι. ἐπέχεται δὲ ἢ κάθαρσις, καὶ ἐφ' ὧν τὸ αἷμα ἢ παχύτερον ἢ γλισχρότερον γίγνεται ἢ δι' ἐτέρων τόπων φέρεται, οἷον διὰ μυκτῆρων ἢ ἔδρας· ἔνιαι δὲ καὶ ἐκ θώρακος πτύσασαι αἷμα οὐκέτι ἐκαθάρθησαν, ἀλλὰ δὲ φλεβοτομηθεῖσαι ἄκρως, ἐπεσχέθησαν τὴν ἔμμηνον κάθαρσιν, καὶ ἐκκρίσεις δὲ ἄλλαι γιγνόμεναι, ἐπέχουσι τὰς ἐμμήνους καθάρσεις· οἷον ἰδρώτων πληθος, ἔμετοι συνεχεῖς, διάρροιαι πῶν ἐξέλκουσαι δαψιλές, καὶ τὰ περὶ τὸ δέρμα ἐξανθήματα πάντα. Ταῦτα γὰρ πάντα ἐμποδῶν γίνεται ταῖς καθάρσεσι, καὶ ὅσα νοσήματα ὀξέα συμβαίνει καὶ μάλιστα τὰ μεγάλα, οὐκ ἔξ τὰς ἐπιμηνίων καθάρσεις γίνεσθαι, καὶ τροφαὶ αἱ τε ὀλίγαι καὶ αἱ πλείους κωλύουσιν· ἀπὸ μὲν γὰρ τοῦ ὀλίγου τάχα ἐξέρχεται βραχὺ, τὸ δὲ πολὺ στενοχωρούμενον οὐκ ἰσχύει ἐκκρίνεσθαι, δήλη δὲ ἡ θεραπεία· καὶ γὰρ αἱ διὰ πληθος μὴ καθαιρόμεναι φλεβοτομηθεῖσαι, παραχρῆμα καθαίρονται. σιτία δὲ τὰ μὲν παχέα καὶ

φλεγματώδη πάντα πολέμια ταῖς καθάρσεις, τὰ δὲ δριμύτερα εὗρουν παρασκευάζει τὸ αἷμα, καὶ οἶνων οἱ παχεῖς καὶ νέοι οὐκ ἐπιτήδαιοι καὶ ὑδάτων τὰ ψυχρὰ καὶ σκληρὰ καὶ πόνοι οἱ ὑπὲρ δύναμιν καὶ ἀργεῖαι αἱ μακρότεραι. Ταῦτα μὲν περὶ τὸ πᾶν σῶμα καὶ τὴν δίαίταν ἐπισκέπτεσθαι χρή, περὶ δὲ τὴν ὑστέρα μύσεις τε καὶ διαστροφὰ τοῦ αὐχένος, σκληρότητες, φλεγμοναί, ἀτροφίαι, παραλύσεις, ψύξεις, διατάσεις καὶ τὰ ἄλλα ὅσα τοιαῦτα παθήματα· προσέτι δὲ καὶ ἐπισκέπτεσθαι ὥς μή τινα ἐμφράττοντα τὸ τῆς ὑστέρας στόμα, κωλύει τὴν τοῦ αἵματος ἔξοδον.

50 (50) [t2]

καὶ γὰρ πόροι αὐτόθι γινόμενοι ἢ ὑπερσαρκώματά τινα ἢ πιμελὴ πολλή, πολλάκις διεκώλυσαν τὴν κάθαρσιν. τισὶ δὲ ἐξ ἀρχῆς ἐπίφυσις ὑμέρος περὶ τὸν τράχηλον τῆς ὑστέρας ἢ τὸ στόμα γέγονεν, ὥς ἐπὶ τῶν ἀτρήτων λεγομένων, ἃς ἀδύνατον καθαρθῆναι εἰ μὴ οἱ ἐμφράττοντες τοὺς τόπους ὑμένες τρηθεῖεν· τισὶ δὲ ἔλκη γενόμενα ἐν ὑστέρᾳ εἶτα ἐπουλωθέντα, ἀπετύφλωσε τὰ στόματα τῶν εἰς τὴν μήτραν κομιζόντων τὸ αἷμα ἀγγείων, αἵτινες καὶ ἀνίατοί εἰσιν· ἔνιαι δὲ καὶ ἐκτρώσασαι ἠλκώθησαν τὸ στόμα τῆς ὑστέρας, καὶ συνουλωθέντων τῶν ἐλκῶν σύμφυσις ἦτοι ἔμφραξις παρηκολούθησεν, ἥτις τὰς τε ἄλλας τῆς μήτρας διαπνοίας ἐκώλυσεν καὶ τὴν τοῦ αἵματος ἔκκρισιν· ἐπέχεται δὲ τὸ καταμήνιον καὶ διὰ φροντίδα ὑπερβάλλουσαν καὶ διὰ φόβον ἰσχυρὸν καὶ διὰ λύπην μεγίστην. Μὴ καθαιρομένη τοίνυν γυναικὶ ὥς εἴθισται, κίνδυνος καὶ αἷμα πτύσαι καὶ ἀπόπληκτον γενέσθαι, παρέπεται γὰρ ταύταις ἐπεχομένων τῶν συνήθων ἐκκρίσεων συμπτώματα χαλεπὰ, οἷον βάρους αἰσθησις ἐν ὅλῳ τῷ σώματι καὶ ἄσαι καὶ ἀνορεξίαι καὶ ἀνωμαλῖαι καὶ φρικώδεις διαδρομαί, συνεδρεύουσί τε ὀδύνη κατ' ὄσφυν καὶ μηρὸς καὶ τράχηλον καὶ βρέγμα καὶ κατὰ τὰς τῶν ὀφθαλμῶν βάσεις, πυρετοὶ συνεχεῖς καὶ οὖρα μελαινόμενα μετ' ἐρυθροῦ τινὸς ἰχῶρος, καὶ δυσουριῶσι καὶ ἰσχουριῶσιν· ἔνιαι δὲ αὐτῶν καὶ εἰς μελαγχολίαν ἢ μανίαν ἐνέπεσον. ΘΕΡΑΠΕΙΑ ΤΩΝ ΔΙΑ ΠΛΕΙΣΤΗΝ ΘΕΡΜΟΤΗΤΑ ΜΗ ΚΑΘΑΙΡΟΜΕΝΩΝ, ΕΚ ΤΩΝ ΡΟΥΦΟΥ.

51 (t1)

Ὁρθότερον μὲν οὖν πρὸς ἅπασαν τὴν ὑγίαν πᾶσαν ἐξευρεῖν δίαίταν, ὑφ' ἧς ξηραίνόμενον τὸ σῶμα τῆς γυναικὸς ἔσται πρὸς τὸ μὴ δεῖσθαι τῆς καταμηνίου καθάρσεως, ἀλλὰ εἰς τὴν κύησιν οὐδαμῶς τοῦτο συμφέρον, αἱ γὰρ μὴ καθαιρόμεναι οὐδὲ κυῖσκουσι· διὰ τε οὖν τὴν κύησιν καὶ ὅτι αἱ πλείους ἀταλαιπώρως διαιτῶμεναι καθαίρεσθαι χρήζουσι, δίκαιον καὶ θεραπείας γράψαι πάσῃ γυναικὶ μὴ καθαιρομένη. Τὰς μὲν οὖν θερμότερας τὴν φύσιν, τῶν τε πολλῶν πόνων ὑπανιέναι προσήκει, ὑγραίνοντας τὸ σῶμα κατὰ τὸ δυνατόν· λουτρὰ μὲν οὖν εὐκράτα ἐν ὕδασι γλυκέσι ταῖς οὕτω διακειμέναις ἐπιτηδειώτατα, σιτία δὲ καὶ ποτὰ δαψιλέστερά τε καὶ ὑγρότερα, οἷον ροφήματα διὰ πτισάνης καὶ χόνδρου καὶ διὰ γάλακτος σκευαζόμενα, λαχάνων δὲ θριδακίνη, κολοκύνθη καὶ τὰ ὅμοια, κρέα δὲ ἀρνῶν καὶ ἐρίφων καὶ τῶν μικρῶν χοίρων καὶ τὰ ἡμέρα μᾶλλον καὶ τὰ θήλεα· ἰχθυές δὲ οἱ ἀπαλόσαρκοι πάντες καὶ ὀρνίθων τὰ ἡμέρα· ὀπῶραι, σῦκα χλωρὰ καὶ σταφυλὴ πεπεμμένη καὶ πέπωνες καὶ σίκυοι· ποτὸν οἶνος λεπτὸς, λευκὸς, μὴ ἄγαν παλαιὸς, κρᾶσις ὑδαρεστέρα. ΔΙΑΓΝΩΣΙΣ ΤΩΝ ΨΥΧΡΟΤΕΡΩΝ ΕΞΕΩΝ ΚΑΙ ΘΕΡΑΠΕΙΑ.

52 (t)

Τὰς δὲ ψυχροτέρας ἔξεις διαγνωσόμεθα ἔκ τε τῶν προρρηθέντων καὶ ἐκ τούτων· ὑπνωδέστεραι εἰσὶ καὶ ὀκνηραὶ πρὸς πᾶσαν κίνησιν, χροὰ λευκότεραι ἢ μαλακώτεραι ἢ μολυβδώδεις, τὰ φλεβία ὑπομελانوῦντα, οὖρα ὑδατώδη, ἀποχρέμψεις συνεχεῖς φλέγματος, ἐνίοτε καὶ ἔμετος φλεγματοδῶν χυμῶν. ὑπεναντίως δὲ ταῖς θερμαῖς ταύτας θεραπεύσεις· καὶ γὰρ ταλαιπωρίας πλείονας προστάξεις καὶ τῶν βρωμάτων τὰ θερμότερα, οἶνον κερρὸν, εὐώδη, παλαιὸν, τῶν μὴ παντάπασι γλυκέων, ὠφέλιμος δὲ καὶ ταύταις ὁ τεθαλασσωμένος οἶνος· φάρμακα δὲ αὐταῖς ἐπιτήδεια συντόμως μὲν εἰπεῖν, ἃ τῇ θερμότητι διαλύειν δύναται τὸ αἷμα· ταῦτα δὲ ἐστὶ γλήχωνος ἀφέψημα, θύμου, καλαμίνθης,

δικτάμνου, ἀβροτόνου, ἱρεως, ἀσφοδέλου ρίζης, μορέας τοῦ φλοιοῦ, τῆς ρίζης λινοζώστεως, κασίας, καρπησίας, σχίνου ἄνθους, ναρδοστάχυος καὶ τῆς κελτικῆς ἀκόρου, μήου, φοῦ, βράθυος, ἀσάρου καὶ τῶν παραπλησίων. τούτων γὰρ ἕκαστον μετ' οἶνου λευκοῦ παλαιοῦ ἐψούμενον ἐπὶ πολὺ, καὶ πινομένου τοῦ οἶνου ἀκράτου θερμοῦ νήσται ἀπὸ βαλανείου, ἄγει τὰς ἐπιμηνίους καθάρσεις ἐπὶ τῶν ψυχροτέρων ἕξεων· καλῶς δὲ ποιεῖ καὶ ὁ κυρηναῖος ὁπὸς ὅσον ὄροβος καταπινόμενος, καὶ ὁποάνακος γοα ἥτοι οὐγ. α. καὶ τοῦ σαγαπηνοῦ ὁμοίως, καὶ σμύρνα κυάμου μέγεθος, καὶ καστορίου δραχ. α. καὶ τῶν συνήθων ἡμῖν σπερμάτων, μαράθρου, κυμίνου, σελίνου σπέρματος, σίου, πετροσελίνου, δαύκου, ἄμμεως καὶ ἐρεβίνθων ἀφέψημα· ἔστι δὲ καὶ τοῦτο κάλλιστον καὶ ὀξύτατον· γλήχωνος, ἀρτεμισίας, πηγάνου, ἐλελίσφάκου, ἀνήθου ἀνὰ δεσμίδιον μικρόν· πεπέρεως κόκκους κ. ὕδατος ξέστ. β. θάλασας τὸ πέπερι καὶ βαλῶν σὺν ταῖς βοτάναις, βρέχε ὅλην νύκτα· ἔωθεν δὲ ἐψήσας ἕως ἡμίσεως καὶ διηθήσας, ἐπίβαλλε μέλιτος καλοῦ τὸ ἀρκοῦν καὶ δίδου νήσται κυάθους β. καὶ κέλευε ἡσυχῇ βαδίζειν καὶ αἰωρεῖσθαι διὰ φορείου· καιροὶ δὲ ἐπιτήδαιοι τῶν τοιούτων φαρμάκων εἰσὶν, εἷς μὲν ἐγγίζοντος τοῦ καιροῦ τῆς καθάρσεως, ἕτερος δὲ ἀλειψαμένην ἢ πυριασθεῖσαν ἢ λουσαμένην πίνειν αὐτίκα, ὥς ἂν θερμῷ καὶ διακεχυμένῳ τῷ σώματι ἐν τάχει τὸ φάρμακον τὴν αὐτοῦ ἐνέργειαν ἐνδείξῃται. τῶν μὲν οὖν τοιούτων φαρμάκων καὶ πάνυ πολλὴ εὐπορία τῷ βουλομένῳ πάντα συγγράφειν, ἀλλ' ἐξαρκεῖ καὶ τὰ εἰρημένα· εἰ δὲ ἐπὶ μηδενὶ τούτων ἔλθῃ ἢ καθαρσις, ἑτέρου τρόπου δεῖ καὶ μείζονος. Ἐγὼ οὖν τούτοις χρησάμενος καὶ μὴ εὐτυχήσας τῆς ῥύσεως, ἐκέλευσα καθαρτήριον κατωτερικὸν πιεῖν φάρμακον τὴν γυναῖκα, ἣ δὲ ἔπιεν μὲν εὐφόρβιον μετὰ πετροσελίνου, οὐ πολὺ δὲ ὕστερον τῆς διὰ γαστρὸς καθάρσεως καὶ ἡ τῶν καταμηνίων ἔκκρισις ἐπηκολούθησεν. Εἰ δὲ μελαγχολικώτερον εἴη τὸ πλεονάζον, δίδου ἐπιθύμου γράμματα ε, μετ' ὀξυμέλιτος κεκραμένου κοτύλης μιᾶς, ἅλας ὀλίγον ἐμβάλλων· τῆς γὰρ ὑποστάθμης καθαρθείσης τοῦ αἵματος καλῶς, εὐρουν γίνεται τὸ αἷμα· πολλὰς δὲ τῶν οὕτως ἐχουσῶν καὶ ἔμετος ὠφέλησεν· ἐμείψαν δὲ πίνουσαι θύμου ἀφέψημα ἢ ὀριγάνου ἢ ὕσσωπου, μετὰ δὲ τὸν ἔμετον πίνειν χρὴ ἀπόβρεγμα κενταυρίου ἢ ἀψινθίου. δεῖ δὲ καὶ αὐτὴν τὴν ὑστέραν προσθέτοις ἐρεθίζειν, ἵνα διὰ μὲν τῆς διαίτης λεπτὸν καὶ θερμὸν τὸ αἷμα ἀπεργασθῇ, ὑπὸ δὲ τῶν προσθέτων ἐρεθίζεται πρὸς ἔκκρισιν· τούτων δὲ τὰ μὲν ἰσχυρότερα φυλάττεσθαι, οἷα ἐστὶ τὰ δι' ἐλατηρίου καὶ κανθαρίδων καὶ κυκλαμίνου καὶ βοείας χολῆς καὶ ἑλλεβόρου, κίνδυνος γὰρ ὑπὸ ἰσχύος τῶν τοιούτων φαρμάκων, καὶ φλεγμονὰς καὶ ἔλκη καὶ πυρετοὺς ἐπιγίνεσθαι.

53 (τ) ΠΕΣΣΟΙ ΑΙΜΑΓΩΓΟΙ. Τὰ πραότερα οὖν προστιθέναι δεῖ· πήγανον ἢ δαφνίδας ἢ ἀρτεμισίαν, κόνουζαν τὴν λεπτόφυλλον, γλήχωνα, λινόζωστιν, τούτων ἕκαστον μετὰ ἱρίνου μύρου προστιθέσθω· εἰ δὲ ἰσχυροτέρων δέοι, ἀγαθὰ τὰ τοιαῦτα· σμύρνης δραχ. α, στυπτηρίας σχιστῆς δραχ. β', λεῖα ἐν οἴνῳ καὶ ῥοδίνῳ προστιθέσθωσαν· ἀγαθὸν δὲ καὶ τερεβινθίνῃ μετὰ σμύρνης καὶ κρόκου καὶ μέλιτος. τοῦτο δὲ ἐστὶν ἰσχυρότερον· πελεκίνου σπέρμα μετὰ σμύρνης καὶ μέλιτος, βδέλλιον ἢ χαλβάνῃ ἢ στύραξ μετὰ ἀψινθίου καὶ θέρμων ἀφεψήματος, ἰσχάδας λιπαρὰς καθαρὰς τῶν κεγχραμίδων λεάνας μετὰ λιβάνου κυάμου μέγεθος καὶ νίτρου τὸ ἴσον, προστιθέσθω· καὶ ἐγχυματιστέον δὲ τὴν ὑστέραν τινὶ τῶν θερμαίνειν δυναμένων μύρων, οἷον σουσίνῳ, κυπρίνῳ, ἱρίνῳ, σαμψυχίνῳ, δαφνίνῳ, ἀμαρακίνῳ, ναρκησσίῳ· ὑποθυμῖαν δὲ συνεχῶς στύρακα μετὰ λιβάνου καὶ χαλβάνης, καλῶς δὲ ποιεῖ καὶ ὁ γαγάτης λίθος. Δοκιμώτατον ὑποθυμίαμα καὶ τοῦτο· ἀριστολοχίας ρίζης, ῥητίνης ξηρᾶς, σανδαράχης, ἀτρακτυλίδος βοτάνης, κόπρου γυπὸς, βδελλίου, βράθυος, καρδαμώμου, ἀρτεμισίας ἀνὰ δραχ. α. ὁστέων ἰχθύων ταρίχων λειοτάτων, μελανθίου, στύρακος ἀνὰ δραχ. δ. ἀναλάμβανε τροχίσκους μεθ' ὕδατος ἀνὰ γοα ἥτοι οὐγ.

α. ἐπὶ δὲ τῆς χρείας ὑποθυμία πρῶτ' καὶ ἐσπέρας ἐπὶ βολβίτων. μᾶλλον δὲ δεῖ καὶ πυριᾶν τὴν ὑστέραν ταῖς εὐώδεσι πυρίαις. ἐψοῦντα ἐν ὕδατι ἀμαράκου, ἐρπύλου, γλήχωνος, καλάμου, κυπέρου, ἴρεως, χαμαιμήλου, κόστου, ἀνίσου καὶ τῶν ὁμοίων· πυριᾶν δὲ οὕτως· πωμάζειν χρή τὴν χύτραν πώματι τρήμα ἔχοντι, καὶ τῷ τρήματι προσαρμόζειν κάλαμον καὶ χρίειν πάντοθεν, ἔπειτα προσκαθίσασα ἐπὶ δίφρου ἢ γυνὴ πυριάσθω διὰ τοῦ ὑποκειμένου καλάμου· ἕτερος δὲ τρόπος πυρίας ἐστὶ τὸ ἐγκαθίσει αὐτὰς εἰς τὰ προειρημένα ἀφεψήματα μέχρις ὀμφαλοῦ, καὶ μετὰ ταῦτα ἀπονιψαμένη ὕδατι γλυκεῖ θερμῷ, τοῖς προειρημένοις προσθέτοις χρῆσθαι. κάλλιστον δὲ πρόσθετον καὶ τοῦτο αἵμαγωγόν· καρποβαλσάμου, καρυοφύλλου, ἐλαίου ἀμαρακίνου ἢ σουσίνου ἀνὰ δραχ. α. ἀσταφίδων λιπαρῶν ἀνακεκαθαρμένων, νικολάων φοινίκων κεκαθαρμένων δώδεκα τῶν σαρκῶν, ἀλὸς κοινοῦ γοιστ' ἤτοι οὐγ. ιστ. μέλιτος κοχλιάρια δ. ἀναλαβὼν χρῶ μετὰ λουτρὸν ἢ πυριᾶν· πυριᾶν δὲ χρή καὶ τοῖς καταπλάσμασιν, ἐμπλάσσοντας ταῖς ὡμαῖς λύσεσιν ἀρτεμισίαν, ἀμάρακον, ἴριν ἢ ἕτερόν τι τῶν προρρηθέντων, τὸ δὲ ὑγρὸν τῶν καταπλάσμάτων ἔστω οἶνος εὐώδης καὶ μέλι καὶ ἀμαράκινον ἢ ἴρινον ἢ ἀνήθινον μύρον. Τῶν δὲ καταπλάσμάτων ἀρθέντων, ἔριον καθαρὸν βεβρεγμένον τινὶ τῶν εἰρημένων μύρων θερμῷ ἐπιτιθέσθω ἄνωθεν, ἀγαθὸν δὲ καὶ βδέλλιον μετὰ στύρακος καὶ λιβάνου λειώσαντα μετ' οἶνου καὶ μύρου τινὸς τῶν εἰρημένων, ἐπιχρίειν τῷ ὑπογαστρίῳ ὅλα καὶ τῇ ὀσφύϊ. ΕΠΙΘΕΜΑ ΑΙΜΑΓΩΓΟΝ ΕΠΙΤΗΔΕΙΟΝ ΚΑΙ ΤΟΥΤΟ. Ἐλατηρίου, σμύρνης, χαλβάνης, κριθίνου ἀλεύρου ἀνὰ δραχ. δ. πηγάνου φύλλων χρωρῶν δραχ. β. χολῆς ταυρείας τὸ ἄρκοῦν· ἕκαστον ἰδίᾳ λειότατον ποιήσας καὶ ἐνώσας ἐπιχέων τῆς χολῆς ὅσον ἔξαρχεῖ, ἀναλάμβανε· ἐπὶ δὲ τῆς χρείας ἐπὶ χρίει τῷ ὑπογαστρίῳ καὶ τῇ ὀσφύϊ, κατάγει γὰρ τὰ ἔμμηνα καὶ τὰς αἱμορροΐδας ἐν ἔδρᾳ κινεῖ.

53 (50) Χρῶ δὲ καὶ τοῖς ὁμοίοις ἐπιθέμασι τοῖς προγεγραμμένοις ἐν τῷ τρίτῳ λόγῳ. ΤΟΥ ΦΙΛΟΣΟΦΟΥ ΑΓΩΓΟΝ ΚΑΤΑΜΗΝΙΩΝ.

54 (τ) Καρκίνον ποτάμιον ζῶντα βαλὼν εἰς οἶνον καὶ πνιγέντα ἐν αὐτῷ, εἴτα λαβὼν τὸν οἶνον καὶ θερμάνας, δίδου πίνειν ἄκρατον ὡς κρᾶσιν τελείαν· καὶ ὅταν δόξη σοι ἱκανῶς καθαρθῆναι, δίδου τῇ γυναικὶ φαγεῖν αὐτὸν τὸν καρκίνον ὃν ἔπνιξας. ΥΠΟΘΕΤΟΝ ΑΓΟΝ ΑΙΜΑ ΩΣΤΕ ΘΑΥΜΑΣΑΙ, ΠΟΙΕΙ ΚΑΙ ΕΠΙ ΤΩΝ ΥΣΤΕΡΙΚΩΝ ΠΝΙΓΩΝ ΧΡΟΝΙΖΟΥΣΩΝ ΜΑΛΙΣΤΑ. Χολῆς ταυρείας, ἀψινθίου χυλοῦ ἢ αὐτῆς τῆς κόμης, στρουθίου ῥίζης, σμύρνης ἀνὰ δραχ. δ. καστορίου, ὀποβαλσάμου ἀνὰ δραχ. α. κυκλαμίνου χυλοῦ δραχ. ι. ἀναλαβὼν χυλῷ ἀρτεμισίας, ποιεῖ βαλάνια μικρὰ καὶ δίδου προστίθεσθαι. κάλλιστον δὲ καὶ τρυῆ οἶνου παλαιοῦ ξηρὰ, ἀναλαμβανομένη σελίνου χυλῷ καὶ προστιθεμένη. ΠΕΣΣΟΣ ΑΙΜΑΓΩΓΟΣ ΑΥΘΗΜΕΡΟΝ ΑΓΩΝ ΑΙΜΑ ΩΣ ΕΠΙ ΤΟ ΠΟΛΥ. Ἀρτεμισίας φύλλα καὶ νίτρον ἴσα λειώσας καὶ ἀναλαβὼν ἱρίνῳ καὶ ῥοδίνῳ, χρῶ ἐν πεσσῷ μετὰ τὸ λουτρὸν. ΘΕΡΑΠΕΙΑ ΤΩΝ ΔΙΑ ΠΛΕΙΣΤΗΝ ΠΙΜΕΛΗΝ ΜΗ ΚΑΘΑΙΡΟΜΕΝΩΝ.

55 (τ) Τὰς δὲ πιμελωδεστέρας τῶν γυναικῶν τῇ τε ἄλλῃ διαίτῃ ὡς λεπτοτάτῃ διαιτᾶν, προεῖρηται δὲ ἐν τῷ δευτέρῳ καὶ τρίτῳ λόγῳ περὶ τε τῆς διαίτης καὶ τῆς τῶν τροφῶν δυνάμεως καὶ περὶ καθαιρέσεως σαρκῶν, καὶ σὺν ἐκείνοις δὲ καὶ πόμασι καὶ πυριάσμασι χρῆσθαι· εἰ γὰρ ἐνταῦθα ῥέψεις, καθαιροῦνται οὐ χαλεπῶς καὶ τὸ ὅλον σῶμα ἰσχνότερον γίνεται. Σφαλερὸν μὲν οὖν τὰς πιμελώδεις καθαίρειν διὰ τῆς κάτω κοιλίας, συντηκτικὸν γάρ· ἀλλὰ τῇ οὕτως ἐχούσῃ γυναικὶ οὐδὲ τοῦτο παραληπτέον, πολλαῖς γὰρ καὶ μόνῃ ἢ τοῦ καθαρτικοῦ φαρμάκου πόσις ἤρκεσε τὸ δέον ποιῆσαι· τῶν δὲ καθαρτικῶν τὰ ὀξύτατα καὶ πυρωδέστατα ταῖς πιμελώδεσι κάλλιστα, ὃ τε κνίδειος κόκκος καὶ ἡ σκαμμωνία καὶ ὁ τοῦ μυρσινίτου τιθυμάλλου τῆς ῥίζης φλοιὸς, παντὶ δὲ μίσγειν πετροσέλινον ἢ δαῦκον ἢ σέλινον ἢ ἄνισον ἢ γλήχωνα, ἡδύσματος χάριν καὶ διαλεπτύνσεως καὶ διακρίσεως τοῦ

αἵματος. Καὶ τὰ προσθετὰ δὲ τὰ ἐπὶ τούτων ἰσχυρότερα ἔστω, οἷον κολοκυνθίδος ἐντεριώνην, μελάνθιον καὶ σμύρναν λειωθέντα ὁμοῦ σὺν οἴνῳ γλυκεῖ προστιθέσθω, ἢ νίτρον μετὰ κυκλαμίνου καὶ χολῆς βοείας καὶ μέλιτος, καὶ ἰσχάδων σάρκας μετὰ νίτρου καὶ πηγάνου καὶ μέλιτος, καὶ πυρίας δὲ καὶ ἐπιθέματα τὰ ἐπὶ τῶν ψυχροτέρων προειρημένα κάπει τούτων παραλαμβάνεσθω. ΘΕΡΑΠΕΙΑ ΤΩΝ ΔΙΑ ΠΛΗΘΟΣ ΜΗ ΚΑΘΑΙΡΟΜΕΝΩΝ.

55bis (t) Αἱ δὲ διὰ πλησμονὴν χυμῶν μὴ καθαιρόμεναι, ὀδυνῶνται μὲν περὶ τὸν καιρὸν τῶν καταμηνίων, καὶ τοῖς ἄλλοις δὲ γινώσκονται πεπληρωμένοι τῷ τε ὄγκῳ τῶν φλεβῶν καὶ τῷ βάρει τοῦ σώματος καὶ τοῖς ἐγκαταλιμπανομένοις πνεύμασιν, ὅφ' ὧν παλμούς τε καὶ διατάσεις ἐν τῷ σώματι καὶ φρίκας ἀνάγκη γενέσθαι, τὰ δὲ λοιπὰ ζητεῖ ἄνωθεν καὶ εὐρήσεις. ἡ δὲ ἴσας ἐστὶν ἀφελεῖν τὸ πλεῖον τοῦ αἵματος. Τὴν κατ' ἀγκῶνα οὖν τμητέον φλέβα ἢ τὴν πρὸς τὸ σφυρὸν, μετὰ δὲ τὴν κένωσιν τοῦ αἵματος καὶ τὰ ἄλλα ποιεῖν ὡς πρόσθεν εἴρηται, προποτίζοντα καὶ πυριῶντα τοὺς τόπους φανέντων δὲ τῶν καταμηνίων, κατακλίνειν χρὴ τὴν γυναῖκα καὶ ἐν ἡσυχίᾳ τηρεῖν καὶ ἀκινήσιᾳ, καὶ λουτρῶν καὶ σιτίων ἀπέχεσθαι τὴν πρώτην, τὴν δὲ δευτέραν σιτία μὲν διδόναι πτισάνης χυλὸν συνηψημένου ἀνήθου, ἔπειτα λαχάνων τι τῶν ἐπιτηδείων, τῇ δὲ τρίτῃ λούειν καὶ διαιτᾶν συνήθως. ΘΕΡΑΠΕΙΑ ΤΩΝ ΥΠΟ ΑΤΡΟΦΙΑΣ ΜΗ ΚΑΘΑΙΡΟΜΕΝΩΝ.

56 (t) Ὅσαι δὲ ὑπὸ ἀτροφίας καὶ ἰσχνότητος οὐ καθαίρονται εἴτε διὰ νόσον εἴτε ἄλλως, ἀνακομίζειν χρὴ πρότερον καὶ εὖσαρκα ἀποδεικνύειν τὰ σώματα, τοῖς τε γυμνασίοις καὶ πόνοις μετριωτέροις καὶ τοῖς σιτίοις δαψιλέστερον χρωμένας. εἰ γὰρ εὖσαρκότερα γένοιτο, ἐλπίδες μὲν πολλαὶ καὶ αὐτομάτως ἐλθεῖν πρὸς τὰς καθάρσεις, εἰ δὲ μὴ εὐχερέστερον καὶ πόμασι καὶ τοῖς προσθέτοις ἀγαγεῖν ταύτας. ΘΕΡΑΠΕΙΑ ΤΩΝ ΔΙΑ ΜΟΧΘΗΡΙΑΝ ΧΥΜΩΝ ΜΗ ΚΑΘΑΙΡΟΜΕΝΩΝ.

57 (t) [t3] Ἐπειδὴ δὲ καὶ χολώδεις καὶ φλεγματώδεις χυμοὶ καὶ ὅσοι ἄλλοι σμιγόμενοι τῷ αἵματι, ἐμποδῶν τῇ καθάρσει γίνονται, διαγνώσει μὲν τῇ τε πάσῃ ἔξει πονηροτέρᾳ οὕσῃ καὶ ἐκάστῳ τῶν γνωρισμάτων πλειστάκις προειρημένων, καὶ ἐκ τῶν παρεπομένων ἐνίοτε περὶ τὴν ὑστέραν συμπτωμάτων. εἰ γὰρ κἂν σμικρὰ ἐπιφαίνηται ταῖς τοιαύταις τὰ καταμήνια, τὰ μὲν χολώδη δάκνει καὶ ξύει τὰς ὑστέρας καὶ τῇ χροῇ ξανθὰ ὑπάρχει καὶ κατάκορα, τὰ δὲ φλεγματώδη βραδυπορώτερα καὶ παχύτερα καὶ λευκὰ καὶ ὑπόψυχρα καὶ ναρκώδη εἰσίν. Ὅταν οὖν τοιαῦτα εἴῃ τὰ σημεῖα, κάλλιστον καθαίρειν τοῖς ἐπιτηδείοις φαρμάκοις τὸ πᾶν σῶμα, καὶ μετὰ ταῦτα λούειν καὶ πυριᾶν τοὺς γυναικείους τόπους καὶ σιτίον ἢ δὲ προσφέρειν καὶ εὐχυμον, καὶ πόμα οἶνον ἢ μέλι διδόναι καὶ γάλα δὲ ὄνειον μετὰ μέλιτος προσφέρειν, καὶ γλήχωνα ὅσον δεσμίδιον ζέσας μεθ' ὕδατος καὶ οἴνῳ γλυκεῖ κεράσας, δίδου πίνειν ἀκρατέστερον. ταῦτα καὶ τὰς καθάρσεις κινεῖ καὶ οὐδὲν ἐγκαταλείπει περίττωμα τῷ αἵματι· προσπλέκειν δὲ ποτε καὶ τοῖς ἐσθιομένοις καὶ πινομένοις καὶ τῶν εὐωδῶν τι σπερμάτων, τῶν λαχάνων δὲ ἔστω κρίθμον, γιγγίδιον, σταφυλῖνος πάνυ ἐφθὸς καὶ μάραθρα, ἅμα δὲ μὴ δὲ τῶν προσθέτων ἀμελεῖν, οἷα χρὴ εἶναι ταῦτα· τὰ μὲν ἤδη προεῖρηται, τὰ δὲ νῦν ἐρήσεται· χολῶδες μὲν γὰρ εἰ ἐθέλεις ἄγειν, ἐλατήριον προστίθει μετὰ σύκου λιπαροῦ, ἐνίοτε δὲ καὶ κυκλάμινον μετ' οἴνου· φλέγμα δὲ ἐξ ὑστέρας ἄγει ἀνεμώνης φύλλα, ἴρις μετὰ μέλιτος, αἰρῶν ἄλευρον μετὰ πεπέρεως ὀλίγου καὶ μέλιτος φρύζας δὲ καὶ ἐπ' ὀλίγον τὰς αἷρας πρόσφερε· κολοκυνθὶς μετὰ ἰσχάδων· ὕδατώδη δὲ ἄγει πρᾶσον μετὰ μέλιτος. Μετὰ δὲ τὰ πρόσθετα προσήκει εἰς ὕδωρ θερμὸν ἐγκαθίζειν καὶ μύρῳ ῥοδίνῳ χρίειν τὸ στόμα τῆς ὑστέρας, ἢ κηρωτῇ ῥοδίνῃ ἢ στέατι ὀρνιθεῖω. ΘΕΡΑΠΕΙΑ ΤΩΝ ΔΙ' ΕΤΕΡΩΝ ΤΟΠΩΝ ΚΕΝΟΥΜΕΝΩΝ ΔΙ' ΑΙΜΟΡΡΟΙΔΩΝ Η ΜΥΚΤΗΡΩΝ, ΚΑΙ ΔΙΑ ΤΟΥΤΟ ΜΗ ΚΑΘΑΙΡΟΜΕΝΩΝ.

- 58 (t1) Τὰς δὲ δι' ἄλλων τόπων κενουμένας δι' αἰμορροΐδων ἢ μυκτήρων, θεραπεύειν οὕτως· τὸ ῥέον αἷμα ἐπέχειν δεῖ, σὺν τούτοις καὶ τοῖς ὑστερικοῖς βοηθήμασι χρῆσθαι, ἵνα μὴ κωλυόμενον ἐκεῖθεν ἀλλαχοῦ ῥεύσῃ εἷς τι τῶν κυρίων μορίων, τὸ δ' αὐτὸ χρὴ κάπνι τῶν ἄλλων μηχανᾶσθαι δι' ἰδρώτων τε καὶ ἐμέτων καὶ τῶν λοιπῶν ἐκκρίσεων. Τὸ δὲ σύμπαν γινώσκειν χρὴ, ὅτι οὐ μέγα βλάπτονται ὅσαι διὰ τοιαύτας προφάσεις οὐ καθαίρονται, οὐδὲ ὅσαι διὰ τροφῆς ἔνδειαν, οὐδὲ ὅσαι δι' ὑπερβολὴν πόνων, πλὴν ὅτι αἱ μὴ διὰ μήτρας καθαιρόμεναι οὐ κυΐσκουσι. ΘΕΡΑΠΕΙΑ ΤΩΝ ΔΙ' ΑΡΓΙΑΝ ΜΗ ΚΑΘΑΙΡΟΜΕΝΩΝ.
- 59 (t) [t2] Τὰς δι' ἀργίαν μὴ καθαιρομένας δῆλον ὅτι προσάγειν χρὴ τοῖς πόνους· τῶν δὲ πόνων ἐπιτηδεϊότατοι γυναικὶ περίπατοι καὶ αἰώραι διὰ ζώων ὀλίγῳ συντονώτεραι, τὰ δὲ ἄλλα ὡς τὴν ψυχροτέραν καὶ φλεγματοδεστέραν θεραπεύσεις· καὶ καθόλου ὡς Ἱπποκράτης φησὶ, τὰ ἐναντία ἐπιτηδεύειν τοῖς τὴν ἀπόκρισιν τοῦ αἵματος ἐμποδίζουσι· καὶ εἰ μὲν τὸ ὕδωρ βλάπτει ψυχρὸν καὶ σκληρὸν ὑπάρχον, ἕτερον ἐπιζητεῖν κάλλιστον, πίνειν τε τὸ ὕδωρ μετ' οἴνου λευκοῦ τῶν διουρητικῶν· καὶ σιτία δὲ ἀντὶ μὲν τῶν ψυχόντων θερμαίνοντα, ἀντὶ δὲ τῶν παχέων τὰ λεπτύνοντα, ἀντὶ δὲ τῶν ξηρῶν τὰ ὑγρὰ καὶ τὰ ἄλλα κατὰ λόγον. ΘΕΡΑΠΕΙΑ ΤΩΝ ΔΙ' ΑΙΤΙΑΝ ΤΙΝΑ ΤΩΝ ΠΕΡΙ ΤΗΝ ΥΣΤΕΡΑΝ ΜΗ ΚΑΘΑΙΡΟΜΕΝΩΝ.
- 60 (t1) Εἰ δὲ τὸ μὲν ἄλλο σῶμα εὖ ἔχει, ἡ δὲ δίαίτα ἀρμόζει εἰς κάθαρσιν, οὐ καθαίρεται δὲ ἡ γυνή, σκόπει μὴ τι νόσημα τὴν ὑστέραν ἔχη· καὶ εἰ νοσεῖ, μὴδὲν φάρμακον κατ' ἀρχὰς αὐτῇ προσφέρειν δεῖ, μὴ δὲ ποτὸν τῶν αἷμα ἀγόντων, κίνδυνος γὰρ τοῦ μὲν φαρμάκου ἐπὶ τὴν ὑστέραν ἄγοντος τὸ αἷμα, τῶν δὲ τόπων οὐ δυναμένων χαλᾶν, ὀδύνας χαλεπὰς ἐπιγίνεσθαι ὥσπερ ταῖς τικτούσαις. Θεραπεύειν οὖν προσήκει πρότερον τὴν διάθεσιν τὴν τῆς ἐποχῆς αἰτίαν, καὶ οὕτως ἐπὶ τὰ προτρέποντα πορευτέον. ὅπως δὲ ἕκαστον τῶν περὶ τὴν ὑστέραν γινομένων χρὴ θεραπεύειν, ἀκολούθως ἐφεξῆς ῥηθήσεται. ΠΕΡΙ ΣΤΡΑΓΓΗΣ ΚΑΘΑΡΣΕΩΣ.
- 61 (t) Στραγγὴ κάθαρσις ὠνόμασται ἐκ τοῦ κατὰ σταγῶνα καὶ μετ' ὀδύνης χαλεπῆς τριχώσης τὸ βάθος ἐκκρίνεσθαι τὸ αἷμα, φαίνεται δὲ παραπλήσια τινὰ γινόμενα ἐπὶ τῆς ὑστέρας παθήματα, τοῖς συμβαίνουσι παθήμασι τῇ οὐροδόχῳ κύσκει. καὶ γὰρ ἐπ' ἐκείνης ἡ τελείως ἐπέχεται τὸ οὖρον καὶ λέγεται ἰσχουρί α, ἡ κατὰ σταγῶνα φέρεται καὶ λέγεται στραγγουρί α, ἡ μετὰ δυσχερείας τινὸς φέρεται καὶ λέγεται δυσουρί α. πέντε δὲ τὸν ἀριθμὸν κατ' εἶδος αἰτίαι τὴν στραγγὴν ἐργάζονται· κάθαρσις, πόρων στένωσις ποικίλως γινομένη, δυνάμειος ἀσθένεια, αἵματος πλῆθος, αἷμα φλεγματοῶδες, αἷμα τρυγῶδες. Τὰ ἐναντία τοίνυν τῇ παρεμποδῶν γινομένη αἰτίᾳ μηχανητέον ἐστί· καὶ τὸ μὲν πλῆθος κενωτέον, τὸ δὲ πάχος λεπτυντέον, τὴν δὲ ἀσθενῆ δύναμιν ῥωστέον, τὴν δὲ τῶν πόρων στένωσιν ἀνοικτέον· ζητητέον μέντοι τὴν αἰτίαν τῆς στενώσεως καὶ ταύτην περιαιρετέον. ἀρθέντων γὰρ τῶν περιεργαζομένων τὴν διάθεσιν αἰτίων, καὶ ἡ κάθαρσις ἀπαρεμποδίστως διὰ πάσης ὀδύνης ἀπαντᾷ· ὅπως δὲ χρὴ ἐνίστασθαι πρὸς ἕκαστον τῶν αἰτίων, τὰ μὲν ἤδη προεῖρηται ἐν τῷ περὶ ἐποχῆς ἐμμηνίων, τὰ δὲ ἐφεξῆς ἐν τοῖς κατὰ πάθος μήτρας ἐρήσεται. νυνὶ δὲ πρόκειται λέγειν ὅπως δεῖ παραμυθεῖσθαι τὰς ἐμπιπτούσας ἐν τοῖς παροξυσμοῖς χαλεπὰς ὀδύνας. Ἀρχομένων τοίνυν τῶν παροξυσμῶν κατακλίνειν δεῖ τὴν πάσχουσαν ἐν οἰκίᾳ συμμέτρως μὲν ὑελίνῳ μὴ πάνυ δὲ φωτεινῷ, ταινίαις τε περιλαβεῖν τὰ ἄκρα χειρῶν καὶ ποδῶν, μὴδενὶ δὲ παρερεθίζοντι πεσοῶ χρῆσθαι· ὕδροποσίας τε τηρεῖν καὶ φυλάττεσθαι πάντων τῶν δριμέων πομάτων, καὶ σιτίων προσφοράς καὶ μάλιστα φυσσωδῶν, θάλπειν τε τὸ ἥτρον καὶ τὸ ὑπογάστριον καὶ τὰ ἰσχία ποικίλοις κεκρημένους θερμάσμασι· τοῦτο μὲν ἔρια οἴνῳ καὶ ῥοδίνῳ θερμῷ βεβρεγμένα ἐπιτιθέναι τῷ ὑπογαστρίῳ καὶ ἐφηβαίῳ, τοῦτο δὲ καὶ κύστιν ἡμιπλήρη ἐλαίου θερμοῦ ἐπιτιθέναι, τοῦτο δὲ καὶ τοῖς λεγομένοις φακωτοῖς

πυριατηρίοις χρῆσθαι. Εἰ δὲ ἐπιμένει ἡ ὀδύνη καὶ ἡ δύναμις ἀντέχει, τέμνειν δεῖ τὴν ἐν ἀγκῶνι φλέβα καὶ ἀφαιρεῖν πρὸς δύναμιν, καὶ πάλιν ταῖς αὐταῖς ἐμβροχαῖς χρῆσθαι· εἰ δ' ἔτι ἐπιμένει, καταπλάττειν τοῖς διὰ λινοσπέρματος καὶ ἄρτου καὶ ὕδρομέλιτος, ἔσθ' ὅτε δὲ καὶ τερεβινθίνης συντακείσης, χρῆσθαι δὲ καὶ τοῖς ἐγκαθίσμασιν ἐν ἀφεψήματι ἀλθαίας καὶ λινοσπέρματος, τήλεως, ἀνήθου, πηγάνου, ἀρτεμισίας, σπόγγους τε ἐκ τοῦ τοιούτου ἀφεψήματος πυριᾶν τὸν κόλπον, καὶ πήγανον λεῖον μέλιτι ἀναλαβὼν καὶ ἐμπλάσας ὀθονίῳ, ἐπιτίθει τῇ ἡβῇ καὶ τῷ ὑπογαστρίῳ, ἐνίοτε καὶ αὐτὸ τὸ αἰδοῖον τῷ τοιούτῳ καταπλάσματι σκέπε. καλὸν δὲ καὶ εἰς αὐτὸν τὸν κόλπον ἐγχεῖν διὰ μητρεγχύτου ἔλαιον ἐν ᾧ ἀφήψηται πήγανον βραχὺ καὶ τῆλις, εἴτα διηθηθὲν καὶ προσλαβὼν βούτυρον, τερεβινθίνην καὶ ὕσσωπον τὸ κηρωτοειδές· τὸ αὐτὸ δὲ καὶ διὰ τῆς ἔδρας ἐνιέναι ὅσον κυάθων γ ἢ δ. Πεσσοῖς δὲ χρηστέον τοῖς παρηγορεῖν δυναμένοις, ἀπλουστέροις μὲν τοῖς διὰ χυλοῦ τήλεως, λινοσπέρματος καὶ μαλάχης, γλοιωδῶν γινομένων μετ' ἐλαίου καὶ πιμελῆς χηνός, συνθέτοις δὲ τοῖς τοιούτοις· κηροῦ τυρρῆνικοῦ πεπλυμένου λευκοῦ γοα ἥτοι οὐγ. α. τερεβινθίνης δραχ. δ. στέατος χηνείου γοδ ἥτοι οὐγ. δ. φοινίκων πατητῶν γραμ. δ. ὡοῦ λεκίθου α καὶ ἐλαίου τηλίνου τὸ ἄρκοῦν.

61 (50) ΕΤΕΡΟΝ ΤΟΙΟΝΔΕ. Οἰσύπου δραχ. δ. στέατος χηνείου γοδ ἥτοι οὐγ. δ. ἐγκέφαλοι χηνῶν πρόσφατοι δύο· στέατος χηνείου καὶ φασιανοῦ καὶ ὄρνιθος καὶ κηροῦ ἀνὰ γογ ἥτοι οὐγ. γ. χρῶ δὲ καὶ τῷ λιβάνῳ λεγομένῳ πεσσω καὶ τῷ ἐννεαφαρμάκῳ, καὶ τοῖς παραπλησίοις τοῖς πρὸς φλεγμονὰς καὶ σκληρίας μήτρας ἀναγραφησομένοις. Ἐπιθέμασι δὲ χρῆσθαι πρῶτον μὲν τῷ τετραφαρμάκῳ ἢ τῷ βρωμίῳ ἢ τῇ διὰ χυλοῦ ἀναλυθείσῃ, ἔπειτα τῷ διὰ μελιλώτων καὶ τῷ διὰ σπερμάτων καὶ τῷ πολυαρχίῳ, ὡς ἂν ἡ χρεῖα ἀπαιτῇ. εἰ δὲ κατὰ τινα δυστροπίαν ἀντιβαίνει τὸ σύμπτωμα, καὶ κατὰ περίοδον ἢ ἄτακτον ἐνοχλεῖ καὶ οὐ πείθεται τοῖς προειρημένοις βοηθήμασιν, ἐπὶ τὰ δραστικώτερα παραγίνεσθαι χρή· καὶ σικύας προσβάλλειν ἥτρῳ καὶ βουβῶσι, πρῶτον μὲν χωρὶς καταχασμοῦ τρεῖς ἢ τέσσαρας, εἰ δὲ ἐπιμένει καὶ κατασχάζειν καὶ ἔλκειν σύμμετρον αἷμα, ἱκαναὶ δὲ μετὰ τὴν τῶν σικυῶν χρῆσιν καὶ βδέλλαι προστιθέμεναι τοῖς τόποις, ἔλκειν δυνάμεναι σικύας οὐχ ἥττον· χρῆσθαι δὲ μετὰ ταῦτα καὶ ἐπιθέμασιν ἢ δρωπάξιν φοινίσσειν τὴν ἐπιφάνειαν δυναμένοις, ἀνατρίβειν τε τοὺς τόπους συνεχῶς καὶ μαλακῶς ἐλαίῳ μεθ' ἁλῶν λειοτάτων, καὶ γυμνάζειν συμμέτροις γυμνασίοις παραιτουμένην τὴν πολλὴν βάθισιν, χρωμένην δὲ τῇ αἰώρᾳ· ἔπειτα τοῖς αὐτοφυέσιν ὕδασι χρῆσθαι καὶ αὐτῇ τῇ θαλάσῃ ψυχρᾷ ἐμβιβάζειν συνεχῶς. ΠΕΡΙ ΥΠΕΡΚΑΘΑΡΣΕΩΣ.

62 (τ) Ὑπερκάθαρσις μὲν ταῖς γυναῖξιν γίνεται, τῶν καταμηνίων παρατεινομένων ἐπὶ πλείους ἡμέρας καὶ ἀθροωτέρου ρέοντος τοῦ αἵματος, σπανιώτερον δὲ καὶ ἐπὶ κυήσεσι καὶ ἐπὶ φθοραῖς πλείοσι τοῦτο συμβαίνει καὶ ὁξὺν ἐνίοτε κίνδυνον ἐπιφέρει. Ἐπισκέπτεσθαι μὲν οὖν χρή τὸ τῆς αἱμορραγίας ποσὸν καὶ τὸν τρόπον τῆς φορᾶς, ἐπὶ μὲν γὰρ τῶν μεγάλων ἀγγείων ῥηγνυμένων ἢ ἀναστομουμένων, πλῆθος αἵματος φέρεται καὶ ἀθρόον, ἐπὶ δὲ τῶν μικρῶν ἐλάχιστον, ἐπὶ δὲ τῶν ἐξ ἀναβρώσεως κατὰ βραχὺ ἄρχεται καὶ μετ' ὀδύνης πλείστης φέρεται. Πρῶτον μὲν οὖν διασφίγγειν τὰ κῶλα καὶ τὰ ἄκρα χρή ἀπὸ τῶν μασχαλῶν καὶ βουβώνων, διδόναι δὲ αὐταῖς ὁξύκρατον μὴ ψυχρὸν ἀλλὰ γαλακτώδες, καὶ προσαντλεῖν ὁξυκράτῳ καὶ ἐπιτιθέναι τοῖς τόποις ἔρια πολλὰ ἐξ οἴνου καὶ ἐλαίου ῥοδίνου ἢ μυρσινίνου ἢ μηλίνου. οἱ γὰρ δι' ὁξυκράτου σπόγγοι καταψύχοντες τὴν κύστιν καὶ τὴν ὑστέρα, μείζονα τῆς ὠφελείας τὴν βλάβην ἐπιφέρει. ἀρκεῖτω δὲ πρὸς μίαν ἢ δευτέραν ἡμέραν, εἰ δὲ μὴ δύναται, ψίχας δι' ὁξυκράτου δοτέον ἢ χόνδρον ἀπαλὸν ἱκανῶς ἐψημμένον, ποτίζειν δὲ τὸ βαλαύστιον μετ' ὁξυκράτου βρεχόμενον ἄχρις οὗ τρυφερὸν γένηται καὶ οὕτως ἐσθιέτω, ἢ χόνδρον πλυτὸν ἢ ὄρουζαν σὺν τῷ ὁξυκράτῳ, ἢ ὠδὸν ῥοφητὸν

ἀπαλὸν ἱκανῶς ἐψυγμένον. Ποτίζειν δὲ βαλαύστιον μετ' ὀξυκράτου ἢ ὑποκυστίδος ἢ ἀκακίας χυλοῦ, ἢ λύκιον ἢ σάμιον ἀστέρα ἢ ὀμφάκιον ξηρὸν, καλῶς δὲ ποιεῖ καὶ σήσαμον ὀξυκράτῳ βρεχόμενον ἄχρις οὗ τροφερὸν γένηται, καὶ οὕτως ἐσθιόμενον· δυνατὸν δὲ καὶ λειώσαντας αὐτὸ μετὰ τὸ βραχῆναι ποτίζειν, καὶ ῥέου ποντικοῦ ἀφέψημα διδόναι ἢ αὐτὸ λεῖον ἐμπάσσειν τῷ ποτῷ, καὶ λωτοῦ πρίσματα ἢ τὸ ἀφέψημα αὐτῶν ἢ κοραλίου δραχ. β. ἢ παιωνίας κόκκους ιε ἐρυθρούς. Θαυμαστῶς δὲ ποιεῖ καὶ σπόγγος καινὸς ὑγρᾷ πύττῃ δευθεῖς καὶ καυθεῖς ἐν χύτρᾳ, καὶ λεῖος πινόμενος καὶ προστιθέμενος· χρῆσθαι γὰρ προσήκει καὶ τοῖς τῇ μήτρᾳ προστιθεμένοις καὶ ἐνιεμένοις. τεσσάρων γοῦν ἡμερῶν οἶδ' αὖ ποτε διὰ μήτρας φερόμενον αἷμα φησὶν ὁ Γαληνός, πρὸς οὐδενὸς τῶν βοηθημάτων κωλύμενον, χυλῷ δὲ ἄρνογλώσσου χρησαμένων ἡμῶν, παντάπασιν ἐπαύσατο· ἔστω δὲ τὸ ἐνιέμενον πλῆθος κυάθου. τοῦτο κάλιστα ἐστὶ φάρμακον πρὸς τὰς ἐξ ἀναβρώσεως αἰμορραγίας, εἰώθασιν δὲ μιγνύειν αὐτῷ καὶ τῶν ἰσχυρῶν τι φαρμάκων ἄλλοτε ἄλλο, πρὸς ὅλην ἀποβλέποντες τὴν διάθεσιν. Εἰ μὲν οὖν ἐρρωγὸς ἀγγεῖόν τι τῶν μεγάλων ἰσχυρῶς ἀνεστόμωται, τῶν αὐστηρῶν φαρμάκων ἐστὶ χρεία, οἷον βαλαυστίου, ἀκακίας, ὑποκυστίδος, ὀμφάκων, κηκίδων, σιδίων καὶ τῶν ὁμοίων. εἰ δὲ εἴτε μικρὸν ἐστὶ τὸ ἐρρωγὸς ἀγγεῖον ἢ ἀνεστόμωται μετρίως, τοῦτο δὲ γνωσόμεθα ὡς πρεῖρηται ἐκ τοῦ ὀλίγον εἶναι τὸ φερόμενον αἷμα χωρὶς πλείστης ὀδύνης, ἀλόη τούτῳ ἐπιτηδεῖα καὶ μάννη καὶ ὁ τῆς πίτυος φλοιὸς, ἢ τε λημνία σφραγὶς καὶ ὁ τῆς αἰγυπτίας ἀκάνθης καρπὸς, κρόκος τε καὶ λίθος αἱματίτης καὶ ὅσα τοιαῦτα σὺν τῷ χυλῷ τοῦ ἄρνογλώσσου, ἢ σὺν οἴνῳ μέλανι ἢ χυλῷ ἄρνογλώσσου προστιθέμενα ἢ ἐγχυματιζόμενα. Εἰ δὲ ἐξ ἀναβρώσεως αἰμορραγία γένηται, τὰ πολλὰ μὲν ὡς εἴρηται οὐδὲ λαύρως αὐταῖς ἀλλὰ ὀλίγη καὶ κατὰ βραχὺ φέρεται, καὶ διὰ τοῦτο τῷ Ἄνδρωνος ἢ τῷ Πασίωνος ἢ τῷ Πολυείδου τροχίσκῳ, ἢ τῷ Μούσα ἢ τῷ διὰ χάρτου χρῆθ' ἐκθεραπεύειν, πρὸς νομὰς ὄντα χρήσιμα τὰ τοιαῦτα· παύει γὰρ τὴν ἀνάβρωσιν καὶ τὴν αἰμορραγίαν ἐπέχει· ἀναλυέσθω δὲ καὶ ταῦτα τινὶ τῶν προρρηθέντων.

62 (50) ΠΕΣΣΟΙ ΠΡΟΣ ΤΗΝ ΕΚ ΜΗΤΡΑΣ ΑΙΜΟΡΡΑΓΙΑΝ. Πεσσοὶ δὲ πρὸς τὴν ἐκ μήτρας αἰμορραγίαν ἀρμόδιοι οἱ τοιοῦτοι· στυπτηρίας σχιστῆς, ἀκακίας, κηκίδων τοῦ ἐντὸς, μάννης ἀνὰ δραχ. α. τὰ μὲν ξηρὰ λεαίνεται χυλῷ ἄρνογλώσσου, εἴτα ὧν ὀπτῶν λέκιθοι τέσσαρες μίγνυνται, ἐν δὲ τῇ χρήσει ἀναλαμβάνεται εἰς πεσσὸν ἐρίου καὶ ἀποβάπτεται εἰς ῥόδιον, καὶ εἴθ' οὕτως προστίθεται. ἐντιθέσθω δὲ ταῦτα ἐσωτάτῳ περὶ τὸ στόμιον τῆς μήτρας. Ἄλλο. Κηκίδων τὸ ἐντὸς σὺν λιβάνῳ ἴσοις καὶ ὕδατι χρῶ, ἢ πολύγονον λεῖον ἐν πεσσῷ προστίθει· καὶ ἐγκαθίζειν δὲ αὐτὰς χρῆθ' συνεχῶς τοιούτοις· ὀξυσχίνου κεφαλῶν, μυρσίνης, ῥόδων, ῥάμνου φύλλων ἕκαστον ἴσον, ὕδατος τὸ ἄρκοῦν. Ἄλλο. Κυπαρίσσου φύλλα, κύτινα, ἐλαίας φύλλα καὶ βάτου, ἴσα ἐνώσας χρῶ· ἔξωθεν δὲ ὠφέλιμον ἐπιτίθεται τὰ στύφοντα ἐπιθέματα καὶ καταπλάσματα, τὰ τε διὰ φοινίκων καὶ κυδωνίων προστιθέμενα καὶ προσειληφότα βαλαύστιον, ἀκακίαν, ὑποκυστίδα, στυπτηρίαν καὶ τὰ ὅμοια. ἀρμόδιοι δὲ αὐταῖς καὶ αἱ κολλητικαὶ ἔμπλαστροι, ἢ τε Ἀρμενίδου, ἢ τοῦ Γαληνοῦ κίρρα, ἢ Ἰκεσίου, ἢ δι' ἰτεῶν καὶ ἢ Ἀθηνᾶ. ΠΕΡΙ ΓΥΝΑΙΚΕΙΟΥ ΡΟΨ ΕΚ ΤΟΥ ΑΡΧΙΓΕΝΟΥΣ.

63 (7) Ὁ καλούμενος γυναικεῖος ῥοῦς, ῥευματισμὸς ἐστὶ χρόνιος τῆς ὑστέρας· διαφέρει δὲ τῆς αἰμορραγίας, τῷ ἐπ' ἐκείνην μὲν αἷμα καθαρὸν φέρεσθαι, ἐπὶ δὲ τούτων διεφθορὸς, καὶ ποτὲ μὲν ἐρυθρὸν ὅπερ ἐστὶν αἵματος ἰχώρ, ποτὲ δὲ λευκὸν πτισάνης χυλῷ ὅμοιον, ἀποφλεγματικοῦ δηλονότι αἵματος· ἔστι δ' ὅτε ὠχρὸν πλεοναζούσης τῆς πικρᾶς χολῆς ἐνίστε δὲ ὕδατῳδε ς, ὅπερ ἔστι τοῦ ῥωόδου περιττώματος. τούτων ἕκαστον τὰ πολλὰ χωρὶς ἀλγήματος φέρεται, ἐνίστε δὲ καὶ μετ' ὀδύνης ἐλκώσεως ἐν ὑστέρα μελετωμένης. Ἐπιφέρει δὲ ἀτονίαν καὶ ἄχροιαν, καὶ ἀνατροπὴν τῆς ὀρέξεως πρὸς ἅπαντα, καὶ

δυσθυμίαν ἄρρητον, καὶ ποδῶν οἴδησιν, καὶ ἐνίαις μὲν ἀδιαλείπτως ἢ ἔκκρισις παρακολουθεῖ, ἐνίαις δὲ ἐκ διαλειμμάτων τινῶν. καὶ ὁ μὲν ἐρυθρὸς ταῖς ἀκμαζούσαις συνεδρεύει, ὁ δὲ λευκὸς ὡς ἐπίπαν ταῖς πράως ἀκμαζούσαις ἐκάτερος δὲ αὐτῶν εἰ μὲν ταῖς οἰκείαις ἡλικίαις συμβαίη, εὐΐατος ἐστίν· εἰ δὲ ταῖς ἀνοικείαις δυσίατο ς. Ἐπὶ παντὸς μέντοι ῥοῦ ἀνέφυγε τὸ στόμα τῆς ὑστέρας καὶ ὥσπερ χαλᾷται, τοῖσι δὲ καὶ προσπίπτει ἢ ὑστέρα, ὥστε μέχρι τοῦ γυναικείου αἰδοίου προΐεναι. ΘΕΡΑΠΕΙΑ ΤΩΝ ΥΠΟ ΡΟΥ ΕΡΥΘΡΟΥ ΕΝΟΧΛΟΥΜΕΝΩΝ.

64 (τ) Ἐπὶ τῶν ὑπὸ ῥοῦ ἐρυθροῦ ἐνοχλουμένων, πρώτη σκέψις περὶ αἵματος ἀφαιρέσεως γένοιτ' ἄν· οὐ μόνον γὰρ ἀντιπράττει τῇ εἰς τὴν ὑστέραν τῆς ὕλης περιολκῇ, ἀλλ' ἤδη καὶ τὴν ἐποχὴν ἀκίνδυνον ἀπεργάζεται. πολλὰ γὰρ ἄτοπα παρακολουθεῖ ἐκ τῆς διὰ τῶν τοπικῶν βοηθημάτων γινομένης ἀθρόας ἀποκοπῆς τοῦ αἵματος ἢ τοῦ ῥεύματος, τινὲς γὰρ ὑδέρῳ περιέπεσαν ἐκ τούτου, καὶ ἄλλαις νευρικαῖς ἐγένοντο συμπάθειαι, καὶ περὶ τὸ στόμα τῆς κοιλίας καὶ περὶ τὴν κεφαλὴν διαθέσεις δύσλυτοι ἐνέπεσον. Οὐκοῦν εἰ μὴδὲν κωλύει, τοῦτ' ἔστιν εἰ μὴ ἀξιόλογα εἶη τὰ κωλύοντα, ἀφαιρεῖν δεῖ τοῦ αἵματος, καὶ μάλιστα εἰ μὴ δὲ ἡλικία ἀρνεῖται τὴν φλεβοτομίαν· ὡς ἐπίπαν γὰρ νέαις ἔφημεν συμβαίνειν τὸν ἐρυθρὸν ῥοῦν. Ἡ δὲ ἀφαίρεσις ὡς ἐπὶ τῶν αἵμα ἀναγόντων μεμερισμένη γενήσεται κατὰ βραχὺ, ὑπὸ τοῦ χρόνῳ πολλῷ παραμεῖναι τὴν ἀντίσπασιν· ὑπερτιθεμένης τῆς ἀπ' ἀγκῶνος φλεβοτομίας, ἀφαιρεῖν χρή ἀπὸ τοῦ μετώπου ἢ τῶν ῥινῶν ἢ τοῦ μεταφρένου. χρή δὲ καὶ κατακλίνειν αὐτὰς ὑποτιθέοντας τοῖς περὶ τὰ ἰσχία μέρεσι τριβὰ καὶ ῥάκη μὴ θερμὰ μὴδὲ κροκύδας ἔχοντα, ἔνεκεν τοῦ μετρίως ἐμψύχεσθαι. δῆλον δὲ ὡς καὶ μετέωρα εἶναι ὠφεῖλει τὰ περὶ τὰ ἰσχία μέρη, καὶ τὰ σκέλη δὲ ἀποτεινέσθω καὶ συμπεπλέχθω πρὸς ἄλληλα εἰς συναρωγὴν τῶν περὶ τὴν ὑστέραν τόπων, σκεπέσθω δὲ τὰ ἰσχία καὶ τὸ ἦτρον καὶ αὐτὰ τὰ πτερυγώματα, εἰ μὲν πλῆθος φέροιτο σπόγγοις βεβρεγμένοις ὀξυκράτῳ, εἰ δὲ κατ' ὀλίγον φέροιτο ἐρίοις οἰσυπηροῖς διαβρόχοις οἴνῳ καὶ ῥοδίνῳ, διαθέσεις τε τῶν ἄκρων περιλαμβανέσθωσαν. Ταῦτα δὲ οὐ μόνον ἀρχομένου τοῦ πάθους δοκιμάζεται τὰ βοηθήματα, ἀλλ' ἤδη καὶ περιόδους τινὰς πεποιημένα πρὸ τοῦ παροξυσμοῦ καὶ ἐν αὐτῷ τῷ παροξυσμῷ. χρῆσόμεθα δὲ καὶ ἐγκαθίσμασιν εἰς ἀφέψημα ῥιζῶν βάτου, μυρσίνης, σιδίων καὶ τῶν ὁμοίων, ἐνίοτε δὲ καὶ ὄξος ἐπιβάλλοντες καὶ ἐγκαθίζοντες αὐτὰς μέχρις ὁμφαλοῦ, καὶ ἐγχυματισμοῖς δὲ χρηστέον στύφουσι καὶ ἡρέμα ἐμψύχουσιν, ὡς τῷ ἀρνογλώσσου χυλῷ καὶ πολυγόνου καὶ στρατιώτου, κυδωνίων τε καὶ μεσπίλων· ἄκρως δὲ ποιεῖ καὶ ὁ τῆς σιδηρίτιδος βοτάνης χυλός. Ἐκαστον μέντοι τούτων σὺν ῥοδίνῳ ἢ μυρσινίνῳ ἐγχυματιζέσθω, ἢ γλυκὺν οἶνον ἐψήσας ἐν κελύφει ῥοιᾶς ἐπὶ θερμοσποδιᾶν καὶ διηθήσας, ἔνιε χλιαρόν· εὐτονώτερον μέντοι ἐπέχει τὴν ἔκκρισιν καὶ ἡ τέφρα τοῦ μεθ' ὑγρᾶς πίσεως κεκαυμένου σπόγγου ὁμοίως ἐγχυματιζομένη, καὶ τρίχες λαγωῦ καυθεῖσαι. εἰώθαμεν καὶ ὀθόνιον στυπτηρίᾳ βρέξαντες καὶ ξηράναντες, καίειν καὶ ὁμοίως παραλαμβάνειν· γάλα δὲ ὄνειον εἰ παρείη καὶ μάλιστα εἰ ἀπὸ νομῆς ἐστὶ τὸ ζῶον, παντὸς ἄλλου χυλοῦ ἐνεργέστερόν ἐστι, ὅτε μετὰ πόνου φέρεται. ἀγαθὸν δὲ καὶ ὁ τοῦ ἄλικος χυλὸς ἢ πτισάνης ἐγχεόμενος, καὶ τὸ ῥόδιον καθ' αὐτὸ καὶ μετὰ γάλακτος σφόδρα δὲ ἐνεργεῖ καὶ ὁ τῆς ὀνείας κόπρου χυλὸς καὶ μᾶλλον εἰ ἀπὸ νομῆς εἶη τὸ ζῶον. Πεσσοὶ δὲ ἀρμόδιοι πρὸς τὸν ἐρυθρὸν ῥοῦν, οἱ ἐπὶ τῆς αἰμορραγίας προειρημένοι· βρεχέσθωσαν δὲ εἰς τινὰ τῶν προρρηθέντων χυλῶν, ποιεῖ δὲ καὶ τὸ λύκιον καὶ ἡ ἀκακία καὶ ὑποκυστίδος ὁ χυλὸς γάλακτι βοεῖῳ ἢ ἐψήματι ἀνιέμενα, καὶ κηκὶς μετὰ λιβάνου καὶ ῥοδίνου, ἢ σπόδιον πομφόλυγος μετὰ ῥόδων καὶ γλυκέος, ἢ κληματίνην τέφραν ἐν ἀποδέσμῳ βαλὼν καὶ ἐμβάψας τινὶ τῶν χυλῶν ἐντίθει· ἢ ὡοῦ κέλυφος κεκαυμένον μετὰ σμύρνης ξηρᾶς καὶ γλυκέος, ἢ ἐριγέροντα λεάνας προστίθει καὶ πότιζε.

χρώμεθα δὲ καὶ κηκίδα καίοντες καὶ σβεννύντες αὐτὴν ποτὲ μὲν οἴνῳ ποτὲ δὲ ὄξει, καὶ τὴν τέφραν λείαν ἐν πεσσῶ προστιθέντες. μετὰ δὲ τὴν τῶν τοιούτων ἀφαίρεσιν νιπτέον τοὺς πόδας τοῖς προειρημένοις στύμμασιν ἡρέμα ψυχροῖς ἢ χλιαροῖς, καὶ ἐγκλυστέον τὴν μήτραν τινὶ τῶν προειρημένων χυλῶν. Ἐπὶ μέντοι τῶν ἀσθενῶν καὶ τρυφερῶν γυναικῶν τοῖς μαλακωτέροις χρηστέον, ἐνίαις γὰρ ὑπὸ τῶν ἰσχυρῶν συναχθέντες σφοδρῶς οἱ περὶ τὴν μήτραν πόροι, ἢ σκληρίαν ἢ ἔλκωσιν ἐπήνεγκαν, ὥς μηκέτι δυνηθῆναι συλλαβεῖν τὴν γυναῖκα. καταπλαστέον δὲ τὸ ἐπιγάστριον καὶ τὴν ὀσφὺν τοῖς ψύχουσι καὶ τοῖς στύφουσιν, οἶον φύλλοις ἀνδράχνης, περδικίου βοτάνης, στρύχνου, ὑοσκυάμου κατ' ἰδίαν καὶ μετὰ ἀλφίτων καὶ ὄξους καὶ φοινίκων, ἢ ἀλεύρῳ κριθίνῳ μετὰ σιδίων, ἢ φοίνιξι μετὰ κυδωνίων, ἢ μεσπίλων καὶ τῶν ὁμοίων· καὶ κηρωτὰς διὰ τούτων σκευαζομένας ὑποτιθέναι τῷ ὑπογαστρίῳ καὶ τῇ ὀσφύϊ. ἐπιβοηθοῦσι δὲ καὶ σικύαι κατὰ τῆς ῥάχεως ἄνω κολλώμεναι καὶ κατὰ τὸν τῶν μασχαλῶν τόπον· ἀγαθὸν γὰρ καὶ τὰ πινόμενα φάρμακα παρὰ τῶν αἱμοποϊκῶν καὶ ταύταις διδόμενα, τῶν μὲν ἀπλῶν ῥέον ποντικόν, σάμιος ἀστὴρ, λημνία σφραγὶς μετὰ χυλοῦ ἀρνογλώσσου ἢ πολυγόνου, καὶ τὰ λοιπὰ τὰ ἐκεῖσε προκατηριθμημένα ἀπλᾶ τε καὶ σύνθετα πάντα, καὶ ἡ σύμπασα δὲ δίαίτα στυπτικωτέρα ἔστω καὶ ποσῶς παχύνουσα καὶ ἀφ' ὕδροποσίας τηρεῖσθω. Εἰ δὲ αἱ δυνάμεις πίπτοιεν, δοτέον οἶνον τῶν παχυτέρων· εἰ δὲ ἡ πολλὴ ἔκκρισις ἀνακοπῇ, ὀλίγη δὲ ἐπιφέρεται, ἀντὶ τῶν λίαν ψυχόντων καὶ στυφόντων τὰ μέσον τούτων ποιεῖν δυνάμενα παραλαμβάνειν, ὑπὲρ τοῦ μὴ φλεγμονὴν τινα ἀπεργασθῆναι καὶ ἀθρόαν ἐποχὴν γενέσθαι. χρηστέον δὲ καὶ ταῖς ἐνάιμοις ἐμπλάστοις, οἶον τῇ δι' ἰτεῶν, τῇ Ἰκεσίου καὶ ταῖς ὁμοίαις. ΚΛΥΣΜΑ ΠΡΟΣ ΡΟΥΝ. Ρούδιον, ῥόδα, ῥοιδολέπια, ῥοῦν συρικὸν ἀφεψήσας σὺν ὕδατι καὶ ἐπιβαλὼν ἀκακίας χυλὸν σὺν μυρσίνῃ ἀφεψήσας σὺν ὕδατι, συλλείωσον ὑποकुστιδος χυλῶ καὶ ἔνιε. ΡΟΥ ΛΕΥΚΟΥ ΘΕΡΑΠΕΙΑ.

Ἐπὶ δὲ τοῦ λευκοῦ ροῦ ἢ ἰχωροειδοῦς ἢ πελιοῦ ἐν ἀρχαῖς μὲν μὴ ἀντιπράττειν μηδὲ κωλύειν, ὥς ἀλλοτρίων τινῶν ἐκ τοῦ παντὸς σώματος ἐκκρिनόμενων· βλαβερὸν γάρ. Δεῖ δὲ τοῖς μετρίως στύφειν μετὰ καὶ τοῦ ἀποκαθαίρειν δυνάμενοις χρῆσθαι, θερμῶ τε ὕδατι συνεχῶς ἀπονίπτειν τοὺς ἰχῶρας καὶ ἐρίοις ἀπομάττειν, ἵνα μὴ ἐλκωθῶσιν οἱ τόποι ὑπὸ τῶν παροδευόντων ὑγρῶν· περιχρίειν τε ῥοδίνῳ ἢ μυρσινίνῳ ἢ μηλίνῳ, τῷ τε ὕδατι καθαρῶ χωρὶς στυμμάτων χρηστέον καὶ μάλιστα κατὰ τοὺς πρώτους χρόνους διὰ τὴν τοῦ ἐπιρρέοντος δριμύτητα, ὥστε καὶ ἄλικος χυλῶ ἐγχυματίζειν καὶ ὀρύζης· εὐθετίζει δὲ καὶ τὸ τῆς τήλεως ἀφέψημα σὺν πολλῶ σουσίνῳ, χρησίμως γὰρ τὸ σουσίον καὶ τοῖς ἄλλοις παραμύγνυται χυλοῖς. γένοιτο δὲ οἱ ῥηθέντες χυλοὶ στατικώτεροι, εἰ προσλάβοιεν ἀκακίας βραχὺ ἢ ὑποकुστιδος χυλὸν ἢ ἄλλου τινὸς τῶν προρρηθέντων ἐπὶ τοῦ ἐρυθροῦ ροῦ, καὶ ἀντὶ τοῦ σουσίνου σχίνινον ἢ οἰνάνθινον ἔλαιον· ποιοῦσι δὲ καὶ σπύραθοι αἰγῶν μετὰ λιβανωτοῦ ἢ σμύρνης ἢ ἀλόης καὶ ὀλίγου ὄξους καὶ ῥοδίνου, μετὰ δὲ τὴν ἀφαίρεσιν προκλύζεσθαι χρὴ οἴνῳ μέλανι αὐστηρῶ. Ἐπὶ δὲ τῶν ἄγαν δυσωδῶν μετὰ τὴν τῶν προγεγραμμένων χρῆσιν, ποιεῖ τετραφάρμακος ἢ κατ' ἰδίαν ἢ ῥοδίνῳ ἀνιεμένη, καὶ ἐκ διαλειμμάτων τινῶν τὰ προειρημένα καὶ πάλιν ἢ τετραφάρμακος. Εἰ δὲ ῥυπαρὰ ᾗ τὰ φερόμενα καὶ μετὰ πόνου, λεκίθοις ὥων χρηστέον μετὰ κρόκου βραχέος καὶ ῥοδίνου, ἢ μηλοκυδωνίῳ ὁπτῶ παραπλησίως ἢ τινὶ τῶν ὁμοίων, ἀποζέματί τε φακοῦ ἐγχυματίζειν καὶ ἀρνογλώσσου χυλῶ. εἰ δὲ ῥυπαρὰ μὲν ᾗ ὥς τρυγῶδες εἶναι τὸ φερόμενον, ὀδύνης δὲ χωρὶς, τοῖς δυσεντερικοῖς ἐνέμασι χρηστέον ἐγχυματίζοντας. Ἀποκαθαρθέντων δὲ τῶν τόπων καὶ ἔτι ὁμοίως δυσωδῶν φερομένων, θαρρούντως τοῖς στύφουσι κλύσμασι χρηστέον. σκληροθέντων δὲ τῶν τόπων, ὄνου γάλα μετὰ ῥοδίνου ἢ σουσίνου ἐγχεῖν καὶ ἐν πεσσῶ προστιθέναι, ὀνείου δὲ μὴ παρόντος αἰγείῳ χρηστέον. μάλιστα δὲ ὀνίνησι τὸ γάλα,

εἰ ἀπὸ νομῆς τρεφόμενον ἢ τὸ ζῶον, ἐνίστε δὲ καὶ ἄμυλον τῷ γάλακτι προστιθέμενον ὑπὲρ τοῦ πάχος ἐμποιῆσαι τῷ ἐγχυματισμῷ, καὶ τοῖς προσθέτοις χρηστέον καὶ καταπλάσμασι τοῖς προρρηθεῖσιν ἐπὶ τοῦ ἐρυθροῦ ῥοῦ καὶ τῆς ὑπερκαθάρσεως, καὶ ἐμπλάστροις ταῖς αὐταῖς· τὸ μέντοι πλέον τῇ διαίτῃ πιστεύειν, καὶ οὐ μόνον τὸ πλήθος ἀκριβωτέον ἀλλὰ καὶ τὴν ποιότητα τῶν ἐδηδεσμένων. Ὑλῃ δὲ ἐπιτήδειος εἰς τροφήν ἡ παχύνουσά τε καὶ κατακιρνῶσα· τοιαῦτα δὲ ἐστὶ τὰ σιτώδη ῥοφήματα καὶ τὰ διὰ γάλακτος σκευαζόμενα, μὴ ὕδαρῃ καὶ διαλελυμένα ἀλλὰ σύστασιν ἔχοντα καλήν. εἰ δὲ ἐπιδέχοιτο καὶ διὰ γλυκέος κρητικοῦ σκευαζέσθωσαν, σάρκας δὲ ἐπιλέγεσθαι ἐχούσας τι καὶ ξηραντικόν, οἷα εἰσὶν αἱ τῶν ὀρείων πτηνῶν, δεύτερον δὲ καὶ τῶν ἀγρίων ζώων. Στεγνωθείσης δὲ τῆς ῥύσεως, φυλάττεσθαι χρὴ ἐπὶ χρόνῳ πολλῷ περιπάτους ταχεῖς καὶ τρίψεις πολλὰς τοῦ ὑπογαστρίου καὶ τῆς ὀσφύος, δριμυφαγίαν τε καὶ τὰ θερμαίνοντα καὶ φυσώδη καὶ διουρητικὰ τῶν ἐσθιομένων, μήτε δὲ κοιλίαν κινεῖν καὶ τὰ λουτρά σπανίως παραλαμβάνειν, φυλάττειν δὲ καὶ πνεύματος κατοχήν· ὑπομνηστικά γὰρ τοῦ πάθους ταῦτα πάντα· γυμνάζειν τε καὶ τρίβειν τὰ ἄνω μέρη μὴ βιαίως μήτε μετὰ σπαραγμοῦ, εἴτα ἐγκαθίζειν εἰς ὕδωρ μὴ πάνυ ψυχρόν· τῶν δὲ προσθέτων τὰ περιέργα καὶ φαρμακώδη φευκτέον, μετὰ δὲ τὸ ἐγκάθισμα ῥόδιον ἐρίῳ προσθετέον.

65 (50) [t3] Πινέτωσαν δὲ καὶ αὗται κατὰ τὸν τῆς θεραπείας καιρὸν τὰ ἐπὶ τῶν αἰμοποϊκῶν προγεγραμμένα, πρὸς τούτοις δὲ καὶ παιωνίας κόκκους ὥχρους ὅσον ιε συνεχῶς πινέτωσαν, καὶ κοραλλίου δραχ. α μετ' οἴνου μέλανος, καὶ γίγαρτα λεῖα ὁμοίως, καὶ πιτύαν λαγωῦ ἢ ἐρίφου ὅσον ὀρόβου μετ' ὀξυκράτου, καὶ ἀφέψημα τοῦ φλοιοῦ τοῦ λωτίνου ξύλου. ΑΛΛΟ ΑΣΠΑΣΙΑΣ ΠΡΟΣ ΤΑΣ ΚΑΘΥΓΓΡΑΙΝΟΜΕΝΑΣ ΣΦΟΔΡΑ ΤΟΝ ΓΥΝΑΙΚΕΙΟΝ ΚΟΛΠΟΝ, ΚΑΙ ΔΙΑ ΤΟΥΤΟ ΠΟΛΛΑΚΙΣ ΜΗ ΚΥΙΣΚΟΥΣΑΣ.

66 (t1) Κηκίδας βρέξας ὕδατι ἡμέρας η, εἴτα λαβὼν ἔριον ἀπαλὸν καθαρὸν ἀπόβρεχε ἐν τῷ ὕδατι τῶν κηκίδων, καὶ μὴ ἐκπιέσας ἕα ξηραίνεσθαι καὶ δίδου τὸ ἔριον προστίθεσθαι, καὶ ἔσται ἡ γυνὴ ὡς παρθένος· ποιεῖτω δὲ τοῦτο συνεχῶς. Ἄλλο. Ὁξυλαπάθου σπέρμα λειώσας ὕδατι ὀλίγῳ, εἰ δὲ χλωρόν ἢ καθ' αὐτὸ λειώσας, δίδου προστίθεσθαι καὶ ἔσται ὡς παρθένος. ΠΕΡΙ ΥΣΤΕΡΙΚΗΣ ΠΝΙΓΟΣ.

67 (t) Ἡ ὑστερική πνιξ κάτωθεν μὲν ἀπὸ τῆς ὑστέρας λαμβάνει τὴν ἀρχήν, εἰς συμπάθειαν δὲ ἄγει τὰ ὑπερκείμενα μέρη καὶ μάλιστα τὰ κυριώτατα, διὰ μὲν τῶν ἀρτηριῶν τὴν καρδίαν, διὰ δὲ τῶν τοῦ νωτιαίου μηνίγγων καὶ τῶν εἰς αὐτὴν ἐμφυομένων νεύρων τὸν ἐγκέφαλον, διὰ δὲ τῶν φλεβῶν τὸ ἥπαρ. ἔοικε δὲ ἀναδρομὴ πάσης τῆς ὑστέρας ἐπὶ τὰ ἄνω μέρη γίνεσθαι. Παρέπεται δὲ ταῖς πασχούσαις ἐγγίζοντος μὲν τοῦ παροξυσμοῦ, διανοίας νωθρότης στυγνῇ, οἶον ὑπὸ ἐκπλήξεως τεθαμβωμένη, ὅκνος πρὸς τὰς πράξεις, ἀτονία σκελῶν, ὡχρότης προσώπου, βλέμμα ὑπολίπαρον, εἴτα ἐξαπίνης προσπεσούσης τῆς πνιγός, ἀναίσθητοι καὶ ἀκίνητοι γίνονται. μικρὸν δὲ καὶ ἀμυδρότατον τὸν σφυγμὸν ἴσχουσιν, ἐνίστε δὲ καὶ παντελῶς ἄσφυκτοι γίνονται, ἐνίαις δὲ οὐδὲ ἡ ἀναπνοὴ αἰσθητικὴ σώζεται, δηλονότι παρὰ τῆς ποιούσης αἰτίας τὴν διαφορὰν καὶ τὸ μέγεθος. Καί τινες βουλόμενοι γινῶναι εἰ σώζεται τις κἂν βραχεῖα ἀναπνοή, κατὰ τῆς ῥινὸς ἔριον ἐξασμένον ἀποκρεμῶσιν, εἴτα ἐκ τῆς γινομένης τούτου κινήσεως τεκμαίρονται σώζεσθαι τὴν διὰ τῆς ῥινὸς εἰσπνοὴν καὶ ἐκπνοήν. τινὲς φιάλην ὕδατος μεστὴν κατὰ τοῦ στόματος τῆς γαστρὸς ἐτίθεσαν, θεωροῦντες εἰ κίνησιν τινα ἔξει τὸ ὕδωρ· ἀγνοοῦσι δὲ οὗτοι ὡς ἡ μὲν διὰ τοῦ στόματος καὶ τῶν ῥινῶν ἀναπνοὴ ἐνίστε οὐ γίνεται, ἡ δὲ διὰ τῶν ἐν ὅλῳ τῷ σώματι ἀρτηριῶν διαπνοὴ ἐγγίνεται, καθάπερ ἐπὶ τῶν ἰοβόλων φωλεούντων ζώων ὁρώμεν γιγνόμενον. τὰ γὰρ ἰοβόλα ζῶα, τὸ τῶν ὀφειων λέγω γένος, δι' ὅλου τοῦ χειμῶνος νεκροῖς ὅμοια κατὰ τοὺς ἑαυτῶν φωλεοὺς ἐρρίπται, διὰ τῶν ἐν ὅλῳ τῷ σώματι ἀρτηριῶν

διαπνεόμενα. Ἐγχωρεῖ τοίνυν κάπὶ τῆς ὑστερικῆς πνιγὸς, ἐπειδὴ κατέψυκται τὸ πᾶν σῶμα, τὴν μὲν διὰ τοῦ στόματος ἀναπνοὴν μηδόλως γίνεσθαι, τὴν δὲ ἐν ὄλῳ τῷ σώματι διὰ τῶν ἀρτηριῶν γίνεσθαι· δυνατόν δὲ καὶ γινομένην αὐτὴν διὰ στόματος καὶ ῥινῶν, ἐλαχίστην οὖσαν λανθάνειν τὴν αἴσθησιν. Καταφέρονται τοίνυν βαθέως αἱ τοιαῦται μετ' ἀφωνίας καὶ ἀναισθησίας καὶ ἀκινήσιος, εἴτα διαλυομένων τῶν αἰτίων ἄρχεται τονοῦσθαι τὸ σῶμα καὶ ἐρευθεῖν τὰ μῆλα, διανοίγονται δὲ καὶ αἱ γνάθοι, καὶ οἱ ὀφθαλμοὶ μετὰ πλείστου βάρους ἐπαίρονται. μελλούσης δὲ ἤδη ἀνίσθαι, προστρέχει ἐκ τῶν γυναικείων τόπων ὑγρασία πρὸς τὴν ἀφὴν, καὶ βορβορυγμὸς γίνεται τῶν ἐντέρων, αὐτὴ τε ἐπιχαλᾶται κατ' ὀλίγον ἢ ὑστέρᾳ, καὶ οὕτως ἀπολαμβάνουσιν αἱ πάσχουσαι τό τε νοεῖν καὶ αἰσθάνεσθαι καὶ κινεῖσθαι. Ἐπιπίπτει δὲ τὸ πάθος αἰὲν μὲν, μάλιστα δὲ ἐν χειμῶνι καὶ φθινοπώρῳ, νέαις δὲ μᾶλλον καὶ εὐκαταφόροις πρὸς λαγνείαν, στείραις, καὶ μάλιστα εἰ διὰ φαρμακεῖαν εἶεν ἄτοκοι· καὶ ψύξις δὲ ἐν καθάρσει καταμηνίων τὸ νόσημα ἀπειργάσατο, ἐνίαις δὲ καὶ ἐκτρωσμοὺς δυσχερεῖς τὸ πάθος ἐπήνεγκε, καὶ εἰ αἱμορραγίαν ἀπὸ ὑστέρας ἀποτόκως στεῖλαι τις βουληθῇ, τὸ νόσημα εἰργάσατο. μελετηθὲν δὲ τὸ πάθος, ὡς ἐπιληψία χρονίζει· τὸ μὲν ὅλως ἀκινδύνως παρεῖναι δοκοῦν, καθ' ἕκαστον παροξυσμὸν ἀποτελεῖ κίνδυνον ὁξύν, ὡς μὴδ' ἐν ἡμέρᾳ ὅλη ἀλλ' ἐν ὀλίγαις ὥραις ἀποκτεῖναι· τῶν μὲν σφυγμῶν ἀπὸ τῆς εὐταξίας τῆς πρόσθεν πυκνουμένων τε καὶ ἀποσπαιρόντων ἀτάκτως, βραχείας δὲ νοτίδος ὑποψύχρου τὴν ἐπιφάνειαν δροσιζούσης, τῆς δὲ ἀναπνοῆς τὸ μὲν πρῶτον ἀμαυρουμένης, μετὰ δὲ τοῦτο τελέως ἀποκοπείσης.

67 (50)

Ψύξις δὲ ἐστὶ πνευματικωτέρα τὸ πάθος, οὐχ ὡς ὁ Σωρανὸς ᾤθη φλεγμονὴν εἶναι· τὸ γὰρ ἀθροιζόμενον αὐταῖς κατὰ βραχὺ σπέρμα μένον καὶ καταψυχόμενον, δίδωσι τὴν ψύξιν εἰς καρδίαν καὶ ἐγκέφαλον. καταψυχόμενα δὲ τὰ κύρια μόρια, τὰ προρρηθέντα συμπτώματα ἐπάγει· οἶδα γὰρ αὐτός ποτε θεασάμενος γύναιον περιπεσὸν τῷ τοιούτῳ πάθει, καὶ τῆς μαΐας τὰ χαλαστικά καὶ εὐώδη βοηθήματα προσαγοῦσης, καὶ παρατριβούσης τὸ αἰδοῖον ἐσωτάτῳ τοῖς δακτύλοις, ὑπὸ τε τῆς ἐκ τῶν βοηθημάτων θερμασίας καὶ τῆς ἐκ τῶν δακτύλων ψαύσεως, ἐγένοντο συνολκαὶ μετὰ πόνου τε ἅμα καὶ ἡδονῆς, ἐφ' αἷς ἐκκριθέντος παχέος τε καὶ πολλοῦ καὶ γλίσχρου σπέρματος, ἀπηλλάγη τῶν κατεχόντων αὐτὴν ὀχληρῶν ἢ γυνῆ, καὶ οὐδὲν θαυμαστὸν ἐκ τοῦ οὕτως ἐλαχίστου τοιαῦτα γίνεσθαι συμπτώματα· ὅπου γε καὶ τὰ δηλητήρια σμικρότατα διδόμενα, καὶ τῶν ἐρπετῶν ὁ ἰὸς μερίζονα τούτων τὰ πάθη προσάγει, βραχυτάτου ἰοῦ διὰ στενοτάτης ὁπῆς ἐνιευμένου· οὐδὲν οὖν ἄτοπον, εἰ καὶ σπέρμα κακόχυμον ἢ καταμήνιον ὁμοίως ἔχον, ἐπισχεθέντα καὶ διασαπέντα συμπτώματα φέρει χαλεπά. τεκμήριον δέ σοι γενέσθω τὸ ἐπὶ τῶν λυττόντων κυνῶν γινόμενον· τοσαύτη γὰρ ἐν αὐτοῖς γίνεται διαφορὰ τῶν χυμῶν, ὥστε τὸ σίελον αὐτῶν μόνον ἀνθρωπίνῳ σώματι προσπεσόν, ἀπεργάζεσθαι λύτταν. Παρὰ μὲν οὖν τὴν ποσότητα καὶ ποιότητα τοῦ ἀθροισθέντος αὐτοῦ σπέρματος καὶ καταμηνίου, ἄλλοτε ἄλλου συμπτώματος εἶδος αὐταῖς γίνεται. ψύχειν μὲν γὰρ ὅλον τὸ σῶμα δυναμένου τοῦ λυποῦντος αἰτίου, καταψύχονται σφοδρῶς, ὡς μήτε ἀναπνεῖν αἰσθητῶς μήτε σφύζειν τὰς ἀρτηρίας· παχέος δὲ ὄντος ἢ δριμέος, σπασμοὶ γίνονται. δυσθυμία δὲ παρακολουθεῖ ὅταν μελαγχολικώτερον ᾖ, λειποψυχία δὲ ταῖς σφοδρότησι τῶν διατάσεων ἔπονται καὶ ταῖς καταψύξεσι καὶ ταῖς τοῦ στόματος τῆς γαστρὸς κακώσεσι. Διαδεσμεῖν τοίνυν χρή τὰ ἄκρα ἐν τοῖς παροξυσμοῖς, καὶ τρίβειν τοὺς πόδας ἰσχυρῶς μετὰ τῶν διαδέσμων καὶ τὰς κνήμας καὶ ὅλα τὰ σκέλη, καὶ ὁσφραντὰ ταῖς ῥίσι προσάγειν καστόριον μετ' ὄξους λεῖον, καὶ διαχρίειν αὐτῷ τοὺς μυκτῆρας, ἢ χαλβάνην ὁμοίως καὶ σαγάπνηνον καὶ ὄξος δριμύτατον, ἐν ᾧ ἀφήψηται γλήχων μάλιστα ἢ καλαμίνθη ἢ θύμος ἢ ὀρίγανον ἢ κόνυζα λεπτὴ καὶ τὰ οὕτω δριμέα. Ταῦτα γὰρ τοὺς τε ἀνενεχθέντας ἐπὶ τὸν ἐγκέφαλον ἀτμοὺς ἢ χυμοὺς παχεῖς,

τέμνειν πέφυκε καὶ λεπτύνειν μετὰ καὶ τοῦ θερμαίνειν τὴν ψύξιν· τὸν δὲ θώρακα καὶ τὸν πνεύμονα διακαθαίρειν καὶ τὰ εἰς τὸν στόμαχον περιεχόμενα. δεῖ δὲ τὸ τοιοῦτον ὄξος θερμὸν ὑποτιθέναι ταῖς ῥίσι, καὶ παρμouς κινεῖν τηνικαῦτα καιρὸς διὰ καστορίου καὶ πεπέρεως καὶ στρουθίου, διὰ πυρῆνος μήλης προστιθεμένων τοῖς μυκτῆρσι· διανοίγειν τε τὸ στόμα καὶ παραπιέζειν τὸν λειχανὸν τῶν δακτύλων ὡς ἔμετον ἐρεθίσαι, καὶ ὑποθυμῆναι δὲ ταῖς ῥίσι καστόριον, ἄσφαλον, χαλβάνην, θεῖον, τῇ δὲ μήτρᾳ εὐώδη, μετὰ τοῦ χαλᾶν καὶ θερμαίνειν καὶ πνεῦμα προσκαλεῖσθαι δυνάμενα προσάγειν, οἷον ἐστὶ τὸ ἐννεαφάρμακον λεγόμενον καὶ τὰ παραπλήσια ἐπὶ σκληρίας μήτρας γραφησόμενα, ἀναλυόμενα ἀμαρακίνῳ ἢ γλευκίνῳ ἢ ἱρίνῳ ἢ κυπρίνῳ ἢ τῷ καπνιστῷ λεγομένῳ μύρῳ, προσλαμβάνοντα καὶ πήγανον καὶ κύμινον βραχύ.

67 (100)

Τοιαῦτα δὲ προσήκει λαβοῦσαν τὴν μαῖαν τοῖς δακτύλοις, προσάγειν τῷ στόματι τῆς μήτρας καὶ παρατρίβειν ἡρέμα καὶ ἐπὶ πολὺ, ἵνα τῷ ἐρεθισμῷ τὸ παρακείμενον τοῖς σπερματικοῖς ἀγγείοις παχὺ ἐρεθιζόμενον ἢ ποσῶς θερμαινόμενον ἐκκριθῇ, καὶ εἰς αὐτὴν τὴν μήτραν διὰ μητρεγχύτου τὸ ἀμαράκινον ἢ γλεύκινον ἢ μαλαβάθρινον μύρον θερμὸν ἐνίεναι, καὶ τῇ ἔδρᾳ δὲ προσθῆναι πήγανον, κύμινον, νίτρον μετὰ μέλιτος, καὶ τὰ προρρηθέντα μύρα μετὰ βουτύρου ἐνίεναι· καὶ σικύαν δὲ κολλᾶν προσήκει βουβῳσί τε καὶ μηροῖς, κάπειτα περὶ τὸ ὀμφαλοῦ μέσον καὶ ἐκατέρωθεν μετὰ πολλῆς φλογὸς ἄνευ καταχασμοῦ. σὺν τούτοις δὲ πᾶσιν ἐμβοεῖτω τις αὐτῇ τραχυτέραις φωναῖς, καὶ μετακλείτω τῇ οἰκείᾳ προσηγορίᾳ. Ἐγκαθίζειν δὲ αὐτὰς εἰς ἀφέψημα δάφνης καρποῦ, ἢ φύλλων γλήχωνος, καλαμίνθης, πρασίου, ἀρτεμισίας, κονύζης, βράθυος, κενταυρίου, δικτάμνου, σαμψύχου, τήλεως, ἀλθαίας, χαμαιμήλου, ἀριστολοχίας, ἵρεως, ἐρπύλλου· ἐπιμελεῖσθαι δὲ τῷ καιρῷ τοῦ ἐγκαθίσματος τῆς κεφαλῆς, ῥοδίνῳ ἐμβρέχοντα μετ' ὄξους, προαφεψήσαντα τῷ ὄξει ἔρπυλλον ἢ σπονδύλιον· ἐνίοτε δὲ καὶ καστόριον προσπλεκτέον ἢ πήγανον ἢ δαφνίδας, καὶ τὰ ὁσφραντὰ τὰ προειρημένα ἀδιαλείπτως ταῖς ῥίσι προσάγειν καὶ μάλιστα τὸ καστόριον μετ' ὄξους· τῷ δὲ ὑποχονδρίῳ ταινίαν προσάγειν καὶ σφίγγειν, καὶ ταῖς χερσὶ πιέζειν πλατείαις τὸ στόμα τῆς γαστρὸς, ἀνενεχθεῖσα δὲ ἀπὸ τοῦ παροξυσμοῦ ἐπ' ἀσιτίας τηρεῖσθω. Τὰς δὲ μετὰ τροφὴν ἐμπεσοῦσας τῷ παροξυσμῷ, ἐμείν ἀναγκαστέον· πάσας μὲν γὰρ κουφίζει ὁ ἔμετος, μάλιστα δὲ τὰς μετὰ τροφὴν παροξυνομένας· τῇ δὲ τρίτῃ σικύαν τῷ ἡτρῷ λέγω σοι προσφέρειν καὶ τῇ ὁσφύϊ, καὶ ἀμυχαῖς κατακνίζοντα τοὺς τόπους καὶ ἀλσὶν ἐπιψύχειν τὰς ἀμυχὰς, καὶ ἀναλαμβάνοντα ἀπὸ τῶν βοηθημάτων τούτων ἀπολύειν ἐπὶ τὴν τοῦ καστορίου πόσιν· συνεχῶς γὰρ παραλαμβανομένη, πολλάκις τῆς διαθέσεως ἀπήλλαξε. διδόντω δὲ τὸ καστόριον ὅτε μὲν μετ' ἀφεψήματος ἀρτεμισίας, ὅτε δὲ μετὰ μελικράτου ὅσον δραχμ. α. καθ' ἑκάστην ἡμέραν δὲ ἡ πόσις ἔστω. κάλλιστον δὲ καὶ ἄσφαλον σὺν τῷ καστορίῳ μιγνύειν καὶ διδόναι, πλὴν ἔστω τὸ τρίτον αὐτοῦ, καὶ καταρροφείτωσαν συνεχῶς καὶ ὄξους σκιλλιτικοῦ. Ἡ μὲν οὖν ἐν τοῖς παροξυσμοῖς παραλαμβανομένη καὶ διδομένη ἐπιμέλεια τοιαύτη τις ἔστω, τῆς δὲ ἐπὶ τῶν χρονιζόντων ἀνασκευῆς κατὰ τὸ πλεῖστον ἀπὸ φλεβοτομίας ἀρχόμεθα τῆς θεραπείας, καὶ μάλιστα ἐφ' ὧν ἐπίσχεσις τῶν καταμηνίων γίνεται, ἔπειτα καὶ κάθαρσιν παραλαμβάνομεν. πρακτικωτάτῃ δὲ ἐστὶν ἐπὶ τούτων ἡ διὰ τῆς ἱερᾶς διὰ τῆς κολοκυνθίδος κάθαρσις, καταλληλοτέρα μέντοι γυναιξὶ καὶ τῇ περὶ τὴν ὑστέραν διαθέσει ἢ διὰ τῆς ἱερᾶς ἀλόης, ἣν πικρὰν ὀνομάζομεν. λαμβάνει δὲ ἀλόης μὲν δραχμ. ρ, ἀσάρου, κρόκου, κινναμώμου, μαστίχης, ναρδοστάχυος καὶ ξυλοβαλσάμου ἀνὰ δραχμ. στ. ξηρὸν δὲ λεῖον ἀποτίθεται τὸ φάρμακον· ἐπὶ δὲ τῆς χρήσεως πρὸς μὲν ἀθροωτέραν ὑπαγωγὴν τῆς γαστρὸς διδόναι χρὴ δραχμ. δ. μετὰ μελικράτου κυάθων στ· πρὸς δὲ μεμερισμένην καὶ σχολαίαν κένωσιν διδόναι καθ' ἑκάστην δραχμ. β. ἐν τρισὶ τοῦ μελικράτου κυάθοις.

οὕτω δὲ καὶ στόμαχον τοιοῦτο καὶ τὰς δυνάμεις συγκρατεῖ καὶ τῆς διαθέσεως ἀπαλλάττει. Δεῖ δὲ μετὰ τὴν θεραπείαν οὐκ ἐξαπίνης καταλιπεῖν τὴν πρὸς τὸ φάρμακον συνήθειαν, ἀλλὰ κατὰ βραχὺ μειοῦν τὴν δόσιν, μετὰ δὲ τὴν κένωσιν σικῶα παραλαμβάνεσθωσαν κοῦφαι μὲν, μετὰ φλογὸς δὲ πλείονος καὶ βιαίως ἀποσπώμεναι, ἐνίοτε δὲ καὶ μετὰ ἀμυχῶν ἵνα τοῖς ἀλοῖ δοθῇ τόπος αἱ δὲ ἀμυχαὶ μετὰ κηρωτῆς κυπρίνης ἀπουλούσθωσαν, εἴτα ἐπιρριπτέσθω μάλαγμα καθ' ὅλου τοῦ ἐπιγαστρίου τὸ διὰ σπερμάτων τὸ ἐν τοῖς σπληνικοῖς προγεγραμμένον, τὰ μὲν πρῶτα σὺν κηρωτῇ προσπλεκόμενον, ὕστερον δὲ κατὰ βραχὺ τῆς κηρωτῆς ἀφαιρουμένης, αὐτὸ καθ' αὐτὸ ἐπιρριπτέσθω μέχρις οὗ ψιδράκια κατὰ τῆς ἐπιφανείας ἰονθώδη προκαλέσθαι. Τούτων δὲ ἀπουλωθέντων δι' ἐμπλάστρου λευκῆς ἢ τινὸς τῶν πρὸς τὰ πυρίκαυστα, τοῖς δρωπακισμοῖς γίνεται χώρα καὶ τοῖς σιναπισμοῖς καὶ τοῖς δι' εὐφορβίου ἀκόποις, πυρέθρου τε καὶ ἀδάρκης καὶ πεπέρεως. συμβάλλεται δὲ τοῖς βοηθήμασι καὶ διαίτα πᾶσα, περίπατοι μὲν ἔωθεν, αἰώρα δὲ ἐπ' αὐτῶν ἢ διὰ ζευκτοῦ ἢ πλοίου ἢ ὄνου, μετὰ δὲ τὴν αἰώραν κινήσεις καὶ ἀναφώνησεις χρησίμη, καὶ ἀνάγνωσις μετὰ μελισμοῦ καὶ κραυγῆς καὶ εὐτροφίας, καὶ μετὰ διάστημα σύμμετρον ἄλειμμα καὶ τρίψεις καὶ γυμνάσιον γυναιξὶ πρέπον, λουτρὸν δὲ σπάνιον καθαριότητος μόνης ἕνεκα, καὶ δις δὲ καὶ τρίς ἐπὶ τὴν αὐτὴν θεραπείαν ἀνακαμπτέον πρὸς τὸ βιαίως λυθῆναι τὴν διάθεσιν. ὕστατον δὲ ἐστὶ βοήθημα ἢ τῶν αὐτοφυῶν ὑδάτων χρήσις, πρῶτον μὲν θερμῶν ἔπειτα δὲ ψυχρῶν. Μετὰ δὲ τὴν ἀπαλλαγὴν οὐκ ἀμελητέον παντάπασιν τῆς γυναικὸς, ἀλλὰ προφυλακῆς χάριν ἐκ διαλειμμάτων τινῶν καὶ μάλιστα περὶ τὸν ὑποπτον καιρὸν, ἐγκαθίστασι χρῆσθαι τοῖς προειρημένοις καὶ προσκλύσμασι συνεχῶς, ἀφεψήματος ἐλελίσφακου, γλήχωνος, λινοζώστεως, ἐκ δὲ τούτων αὐτῶν καὶ τῶν θερμαίνειν καὶ μαλάσσειν δυναμένων πεσσοῦς προστιθέναι, καὶ μάλιστα μετὰ τὰ λουτρά. ἄριστον δὲ καὶ τὰ καταμήνια κατὰ καιρὸν εὖροα ποιεῖν, καὶ συνουσίᾳ χρῆσθαι συνεχῶς. Ὁ δὲ φιλόσοφος φησὶν ἐπὶ γυναικὸς τινος τῇ ὑστερικῇ πνιγὶ περιπεσούσης μετὰ τὴν τῶν πολλῶν βοηθημάτων ἀποτυχίαν, ὡς ἀνήθινον ἔλαιον θερμαίνοντες, καὶ τὰς ἐκστήμονας τῶν γυναικῶν ἀγαθίδας τὰς στρογγύλας βάπτοντες καὶ ἀποπιέζοντες, προσηνέγκαμεν ξηρότερον· καὶ ζεύσας τὰς ἀγαθίδας δύο ἔχοντες ἐν ἐτοίμῳ, καὶ μίαν παρὰ μίαν προσφέροντες ἵνα μὴ ψύχωνται οἱ τόποι, καὶ πολλὴν ὥραν τοῦτο πράξαντες ἀνώδυνον τὴν γυναικὰ πεποιήκαμεν· ἐπεθήκαμεν δὲ καὶ τῷ ὀμφαλῷ κηρωτὴν δι' ἀραχνῶν. Ἄλλο πρὸς ὑστερικὰς πνίγας καὶ ἀλγήματα. Χελώνην χερσαίαν ἢ παραλίαν ἐν πεσσῷ ὑποτίθει· ἀπαράβατόν ἐστι καὶ χρῶ τούτῳ θαρρῶν. ΠΑΡΑΔΕΙΓΜΑΤΑ ΠΕΣΣΩΝ ΣΚΕΥΑΣΙΑΣ ΠΡΟΣ ΥΣΤΕΡΙΚΑΣ ΠΝΙΓΑΣ ΕΚ ΤΩΝ ΦΙΛΑΓΡΙΟΥ.

Πεσσοὶ δὲ τῇ διαθέσει ταύτῃ κατάλληλοι εἰσὶ τοιοῦτοι· στέατος χηνείου γοστ ἥτοι οὐγ. στ. μαστίχης, στέατος φασιανοῦ, στύρακος ἀνὰ γογ ἥτοι οὐγ. γ. κηροῦ γοστ ἥτοι οὐγ. στ. ναρδίνου μύρου, ναρδοστάχους, κρόκου ἀνὰ γοα ἥτοι οὐγ. α. ὁ κρόκος οἶνῳ εὐώδει παλαιῷ λειούσθω, ἔστω δὲ ὁ οἶνος ἀπηλλαγμένος πάσης στύψεως. Ἄλλο. Κηροῦ γοστ. ἀμώμου, μαστίχης ἀνὰ γοα. ὀποβαλσάμου, βαλσάμου, ἱρίνου ἀνὰ γογ. Ἄλλο Σύνθετον. Στύρακος γοβ. κηροῦ λευκοῦ γοθ ἥτοι οὐγ. θ. κασίας, ναρδοστάχους, ἀμώμου, κρόκου, μαστίχης ἀνὰ γοα. στέατος χοιρείου, τερεβινθίνης ἀνὰ γοστ. λιβάνου γοαζ ἥτοι οὐγ. αζ. στέατος χηνείου, στέατος φασιανοῦ ἀνὰ γογ ἥτοι οὐγ. γ. ὀποβαλσάμου, κρινίνου μύρου, ἀμαρακίνου, κυπρίνου, ναρδίνου καὶ ἱρίνου ἀνὰ γοα. εἰ δὲ ἐντονώτερον βούλει ποιῆσαι, ἐπίβαλλε καὶ καρδαμώμου δραχ. δ. ἢ ἀκαλήφης ἥτοι κνίδης ὁμοίως. Χρὴ δὲ ἀφαιρεῖν καὶ προστιθέναι τὰ θερμαίνοντα, πρὸς τὴν τοῦ ἀέρος κατάστασιν ἀποβλέποντα· θερμῆς γὰρ οὔσης τῆς καταστάσεως, ἀφαιρεῖν χρὴ ψυχρὰς δὲ προστιθέναι. ΑΛΕΙΜΜΑΤΩΝ ΣΚΕΥΑΣΙΑ ΦΙΛΑΓΡΙΟΥ ΠΡΟΣ ΤΟ ΠΡΟΚΕΙΜΕΝΟΝ ΠΑΘΟΣ. Ἀλείμματα δὲ χρήσιμα ταῖς λουομέναις,

προφυλακῆς χάριν τοιαῦτα σκευαζέσθω· ἐλαίου γλυκέος λίτρ. α. ἄγνου σπέρματος τεθλασμένου γοστ. πηγάνου σπέρματος τεθλασμένου γογ. κασίας κεκομμένης τὸ ἴσον κόψας, μίγνυε τῷ ἐλαίῳ καὶ ἠλίαζε ἐν τοῖς ὑπὸ κύνα καύμασιν ἡμέρας μ. εἰ δὲ καὶ θέλεις ἢ διὰ τὴν ὥραν τοῦ ἔτους ἢ διὰ τὴν χώραν ἢ διὰ τὴν κρᾶσιν τῆς γυναικὸς θερμότερας ἢ ψυχροτέρας ὑπαρχούσης, ἐπιτείνειν ἢ ἀνιέναι τὴν δύναμιν τοῦ ἀλείμματος, προστίθει καὶ ἀφαίρει τῶν φαρμάκων ὅσον ἂν σταχάζῃ καλῶς ἔχειν. Μὴ παρόντος δὲ τοῦ σκευαστοῦ ἀλείμματος, ἔξεστιν ἱρίνῳ μύρῳ προσπλέκειν πηγανὸν ἢ κασίαν ἢ ἄμωμον ἢ ἄλλο τι τῶν προειρημένων, καὶ ἄγειν εἰς χρήσιν. ἔξεσται δὲ αὐταῖς καὶ χωρὶς τοῦ λουτροῦ τοῖς τοιούτοις ἀλείμμασι χρῆσθαι κατὰ τοῦ ὑπογαστρίου καὶ τῆς ὀσφύος· σφοδρότερον δὲ εἰ βούλει ποιῆσαι τὸ φάρμακον, ἀδάρκης κεκαυμένης ἢ ἀκαύστου μίγνυε τὸ σύμμετρον, ἢ πυρέθρου ἢ πεπέρεως λειοτάτου, καὶ δαφνίνου ἐλαίου ἢ κηκίνου καὶ τῶν παραπλησίων, ἵνα παχύτερον τὸ ἄλειμμα γένηται. Ἄλλο ἄλειμμα πρὸς τὸ αὐτό. Τερεβινθίνης, δαφνίνου ἐλαίου ἀνὰ γοστ. ἱρίνου, ἀνηθίνου ἀνὰ λίτρ. α. κανάβεως σπέρματος, ἀδάρκης ἀνὰ γοβ. πεπέρεως, ἐλελίσφακου, καλαμίνθης ἀνὰ γοα. πυρέθρου γοβ. μελανθίου, κασίας ἀνὰ γοα. τὰ ξηρὰ λειώδη καὶ χνοώδη ποιήσας μίσγε τοῖς τηκτοῖς, καὶ ἀνελόμενος φύλαττε· ἐπὶ δὲ χρεῖας μιγνύων τινὶ τῶν θερμαντικῶν ἐλαίων, ὅσον ἐξαρκεῖ ὡς ὑγρότερον γενέσθαι, χρῶ ἀλείφων ὑπογάστριον καὶ ὀσφύν. ΥΠΟΚΑΠΝΙΣΜΑ ΥΣΤΕΡΙΚΟΝ. Κόπρον τὴν λευκίζουσαν τοῦ κυνὸς καὶ βράθυ, ἀμφότερα μίξας ἐπὶ ἴσης μοίρας ὑποκάπνιζε· καὶ εἰ μὲν στρόφοι γένωνται, παύονται τὰ τῆς διαθέσεως. ΠΕΡΙ ΤΩΝ ΠΙΝΟΜΕΝΩΝ ΦΑΡΜΑΚΩΝ ΠΡΟΣ ΤΟ ΠΡΟΚΕΙΜΕΝΟΝ ΠΑΘΟΣ, ΦΙΛΑΓΡΙΟΥ. Χρῆσθαι δὲ αὐτὰς παραινῶ συνεχῶς ἐν τῷ τῆς προφυλακῆς καιρῷ τῷ διοσπολιτικῷ φαρμάκῳ, καὶ τῷ διὰ καλαμίνθης, καὶ τῷ διὰ τριῶν πεπέρεων, καὶ μιγνύειν ἐκάστῳ αὐτῶν ἐπὶ τῆς χρήσεως τινὰ τῶν φθειρόντων καὶ ἐλαττούντων τὸ σπέρμα, οἷον ἐστὶ ἄγνου σπέρμα, καὶ πηγάνου σπέρμα, καὶ κανάβεως, καὶ νυμφαίας ῥίζαν, καὶ λοιπὰ εἶδη προειρημένα ἐν τῷ περὶ ἀφροδισίων λόγῳ.

67bis (50)

πότιζε δὲ συνεχῶς καὶ καστορίου δραχ. α. μετὰ ἀνίσου ὀλίγου. Ἐπὶ δὲ τῶν κυουσῶν γυναικῶν ἀλίσκομένων δὲ τῇ ἀπνοίᾳ, τὰ μὲν ἔξωθεν βοηθήματα προσφέρειν χρή πρὸς τὴν τοῦ σώματος κρᾶσιν ταῦτα ἀρμόζοντας, τοῖς δὲ καταπινομένοις ἢ ἐγχεομένοις ἢ προστιθεμένοις ταῖς ὑστέραις οὐδὲ ὅλως χρηστέον, ὥσπερ οὐδὲ κλυστήρι οὐδὲ φλεβοτομίᾳ, κίνδυνος γὰρ ἐφ' ἐκάστῳ τούτων ἐκτρώσαι τὴν κυοφοροῦσαν. ἐπὶ τούτοις ἅπασι μεμνησθαι προσήκει, ὡς ταῖς μὲν μήτε ἀνάσπασιν μήτε παρέγκλισιν τινα πεπονθυῖαι κατὰ τὴν ὑστέραν, ἔντονα φάρμακα προσφέρειν ἀναγκαῖον, εἰς τὴν τοῦ παντὸς σώματος ὑγρότητα καὶ ξηρότητα ἀποβλέποντας· καὶ ταῖς μὲν μαλακὸν καὶ ἀραιὸν ἐχούσαις τὸ σῶμα, τὰ ἀσθενέστερα προσάγειν, ταῖς δὲ ἐναντία τὰ ἰσχυρότερα· καὶ ταῖς μὲν νέαις τὰ ἀπλούστερα, ταῖς δὲ προβεβηκυῖαις τὰ εὐτονώτερα· καὶ ταῖς μὲν διατάσεως αἰσθανομέναις ἐφ' ὅλου τοῦ σώματος ἐπὶ φυσῶδει πνεύματι, τὰ ἄφυσα μᾶλλον διδόναι, ταῖς δὲ βάρους μᾶλλον αἰσθανομέναις, τὰ τμητικώτερα καὶ λεπτυντικώτερα· ταῖς δὲ δριμύτητος, τὰ χλιαρὰς ὑπάρχοντα δυνάμεως προσάγειν. Εἰ δὲ παρέγκλισις ἢ ἀνάσπασις ἢ φλεγμονή τις εἴη περὶ τὴν ὑστέραν, ἀσθενέστερα πάντα προσάγειν. τὰ μὲν γὰρ σφοδρότερα τοῦ δέοντος, κεκρυμμένα παροξύνει πάθη καὶ κωλύει τὴν τοῦ σπέρματος ἔκκρισιν, τὰ δὲ συμμέτρως κεκραμένα πρὸς τὸ θεραπευόμενον σῶμα καὶ τὴν διάθεσιν αὐτὴν ὀνίνησι, καὶ τῇ τοῦ σπέρματος ἐκκρίσει συνεργεῖ. ΠΕΡΙ ΓΟΝΟΡΡΟΙΑΣ, ΣΩΠΑΝΟΥ.

68 (t)

Ὁμοίως τοῖς ἀνδράσι καὶ αἱ γυναῖκες περιπίπτουσι τῷ τῆς γονορροίας πάθει· γονόρροια δὲ σπέρματος ἐστὶν ἔκκρισις χωρὶς προθυμίας καὶ ἐντάσεως, χαλᾷται γὰρ ἡ μήτρα καὶ ἀδυναμία παρέπεται καὶ συντήκεται τὰ σώματα κατὰ βραχύ· συρρεῖ γὰρ πρὸς τὴν μήτραν κατ' ὀλίγον ἢ ἀπὸ τοῦ σώματος ὕλη, ἀλλοίωσιν βραχεῖαν ἐν τοῖς τόποις ὑπομένουσα,

καθάπερ ἐπὶ τῶν ὀφθαλμῶν ἰώντων τὸ δάκρυον. Χρονίζειν δὲ εἴωθε τὸ πάθος· διὸ προσφάτου μὲν ὄντος αὐτοῦ ὥσπερ ἐν τοῖς παροξυσμοῖς, παρηγορητικὰ ἀκτέα τὰ ἡρέμα στύφοντα ἀφεψήματα, οἷον ἐστὶ ρόδα, μυρσίνη, σχῖνος, βάτος καὶ τὰ ὅμοια· περιχρίειν δὲ τὸ ἥτρον καὶ τοὺς βουβῶνας ἀκακίαν καὶ ὑποकुστίδα μετ' οἴνου αὐστηροῦ καὶ τὰ παραπλήσια, καὶ τοῖς διὰ φοινίκων καὶ κυδωνίων καὶ μυρσίνης καταπλάσμασι καὶ κηρωταῖς χρῆσθαι. ἔλασμα δὲ μολύβδου πλατὺ καὶ λεπτὸν ὑποβλητέον τῇ ὀσφύϊ, καὶ μὴ τρυφερὰ ἔστω τὰ ὑποστρώματα, ἐμέτοις δὲ χρηστέον καὶ τοῖς ἀπὸ τροφῆς μὲν μάλιστα δὲ νήστεσι, καὶ γυμνάζειν τὰ ἄνω μέρη καὶ τρίβειν ἐπὶ πολὺ, μὴ λιπαίνειν δὲ ὅλως μηδὲ θερμαίνειν τὰ πεπονθότα μέρη. ποτίζειν τε ἀλικάκάβου ρίζης ἐξηραμένης ἐν σκιᾷ δραχ. α. μεθ' ὕδατος ἢ ἄγνου σπέρματος ὁμοίως, ἢ κανάβεως ἢ πηγάνου σπέρματος. Τροφὰς δὲ διδόναι μὴ διαλελυμένας, μηδὲ ῥοφηματώδεις, μηδὲ γεννητικὰς τοῦ σπέρματος ἢ ἐρεθιστικὰς, ἀλλὰ ξηροφαγεῖν τὰ πλεῖστα, καὶ τῶν πτηνῶν τι λαμβάνειν ὀπτὸν καὶ οἶνον ὀλίγον κιρρότερον, φεύγειν δὲ καὶ τὰ λοιπὰ ἐρεθιστικὰ τῶν ἀφροδισίων, ὥς μηδὲ ἐν ζωγραφίαις χαρακτηῖρας δεικνύειν εὐμόρφους, μηδὲ τοὺς περὶ συνουσίας λόγους τίθεσθαι, καὶ στυγνὰς τὰς διαγωγὰς ποιεῖσθαι καὶ ἀναγνώσεις ὁμοίως καὶ διηγήματα. Χρονιζούσης δὲ τῆς διαθέσεως, καὶ γυμνασίοις χρῆσθαι καὶ ἀφιδρώσεσι καὶ τρίψεσι καὶ βαλανείοις ψυχροῖς, ροδίνῳ τε συνεχῶς χριστέον τὸ ἥτρον καὶ τὴν ὀσφύν, χρηστέον δὲ καὶ τοῖς ἐπὶ τῆς τῶν ἀνδρῶν γονορροίας καὶ ὄνειρώξεως προγεγραμμένοις βοηθήμασι. ΠΕΡΙ ΑΤΟΝΟΥΣΗΣ ΜΗΤΡΑΣ, ΣΩΠΑΝΟΥ.

69 (τ) Ὡσπερ καὶ τὰ ἄλλα μόρια τοῦ σώματος, οὕτως καὶ ἡ μήτρα ἐνίστε ἀτονεῖ· παρέπεται δὲ ταῖς πασχούσαις συνουσίας ἀποστροφή, ἔκκρισις σπερμάτων, πλεονασμὸς καταμηνίων, δις ἢ τρίς τοῦ μηνὸς ἐπιφαινομένων ἀτάκτως, μελανωδῶν, ὕδατωδῶν, καὶ οὐ κατέχεται τὸ καταβαλλόμενον σπέρμα τοῦ ἀνδρὸς, ἀλλ' ἀπορρεῖ μετὰ τὴν συνουσίαν αἷς μὲν εὐθὺς, αἷς δὲ μετὰ ἡμέρας τινάς. τινὲς δὲ περὶ τὸν τρίτον μῆνα φθείρουσι τὰ ἔμβρυα, τὰ δὲ μὴ φθαρέντα ἄτροφα καὶ ἀσθενέστερα γίνεται. ἐν δὲ τῷ καιρῷ τῶν καταμηνίων παρέπεται βάρος τοῦ ὑπογαστρίου, ὀσφύος καὶ σκελῶν, ὁ στόμαχος κακοπραγεῖ, κἂκ τούτου ἐνίστε καὶ παράνοιαί γίνονται, ἀναθυμιάσεων περὶ τὴν κεφαλὴν γινομένων, τὰ αὐτὰ δὲ συμπτώματα καὶ ταῖς ὑστερικῶς πνιγομέναις παρέπεται, ἐνίστε καὶ μελαγχολικαῖς παρανοίαις συμπίπτουσιν αἱ πάσχουσαι καὶ μανίαις. Συμβαίνει δὲ τὸ πάθος ἐκ συνεχῶν τόκων καὶ ὑστέρας διατάσεων, καὶ μάλιστα ὅταν μεγάλα εἴη τὰ ἔμβρυα· ἐκλεκτέον δὲ ἐν τῇ θεραπείᾳ τὰ δυνάμενα τόνον ἐντιθέσθαι καὶ ῥώμην τοῖς πεπονθόσι μορίοις. ἐγκαθίσματα οὖν παραλαμβάνειν χρὴ τὰ στύφοντα, χλιαρὰ μέντοι τῇ ἀφῇ, καὶ ἐγχυματιστέον τὴν ὑστέραν ροδίνῳ τε χλιαρῷ ἢ ναρκισσίνῳ ἢ μηλίνῳ ἢ σουσίνῳ, καὶ τοῖς ὁμοίοις τὸ ὑπογάστριον ἀλειπτέον καὶ τὴν ὀσφύν. γυμνάζειν δὲ συνεχῶς ὅλον τὸ σῶμα γυναικὶ πρέπουσι γυμνασίοις, καὶ τροφαῖς χρηστέον ὀλίγαις μὲν, κρεώδεσι δὲ καὶ ὑποστρυφούσαις ἡρέμα, καὶ οἶνον ὁμοίως στύφοντα μετρίως κιρρὸν διδόναι. ὀλίγον δὲ ἔστω τὸ πλῆθος τοῦ πινομένου, μᾶλλον δὲ ἡ δίψα ἐπιτηδεῖα τῷ πάθει. παραιτεῖσθαι μέντοι τὰ διὰ γάλακτος καὶ τυροῦ σκευαζόμενα πάντα, καὶ πᾶσαν κάθαρσιν καὶ κοιλιολυσίαν. ΠΕΡΙ ΠΑΡΑΛΥΣΕΩΣ ΜΗΤΡΑΣ, ΤΟΥ ΑΥΤΟΥ.

70 (τ) Παραλύεται δὲ ἡ μήτρα πολλάκις διὰ τε τὰς ἄλλας αἰτίας, καὶ δι' ἐπάλληλον ἔκτρωσιν. παρέπεται δὲ ταῖς πασχούσαις συνουσίας ἀποστροφή, κατάψυξις τοῦ στομίου τῆς μήτρας, καὶ τὸ εὐτροφώτατον αὐτὸ καὶ λιπαρώτατον καὶ οἶονεῖ ῥακωδέστατον ὑπάρχειν. χαλᾶται δὲ ὁ τράχηλος αὐτῆς ἐπὶ πολὺ καὶ ἀναισθητεῖ, καὶ ποτὲ μὲν ἐποχὴ τῶν καταμηνίων γίνεται τελεία, ποτὲ δὲ παραποδισμὸς τῆς ἐκκρίσεως, ἐν δὲ ταῖς συνουσίαις τὸ σπέρμα ἢ οὐδόλως ἐν τῷ κύτει τῆς ὑστέρας ἀκοντίζεται, ἢ καθάπερ ἀπὸ ἀψύχου τόπου ἀπορρεῖ παραυτικά,

ποτέ δὲ κατὰ συμπάθειαν καὶ οὐρων ἢ σκυβάλων ἀπρεπῆς ἔκκρισις γίνεται. Ἡ δὲ θεραπεία καὶ ταύτης ὁμοία τῇ ἐπὶ στραγγῆς καθάρσεως προειρημένη, καὶ καστορίου πόσις συνεχῆς, καὶ πεσσῶν θερμαινόντων προσαγωγή, καὶ ἐγχυματισμῶν καὶ ἀλειμμάτων. ΠΕΡΙ ΠΡΟΠΤΩΣΕΩΣ ΥΣΤΕΡΑΣ, ΤΟΥ ΑΥΤΟΥ.

71 (τ) Πρόπτωσις τῆς ὑστέρας λέγεται ἡ τῆς ἐκτροπῆς περὶ τὴν μήτραν ἀπειλή· οὐ γὰρ ὡς τινὲς ὑπολαμβάνουσιν, ἀπολυθεῖσα ἡ μήτρα τῶν προσφύσεων ὅλη προπίπτει, οὐδὲ γὰρ ἀποκαταστῆναι δύναται, ἐὰν τοιαύτη γένηται πρόπτωσις. τὸ δὲ προπίπτον παραπλήσιον ἐστὶν ὡοῦ στρουθοκαμήλου, παρὰ τὸ μᾶλλον καὶ ἥττον πρὸς λόγον τῆς κατὰ τὴν βίαν γινομένης ἐκτροπῆς. Προπίπτει μὲν οὖν σπανίως διὰ πλείους αἰτίας, καὶ γὰρ ἀφ' ὕψους κατενεχθεῖσα γυνὴ καὶ ἐπὶ τὰ ἰσχία ἐδρασθεῖσα πάσχει τὸ τοιοῦτον, ῥηγνυμένων καὶ ἀποσπωμένων τινῶν ὑμένων, τῶν συνδεόντων αὐτὴν πρὸς τὰ παρακείμενα· γίνεται δὲ καὶ δι' ἐξολκὴν ἔντονον τοῦ χορίου, ὅπερ μάλιστα ἐν ταῖς λεγομέναις ὠμοτοκίαις συμβαίνει, καὶ ἄτεχνος δὲ ἐμβρυουλκία εἰργάσατο τὸ πάθος. γίνεται δὲ καὶ διὰ κατοχὴν τοῦ πνεύματος καὶ διὰ βάρους ἄρσιν καὶ διὰ πληγὴν, ἐνίοτε δὲ καὶ διὰ παράθεσιν ὕγροῦ πολλοῦ καὶ γλίσχρου, τῇ πολλῇ ἐπιτέγξει χαλαρῶν καὶ παρειμένων γενομένων τῶν κατὰ τὸν ἄνω πυθμένα αὐτῆς ἐξαρτημάτων. Συμβαίνει δὲ τοῦτο καὶ διὰ ψυχικὸν πάθος· ἡ γὰρ τέκνων ἀποβολῆς προαγγελθείσης, ἢ πολεμίων ἐφόδου, ἢ κατὰ θάλασσαν χειμασθεῖσαι σφοδρῶς, ἔπαθον τὴν πρόπτωσιν λυθεῖσαι τὸ πᾶν σύγκριμα, ὥστε καὶ τὴν μήτραν ἐξολισθήσασαν προπεσεῖν. ἔσθ' ὅτε δὲ ἄνευ τινὸς τοιαύτης αἰτίας τῶν σωμάτων ἀσθενησάντων, καὶ τῶν ἀντεχόντων αὐτῇ ὑμένων καὶ μυῶν παραλύσει ἀτονησάντων συνέστη τὸ πάθος, οἷον γίνεται ἐπὶ τῶν παρακμαζουσῶν. κατ' ἀρχὰς μὲν οὖν γίνεται πλείονος αἵματος φορὰ, ἔπειτα δὲ καὶ ὀδύνη λαγόνων, ὀσφύος, ὑπογαστρίου, αἰδοίου, καὶ φόβος ἐστὶ ψυγέοντας τοὺς τόπους σπασμὸν ἐπενεγκεῖν. χρονισμοῦ δὲ γενομένου καὶ τῶν σωμάτων τυλωθέντων, ὃ τε φόβος καὶ ὁ πόνος ἐκλύεται. Προσφάτου μὲν οὐσης τῆς διαθέσεως, ἐγχειρεῖν δεήσει τῇ τῆς μήτρας καταστολῇ· καὶ γὰρ ὑπακούει κατ' ἀρχὰς ῥαδίως πρὸς τὸν καταρτισμὸν, καὶ καταταγεῖσα μένει, μάλιστα εἰ τὰ τῆς ἡλικίας συμβάλλοιτο. ἐπὶ γὰρ τῶν πρεσβυτίδων καταστέλλεται μὲν ἡ μήτρα, προπίπτει δὲ πάλιν εὐχερῶς. Εἰ μὲν οὖν σκύβαλα ἐν τῷ ἀπευθυμένῳ παράκειται, διὰ κλυστήρος αὐτὰ κομιστέον, ὡσαύτως δὲ καὶ εἰ ἐν κύστει περίττωμα εἴη, διὰ καθετήρος αὐτὸ κομιστέον. συμβαίνει γὰρ ὡς ἐπὶ τὸ πλεῖστον ἐγκατέχεσθαι ταῦτα τῷ μέσῃ τὴν ὑστέραν τεταγμένην ἀπευθυσμένου καὶ κύστεως, παραποδίζειν τε ἐν ταῖς προπτώσεσι ταῖς φυσικαῖς ἐκκρίσεσι, θλίβουσιν καὶ στενοχωροῦσιν τοὺς τόπους καὶ παραποδίζουσιν ὑπ' αὐτῶν ἐν ταῖς ἀναθλίψεσιν αὐτῆς. σχηματίζειν δὲ μετὰ τοῦτο τὴν κάμνουσαν ὑπτίαν ὑψηλότερα ἔχουσιν τὰ ἰσχία, καὶ κάμψασαν τὰς ἰγνύας μετὰ τοῦ διαστῆναι ἀπ' ἀλλήλων τὰ σκέλη, ἔπειτα ἐλαίῳ πολλῷ καταντλήσαντας χλιαρῷ τὸ προπεπτωκὸς τῆς μήτρας ἐπὶ πολὺ, ἢ βουτύρου ἢ σεύτλου, μαλάχης, ἀλθαίας, τήλεως, λινοσπέρματος καὶ τῶν παραπλησίων ἐψημάτων, καὶ ποιήσαντας σύστρεμμα ἐξ ἐρίου, σχήματι καὶ πάχει ἀναλογοῦν τῷ γυναικείῳ κόλπῳ, περιβαλεῖν ἔξωθεν τὸ σύστρεμμα τοῦ ἐρίου ἰσοτάτῳ χρή καὶ καθαρωτάτῳ ὀθονίῳ, κάππειτα καταβάπτειν εἰς χυλὸν ἀκακίας ἢ ὑποκυστιδὸς οἴνῳ διημένης, καὶ προστιθέναι τῇ ὑστέρᾳ καὶ διαβιβάζειν πᾶν τὸ προπεπτωκὸς ἡρέμα ἀναθλίβοντας, ἄχρις οὗ ἡ μήτρα ἐπὶ τὸν ἴδιον τόπον ἀναχωρήσῃ, καὶ ὁ τοῦ ἐρίου ὄγκος ὅλος ἐν τῷ κόλπῳ γένηται, τοῦτ' ἐστὶν ἐν τῷ αἰδοίῳ· εἴτα ἔρια ἔξωθεν ἐπιτιθέναι οἴνῳ στύφοντι βεβρεγμένα.

71 (50) [t2] εἴτα σκέπειν τὸ ἥττον ὅλον σπόγγῳ ἢ ἐρίοις ὀξυκράτῳ βεβρεγμένοις καὶ ἐπιδεδυμένῳ, ἐκτείνειν τε τὰ σκέλη τῆς γυναικὸς, ὥστε τὸ ἕτερον ἐτέρῳ ἐπικεῖσθαι, μετὰ δὲ τοῦτο σικύας προσβλητέον μετὰ φλογὸς πλείονος πρὸς ὀμφαλὸν καθ' ἑκάτερον λαγῶνα, καὶ

ὀσφραντὰ ταῖς ῥίσιν εὐώδη συνεχῶς προσενεκτέον. Τῇ δὲ τρίτῃ τῶν ἡμερῶν ἐγκειμένου τῷ κόλπῳ τοῦ ἐρίου, ἐγκαθίζετω ἡ γυνὴ εἰς οἶνον μέλανα αὐστηρὸν κεχλιαμένον ποσῶς, ἢ εἰς ἀφέψημα βάτου ἢ μυρσίνης ἢ σχίνου ἢ σιδίων. μετὰ δὲ τὸ ἐγκάθισμα κατακλιθεῖσης αὐτῆς ὑπτίας, ὡς ὑψηλότερα ἔχειν τὰ πρὸς τοῖς ἰσχύοις, τὸ μὲν ἐγκείμενον ἔριον ἐξαίρεισθω, ἕτερον δὲ ἐντιθέσθω βεβρεγμένον τῷ αὐτῷ φαρμάκῳ. καταπλαττέσθω δὲ τὸ ἐπιγαστριον φοίνιξιν, ἀλφίτοις, σιδίοις, φακῷ μετ' ὄξυμέλιτος, καὶ διὰ τρίτου αὐτὰ γινέσθω μέχρις ἀποθεραπείας. Τὰς δὲ πολλάκις προπιπτούσας, ὀξυκράτῳ περιπλύνειν θερμῷ καὶ ἐγκαθίζειν τῷ ὀξυκράτῳ ἐπὶ ἱκανὸν χρόνον, ἔπειτα τὰ προειρημένα ποιεῖν. ἐνίστε δὲ διὰ τὴν τῶν τόπων εὐαισθησίαν παραιτούμενος τὸ ὄξος, τὴν μέλαιναν τὴν ἐν τῇ φακῇ εὐρισκομένην ἀναλέξας καὶ διαλύσας ὕδατι θερμῷ καὶ καταντλῶν ἐπὶ πολὺ, τοῦτο σφόδρα ὠφελεῖ. μετὰ δὲ τὴν κατάντησιν τῇ προειρημένῃ ἀγωγῇ ἐχρησάμενη. Ὄταν δὲ διὰ γλισχρότητα χυμῶν δυσχερῶς ἀναβιβάσθῃ, τρυγίαν οἴνου κεκαυμένην ἢ νίτρον ἢ κονίαν στακτὴν παραμίζαντα, ἡρέμα τοὺς τόπους χρίειν καὶ πυριᾶν στύμμασιν ἢ τῷ διηθήματι τῆς εἰρημένης γῆς. καὶ καταχρίσαντα πλύμασι μολύβδου μετὰ μυρσινίνου ἐλαίου ἢ μηλίνου ἢ στύμμασιν, ὁμοίως τὸ προπεπτωκὸς εἰς τὸν κόλπον ἀναβιβάσειν ὡς προεῖρηται. ὑποθυμιάτεον δὲ αὐτὰς συνεχῶς τοῖς δυσώδεσι, περισκέποντας πάντοθεν, ταῖς δὲ ῥίσιν ὀσφραντὰ εὐωδέστατα προσάγειν· συμμέτρῳ τε καὶ εὐχύμῳ τροφῇ χρήσθωσαν, οἶνῳ τε καὶ εὐώδει καὶ λεπτῷ καὶ διὰ συχνοῦ τοῦ καιροῦ οὐρητικῷ σὺν τοῖς ἄλλοις. νάρκης δὲ φασὶ τὸ δέρμα τῆς ποταμίας, νεόδαρτον ἐνδύθεν τῇ προπτώσει ἀναστέλλειν αὐτήν, τό τε κέντρον τῆς θαλασσίας τρυγῶνος μετὰ χυλοῦ ὑοσκυάμου χριόμενον. φροντίζειν δὲ δεῖ μὴ ὑπαχθῆναι αὐτῆς ἄγαν τὴν κοιλίαν, συνεκλύεται γὰρ καὶ χαυνοῦται καὶ χαλᾷται τὰ παρακείμενα σὺν τοῖς ἄλλοις ἀγγεῖα καὶ τῆς μήτρας τὰ μόρια. Εἰ δὲ παραμεῖναν τὸ προπεπτωκὸς διασαπῇ τῷ χρόνῳ, ἐξ ἀμελείας καὶ τοῦ οὔρου ἐπιτέγγεωσ καὶ ρύπου ἐλκούμενον, ἀφαιρετέον αὐτὸ τέμνοντας ἢ ἀποδεσμοῦντας ἢ καίοντας, μηδένα κίνδυνον ὑφορωμένου. καὶ γὰρ καὶ ὅλην ἀφαιρεθῆναι μήτραν διασαπεῖσαν ἱστορεῖται, καὶ ζῆσαι τὴν γυναῖκα. ΠΕΡΙ ΠΑΡΕΓΚΛΙΣΕΩΣ ΚΑΙ ΑΠΟΣΤΡΟΦΗΣ ΚΑΙ ΑΝΑΔΡΟΜΗΣ ΜΗΤΡΑΣ, ΑΣΠΑΣΙΑΣ.

72 (t1)

Ἐπισχεθέντος δὲ τοῦ καταμηνίου ταῖς γυναίξιν, πλήρως παρέπεται τῶν εἰς τὴν μήτραν καθηκουσῶν φλεβῶν τε καὶ ἀρτηριῶν· παραγίνεται μὲν γὰρ ἄχρι τῆς μήτρας τὸ αἷμα, εἴσω δὲ οὐκ εἰσέρχεται, ποτὲ μὲν αὐτὸ ὅλον παχύτερον ὑπάρχον ἢ κατὰ τὰ στόματα τῶν ἀγγείων ἐνθρομβούμενον, ἔστι δ' ὅτε μυσάντων τῶν στομίων κωλύεται· ὥστε ἐν ταῖς φλεψὶ πληθύνον τὸ αἷμα, ἐκείνας μὲν διατείνει καὶ διαβρέχει τὰ πλησιάζοντα ἀρτήματα τῆς μήτρας, τῇ δὲ τούτων τάσει κατὰ τὸ συνεχὲς αἰ μῆτραι σὺν τοῖς ἀγγείοις ἀνασπῶνται. Ἐὰν μὲν οὖν ἰσορρόπως ἐξ ἐκατέρων τῶν μερῶν ἔλκωνται πάντοθεν ἀπαρεγκλίτως, ἢ ἡ μετὰστασις ἢ ἡ ἀνάσπασις ἢ ἡ ἀναδρομὴ τῆς μήτρας γίνεται· ἐὰν δὲ ἑτερόρροπως ἔλκηται, πρὸς τὸ μᾶλλον ἔλκον μέρος ἐκκλίνεται, τινὸς τῶν κατὰ παρέγκλισιν ἢ παρασπασμὸν μορίων ἰδικῶς τὰ τοιαῦτα ἀγγεῖα πληροῦντος τῷ αἰτίῳ χυμῷ· σπληνὸς τοιγαροῦν πρὸς τὸ ἀριστερὸν ἔλκοντος ἢ ἥπατος πρὸς τὸ δεξιὸν, ἢ παρέγκλισις γίνεται· ἢ καθ' ἐκατέρων τῶν μερῶν, εἰς ὃ μᾶλλον τὸ περίττωμα τὰ οἰκεία πληροῦν ἀγγεῖα ἀνασκήπτει καταλαμβάνεται μὲν πρῶτον τῇ καθέσει τῶν δακτύλων εἰς ποῖον μέρος γέγονεν ἡ διαστροφή, καὶ τοῖς παρακολουθοῦσι δὲ σημείοις. Εἴς τινα μὲν οὖν τῶν πλαγίων τῆς μήτρας παρεγκλιθείσης, τοῦ πλησίον μηροῦ γίνεται τάσις καὶ πόνος καὶ κατάψυξις καὶ παραποδισμὸς καὶ νάρκη, ποτὲ δὲ καὶ ἀτροφία τοῦ μέρους καὶ παρεμποδισμὸς τοῦ ἵστασθαι ἢ καὶ περιπατεῖν ἀδυνατεῖν. Εἰς δὲ τὰ ὀπίσω ἢ κάτω παρεγκλιθείσης, παρακολουθεῖ νάρκη καὶ δυσκίνησις τῶν σκελῶν ἀμφοτέρων, ἔστι δ' ὅτε καὶ παντελὴς ἀκίνησις καὶ ἀλγηδὼν τῶν τόπων,

ἐπέχεται δὲ καὶ κοιλία καὶ τὸν κλυστῆρα παραδέχεσθαι οὐ δύναται, ἐὰν μὴ ἐπὶ γόνατα σχηματισθῶσιν. ἐπέχονται δὲ καὶ φῦσαι καὶ ὀδύναι γίνονται ἐν τῷ καθίζειν, καὶ μάλισθ' ὅταν περὶ τὸν δακτύλιον ἢ παρέγκλισις μᾶλλον γένηται. Εἰ δὲ ἄνω καὶ πρὸς τὸ ἐφήβαιον ἢ παρέγκλισις γέγονε, παρατείνεται τὸ ὑπογάστριον καὶ ὀδύνας ἐμποιεῖ, ἐπέχεται δὲ ἐνίοτε καὶ τὰ οὖρα. Καθόλου μὲν οὖν ἐν τοῖς παροξυσμοῖς ἐμπερὶ τὰς φλεγμοναῖς πάσας τὰς ὁπποῦν πασχούσας θεραπεύειν, ἐν δὲ ταῖς ἀνέσεσι καὶ παρακαμαῖς τοῖς μαλακωτέροις χρῆσθαι. χρονίσαντος δὲ τοῦ πάθους τὰ μετὰ συγκρίνειν δυνάμενα προσάγειν, ἰδίως τὴν ἐπὶ τὴν ἔδραν ἀποστροφὴν τῆς μήτρας οὕτω βοηθεῖν. Πρῶτον μὲν οὖν τῷ δακτύλῳ παρακελεύεσθαι τῇ μαίᾳ ἀποδιωθεῖν διὰ τῆς ἔδρας τὴν ὑστέρα, ἔπειτα βαλάνιον προστιθέναι τῷ δακτύλῳ εὐμηκες τετραδάκτυλον, γεγονὸς ἐκ χαλβάνης καὶ κηροῦ, ἐξ ἄκρου δὲ σπαρτίῳ δεδεμένον ἔσω εἰς τὸ ἐπισπᾶσθαι, ἢ καστόριον λεῖον σὺν ὕδατι ἀνηλειμμένῳ ἐρίῳ ἐντιθέναι ὁμοίως τῷ δακτύλῳ, ἢ ἄσφαλτον ὁμοίως ξηρὰν, ἢ πίσσαν ὑγρὰν παραπλησίως· τῇ δὲ ἐξῆς ἴρινον ἢ σούσινον ἐνιέναι χλιαρὸν τῇ τε μήτρᾳ καὶ τῷ ἀπευθυμένῳ. Πυριᾶν δὲ τοὺς τόπους ἀρωμάτων ἀφεψήματι ἢ πρασίῳ ἢ κονύζης ἢ τινὶ τῶν παραπλησίων, ἐνίοτε δὲ καὶ τῷ ἀπὸ τῶν ἀρωμάτων ἀφεψήματι ἐγκλυστέον τὴν ὑστέρα, καὶ μετὰ ταῦτα ῥοδίνῃ κηρωτῇ χρηστέον. εἰ δὲ εἰς τὰ πλάγια ἢ παρέγκλισις γένηται πυριᾶν ὁμοίως, ἔπειτα δακτύλῳ τὸν πηρῆνα τῆς μήλης ὑποβάλλουσιν τὴν μαίαν ἀπευθύνειν χρὴ τὸν τράχηλον τῆς μήτρας, κατακλίνειν δὲ τὴν πάσχουσαν ἢ εἰς τὸν ἐναντίον τῷ πονοῦντι μέρει τόπον ἢ ὑπτίαν.

72 (50) Πεσσοῖς δὲ χρῆσθαι μαλάσσουσιν ἢ ἀναστομοῦν δυνάμενοις, παρεγχυματίζοντα τινὶ τῶν προειρημένων μύρων, ἐπὶ δὲ τὸ ἥτρον ἐπιθετέον ἔριον οἶνῳ καὶ ῥοδίνῳ θερμῷ βεβρεγμένον, ἢ λινοσπέρματος χυλῷ κηρωτῇ ἀναλαβὼν ἐπιτίθει. προποτίζειν τε αὐτὰς καστόριον σὺν ἀνίσῳ μετ' ὀξυμέλιτος κεκραμένον, ἢ κυμίνῳ ἢ μελανθίῳ ἢ παιωνίᾳ ῥίζῃ ὁμοίως, ἢ μυρσινίνῳ ἢ δαύκου σπέρμα ἢ ἀριστολοχίας ἢ γεντιανῆς ἢ ἐλενίου. ταῦτα δὲ καὶ πρὸς τοὺς αἰφνιδίους πόνους τῆς ὑστέρας βοηθεῖ οὐ μόνον κατ' ἰδίαν ἕκαστον, ἀλλὰ καὶ μετ' ἀλλήλων. ἔστω δὲ καὶ τὰ πρὸς τῇ κεφαλῇ μετέωρα, εἰ δὲ ἀναδεδραμηκυῖα ἢ μήτρα ταχὺ, τοῖς δυσώδεσιν αὐτὰς ἀποσφραντέον συνεχῶς καὶ πταρμούς κινεῖν, καὶ διὰ καθετῆρος τὸ οὖρον κομίζειν εἰ ἐπέχετα ἰ. Καὶ εἰ μὲν ἐπὶ τούτοις λύεται ὁ παροξυσμὸς ἀσμενιστέον, ἐπινοητέον δὲ ἐκ τοῦ συμπτώματος ἐὰν νέαι ὦσι καὶ πολυαίμοι, φλέβα τέμνειν τὴν ἐν ἀγκῶνι, ἔπειτα καὶ τὰ δυνάμενα προτρέπειν τὰ καταμήνια ποτίζειν, καὶ πεσσοῖς τοῖς πραοτέροις χρῆσθαι. ΠΕΡΙ ΕΜΠΝΕΥΜΑΤΩΣΕΩΣ ΜΗΤΡΑΣ.

73 (τ) Ἐμπνευματοῦσθαι ἐφύκεν ἢ ὑστέρα μετὰ τοὺς τοκετοὺς ἐνίοτε ψυχομένη, εἴτε μύοντος τοῦ στόματος αὐτῆς εἴτε ὑπὸ θρόμβου αἵματος ἐμφραγέντος. συνίσταται δὲ ἡ ἐμπνευμάτωσις ποτὲ μὲν ἐν τῇ κοιλότητι τοῦ κύτους τῆς μήτρας, ποτὲ δὲ περὶ τὴν αἰσθητὴν εὐρυχωρίαν τῆς μήτρας· ἐν αὐτῷ δὲ τῷ σώματι αὐτῆς, τουτέστιν ἐν τοῖς ἀδήλοις πόροις ἢ τῶν πνευμάτων ἀπόληψις γίνεται. Παρέπεται δὲ ταῖς πασχούσαις διόγκωσις τοῦ ἥτρου ἢ καὶ ὅλου τοῦ ἐπιγαστρίου ὡς ἐπὶ τοῦ τυμπανίτου ὕδρωπος, πόνοι τε παρακολουθοῦσι νυγματώδεις διήκοντες μέχρι διαφράγματος καὶ στομάχου, διατεινομένων οὐδὲν ἥττον ἐκατέρωθεν τῶν πλευρῶν. καὶ ποτὲ μὲν ὁ ἕτερος τῶν βουβῶνων ποτὲ δὲ ἀμφοτέρω, τισὶ δὲ καὶ περὶ τὸν ὀμφαλὸν αἰσθησις τῆς ὀδύνης γίνεται, ὁσφύος τε καὶ κτενὸς δηλονότι, συμπάθειά τε τῆς κεφαλῆς. ἔστι δ' ὅτε καὶ τοῦ πνεύματος γίνεται ἐκφύσησις διὰ τοῦ γυναικείου αἰδοίου υ, ὥστε αὐτὰς τὰς πασχούσας αἰσθάνεσθαι. Εἰ μὲν οὖν τὸ πνεῦμα ἐν τῷ κοιλώματι τῆς ὑστέρας εἴη συνηθροισμένον, παρέπονται βορβορυγμοὶ καὶ ψόφοι τινὲς αἰσθητοὶ ἐν ταῖς μετακλίσεσιν, ὃν τρόπον καπὶ τῶν ἐντέρων ἐπειδὴν στρόφος καταλάβῃ, πρὸς τε τὴν ἐκ τῶν δακτύλων ἐπίκρουσιν ἤχος τυμπανώδης.

ὅταν δὲ ἡ ἐμπνευμάτωσις ἐν τοῖς ἀδήλοις πόροις αὐτοῦ τοῦ σώματος τῆς ὑστέρας συσταίῃ, αἱ ὀδύναι σφοδρότεραι καὶ δυσιατώτεραι εἰσίν. Ἡ δὲ θεραπεία, ἀσιτία, ἐμβροχαὶ δι' ἐλαίου θερμοῦ καὶ γλυκέος ἐν ᾧ ἀφήψῃται πηγάνον καὶ ἄνηθον, καὶ εἰ μὴ ἀντιπίπτει ἡ ἡλικία καὶ ἡ ὥρα καὶ ἡ χώρα καὶ τὰ λοιπὰ, κένωσις αἵματος διὰ φλεβοτομίας καὶ ἐγκαθίσματα δι' ἀφεψήματος πηγάνου, γλήχωνος, καλαμίνθης, πρασίου, θύμου, ἀρτεμισίας, ἀλθαίας καὶ ἰσχάδων· κάθαρσις δὲ διὰ τῆς κολοκυνθίδος ἱερᾶς Ῥούφου ἢ Ἀρχιγένους. Ἐν δὲ τοῖς παροξυσμοῖς ἐγχυματισμοὶ παραλαμβάνεσθωσαν ἀνετικοὶ, χαλαστικοὶ, διαλυτικοὶ πνευμάτων, οἷον ἐστὶ τὸ γλεύκινον ἔλαιον ἢ πεσσὸς τῆς τοιαύτης δυνάμεως, διαλυόμενος πολλῶν ἐλαίων καὶ διὰ μητρεγχύτου ἐγχεόμενος, καταπλάσματά τε κοῦφα δι' ἰσχάδων, ὑσσώπου καὶ νίτρου. εἰ δὲ θρόμβοι εἶεν αἵτιοι τῆς ἐμπνευματώσεως, συνεχῶς ἐγκαθίζειν, καὶ εὐθὺς μετὰ τὸν ἐγκαθισμὸν ἢ μαῖα λελιπασμένον τὸν δάκτυλον ἐμβαλοῦσα καὶ τὸν ἐγκείμενον θρόμβον πραέως διαλύσασα κοιμίζεσθω. Χρονιζούσης δὲ τῆς ἐμπνευματώσεως, ἐν μὲν τοῖς παροξυσμοῖς τὰ ἀνετικώτερα προσάγομεν, διαλείμματος δὲ γενομένου τὰ σώματα τονοῦμεν διὰ συναλειμμάτων θερμότερων καὶ τρίψεων τῶν σκελῶν καὶ τῶν πασχόντων τόπων· τὴν ὀσφύν τε καὶ τὸ ὑπογάστριον δρώπακι καταχρίομεν καὶ τῷ διὰ νάπυος καὶ ἰσχάδων φοινιγμῷ χρώμεθα, ἢ τὸ κρίθινον μετὰ σύκων ἢ ψημένον καὶ πηγάνου καὶ ὑσσώπου καὶ μέλιτος καταπλάττομεν, καὶ τὸ διὰ σπερμάτων ἐπίθεμα ἢ τὸ διὰ δαφνίδων ἢ τὸ πολυάρχιον κηρωτῇ τὸ πρῶτον ἐκλύσαντες ἐπιτρίψομεν, ὕστερον δὲ καὶ καθ' αὐτό· καὶ πεσσοὺς δὲ προστιθέναι χρὴ τῆς αὐτῆς δυνάμεως, διὰ τερεβινθίνης, χαλβάνης, ἴρεως, πηγάνου τε καὶ ὑσσώπου, καὶ τὸ διὰ πηγάνου καὶ γλήχωνος καὶ νίτρου καὶ μέλιτος καὶ χολῆς ταυρείας, ἴσων ἢ ἀνίσων μιγνύμενον. ἐκ τούτων ἐστὶ καὶ τὸ τοιοῦτον πρόσθετον· σύκων λιπαρῶν κεκομμένων ὥστε τὰς κεγχρίδας μὴ φαίνεσθαι δραχ. α. κυκλαμίνου ρίζης λειοτάτης δραχ.

73 (50) β. ἀφρονίτρου λευκοῦ δραχ. α. εἰς δὲ τὸ ἀμβλύναι τὴν πολλὴν αὐτοῦ δριμύτητα καὶ δῆξιν, εἰς γάλα τὸν πεσσὸν προβάπτειν χρὴ καὶ ὑποτιθέναι. καὶ σικύας δὲ τοῖς τόποις κατὰ κύκλον προσθετέον καὶ βιαίως ἀποσπαστέον, ἐνίοτε δὲ καὶ μετὰ ἀμυχῶν. καὶ πᾶσι δὲ τοῖς μετὰ συγκρίνειν δυναμένοις χρηστέον, καθάπερ τοῖς αὐτοφυέσιν ὕδασι πρῶτον μὲν θερμοῖς, ὕστερον δὲ καὶ ψυχροῖς κατ' ὀλίγον ἐθίζοντες τὸ σῶμα ὑπομένειν τὴν ψυχρολουσίαν, ὥστε τονωθῆναι τὰ πεπονθότα μέρη. Τροφὰς δὲ διδόναι λεπτυνοῦσας καὶ διαλύειν πνεύματα δυναμένας, χρηστέον δὲ τῷ διοσπολιτικῷ, ἐνίοτε δὲ καὶ τῷ διὰ καλαμίνθης. τὰ δὲ φαρμακωδέστατα φάρμακα παραιτούμεθα καὶ τὰ δι' ἀρωμάτων ὑποθυμιάματα, ὡς κακωτικά τῆς κεφαλῆς, καὶ τὰ στύφοντα ἐπιθέματα, οἷα ἐστὶ τὰ διὰ φοινίκων καὶ μήλων· βλαβερὰ γὰρ καὶ τὰ τοιαῦτα τῷ πάθει. ΠΕΡΙ ΥΔΡΩΠΙΩΣΗΣ ΜΗΤΡΑΣ.

74 (τ) Ἐπισχημένων ἐπὶ πλείονα χρόνον τῶν καταμηνίων καὶ τῶν κυήσεων παρεμπεποδισμένων, συμβαίνει πολλάκις παρέγχυσιν ὑγροῦ γίνεσθαι κατὰ τὴν κοιλότητα τῆς ὑστέρας, ἐνίοτε δὲ σώματα τινὰ ἐν τῇ μήτρᾳ γεννᾶται μᾶλλον τῇ χοληδόχῳ κύστει ἐοικότα, ἐν οἷς τὸ ἀθροιζόμενον ὑγρὸν περιέχεται. παρέπεται δὲ ταῖς πασχούσαις ὄγκος μέγας περὶ τὸ ὑπογάστριον, σομφὸς, πνευματώδης, καὶ βορβορυγμὸς ὥσπερ ἐπὶ ἐντέρων, ἐν δὲ τῷ βαδίζειν βάρος, δύσπνοια, κατὰ κοιλίαν δυσωδῶν ἔκκρισις, καταμηνίων καὶ κυήσεων ἐποχή, καὶ τὰ φερόμενα δὲ ἀτάκτως ἐκκρίνεται. κατὰ δὲ τὰς συντόνους ἐκκρίσεις ῥηγνυμένων ἐνίοτε τῶν προρρηθέντων μικρῶν σωμάτων τῶν κύστεσιν ἐοικότων, ὕδατώδη γλίσχρα ἐκκρίνεται. Ἐφ' ὧν μὲν οὖν ἐν τῇ κοιλότητι τῆς ὑστέρας τὸ ὑγρὸν περιέχεται, ὅπερ καὶ τῇ σημειώσει ἔκδηλον γίνεται, χρηστέον κατακλίσει καὶ ἡσυχίᾳ καὶ ἐμέτοις καὶ κλυσμοῖς εὐτόνοις. διδόναι δὲ πίνειν καὶ τῆς ρίζης τοῦ μυρσινίνου τιθυμάλλου τὸν φλοιὸν ξηρὸν λεῖον, ὅσον γράμματα β. ἢ καθ' αὐτό ἢ καὶ μετὰ πάνακος ρίζης ὀβολοῦ

ένος, ἐνιέναι δὲ καὶ τῇ μήτρᾳ τὰ δυνάμενα μυζώδη ὑγρασίαν ἔλκειν, οἷόν ἐστι τοῦτο· κόκκου κνιδείου κόκκους ι. μετὰ ἱρίνου μύρου καὶ ὀλίγου μέλιτος, ἢ ἔλλεβόρου μέλανος γράμμ. β. μετὰ ἱρίνου ἢ κυπρίνου ἢ ναρκισσίνου καὶ ὀλίγου μέλιτος διὰ μητρεγχύτου ἔγχεε, διδόναι δὲ πίνειν πρὸ τοῦ κλυσμοῦ καρδαμώμου βραχύ τι μεθ' ἁλῶν καὶ ὀξυμέλιτος, ἢ θύμου ἢ γλήχωνος ἢ καλαμίνθης ὁμοίως. μετὰ δὲ τὸ ἀποκριθῆναι πλῆθος ὑγρῶν κατὰ κοιλίαν, τότε ἔγχεῖν τοὺς προρρηθέντας κλυσμούς, ἢ πεσσούς τῆς αὐτῆς δυνάμεως προστιθέναι, εἴτα προσαντλήτωσαν τὸν κόλπον θαλάσση θερμῇ πρῶτον μὲν καθ' αὐτήν, ἔπειτα καὶ ὄξος προσπλέκοντες καὶ συναφεψούντες τινὰ τῶν προρρηθέντων, μετὰ δὲ τὴν προσάντλησιν ἐκμαζάμενοι, ἀλείφειν κυπρίνῳ τοὺς κόλπους καὶ τοὺς μηρούς. Πινόμενα δὲ φάρμακα ἀρμόδια αὐταῖς ταῦτα· γλήχωνος δραχ. α. μετὰ πεπέρεως ὀλίγου ἢ γεντιανῆς δραχ. β. ἢ ὀριγάνου δραχ. β. μετὰ δαύκου καὶ σμυρνίου σπέρματος ὁμοίως· πινέτωσαν δὲ ταῦτα σὺν ὑδρομέλιτι ἢ οἰνομέλιτι· διδόναι δὲ καθ' ἐκάστην σὺν τῇ τροφῇ ἀντὶ τοῦ κοινοῦ ἄλατος τοῦτο· ὑσσώπου γοδ. γλήχωνος γογ. ὀριγάνου, κυμίνου ἀνὰ γοβ. ἄμμεως, πεπέρεως σπέρμα, ναρδοστάχυος ἀνὰ γοα. ἁλῶν φρυκτῶν γογ. λειώσας, μίξας, χρῶ. ὑποθυμῖαν δὲ καὶ τὸν κόλπον ῥητίνην μετὰ σμύρνης καὶ βδελλίου καὶ ἀμώμου. Πεσσοῖς δὲ χρηστέον τοιοῦτοις· νίτρου, κολοφωνίας, κολοκυνθίδος ἀνὰ γογ. σὺν μέλιτι ἀναλαβὼν ἐπιτίθει ἐν πεσσοῖ· βάπτιζε δὲ ἐν κυπρίνῳ τὸν πεσσόν. Ἄλλο. Κύμινον καὶ νίτρον ἴσα σὺν μέλιτι ὑποτίθει, ἐνίοτε καὶ λευκοῖου σπέρμα τούτοις μικτέον. Ἄλλο. Κολοκυνθίδος γογ. ἁλῶν γοα. σύκου λιπαροῦ σαρκὶ ἀναλαβὼν ὡς εἶναι καρύου μέγεθος, ὡς βαλάνιον ποιήσας ὑποτίθει. ἐφέλκεται γὰρ δυσώδη ὑγρασίαν καὶ μεγάλως ὠφελεῖ. τοῦτο καὶ τῷ δακτυλίῳ προστιθέμενον, ἐπισπᾶται κόπρον καὶ πλῆθος ὑγρῶν καὶ πνεύματα, καὶ κουφίζει τὴν μήτραν. Ἄλλο. Ἀψινθίου κόμης, ἄμμωνιακοῦ θυμιάματος ἀνὰ δραχ. α. χαλκοῦ κεκαυμένου, νίτρου ἀνὰ δραχ. γ. μέλιτι ἀναλαβὼν προστίθει. ἄλυπότατα δὲ ἐπισπᾶται χωρὶς πόνου τοῦτο· κωνείου σπέρμα μετ' ἀριστολοχίας καὶ κυμίνου καὶ ἁλῶν ὀλίγων, ἰσχάδων σαρκὶ ἀναλαβὼν ὑποτίθει.

74 (50) [t2] Ἐπὶ δὲ τῶν ὑδατίδας, λέγω δὴ τὰς μικραῖς ἐοικυίας κύστεσιν ἐν τῇ ὑστέρᾳ ἐχουσῶν, πυρίαις χρηστέον δι' ἄρωμάτων δυνάμενων κατασπᾶν τὰ καταμήνια, καὶ πεσσοῖς αἵμαγωγοῖς χρηστέον ἐπισπαστικοῖς, ἐξ ὧν ἐστὶ ὁ τοιοῦτος· κνεώρου, εἰ δὲ μὴ χαμελαίας, ἔλατηρίου, κασίας ἀνὰ δραχ. δ. στυπτηρίας σχιστῆς, μίσυος, σανδαράχης, σμύρνης, κόστου, κρόκου ἀνὰ δραχ. γ. μέλιτι ἀναλαβὼν καὶ προκενώσας πρὸ μιᾶς τὴν κοιλίαν διὰ κλυστῆρος, ὑποτίθει τὸν πεσσόν. κατεχέτω δὲ αὐτὸν ἡμέραν ὅλην καὶ νύκτα, καὶ ἐὰν μὴ καθαρῇ, τῷ αὐτῷ πάλιν χρῶ· ἐὰν δὲ δῆξις ἐκ τοῦ πεσσοῦ γένηται, πυριατέον καὶ προσαντλητέον τὸν κόλπον ἀφεψήματι κενταυρίου λιπαροῦ, καὶ προστιθέναι πεσσόν τινα τῶν μαλακτικῶν παρηγορίας χάριν, καὶ πάλιν ὑποτίθει τὸν αὐτὸν πεσσόν· ἢ κωνείου σπέρμα μετ' ἀριστολοχίας καὶ κυμίνου καὶ ἁλῶν ὀλίγων μετὰ μέλιτος ὑποτίθει ὡς προεῖρηται. Ἄλυπότατος δὲ πρὸς ὑδατώδεις καὶ δερματώδεις ἐπιφύσεις, καρπὸς λινοζώστεως ἄρρενος μετὰ σμύρνης ὀλίγης καὶ ἁλῶν καὶ μέλιτος ἐν ἐρίῳ προστιθέμενος ἐπὶ πλείους ἡμέρας, μετὰ δὲ τὴν ἀποκατάστασιν γυμνασίῳις χρηστέον καὶ ἰδρώσεσι καὶ τρίψεσιν εὐτόνοις ὅλου τοῦ σώματος καὶ μάλιστα τοῦ ἐπιγαστρίου. ΠΕΡΙ ΜΥΛΗΣ Η ΕΣΤΙ ΠΑΘΟΣ ΥΣΤΕΡΗΣ, ΥΔΕΡΟΣ ΥΠΟ ΤΙΝΩΝ ΟΝΟΜΑΖΟΜΕΝΟΝ.

75 (t1) Ἡ λεγομένη μύλη σκιρρώδης ἐστὶ διάθεσις περὶ τὴν ὑστέραν, ἐκ προηγησαμένης τινὸς φλεγμονῆς ἐνίοτε γιγνομένη, ποτὲ δὲ καὶ τοπικὸν ἔλκος ὑπερσαρκῶσαν οὕτως ὠνομάσθη ἀπὸ τῆς παρεπομένης δυσκινησίας καὶ τοῦ βάρους· παρακολουθεῖ δὲ αὐταῖς ὄγκος περὶ τὸ ὑπογάστριον ἀπηνῆς μετὰ κατασπασμοῦ τῶν ὑποχονδρίων, καὶ ἰσχνώσεως καὶ ἀχροίας καὶ ἀνορεξίας. γίνεται δὲ πρότερον φαντασία συλλήψεως, ἐπεχομένων μὲν τῶν καταμηνίων,

διογκουμένων δὲ τῶν μαστῶν, ἀνατρεπομένου δὲ τοῦ στομάχου καὶ βαρυνομένης τῆς ὀσφύος, διογκουμένου δὲ τοῦ ὑπογαστρίου. Διακρίνεται δὲ προκόπτοντος τοῦ χρόνου τῶ νυγματῶδες παρακολουθεῖν ἄλγημα, μηδεμίαν δὲ γίνεσθαι κίνησιν ὥσπερ ἐπὶ τῶν κυουσῶν, ὕστερον καταλυομένου ὅλου τοῦ σώματος, μεγεθυνομένης δὲ τῆς ὀγκώσεως, ἔμφασις ὕδρωπος ἀποτελεῖται. διακρίνεται δὲ καὶ τοῦ ὕδρωπος τῶ κατὰ τὴν τῆς χειρὸς ἐπίθεσιν μηδέποτε εἶκειν τὸν ὄγκον, μὴ δὲ κοιλαίνεσθαι, μὴ δὲ ἦχον τυμπανώδη ἢ κλύδωνα γενέσθαι κατὰ τὸν τῆς χειρὸς ῥαπισμὸν, ὥσπερ ἐπὶ τοῦ ὕδρωπος. ἔσθ' ὅτε δὲ χρόνου προϊόντος καταψυχομένου τοῦ ἥπατος, καὶ ὕδρωψ ἐπιγίνεται· τινὲς δὲ ἰστοροῦσι σαρκὸς ἐπὶ τινων ἔκκρισιν γίνεσθαι, συνεκκρινομένης διὰ τοῦ γυναικείου αἰδοίου ὡσεὶ καρύου μέγεθος, ταῖς μὲν κατὰ μῆνα, ταῖς δὲ κατὰ β ἢ γ. μῆνας. τὴν δὲ προειρημένην διάθεσιν οἱ μὲν ὡς ἀθεράπευτον κατέλιπον, οἱ δὲ τὴν ἀρχομένην μόνην θεραπεύειν ἐκέλευσαν· δεῖ δὲ μὴ ἀμελεῖν ἀλλὰ τὰ δέοντα πράττειν. Καταπλάσματα μὲν οὖν χαλαστικά προσάγειν χρή καὶ πυρίας καὶ ἐγχυματισμοὺς πραῦντικούς, καὶ πεσσοὺς μαλακτικούς τοὺς πρὸς σκληρίαν γραφησομένους, ἐγκαθίσματα δὲ ὅμοια καὶ κηρωτὰς δι' ἄλθαίης ἠψημένας ἐλαίῳ κυπρίνῳ σκευάζειν, καὶ τὴν διὰ χυλῶν ἐπιτιθέναι ἢ τὸ Μνασαίου μάλαγμα, ἔπειτα σικύας μετὰ καταχασμοῦ προσάγειν, τροφὰς δὲ εὐχύμους διδόναι. Ταῦτα μὲν οὖν ἐν τοῖς παροξυσμοῖς παραλαμβάνειν, ἐν δὲ τοῖς διαλείμμασι τὸ σῶμα ὅλον προσαναλαμβάνομεν διὰ τῆς ἀναληπτικῆς ἐπιμελείας, αἰώρας, περιπάτων, λουτρῶν, καὶ τῆς ἐπιτηδείου τροφῆς καὶ οἴνου πόσεως, καὶ δρωπακίζομεν τὰ πεπονθότα μέρη, καὶ ἠλιώσεσι χρώμεθα νίτρου καὶ ἁλῶν ἐπιπασσομένων, καὶ τῶ διὰ νάπυος καὶ ἰσχάδων φοινιγμῶ χρώμεθα, καὶ μαλάγμασι τῶ τε διὰ σπερμάτων καὶ τῶ διὰ δαφνίδων καὶ τῶ πολυαρχίῳ καὶ τοῖς ὁμοίοις. Πυρίαν δὲ καὶ δι' ἀτμοῦ θαλάσσης ἐξεσμένης ἢ ἄλμης, ἢ ἀφεψήματος δάφνης φύλλων, ἢ καρποῦ γλήχωνος, ὕσσώπου, θύμου, ἐλελίσφακου, πρασίου, ἀρτεμισίας, κενταυρίου, δικτάμνου, σκόρδου καὶ πολίου, ὑποτιθεμένης τῆς χύτρας τῶ δίφρῳ, καὶ τῶ πώματι αὐτῆς τετρημένῳ ἐναρμοζομένου καλάμου, καὶ οὕτω διὰ τοῦ καλάμου πυριωμένη. Πεσσοῖς δὲ χρηστέον τοῖς δι' ὕσσώπου, βουτύρου, στέατος χοιρείου, μυελοῦ ἐλαφείου ἢ ἐγκεφάλου καὶ μέλιτος, ἢ ἰσχάδων λιπαρῶν σαρξὶ καὶ σταφίδων μετὰ παλαιοῦ ἐλαίου, ἢ κυπρίνου ἢ ἱρίνου ἢ σαμψυχίνου ἢ ἀμαρακίνου ἢ σουσίνου. δοκιμαστέον δὲ καὶ δριμυφαγίαν προκοποῦσης τῆς διαθέσεως, καὶ τὴν τῶν αὐτοφυῶν ὑδάτων χρήσιν, καὶ νήξεις ἐν θαλάσῃ, καὶ ἐμέτους ἀπὸ ῥαφανίδων, φυλακτέον τε τοὺς τε δριμυτέρους πεσσοὺς καὶ τὰ ἐγκαθίσματα, ὡς μὴ τῇ συνεχεῖ χρήσει ἐλκωθέντες οἱ τόποι κακοήθη ποιήσωσι τὴν διάθεσιν.

75 (50) πλείσταις δὲ διὰ τῆς προρρηθείσης ἀγωγῆς ἐξαπίνης ἔκκρισις αἵματος τεθρομβωμένου καὶ μεμελανωμένου σφόδρα πολλοῦ γέγονε, καὶ ἀπήλλαξε τῆς διαθέσεως. Ὁ δὲ φιλόσοφος φησὶν, ἐπισχεθέντων τῶν καταμηνίων τῆς γυναικὸς τοῦ Φίλου, πρῶτον μὲν ἐνομίσθη ἔγκυος εἶναι ἢ γυνή, ἔπειτα τε αὐξηθέντος ἐπὶ πολὺ τοῦ ὄγκου ἐνομίσθη ὕδρωπική, διὰ τὸ οἰδαίνεσθαι ὅλον τὸ σῶμα καὶ τοὺς πόδας· καλοῦσι δὲ τὸ πάθος τινὲς πλίνθο ν, τινὲς δὲ μύλη ν. πήγανον τοίνυν καὶ ἄνηθον ἀφεψήσαντες οἶνῳ παλαιῷ κίρρῳ εὐώδει, δεδώκαμεν αὐτῇ πίνειν τὸν οἶνον θερμὸν, σχεδὸν ἀντὶ ὕδατος αὐτὸν προσφέροντες ποτὸν, καὶ ἐξέκρινεν ἢ γυνή πληθὸς αἵματος καὶ ὑγιὲς γέγονε. ΠΕΡΙ ΟΙΔΗΜΑΤΟΣ ΜΗΤΡΑΣ, ΣΩΠΑΝΟΥ.

76 (τ) Οἰδαινομένης δὲ τῆς μήτρας ὄγκος παρέπεται ὡχρόλευκος, ὑπόσομφος, εὐαφής, εἰκὼν πρὸς τὰς τῶν δακτύλων θλίψεις καὶ πάλιν ἐπὶ βραχὺ ἐπαιρόμενος, τὸ δὲ κατ' ἐπιγαστρίον δέρμα ἐλκόμενον τοῖς δακτύλοις παρακολουθεῖ. Ἐμβρέχειν οὖν χρή τοὺς τόπους ἐλαίῳ θερμῷ κοινῶ ἢ ἱρίνῳ ἢ κυπρίνῳ, πεσσοῖς δὲ χρηστέον καὶ τοῖς λοιποῖς βοηθήμασι τοῖς

προρρηθεῖσιν ἐν τῷ περὶ ἐμπνευματώσεως τῆς μήτρας κεφαλαίῳ. ΠΕΡΙ ΣΑΤΥΡΙΑΣΕΩΣ, ΤΟΥ ΑΥΤΟΥ.

77 (τ) Γίνεται καὶ ἐπὶ γυναικῶν ἡ σατυρίασις λεγομένη, ὥσπερ καπὶ τῶν ἀνδρῶν προεῖρηται· παρέπεται δὲ αὐταῖς κνησμὸς ἐπιτεταμένος τῶν γυναικείων τόπων μετὰ πόνου, ὥστε τὰς χεῖρας συνεχῶς τοῖς τόποις ἐπιφέρειν, καὶ διὰ τοῦτο ἀκάθεκτος αὐταῖς ὁρμὴ πρὸς συνουσίαν γίνεται, καὶ παρατροπὴ τῆς διανοίας μετὰ δριμύξεως ἢ δήξεως ἀλμυροῦ χυμοῦ· φλεγμονὴ δὲ ἐστὶ τῶν περὶ τὴν μήτραν τόπων. ἡ δὲ γινομένη αὐταῖς ὁρμὴ πρὸς συνουσίαν σφοδρύνει τὴν διάθεσιν· συντεινόμενα γὰρ τὰ πεπονθότα μέρη καὶ μὴ ἐκκρινόμενου τοῦ σπέρματος διὰ τὸ μεμυκέναι ὑπὸ τῆς φλεγμονῆς τοὺς τόπους, πλείονα ἀφέλκεται τὴν ἀπὸ τοῦ σώματος ὕλην. Φλεβοτομεῖν οὖν αὐτὰς κατ' ἀρχὰς προσήκει καὶ τὴν τροφὴν συστέλλειν, καὶ καταπλάσσειν τὴν ἥβην καὶ τὴν ὀσφὺν τοῖς ἐμψύχειν καὶ στέλλειν δυναμένοις ἡρέμα, κεφαλὴν τε ἐμβρέχειν ὀξυροδίνῳ, πόμα δὲ ὕδωρ γαλακτώδες διδόσθω καὶ τροφαὶ ῥοφηματώδεις, μηδὲν παντάπασι φυσιώδεις ἢ ἐρεθιστικὸν συνουσίας ἔχουσαι. μετὰ δὲ ἡμέρας δύο τῆς φλεβοτομίας σικυάζειν τοὺς τόπους χωρὶς καταχασμοῦ, ἡ δὲ λοιπὴ ἐπιμέλεια ἢ ἐπὶ τῆς φλεγμονῆς ῥηθησομένη ἔστω. ΠΕΡΙ ΦΛΕΓΜΟΝΗΣ ΥΣΤΕΡΑΣ, ΦΙΛΟΥΜΕΝΟΥ.

78 (τ) Ἐκ πλειόνων αἰτίων ἡ ὕστερα φλεγμαίνει· καὶ γὰρ ἐκ πληγῆς, καὶ ἐκ τῆς τῶν καταμηνίων ἐποχῆς, καὶ ἀπὸ ἐκτρωσμῶν, καὶ ἐξ ἐλκώσεως φλεγμαίνειν εἴωθεν. ἐνίοτε δὲ καὶ ἐκ ψύξεως ἐπεχομένων τῶν ἐν αὐτῇ διαπνοῶν, φλεγμαίνει· συμβαίνει δὲ καὶ ἐκ συνουσίας παραλόγου, καὶ διὰ σκληρὰν καθέδραν, καὶ διὰ πλείονα καὶ συντεταμένον περίπατον. Σημειωσόμεθα δὲ τὴν ἐν ὕστερᾳ φλεγμονὴν ἐκ τοῦ τοὺς γυναικείους τόπους μετὰ πυρώσεως ἀλγεῖν, καὶ τὸ ἐφήβαιον καὶ τὸ ὑπογάστριον καὶ τὴν ὀσφὺν, καὶ ἐκ τοῦ κατὰ τὴν κάθεσιν τῶν δακτύλων τὸ στόμιον τῆς μήτρας σκληρὸν καὶ μεμυκὸς καὶ ἔνθερμον καὶ ἀνακεχωρηκὸς ὑποπίπτειν, καὶ μάλιστα τῆς φλεγμονῆς οὔσης περὶ τὸν τράχηλον ἢ τὸ στόμιον τῆς μήτρας. εἰ δὲ περὶ τὸ κύτος ἢ τὸν πυθμένα αὐτῆς ἢ ἡ φλεγμονή, πόνος περὶ τὸ ὑπογάστριον διασημαίνει, ὡς μὴ δὲ ἄνωθεν ἀπτόμενον πολλάκις ἀνέχεσθαι· ἀνατρέχει δὲ καὶ πλείσταις καὶ συνέλκεται ἐπὶ τὸν φλεγμαίνοντα τόπον ἢ ὕστερα, ἀποστροφή τε τοῦ στόματος αὐτῆς καὶ τοῦ τραχήλου γίνεται διὰ τὴν αὐτὴν αἰτίαν. διορίζεται μέντοι καὶ τῆς κυρίως λεγομένης παρεγκλίσεως, τῷ σφοδρὸν πυρετὸν ταῖς φλεγμοναῖς συνεδρεῦειν καὶ πύρωσιν ἐπιτεταμένην. Εἰ μὲν οὖν τὸ ὀπισθεν μέρος φλεγμαίνει, τὸ ἄλγημα κατὰ τὴν ὀσφὺν μᾶλλον γίνεται, καὶ ἡ τοῦ σκυβάλου ἔκκρισις ἐπέχεται, παραθλιβομένου τοῦ ἀπευθυσμένου. εἰ δὲ τὸ ἔμπροσθεν φλεγμαίνει, δυσουρία παρακολουθεῖ, καὶ μάλιστα ἐὰν τὰ κατώτερα μέρη εἴη πεπονθότα. ἐὰν δὲ κατὰ τὰ πλάγια ἡ φλεγμονὴ γένηται, οἱ βουβῶνες τείνονται καὶ τὰ σκέλη δυσίατα γίνονται. Ἐπιτεινομένης δὲ τῆς φλεγμονῆς, πυρετοὶ ἐπιγίνονται καὶ πόνος στομάχου καὶ παλμὸς, ὄγκος τε τοῦ ὑπογαστρίου καὶ πύρωσις, σύντασις, βάρος ἰσχύων, ὀσφύς, λαγόνων, βουβώνων, μηρῶν, φρικώδεις διαδρομαὶ, νυγματώδεις· νάρκη ποδῶν καὶ περιψυξις τῶν γονάτων, περιῖδρωσις, σφυγμὸς μικρὸς καὶ πυκνότατος, λειποθυμία, ἔκλυσις, κατ' ἐπίτασιν δὲ καὶ λυγμὸς, ἄλγημα τραχήλου, καὶ σιαγόνων, καὶ βρέγματος, καὶ ὀφθαλμῶν μάλιστα κατὰ τὰς βάσεις, παραποδισμὸς οὔρων καὶ σκυβάλων ἢ ἀμφοτέρων. ἔτι δὲ ἐπιτεινομένης τῆς φλεγμονῆς αὔξονται καὶ οἱ πυρετοὶ, καὶ παρακοπὴ παρακολουθεῖ καὶ συναίρεσις ὀδόντων. Θεραπευτέον δὲ κατ' ἀρχὰς κατακλίνοντας ἐν οἰκίᾳ φωτεινῇ καὶ συμμέτρῳ ὑελίνῳ, ἡσυχίαν ἐμποιοῦντας καὶ ψηλαφίᾳ χρωμένους καὶ διακρατῆσαι σκελῶν καὶ καρπῶν, θερμάσματα προσάγοντας καὶ ἐπιβρέχοντας καὶ σκέποντας ἐρίοις καθαροῖς, ἐγχυματίζοντας καὶ κενοῦντας διὰ κλυστήρος ἀνετικοῦ τὴν κοιλίαν· ποτὸν δὲ καὶ

διάκλυσμα ὕδωρ θερμὸν ἔστω καὶ ῥόφημα πτισάνης χυλοῦ. Σφοδροτέρας δὲ τῆς φλεγμονῆς οὕσης, φλεβοτομεῖν ἀπ' ἀγκῶνος εἰ μὴδὲν κωλύει, μήτε ἡλικία, μήτε ἔξις, μήτε ἡ ὥρα τοῦ ἔτους, μὴ δὲ ἡ ἀπὸ ἐκτρωσμῶν εἴη φλεγμονή, μὴ δὲ μετὰ πολλὴν καὶ ἄμετρον κένωσιν, ἀφαιρεῖν δὲ πρὸς δύναμιν. δυνατόν δὲ τῇ μὲν δευτέρᾳ φλεβοτομεῖν, τῇ δὲ τρίτῃ ἐπαφαιρεῖν, εἴτα τρέφειν χόνδρῳ ἐν μελικράτῳ ἢ ἄρτῳ πεπλυμένῳ ἢ ὡὶς ῥοφητοῖς. ἔστω δὲ τὸ διδόμενον πλῆθος μέτριον, ἐπὶ δὲ τῷ ἐφηβαίῳ καὶ τῷ ὑπογαστρίῳ ἐπιθετέον ζεούσης τῆς φλεγμονῆς, ἔρια οἰσυπηρὰ οἶνελαίῳ καὶ ὀξυροδίνῳ βεβρεγμένα, ἢ φοίνικας ἐν οἴνῳ ἐψημένους, ἢ μῆλα κυδώνια ἐν οἴνῳ ἐψημένα μετὰ κηρωτῆς μηλίνης ἢ ῥοδίνης.

78 (50) [t2]

Τὰς δὲ ζεούσας φλεγμονὰς καταπλαστέον τούτῳ, ὃ σκευάζεται οὕτως· μελίλωτον ἐν γλυκεῖ ἐψεῖται ἕως δύναται λειωθεῖναι· λειωθέντος δὲ αὐτοῦ, λέκιθοι ὧν ὀπτῶν συλλειοῦνται, καὶ προσλαμβάνει μῆλινον ἢ ῥόδιον ἢ κρόκον, εἴθ' οὕτως φοίνικας ἐν οἴνῳ ἐψήσας κεκραμένῳ, λείου ἐπιπάσσων ἄλφιτα καὶ ἔλαιον ῥόδιον ἢ μῆλινον μίγνυς. Ἐρυσιπελατώδεις δὲ φλεγμοναὶ γνωσθήσονται ἐκ τοῦ ὡς πυρिकाύστους ἀλγηδόνας γενέσθαι περὶ τοὺς γυναικείους τόπους. χρηστέον δὲ καταπλάσμασιν ἔχουσιν ἄλφιτα μετὰ σέρεως ἢ περδικίου βοτάνης, ἢ κοτυληδόνης, ἢ ἀειζώου, ἢ πολυγόνου, ἢ ἐλίκων ἀμπέλου, ἀνδράχνης, ἀρνογλώσσου καὶ τῶν παραπλησίων. καὶ τινὶ χυλῷ τῶν εἰρημένων ἔριον βρέχων μετὰ ῥοδίνου ἢ μηλίνου προστίθει τῷ κόλπῳ, εἰ δὲ μὴ ἀνέχονται οἱ τόποι τῶν καταπλασμάτων, ὕδωρ καὶ ῥόδιον μίξαντες ἐκ μικρῶν διαστημάτων ἐπιτέγγομεν τοὺς τόπους. Ἐν παρακμῇ δὲ τοῦ παροξυσμοῦ ἀλείφειν προσήκει ὅλον τὸ σῶμα καὶ ἐγκαθίζειν ὕδατι χλιαρῷ ἕως τῆς ὀσφύος, ἔπειτα πεσσοὺς προσθετέον διὰ τινος τῶν ἡρέμα στυφόντων μύρων, ῥοδίνου, ἢ μηλίνου, ἢ σχινίνου, ἢ οἶνανθίνου, προσπλέκοντες ὡοῦ λέκιθον ὠμὴν ἢ ὀπτὴν μετὰ κρόκου, ἔσθ' ὅτε καὶ τῶν προρρηθέντων χυλῶν τινά. τὴν δὲ κεφαλὴν βρέχε ῥοδίνῳ μετὰ ὄξους βραχέος· πραϋνθείσης δὲ ποσῶς τῆς φλεγμονῆς, ἐγκαθιστέον εἰς ὑδρέλαιον θερμὸν καὶ πεσσοὺς προσενεκτέον διὰ σουσίνου ἢ ναρκισσίνου, ἔρια τε διάβροχα ἐλαίῳ θερμῷ ἐπιθετέον ἥτρῳ καὶ ὀσφύϊ, σικύας δὲ προσενεκτέον τῷ ἐφηβαίῳ καὶ τῷ ἐπιγαστρίῳ, ἐνίστε δὲ καὶ τῇ ὀσφύϊ· μεγάλου δὲ ὄντος τοῦ ὄγκου καὶ ἀμυχὰς διδόναι. Παρακμαζούσης δὲ τῆς φλεγμονῆς μεταβατέον ἐπὶ τὰ χαλᾶν καὶ διαφορεῖν ποσῶς δυνάμενα. ἐγκαθιστέον μὲν οὖν αὐτὰς εἰς ἀφέψημα τήλεως, ἀλθαίας, λινοσπέρματος, ἐνίστε δὲ καὶ γλήχωνος, ἢ πρασίου, ἢ ἐλελισφάκου, ἢ ἀρτεμισίας. καταπλαστέον δὲ τὸ ἐπιγαστριον καὶ τὸ ἐφήβαιον τῷ κριθίνῳ μετὰ τήλεως καὶ λινοσπέρματος ἠψημένῳ ἐν μελικράτῳ, ἢ σύκων ἀφεψήματι. ἐπὶ δὲ τῶν βάρους ἢ θερμασίας μὴ ἀνεχομένων, τὸ μὲν ἐγκάθισμα ὕδωρ ἔστω χλιαρὸν ῥοδίνῳ ἀλειφομένων τῶν τόπων, κηρωτὴν δὲ ἐπιτιθέναι ναρδίνην, καὶ πεσσοὶ δὲ καὶ ἐγχυματισμοὶ καθ' ἕτερον εἶδος παραλαμβάνέσθωσαν, δι' οἰσύπου μὲν καὶ βουτύρου καὶ μυελοῦ ἐλαφείου καὶ χηνείου στέατος καὶ σουσίνου μύρου καὶ κηροῦ, ἐφ' ὧν θερμασίας ἀνέχονται οἱ τόποι· ἐφ' ὧν δὲ οὐκ ἀνέχονται, συμμέτρου ψύξεως χρεῖα δι' ὀρνιθείου στέατος καὶ ῥοδίνου καὶ οἴνου· σὺν δὲ τῇ θεραπείᾳ προκοπούση καὶ ἡ διὰ τῆς λεπτῆς καὶ ὀλίγης τροφῆς δίαιτα προκοπτέτω, ὥστε βεβαίως παρακμῆς γενομένης ἐπὶ λουτρὸν ἄγειν, καὶ οἶνον διδόναι, καὶ ἀναληπτικῶς διαιτᾶν, καὶ μαλάγμασι χρῆσθαι τῷ διὰ μελιλῶτων καὶ τῷ Μνασαίου καὶ τῇ σεραπίωνι μηλίνῃ. ΠΕΣΣΟΙ ΔΕ ΕΙΣΙΝ ΑΝΩΔΥΝΟΙ ΠΡΟΣ ΦΛΕΓΜΟΝΑΣ ΜΗΤΡΑΣ ΟΙ ΤΟΙΟΥΤΟΙ.

79 (t1) [t2]

Τῇλιν ἀποβρέχων τὸ πρῶτον καὶ τὸ δεύτερον ἀφέψημα, εἴτα τὸ τρίτον ὕδωρ καθαρὸν βαλὼν γλυκὺ ἔψε, καὶ διηθήσας διὰ ῥάκους ἐπίβαλλε τῷ ἀφεψήματι χήνειον στέαρ πρόσφατον ἢ ὀρνίθειον, καὶ τῆκε ἐπ' ἀνθράκων. εἴτα ἄρας ἀπὸ τοῦ πυρὸς ἕα ψυχθῆναι, καὶ τὸ ἐπιπηγνύμενον στέαρ ἄφελε καὶ ἀπόθου. ἐπὶ δὲ τῆς χρείας, τῷ πλάτει τῆς σπαθομήλης

μαλάσσων ἐπὶ τῆς χειρὸς καὶ πεσσὸν ἀναλαβὼν, ἐπιτίθει. Πεσσὸς ἀνώδυνος. Κωδύας ἐψήσας ἐν γλυκεῖ μέχρι τακερώσεως, καὶ ἐκπιάσας καὶ διηθήσας, τῆκε τῷ ἀφεψήματι μυελὸν ἐλάφειον καὶ χρῶ. εἰ δὲ μὴ παρείη, μυελὸν μόσχειον. Ἄλλος. Τήλεως ξηρᾶς κεκομμένης καὶ λεπτότατα σεσημένης δραχ. δ. ἔψε ἐν γλυκεῖ κρητικῷ ἢ ἀφεψήματι, καὶ λέαινε ἐπιμελῶς· τήξας δὲ ἐπὶ διπλώματι τερεβινθίνην καὶ χήνειον στέαρ ἀνὰ δραχ. δ. ῥοδίνου γοα καὶ δραχ. εζ. ἐπίβαλλε τῇ ἐψηθείσῃ καὶ λειωθείσῃ τήλει, καὶ ἐνώσας ἀναλάμβανε καὶ δίδου προστίθεσθαι. ΑΛΛΟΣ ΠΕΣΣΟΣ ΥΠΙΝΟΠΟΙΟΣ ΑΝΩΔΥΝΟΣ ΣΚΛΗΡΙΑΣ ΠΑΣΗΣ ΜΑΛΑΚΤΙΚΟΣ.

80 (t1) Κωδύας τρεῖς συμμέτρους τῷ μεγέθει βρέχε μετὰ γλυκέος κοτύλης δ ἐπὶ ἡμέρας β. εἴτα ἔψε μέχρι τακεραὶ γένωνται αἱ κωδύαι καὶ ἀποτριτωθῇ τὸ ὑγρὸν, καὶ ἀποθλίψας τὰς κωδύας καὶ ρίψας καὶ διηθήσας τὸ ἀφέψημα δι' ὀθονίου, ἔχε ἐν ἐτοιμῷ βαλὼν δὲ χαλβάνης, σμύρνης τρωγλίτιδος, λιβάνου, ὀπίου, ἀνὰ δραχ. αζ. καὶ κασίας λειοτάτης δραχ. γ. λείου ἐπιβαλὼν τὸ ἀφέψημα τῶν κωδυῶν κατὰ βραχὺ, ὅσον ἐξαρκεῖ εἰς τὸ εὐλείωτον γενέσθαι καὶ ἔχειν σύστασιν μέλιτος παχύτερον. εἴτα ἐπίβαλλε τὰ τετηκότα, ὑσσώπου, μυελοῦ ἐλαφείου, στέατος χηνείου ἀνὰ δραχ. δ. καὶ ἐνώσας ἀκριβῶς ἀναλάμβανε. ἐπὶ δὲ τῆς χρείας ἀνέσας ῥοδίνῳ καὶ πεσσὸν ἀποβρέχων ὑποτίθει. Οὗτος ἱᾶται παραχρῆμα πᾶσαν ὀδύνην καὶ τὰς ἐπιτεταμένας φλεγμονάς, ἀπαλλάττει δὲ καὶ ὑστερικῆς πνιγὸς, μαλάττει καὶ τὰς σκληρίας, καὶ ὕπνον ποιεῖ παραχρῆμα. ΑΛΛΟΣ ΠΕΣΣΟΣ ΥΠΙΝΟΠΟΙΟΣ ΠΡΟΣ ΦΛΕΓΜΟΝΑΣ.

81 (t) Βρύου τοῦ ὕπνου λεγομένου ζεσθέντος ὕδατι καὶ ἐκπιεσθέντος καὶ λειοτριβηθέντος, καὶ ἄρτου μελικράτου βραχέντος καὶ λειωθέντος, τοῦ βασιλικοῦ φαρμάκου, τῆς διὰ χυλῶν, ναρδίνου μύρου, καὶ στέατος ὀρνιθείου ἀνὰ μέρος α. τήξας ἐν διπλώματι τὴν διὰ χυλῶν, νάρδιον καὶ στέαρ ὀρνίθειον χρῶ. ποιεῖ πρὸς οὐρήθραν φλεγμαίνουσιν, καὶ ὑστέραν, καὶ παρεγκλίσεις· ἐγὼ δὲ ἀντὶ τοῦ ἄρτου, ζύμην καθαρωτάτην βρέχων χωρὶς ἄλων ἐσκευασμένην καὶ μὴ ὠξυκυῖαν πάνυ ἐχρώμην. ΠΕΣΣΟΣ ΠΡΟΣ ΦΛΕΓΜΟΝΑΣ ΚΑΙ ΠΑΡΕΓΚΛΙΣΕΙΣ Ο ΧΡΥΣΟΥΣ.

82 (t) Ὡν ὀπτῶν ἔξ τὰ πυρρὰ, μυελοῦ ἐλαφείου δραχ. δ. κρόκου δραχ. β. οἰσύπου δραχ. β. κηροῦ λευκοῦ, τερεβινθίνης, στέατος χηνείου ἀνὰ δραχ. α. οἶνῳ ὀλίγῳ γλυκεῖ λείου τὸν κρόκον, εἰ μὴ δύναται κοπῆναι, τὰ δὲ ὡὰ ὀπτῆσας λείου, καὶ τήξας ἐπὶ διπλώματι τὰ τηκτὰ καὶ ψύξας ἐπίχεε, καὶ ἐνώσας χρῶ· ναρδίνῳ ἀνέσας ὅσον ἐξαρκεῖ καὶ ἐν πεσσῷ προστίθει. Ἄλλος. Κηροῦ τυρρηνικοῦ δραχ. κδ. στέατος χηνείου δραχ. στ. ὑείου στέατος, τερεβινθίνης ἀνὰ δραχ. στ. κωδυῶν ἀφεψήματος δραχ. δ. ῥοδίνου τὸ ἄρκοῦν· εἰ δὲ θερμαίνειν δέει καὶ διαφορεῖν, ἱρίνου. Ἄλλος. Στέατος χηνείου γοδ ἥτοι οὐγ. δ. κηρωτῆς ῥοδίνης ἢ σουσίνης γοβ ἥτοι οὐγ. β. ὦν ὀπτῶν λεκίθων γοα. κρόκου γοα ἥτοι οὐγ. α. σμύρνης δραχ. δ. ὀπίου ὀβολοὺς β. ἢ μᾶλλον ἀντὶ τοῦ ὀπίου κωδυῶν ἀφέψημα. Ἄλλος. Κηροῦ τυρρηνικοῦ, μυελοῦ ἐλαφείου ἀνὰ δραχ. ρ. χηνείου στέατος, τερεβινθίνης ἀνὰ δραχ. δ. κρόκου ὀβολοὺς δ. ὀπίου ὀβολοὺς β. ὡοῦ ὀπτοῦ λέκιθον, σουσίνου μύρου, τηλίνου τὸ ἄρκοῦν. Ὁ ἔννεαφάρμακος πεσσὸς πρὸς φλεγμονάς. Κηρὸν λευκὸν, τερεβινθίνην, στέαρ χήνειον καὶ βόειον, βούτυρον, μυελὸν ἐλάφειον, μέλι ῥοδίνον, κύμινον, ἴσα πρόσφατα πάντα διπλώματι τήκεται. Πεσσὸς πρὸς τὰς πυρωδεστέρας φλεγμονάς. Τὴν διὰ χυλῶν ἔμπλαστρον ἐν διπλώματι μετὰ ῥοδίνου τήξας, μίγνυς χυλῷ ἀρνογλώσσου καὶ ἀνακόψας χρῶ. μὴ παρόντος δὲ ἀρνογλώσσου, ἡριγέροντος χυλὸν ἢ σέρεως μίσγε. Ἐὰν δὲ πολλὴ θερμασία καὶ ἐρυσιπελατώδης εἴῃ ἢ φλεγμονή, στρύχνου φύλλα ἀπαλὰ λεάνας μετὰ γάλακτος γυναικείου, δίδου προστίθεσθαι. Ἄλλο πρόσθετον πρὸς φλεγμονάς. Κρίνου ἄνθος λεάνας, ἀναλάμβανε κηρωτῇ ὑγροτέρᾳ ἐχούσῃ ῥοδίνον ἔλαιον καὶ μυελὸν

ἐλάφειον καὶ στέαρ χήνειον. Ἄλλος. Χυλὸν παχύτατον ποιήσας λινοσπέρματος καὶ τήλεως καὶ ἀλθαίας, συλλειώσας καὶ κρόκον καὶ στέαρ τήξας, καὶ ἐπιβαλὼν καὶ ἐνώσας χρῶ. Πάντων δὲ τῶν πεσσῶν καὶ τὸ βούτυρον καὶ οἱ μυελοὶ καὶ τὰ στέατα πρόσφατα ἔστωσαν, καὶ ἐπὶ διπλώματι τηκέσθωσαν· τὰ γὰρ παλαιὰ ἐν τῇ ἐψήσει κνισσοῦμενα, θερμότερα γίνεται καὶ παροξύνει τὰς φλεγμονάς. οὐ χρὴ δὲ ἐν ταῖς φλεγμοναῖς καὶ ταῖς διατάσεσι τῆς ὑστέρας κατασπᾶν τὰ καταμήνια, διατείνονται γὰρ οἱ τόποι μᾶλλον, καὶ οὐδὲ τὰ φλεγμαίνοντα καὶ διὰ τοῦτο μεμυκότα τόπον δίδωσι τῇ τοῦ αἵματος διεξόδῳ. πρὸς φλεγμονὰς δὲ ὑστέρας καὶ τὴν τετραφάρμακον ῥοδίνῳ ἀνέσας, προστίθει ἢ ἔγχεε. Ἐὰν δὲ πολλὴ ἡ θερμασία καὶ ἐρυσιπελατώδης εἴη ἡ φλεγμονή, στρύχνου φύλλα ἀπαλὰ λεάνας μετὰ γυναικείου γάλακτος, δίδου προστίθεσθαι. ἐὰν δὲ μετὰ φλεγμονῆς καὶ ἔλκωσις εἴη, ἐκ λευκοῦ κηροῦ κηρωτὴν ῥοδίνην ποιήσας ἔχουσιν τὸ τρίτον στέαρ χήνειον, λέαινε παραστάζων ὡς τὸ λευκὸν ὅσον ἐπιδέχεται, καὶ χρῶ. παυσαμένων δὲ τῶν φλεγμονῶν προτρέπεσθαι χρὴ τὰ καταμήνια. ΠΕΡΙ ΣΚΙΡΡΟΥ ΚΑΙ ΣΚΙΡΡΩΜΑΤΩΝ ΕΝ ΥΣΤΕΡΑ, ΣΩΠΑΝΟΥ.

83 (τ) Σκιρροῦται ἡ μήτρα ἔσθ' ὅτε μὲν αἰφνίδιον μηδενὸς προφανέντος σημείου, τὰ δὲ πολλὰ φλεγμονῆς προηγησαμένης, καὶ μήτε λυθείσης, μήτε εἰς ἀπόστασιν μετελθούσης. εἶδος δὲ τοῦ σκίρρου καὶ τὸ λεγόμενον σκίρρωμα ἐστίν, ὁμοίως ὄγκον ἔχον, ἴσον δὲ ἀντίτυπον μετ' ἀλγήματος συμμετρου. γίνεται δὲ ὡς ἐπὶ τὸ πολὺ τὰ σκιρρώματα περὶ τὸν τράχηλον τῆς ὑστέρας, ἅτινα ὑποπίπτει τῷ δακτύλῳ ἐν τῇ σημειώσει· ὡς ἐπίπαν δὲ συμβαίνει καὶ τὸν τράχηλον τῆς μήτρας ἀποστρέφεσθαι πρὸς τὸ σκίρρωμα. ὅταν δὲ σκίρρος γένηται περὶ τὸν πυθμένα τῆς μήτρας, ὄγκος ὑποπίπτει ἰσχυρὸς καὶ ἀντίτυπος, βάρος ἐμποιῶν καὶ δυσκινησίαν οὐ μόνον σκελῶν, ἀλλὰ καὶ ὅλου τοῦ σώματος, καὶ ὄκνον πρὸς πάσας τὰς βιωτικὰς πράξεις. Χρονίσαντος δὲ τοῦ σκίρρου, παρέπεται καχεξία ὅλου τοῦ σώματος καὶ ἄχροι α, ἐνίοτε δὲ καὶ ὑδερώδης παρέγχυσις. ὅσα μὲν οὖν περὶ τὸ στόμα καὶ τὸν τράχηλον τῆς ὑστέρας συνίσταται σκιρρώματα, εὐΐατα εἰσὶν, ὅσα δὲ περὶ τὸ κύτος δυσίατ α. Ἐν ἀρχῇ τοίνυν εἰ μηδὲν εἴη τὸ κωλῦον, οὔτε ἡ δύναμις καὶ ἡ ἡλικία ἀπαγορεύει, φλεβοτομεῖν ἀπ' ἀγκῶνος σύμμετρον ἀφαιροῦντας, ἢ καθαίρειν διὰ τῆς Ἀρχιγένους ἱερᾶς ἐγκαθίσμασί τε χρῆσθαι δι' ἀφεψήματος τήλεως, λινοσπέρματος, γλήχωνος, ἀρτεμισίας, σικύου ἀγρίου ῥίζης καὶ φύλλων, καὶ τῇ ἀπὸ τῶν ἁρωμάτων πυρία, καὶ ἐγχυματίζειν τὴν μήτραν σουσίνῳ, ἢ ναρκισσίνῳ, ἢ ἱρίνῳ, ἢ γλευκίνῳ, ἢ στέατι χηνείῳ ἢ ὀρνιθείῳ ἢ ὑεῖω προσφάτῳ τετηγμένῳ σύν τινι τῶν μύρων, ἢ γάλακτι βοεῖῳ ἢ αἰγείῳ μετὰ στέατος χηνείου, καταπλάσσειν τὸ ὑπογάστριον δι' ἰσχάδων, ὑσσώπου, νίτρου, ἀψινθίου, καὶ σικυαστέον μετὰ καταχασμοῦ· ὕστερον δὲ καὶ τῷ πολυαρχίῳ χρηστέον, καὶ τῷ διὰ σπερμάτων, καὶ τῷ διὰ δαφνίδων καὶ τοῖς ὁμοίοις τοῖς μετὰ βραχὺ ῥηθησομένοις. Πεσσοῖς δὲ χρηστέον τοῖς παρηγοροῦσι καὶ ἀναστομοῦσιν. ἀγαθὴ δὲ δύναμις καὶ ἡ πρὸς τὰ ἐν μήτρᾳ κονδυλώματα ἀναγραφησομένη διὰ λυκίου καὶ ὑσσώπου, καὶ ὁ προγεγραμμένος πρὸς φλεγμονὰς πεσσὸς ὁ κωδύας τρεῖς λαμβάνων. ἔτι δὲ καὶ οὕτως παραπλήσιος αὐτῷ ὑπάρχων· μήκωνος κωδύας δύο βρέχε μετὰ γλυκέος ἡμέρας τρεῖς, καὶ ἔψε ἕως τυρωθῇ· καὶ ἐκπιέσας καὶ διηθήσας λείου τῷ ἀφεψήματι χαλβάνης δραχ. α. κασίας, μανδραγόρου χυλοῦ ἀνὰ δραχ. γ. σμύρνης, λιβάνου ἀνὰ δραχ. α. τήξας δὲ οἰσύπου, μυελοῦ ἐλαφείου, στέατος χηνείου ἀνὰ δραχ. γ, ἐπίχεε τοῖς λειωθεῖσι καὶ ἀναλάμβανε εἰς μολύβδινον ἄγγειον, καὶ ἀνέσας ὅσον ἐλαίας μέγεθος μετὰ ῥοδίνου, προστίθει χλιαρὸν [δὶς] ἢ τρίς τῆς ἡμέρας. καλῶς δὲ ποιεῖ καὶ ἡ τετραφάρμακος καὶ ἡ ἐπταφάρμακος, καὶ ἡ ἐννεαφάρμακος, καὶ ἡ τοῦ Ἀζανίτου, καὶ ἡ διὰ χυλοῦ σουσίνῳ ἢ κυπρίνῳ ἀνεθεῖσα. Πεσσὸς ὁ λίβανος μαλακτικός. Κηροῦ λευκοῦ γογῆτοι οὐγ. γ. ναρδίνου, σουσίνου, γλευκίνου, μυελοῦ

ἐλαφείου, στέατος χηνείου, ἀνὰ γοβ ἥτοι οὐγ. β. ὑσσώπου, βουτύρου, νίτρου ἀνὰ δραχ. δ. τινὲς δὲ καὶ ὠοῦ ὀπτοῦ λεκίθου δραχ. α. ἄλλος ὁ τίτανος. Κηροῦ γοστ. κολοφωνίας γοαζ ἥτοι οὐγ. μίαν καὶ ἡμῖς. στέατος ταυρείου γοδ. πίσης, τερεβινθίνης ἀνὰ γογ. μυελοῦ ἐλαφείου, ἀμμωνιακοῦ θυμιάματος ἀνὰ γοα. τὸ ἀμμωνιακὸν ὕδατι λείου. ΑΛΛΟΣ ΠΕΣΣΟΣ ΜΑΛΑΚΤΙΚΟΣ.

83 (50) Κηροῦ λευκοῦ, ναρδίνου μύρου, ἀνὰ γογ. ἱρίνου μύρου, γλευκίνου, κυπρίνου, στέατος ἀρκείου, στέατος χοιρείου ἀνὰ γοβ. βουτύρου, μυελοῦ ἐλαφείου, οἰσύπου, τερεβινθίνης ἀνὰ γοδ ἥτοι οὐγ. δ. ἄλλος πεσσὸς πρὸς σκληρίας. Κηροῦ λευκοῦ, τερεβινθίνης, μυελοῦ ἐλαφείου, στέατος ὀρνιθείου καὶ χηνείου, βουτύρου, ναρδίνου μύρου καὶ σουσίνου καὶ σμύρνης, ἕκαστον ἴσον μετὰ μέλιτος χρῶ. μὴ παρόντος δὲ σουσίνου, τηλίνῳ χρῶ. Ἄλλο. Λαδάνου, στέατος χηνείου, μυελοῦ ἐλαφείου, σουσίνου ἢ τηλίνου ἐλαίου τὸ ἀρκοῦν. Ἄλλος μαλακτικὸς ὁ χρυσοῦς. Κηροῦ γοδ ἥτοι οὐγ. δ. μυελοῦ ἐλαφείου, στέατος χηνείου ἀνὰ γοα ἥτοι οὐγ. α. ὑσσώπου δραχ. δ. κρόκου δραχ. α. σμύρνης, χαλβάνης ἀνὰ δραχ. α. σουσίνου τὸ ἀρκοῦν. ΑΛΛΟ ΠΡΟΣ ΠΑΣΑΣ ΤΑΣ ΥΣΤΕΡΙΚΑΣ ΧΡΟΝΙΑΣ ΔΙΑΘΕΣΕΙΣ.

84 (t) [t3] Σμύρνης δραχ. α. βδελλίου δραχ. β. ναρδοστάχυος, κρόκου ἀνὰ δραχ. γ. κασίας, λαδάνου ἀνὰ δραχ. β. μελιλῶτων δραχ. η. φοινίκων δέκα τὰς σάρκας. οἴνου γλυκέος κύαθον α. σουσίνου γοδ. ῥοδίνου καὶ κυπρίνου ὁμοίως. τὰ ξηρὰ προλέαινε μετὰ τοῦ γλυκέος, εἴτα μετὰ τῶν μύρων βαλὼν ἔψε ἐπὶ μαλακοῦ πυρὸς καὶ χρῶ. Ἐπιθέμασι δὲ χρηστὸν κατὰ τοῦ ὑπογαστρίου τῷ τε πολυαρχίῳ ὡς προεῖρηται, τῷ διὰ σπερμάτων, τῷ διὰ μελιλῶτων, καὶ τῷ διὰ δαφνίδων· καλῶς δὲ ποιεῖ πρὸς τὰς σκληρίας καὶ τὰς ἐμπνευματώσεις τῆς ὑστέρας τοῦτο. πιτυίνης λίτρ. γ. κηροῦ γοκ ἥτοι οὐγ. κ. ἀποχύματος ζύμης ὠξυκυίας λίτρ. α. χαλβάνης γογ ἥτοι οὐγ. γ. ἀμμωνιακοῦ θυμιάματος, ὀποπάνακος ἀνὰ γοβ. ἀλόης ἢ ἄλμης δριμυτάτης τὸ ἀρκοῦν. ὀποπάνακα, ἀμμωνιακὸν λείου τῇ ἄλμῃ, εἴτα τὴν ζύμην ἐπίβαλλε καὶ διάλυε ποσῶς, καὶ τήξας τὰ τηκτὰ ἐπίβαλλε αὐτοῖς τὰ λειωθέντα καὶ σπάθιζε ἕως ψυχῇ, καὶ τaráσσων εἰς θυίαν μάλασσε ἐπὶ πολὺ. Η ΔΙΑ ΨΙΧΩΝ ΑΝΕΤΙΚΗ ΠΟΙΟΥΣΑ ΠΡΟΣ ΣΚΛΗΡΙΑΣ ΕΦ' ΟΙΟΥ ΔΗ ΤΙΝΟΣ ΤΟΠΟΥ, ΚΑΙ ΦΛΕΓΜΟΝΑΣ ΤΑΣ ΣΚΛΗΡΟΤΕΡΑΣ ΔΙΑΦΟΡΟΥΣΑ.

85 (t1) Ἀλθαίας ρίζης, φοινίκων νικολάων σαρκῶν ἀνὰ λίτρ. β. τήλεως, λινοσπέρματος ἀνὰ λίτρ. α. χαμαιμήλων, μελιλῶτων ἀνὰ γοστ ἥτοι οὐγ. στ. οἴνου παλαιοῦ στύφοντος ξέστ. η. λιθαργύρου, ψιμμουθίου, κολοφωνίας ἀνὰ λίτρ. β. κηροῦ, τερεβινθίνης ἀνὰ λίτρ. α. ἐλαίου παλαιοῦ λίτρ. ε. ὕδατος λίτρ. α. ἄτρου σιλιγνίτου ξηροῦ κεκομμένου καὶ σεσησμένου δραχ. ε. ἐν τῷ οἴνῳ βραχεῖσαι αἱ βοτάναι, εἴτα ἐψηθεῖσαι χυλοῦνται, καὶ τῷ χυλῷ ἐκκεκομμένος καὶ σεσησμένος ὁ ἄρτος βρέχεται· τῇ δὲ ἐξῆς λειοῦται λιθάργυρος ψιμμουθιον ἐν τῷ ὕδατι, καὶ ἐνωθέντος αὐτοῖς τοῦ ἐλαίου ἐψοῦνται ἕως ἀμολύντου, εἴτα ἐπιβάλλεται τὰ τηκτὰ. ἀρθέντος δὲ τοῦ πυρὸς, ὁ βεβρεγμένος ἄρτος προμαλάσσεται καὶ κατὰ βραχὺ ἐπιβάλλεται, καὶ ἐνοῦται τῇ σπάθῃ οὕτως εὐτόνως. Ἡ μὲν οὖν πρὸς σκληρίας στομάχου, καὶ διαρροίας κοιλίας, καὶ ἀρχὴν δυσεντερίας συνήθως σκευαζομένη οὕτως ἔχει, καὶ χρῶ αὐτῇ θαρρῶν πρὸς τὰ προειρημένα πάθη. πρὸς δὲ τὰς τῆς μήτρας σκληρίας, καὶ τὰς ἐν ἄλλοις τόποις γινομένας χωρὶς τῶν σπλάγχνων, καὶ ταῦτα παρεμβάλλομεν τοῖς προειρημένοις ἰοῦ, ἀλὸς ἄνθους, λιβάνου ἀνὰ γοστ. Ἰρεως, ἀριστολοχίας ἀνὰ γογ. τερεβινθίνης ἄλλην μίαν. τὴν μὲν οὖν τερεβινθίνην σὺν τοῖς προειρημένοις τηκτοῖς ἔμβαλλε, τὰ δὲ ξηρὰ κόψας καὶ σήσας ἐπίπασσε ὅταν ἄρης ἀπὸ τοῦ πυρὸς, καὶ οὕτως ἐπίβαλλε τὸν πρὸ μιᾶς βραχέντα ἄρτον, καὶ ἐνώσας τῇ σπάθῃ καὶ ψύξας καὶ ἐπιβαλὼν ἐν θυίᾳ, μάλασσε ἐπὶ πολὺ πρῶτον τῷ δοίδυκι, ἔπειτα καὶ ταῖς χερσὶ χρῶ. Πεσσὸς πρὸς σκληρίας ὑστέρας. Κηροῦ, πιτυίνης ξηρᾶς, πίσης, τερεβινθίνης, βουτύρου, ῥοδίνου, ἱρίνου, ναρδίνου, μέλιτος ἀνὰ λίτ. α.

νίτρου γο. βζ! ἄλλος πεσσὸς μαλακτικὸς ἐπιτεταγμένος. κηροῦ, σουσίνου, ῥοδίνου, χηνείου στέατος ἀνὰ λίτρ. α. ἴρεως, τερεβινθίνης, στέατος λέοντος καὶ ἀρκείου ἀνὰ γοστ. μυελοῦ ἐλαφείου γοδ. γίνεται δὲ ὁ σύμπας σταθμὸς λίτρ. στ καὶ οὐγ. δ. ποιεῖ πρὸς φλεγμονὰς καὶ σκληρίας καὶ ὀδύνας χρονιωτέρας. ΠΕΣΣΟΣ ΕΚ ΤΩΝ ΑΡΧΙΓΕΝΟΥΣ.

86 (t) [t2]

Ποιεῖ πρὸς σκληρίαν, ἀσθένειαν ἀτρόφου ὑστέρα ς, πάντων φησὶν, ὧν ἔγνω ἀνυσιμώτατον. καὶ πάση μὲν σχεδὸν διαθέσει ὑστέρας συμφωνότατος πεσσὸς, παντὶ δὲ σκολιωτέρῳ περὶ τὰ νεῦρα νοσήματι κατάλληλον. ἄκοπον δὲ ἔστι τοῦτο· ἱρίνου ἐλαίου, σουσίνου, κυπρίνου, κηροῦ ἀνὰ λίτρ. α. μέλιτος ἀττικοῦ γοε. μαλαβαθρίνου καὶ ναρδίνου μύρου ἀνὰ γοδ. στέατος χηνείου γογ. μυελοῦ ἐλαφείου, ὑσσώπου ἀνὰ γοβ. τερεβινθίνης γο. αζ! ὕσσωπον, μυελὸν λείου μετὰ τοῦ μέλιτος· τῆκε δὲ ἐν ἀργυρῷ σκεύει ἢ ὑελίνῳ ἐπὶ διπλώματι μετὰ τῶν εὐτελεστέρων μύρων πρῶτον κηρὸν, ἔπειτα τερεβινθίνην, στέαρ, ἐπὶ τέλει δὲ τὴν νάρδον καὶ τὸ μαλαβάθρινον ἔλαιον, καὶ καταχέας τοῖς ἐν τῇ θυίᾳ, ἐνώσας ἀναλάμβανε. τοῦτο φησὶ καὶ σφόδρα δοκιμάζων χρῆσθαι συνεχῶς μέχρι τελείας θεραπείας, καὶ μετὰ τὴν ἀποκατάστασιν ἐπὶ χρόνον τινὰ ἀσφαλείας χάριν. Ἐγὼ δὲ ἀντὶ μαλάγματος αὐτῷ χρῶμαι καὶ ἔξωθεν, προσεπιβάλλω δὲ τοῖς προειρημένοις καὶ λιβάνου, κηροῦ, ἀμμωνιακοῦ θυμιάματος, σμύρνης, σχίνου ἄνθους ἀνὰ δραχ. η. πίσης δραχ. ιστ. χαλβάνης, ὀποπάνακος ἀνὰ δραχ. γ. οἶνον στύφοντα εὐώδη λείου λίβανον, χαλβάνην, ὀποπάνακα, καὶ μίσγε τῷ οἰσύπῳ καὶ τῷ μυελῷ καὶ τῷ μέλιτι προλειωθεῖσιν ἅμα, καὶ πάλιν λείου· τήξας δὲ κηρὸν μετὰ τῶν εὐτελεστέρων μύρων, ἐπίπασσε τὸ ἀμμωνιακὸν λεῖον, καὶ τακέντα ἐπίβαλλε ῥητίνην καὶ τὰ λοιπά. καὶ ἄρας ἀπὸ τοῦ πυρὸς καὶ ψύξας βραχὺ, ἐπίπασσε σμύρνην, σχίνον, καὶ ἐπῆχε τοῖς λεωθεῖσι, καὶ ἐνώσας χρῶ. ΟΡΕΙΒΑΣΙΟΥ ΕΠΙΘΕΜΑ ΔΙΑ ΔΑΦΝΙΔΩΝ ΠΟΙΟΥΝ ΠΡΟΣ ΣΚΛΗΡΙΑΣ.

87 (t1)

Κηρὸν, πιτυῖν, πίσαν, νίτρον, δαφνόκοκκον, στέαρ ταύρειον, ἀμμωνιακὸν θυμιάμα ἴσα τὸ ἀμμωνιακὸν καὶ τὰς δαφνίδας ἰδίᾳ ἕκαστον κόπτε καὶ σῆθε. ἐγὼ δὲ φησὶ, τοῦ νίτρου τὸ ἥμισυ ἔβαλλον. ΠΕΡΙ ΑΠΟΣΤΗΜΑΤΟΣ ΕΝ ΜΗΤΡΑ, ΑΡΧΙΓΕΝΟΥΣ.

88 (t)

Ἀποστήμα γίνεται περὶ τὴν μήτραν φλεγμονῆς δηλονότι προηγησαμένης, καθάπερ κατὰ τῶν ἄλλων μερῶν συμβαίνει· πρότερον μὲν οὖν ἐπιφαίνεται τὰ τῆς φλεγμονῆς σημεῖα, περὶ δὲ τὴν τοῦ πύου γένεσιν οἱ πόνοι ἐπιγίνονται, καὶ οἱ πυρετοὶ μετὰ φρίκης εἰσβάλλουσιν ὥς ἐπίπαν περὶ ἐσπέρα ν, καὶ ὄγκος μείζων γίνεται καὶ ὀδύνη σφυγματώδης. ἐπέχεται δὲ ἡ γαστήρ ἢ τὰ οὖρα ἢ καὶ ἀμφότερα, ἢ δὲ τοπικὴ ὀδύνη διασημαίνει τὸν πεπονθότα τόπο ν. Συνεργεῖν χρή τοίνυν τῇ ταχείᾳ διαπύσει, εἰ μὴ δύναται διαφορηθῆναι· καταπλαστέον οὖν τοῖς διὰ λινοσπέρματος, τήλεως καὶ κριθίνου, περιπλέκοντας καὶ ἰσχάδας ἐφθὰς, καὶ ἀλθαίας ρίζαν, καὶ τερεβινθίνην, ἐνίοτε δὲ καὶ περιστερᾶς κόπρον ἐν ἐλαίῳ καὶ μέλιτι. καταπλάσσειν δὲ τὸ ὑπογάστριον καὶ τὴν ὀσφύν, καὶ πυριατέον τοὺς τόπους συνεχῶς καὶ τὸν κόλπον σπόγγῳ καὶ ἀτμοῖς διὰ χύτρας, κάλαμον ἡρμωσμένον τῷ πώματι τετρημένῳ ἐχούσης. χρῆσθαι δὲ καὶ ἐγκαθίσμασιν· ἔστω δὲ καὶ τὰ ἀφεψούμενα τῷ ὕδατι τῶν ἐπισπᾶσθαι δυναμένων, οἷον γλήχωνος, πρασίου, δάφνης, ἐλελίσφακου, ἀρτεμισίας, δικτάμνου, κενταυρίου· εἰ δὲ πόνοι ἰσχυροὶ γίνονται, καὶ κωδύας συναφεψεῖν χρή τῷ ὕδατι, καὶ κόψαντας ἐμβαλεῖν τοῖς καταπλάσμασιν. ἐπιθετέον δὲ τῷ ὑπογαστρίῳ καὶ ἰσχάδας λιπαρὰς ἀνέφθους ὀλμοκοπήσαντας μετὰ ῥητίνης πιτυῖνης, ἢ τερεβινθίνης ἀρκούσης καὶ νίτρου ὀλίγου. Πεσσοῖς δὲ χρηστέον τοῖς διὰ τερεβινθίνης, σμύρνης, βουτύρου, ὑσσώπου· ἄριστος δὲ πεσσὸς πρὸς τὰ ἐν μήτρᾳ ἀποστήματα οὗτος· ἰσχάδων λιπαρῶν τῆς σαρκὸς, στέατος χηνείου, ἱρίνου, ἀνὰ δραχ. β. τερεβινθίνης δραχ. α. πηγάνου δραχ. γ. σμύρνης, ἴρεως, νίτρου, ἀνὰ ὀβολῶν β. ἢ ἀντὶ τῶν ἰσχάδων σταφίδων σαρκὸς τὸ ἴσον, προσθετέον δὲ ἐν ἐρίῳ ἀποβάπτων ἐν ἱρίνῳ ἢ κυπρίνῳ

χλιαρῷ. ποιεῖ δὲ κάλλιστα καὶ ἡ ἐν τοῖς ἥπατικοῖς ἀναγεγραμμένη κυφοειδὴς ἀντίδοτος, καὶ ἡ πρὸς σκληρίας προγεγραμμένη ἐννεαφάρμακος, καὶ τὸ πολυάρχιον μάλαγμα καὶ τὰ παραπλήσια, ἀνιέμενα σουσίνῳ ἢ τηλίνῳ, καὶ ἐν πεσσῷ προστιθέμενα ἐσωτάτῳ. συνεχῶς δὲ τοῖς προρρηθεῖσιν ἀφεψήμασι πυριατέον τὸ ὑπογάστριον. Ἐπειδὴ δὲ συρραγῇ, εἰ μὲν ἐπὶ κύστει ἐνεχθῇ τὸ πῦον καὶ σὺν τοῖς οὖροις ἐκκρίνεται, γαλακτοποσίας χρηστέον μαλακτικοῖς καὶ εὐώδεσιν, εἰ δὲ εἰς τὸ ἀπευθυσμένον συρραγῇ, ἥτοι μετὰ τῶν σκυβάλων ἡ κατ' ἰδίαν ἐκκρίνεται, τότε ἐνιέναι δεῖ εἰς τὸ ἀπευθυσμένον φακοῦ καὶ σιδίων ἀφέψημα. εἰ δὲ κατὰ τὸν κόλπον συρραγῇ καὶ διὰ τοῦ αἰδοίου ἐκκρίνεται τὸ πῦον, εὐθὺς ἔριον οἰσυπηρὸν βεβρεγμένον ροδίνῳ καὶ ὀλίγῳ ὄξει χλιαρῷ ἐπιτίθεμεν ἐπὶ τὴν ἥβην καὶ τὸ ὑπογάστριον, τῇ δὲ ἐξῆς εἰς θερμὸν ὕδωρ ἐγκαθίζειν. καὶ εἰ μὲν καθαρὸν εἴη τὸ πῦον, ἐγχυματίζειν ρόδινον ἢ τετραφάρμακον μετὰ βουτύρου προσφάτου καὶ ροδίνου, ἢ τὸ ρόδινον μετὰ πολυγόνου χυλοῦ ἢ ἀρνογλώσσου· μολύβδου δὲ πλύμασιν ἐπὶ πᾶσιν χρηστέον ἢ ροδίνῳ κατ' ἰδίαν· κλύζειν δὲ ἀφεψήματι ρόδων ἢ φακοῦ ἢ πτισάνης χυλοῦ. Ἰχώρων δὲ φερομένων δυσωδῶν ὡς ἀπὸ ρευματικῆς διαθέσεως ἢ νομῆς, στυπτικώτερον ἔστω τὸ ἐνιέμενον εἰς τὴν μήτραν, οἷον μύρτων ἀφέψημα ἢ ρόδων ἢ φοινίκων, μᾶλλον δὲ φακοῦ μετὰ σιδίων, καὶ μετὰ τὴν τοιαύτην ἐπιμέλειαν εἰ ἐπιμένει τὰ τῆς φλεγμονῆς, ἐπιμενητέον τοῖς προρρηθεῖσι καταπλάσμασιν· εἰ δὲ ἀνώμαλα εἴη τὰ ἐκκρινόμενα, πυριᾶν καὶ ἐγκαθίζειν ὕδρομέλιτι καθεψημένου αὐτῷ ἄψινθίου, ἢ κενταυρίου ἢ πρασίου ἢ ὀρόβου ἢ φακοῦ.

88 (50) [t2] κλύζειν δὲ καὶ πτισάνης χυλῷ μετὰ μέλιτος καὶ ροδίνου, διαχρίειν δὲ τὸ στόμα τῆς μήτρας καὶ τὸν δακτύλιον κηρωτῇ, ροδίνῳ, ἢ βουτύρῳ ἔχοντι σπόδιον ἢ στίμμι ἢ μολυβδαίνην, λιθάργυρον μετὰ γάλακτος γυναικείου, ἢ μολύβδου πλύματα. Δυσωδῶν δὲ ὄντων τῶν ὑγρῶν σφόδρα, οἶνομέλιτι κλυστέον τὸν κόλπον, καὶ τούτοις ἐπιμενητέον μέχρι τελείας ἀπαλλαγῆς. ΟΠΩΣ ΔΕΙ ΕΝΕΡΓΕΙΝ ΠΕΡΙ ΤΟ ΣΤΟΜΑ ΤΗΣ ΜΗΤΡΑΣ ΓΕΝΟΜΕΝΟΥ ΑΠΟΣΤΗΜΑΤΟΣ.

89 (t1) [t2] Εἰ δὲ περὶ τὸ στόμιον τῆς ὑστέρας συσταίῃ ἀπόστημα, καὶ δύναται ὑπὸ χειρουργίας ἀνοιχθῆναι, οὐ χρὴ σπουδάζειν ἐπὶ τὴν τομὴν, ἀλλὰ πεφθέντος τοῦ ὄγκου καὶ λεπτυνθέντων ἱκανῶς τῶν ἐπικειμένων τῷ πύῳ σωμάτων. ἐν δὲ τῷ ἐνεργεῖν σχηματιζέσθω ἡ γυνὴ ἐπὶ δίφρου ὑπτία πρὸς αὐγὴν λαμπρὰν, συνημμένα ἔχουσα τὰ σκέλη πρὸς ἐπιγαστρίον, καὶ μηρούς ἀπ' ἀλλήλων διεστῶτας· ὑποβαλλέσθωσαν δὲ αὐτῆς οἱ πήχεις ὑπὸ τὰς ἰγνύας, καὶ βρόχοις ἀνελίσθωσαν. ὁ δὲ ἐνεργῶν ἐκ δεξιῶν μερῶν καθεζόμενος, διοπτρίζετω τῇ πρὸς ἡλικίαν καταλλήλῳ διόπτρῳ. δεῖ δὲ πρὸ τοῦ διοπτρίζειν ἀναμετρεῖσθαι διὰ μήλης τὸ τοῦ γυναικείου κόλπου βάθος, ἵνα μὴ μείζονος ὄντος τοῦ τῆς διόπτρας λωτοῦ συμβαίνει θλίβεσθαι τὴν ὑστέρα, καὶ εὐρεθέντος τοῦ κόλπου μείζονος τοῦ λωτοῦ, πτύγματα ἐπιτιθέσθω κατὰ τῶν πτερυγωμάτων, ἵνα κατ' αὐτῶν ἡ διόπτρα ἐργάζεται. δεῖ δὲ καθιέναι τὸν λωτὸν τῆς διόπτρας εἰς τὸ ἄνω μέρος τὸν κοιλίαν ἔχοντα, καὶ κρατεῖσθαι μὲν τὴν διόπτραν ὑπὸ τοῦ ἐνεργοῦντος, στρέφειν δὲ τὸν κοιλίαν διὰ τοῦ ὑπηρέτου, ἵνα διίσταμένων τῶν τοῦ λωτοῦ ἐλασμάτων διασταλῇ ὁ κόλπος. Ὑποπεσὸν δὲ τὸ ἀπόστημα εὐαφὲς ὑπάρχον καὶ λεπτὰ τὰ ἐπικείμενα σώματα, διαιρεῖσθαι τὴν κορυφὴν σπαθίῳ κατευθεῖ ἢ κατιόντῃ τοῦ πύου δὲ ἐκκριθέντος, λιμνίσκον τρυφερώτατον βάψας ροδίνῳ εἰς τὴν διαίρεσιν ἐντίθει, μᾶλλον δὲ ἔξωθεν τῆς διαιρέσεως εἰς τὸν γυναικεῖον κόλπον χωρὶς σφηνώσεως ἐντιθέσθω. ἔξωθεν δὲ τῶν πτερυγωμάτων καὶ κατὰ τοῦ ἥτρου καὶ τῆς ὀσφύος ἔρια οἰσυπηρὰ ἢ καθαρὰ ἐλαίῳ δεδευμένα ἐπιτιθέσθω, τῇ δὲ τρίτῃ ἐγκαθίζειν εἰς ὕδρελαιον θερμὸν ἢ μαλάχης ἀφέψημα. ἀπομάξαντας δὲ ἐντιθέναι τὸν λιμνίσκον πρῶς εἰς τὴν διαίρεσιν, βεβρεγμένον τῇ

τετραφαρμάκῳ προσφάτως ἐσκευασμένη καὶ ἀναλυθείσῃ ῥοδίνῳ ἢ βουτύρῳ, ἐνίῳτε δὲ καὶ μέλι προσπλεκτέον. χωρὶς δὲ σφηνώσεως οἱ μοτοὶ ἐντιθέσθωσαν· καταπλάσματι δὲ ἔξωθεν ἢ πιλήματι σκέπειν τὸν τόπον καθ' ἐκάστην ἡμέραν, ἕως ἀφλέγμαντος γένηται καὶ καθαρά. Εἰ δὲ δυσκόλως ἀνακαθαίρεται, ἐγκλυστέον τὴν διαίρεσιν δι' ὠτικοῦ κλυστηριδίου ἱρεως ἀφεψήματι, ἐπουλοῦν δὲ τῇ διὰ καδμίας ἢ τῇ διὰ λαδάνου, ἢ τῇ διὰ κριθῶν κεκαυμένων ἀνιεμένη ῥοδίνῳ. εἰ δὲ ἐντὸς τοῦ στομίου τῆς ὑστέρας ἡ ἀπόστασις εἴῃ, τὴν χειρουργίαν παραιτητέον, χρηστέον δὲ τῇ πρὸ βραχέος ῥηθείσῃ ἀγωγῇ.

ΕΠΙΜΕΛΕΙΑ ΕΦ' ὩΝ ΣΥΡΡΗΞΙΣ ΜΕΤΑΞΥ ΤΩΝ ΕΝΤΕΡΩΝ ΚΑΙ ΤΟΥ ΠΕΡΙΤΟΝΑΙΟΥ ΓΕΓΟΝΕ.

100 (t1)

Εἰ δὲ σύρρηξις μεταξὺ τῶν ἐντέρων καὶ τοῦ περιτοναίου γέγονε, δῆλον ὅτι ὁ ὄγκος συμβαίνει μᾶλλον περὶ τὸν τόπον· εἰ δὲ ἐντὸς τῆς μήτρας, ἡ ὁδὸν λήγει καὶ τὸ στόμιον εὐαφέστατον ὑποπίπτει τῇ ἀφῇ. συνεργεῖν οὖν χρή τῇ εἰς τὴν ἐπιφάνειαν ῥήξει· λεπτοποιηθέντων δὲ τῶν σωμάτων, σμιλίῳ διαιρετέον τὸν κορυφωθέντα τόπον καθ' ὑπόρρυσιν μᾶλλον. εἰ δὲ αἱμορραγία ὑποπτεύεται, καυστήριον τῷ ἀποκορυφωθέντι τόπῳ προσάγειν ἀντὶ τοῦ σμιλίου, καὶ οὕτω κομίζεσθαι τὸ πῦον· συνεργεῖ γὰρ ὁ καυτήρ καὶ τῇ τελείᾳ ἰδίᾳ ἀποθεραπείᾳ α. εἴτα μετὰ τὴν τοῦ ὑγροῦ κένωσιν τῇ παραπίεσει τῶν δακτύλων καὶ τῷ σχηματισμῷ ἐκκρίνειν ἅπαν τὸ συνειλεγμένον, εἴτα κλυστέον τὴν διαίρεσιν μελικράτῳ, ταῖς δὲ ἐξῆς θεραπευτέον δις τῆς ἡμέρας, ἅπαξ δὲ τῆς νυκτός, προσπυριῶντας σπόγγους τὴν διαίρεσιν, ἐνίῳτε δὲ καὶ ἐγκαθίζοντας εἰς ὕδωρ θερμόν. ἐγχυματιστέον δὲ καὶ τὴν μήτραν ἐλαίῳ θερμῷ ἢ κυπρίνῳ, καὶ τὸ λοιπὸν ὡς τὰ λοιπὰ ἔλκη θεραπεύειν. Τροφὰς δὲ δοτέον εὐχύμους καὶ δυσδιαφορήτους, γάλα μετ' ἀμύλου, χόνδρον ἄλικος, ὄρυζαν, πόδας ὠν ἐν πτισάνῃ ἢ ἄλικι τακερωθέντας, πτηνῶν τὰ πλεῖστα, ἰχθύων τοὺς εὐχύμους. ἀπυρέτων δὲ οὐσῶν καὶ οἶνον γλυκὺν παλαιὸν διδόναι. ΠΕΡΙ ΕΛΚΩΘΕΙΣΗΣ ΜΗΤΡΑΣ, ΑΡΧΙΓΕΝΟΥΣ.

101 (t)

Ἐλκοῦται ἡ μήτρα ποτὲ μὲν ἐκ ῥευματισμοῦ διαβιβρωσκομένων τῶν σωμάτων, ποτὲ δὲ ἐκ δυστοκίας, ἢ ἐμβρυουλκίας, ἢ φθορᾶς, ἢ φαρμάκων δριμέων προσαγωγῆς. συνεδρεῦει δὲ αὐταῖς πόνος περὶ τὸ πάσχον μέρος νυγματώδης, καὶ ἐκ διαλειμμάτων ἔκκρισις ὑγρῶν δυσωδῶν, ποτὲ δὲ ἰχωροειδῶν, ῥυπαινομένης τῆς ἐλκώσεως. παρέπεται δὲ καὶ τὰ ἄλλα σημεῖα τὰ ἴδια τῆς πασχούσης ὑστέρας, ἄλγημα κεφαλῆς καὶ μάλιστα βρέγματος καὶ τενόντων, καὶ ὀφθαλμῶν κατὰ τὰς βάσεις, καὶ μάλιστα καρπῶν καὶ δακτύλων, καὶ τὰ λοιπὰ τὰ ἤδη προειρημένα ἐν τῷ περὶ φλεγμονῆς τόπῳ. εἰ μὲν οὖν προχειροτέρα εἴῃ ἡ ἔλκωσις, διοπτρισμῷ θεωρεῖται, εἰ δὲ ἐν βάθει ἐκ τῶν ἐκκρινόμενων ὑγρῶν σημειοῦται. Προκόπτει δὲ ἡ θεραπεία καὶ τούτων τῶν ἐλκώσεων δι' ἐγκαθισμάτων, ἐμβροχῶν, καταπλασμάτων, πεσσῶν τῶν ἤδη προγεγραμμένων, ἰδίως δὲ συμπεφώνηκε ταῖς ἐν μήτρᾳ ἐλκώσεσι τὸ τοιοῦτον φάρμακον· κρόκος ὁ κάλλιστος λεαίνεται μετὰ γυναικείου γάλακτος, καὶ ἀναλαμβάνεται κηρωτῇ τῇ διὰ τυρρηνικοῦ κηροῦ καὶ ῥοδίνου ἢ σουσίνου ἢ χηνείου στέατος σκευαζομένη ὑγρᾷ, καὶ ἐντίθεται διὰ πεσσοῦ. τούτου δὲ σπουδαιότερον ὁμοῦ καὶ πρὸς τὰς περιωδυνίας ἀρμοζόντως σκευαζόμενον τοῦτο. Κωδύα μήκωνος δέκα βρέχονται γλυκέος κεκραμένου ἐνὶ ξστ ἐπὶ ἡμέρας β. ἔπειτα ἐψοῦνται μέχρι τὸ τρίτον ξστ λειφθῇ. χωρὶς δὲ ἔστωσαν κεκομμένα ῥόδων σπέρματα, εἰ δὲ μή γε τῶν φύλλων δραχ. ε. κρόκου δραχ. γ. καὶ τῶν ἡψημένων καὶ ἐκπιεσθεισῶν κωδυῶν δραχ. ε. λέαινε δὲ παραχέων τὸ τῶν κωδυῶν ἀφέψημα ὅσον ἐξαρκεῖ, καὶ ἐπίβαλλε κηρωτὴν ἔχουσαν κηροῦ γοβ. ῥοδίνου ἢ ναρκισσίνου γοστ. καὶ συλλεάνας ἐν κασιτερίνῃ πυξίδι, ἐπὶ δὲ τῆς χρείας ἀνέσας ῥοδίνῳ ἢ ναρκισσίνῳ, καὶ ἀναλαβὼν ἐρίῳ ἐπιτίθει. ποιεῖ δὲ καὶ ὁ προγεγραμμένος πεσσὸς ὁ διὰ κρόκου καὶ ῥοδίνου καὶ χηνείου στέατος καὶ ἐλαφείου μυελοῦ σκευαζόμενος· τὰ τοιαῦτα γὰρ καὶ τὰς ὁδύνας παρηγορεῖ καὶ τὰς ἐλκώσεις θεραπεύει. ΤΟΥ ΦΙΛΟΣΟΦΟΥ

ΠΡΟΣ ΓΥΝΑΙΚΟΣ ΑΙΔΟΙΟΝ ΗΛΚΩΜΕΝΟΝ ΚΑΙ ΚΝΩΜΕΝΟΝ ΑΠΟ ΔΡΙΜΥΤΑΤΟΥ ΡΕΥΜΑΤΟΣ.
Μολυβδοαίνης γοβ. γλαυκίου γοα. λειώσας χυλῶ ὕσकुάμου ἐπίβαλλε ρόδινον ἢ μύρσινον
τὸ ἀρκοῦν, καὶ χρῶ διὰ χειρῶν ἐπιχρίσας καὶ ἐν πεσσῶ προστιθείς. ΘΕΡΑΠΕΙΑ ΤΩΝ ΕΝ ΤΗ
ΜΗΤΡΑ ΑΝΘΡΑΚΩΔΩΝ ΕΛΚΩΝ.

- 102 (τ) Ἰδίως δὲ καὶ τὰ ἐν τῇ μήτρᾳ ἀνθρακώδη ἔλκη ὠφελεῖ φακὸς ἐφθὸς μετὰ φύλλων ἐλαίας
χωρὶς μέλιτος, θερμοὶ ἐφθοὶ ἐν οἴνῳ αὐστηρῶ ἐψηθέντες, καὶ ἐγκαθιστέον δὲ αὐτὰς εἰς
ἀφέψημα θέρμων. ΠΡΟΣ ΤΑ ΕΝ ΜΗΤΡΑ ΑΚΑΘΑΡΤΑ ΕΛΚΗ, ΑΡΧΙΓΕΝΟΥΣ.
- 103 (τ) Ἐπὶ δὲ τῶν ἀκαθάρτων ἐν μήτρᾳ ἐλκῶν χρηστὸν τῇ Αἰγυπτίᾳ οὐ τῇ διὰ τοῦ ἰοῦ, τὰ γὰρ
δηκτικὰ ἀνάρμοστα τῇ ὑτέρᾳ, ὥσπερ καὶ τὰ ἐσχαρωτικά· χρηστὸν δὲ καὶ τῇ διὰ μέλιτος
καὶ τερεβινθίνης καὶ βουτύρου ἢ ροδίνου ἢ σουσίνου σκευαζομένη. τινὲς ἐπὶ τῶν ἐν μήτρᾳ
ἐλκώσεων καὶ κρόκον μινγύουσι ταύτῃ. καθαίρει δὲ τὰ ἔλκη ἱκανῶς καὶ ἴρις ἰλλυρικὴ
μετὰ μέλιτος προστιθεμένη, καὶ τὸ ἀφέψημα τῆς ἵρεως καὶ τῆς ἀριστολοχίας, καὶ καθ’
αὐτὸ καὶ μετὰ μέλιτος ὀλίγου προσκλυζόμενον. Πεσσὸς κάλλιστος ἀνακαθαριστικὸς τῶν
ρύπαρῶν ἐλκῶν οὗτος. Τερεβινθίνης δραχ. δ. στέατος χηνείου δραχ. ζ. σμύρνης δραχ. α.
κρόκου δραχ. γ. μυελοῦ βοείου, οἰσύπου ἀνὰ δραχ. β. μέλιτος, κυπρίνου καὶ ἱρίνου ἐλαίου,
ἀνὰ δραχ. ιστ. λιβάνου, πάνακος ρίζης, ἵρεως ἀνὰ δραχ. β. κυπέρου δραχ. δ. ΠΡΟΣ ΥΓΡΟΝ
ΦΕΡΟΜΕΝΟΝ ΑΠΟ ΤΟΥ ΓΥΝΑΙΚΕΙΟΥ ΑΙΔΟΙΟΥ.
- 104 (τ) Κριθῶν κεκαυμένων, ἀμύλου, λιβάνου, ἀνὰ γοα. στυπτηρίας σχιστῆς δραχ. δ. κόψας σήσας
λεπτότατα, ἔπειτα λεάνας μετὰ γάλακτος ὀνείου παράπεμψον μετὰ μητρεγχύτου. εἰ δὲ
ἐπώδυνος ἦ ἢ ἔλκωσις, χρηστὸν τούτῳ· ρόδων ξηρῶν κεκομμένων, κωδυῶν
πεφρυγμένων βραχὺ δραχ. γ. κρόκου, στύρακος, ἀνὰ δραχ. β. τήλεως, ἀλεύρου, οἰάνθης,
ἀνὰ δραχ. δ. λιβάνου δραχ. β. ταῦτα λείου παραχέων βραχὺ κρητικῷ γλυκέος καὶ ροδίνου
κατὰ βραχὺ, ἕως οὗ λάβῃ πάχος μέλιτος, καὶ ἀναλάμβανε καὶ ἐκ τούτου θερμάνας
προστίθει. ΠΡΟΣ ΤΑ ΝΕΜΟΜΕΝΑ ΕΛΚΗ ΕΝ ΥΣΤΕΡΑ, ΑΣΠΑΣΙΑΣ. Νεμομένων δὲ καὶ
ἀγριαינוμένων τῶν ἐλκῶν, κλυστὸν συνεχῶς ἵππειν γάλακτι ἢ ὀνείῳ νεοβδάλτῳ· εἰ δὲ
μὴ ἦ, τῷ παρόντι προσφάτως ἡψημένῳ. κοτύλαις δὲ δυσὶ τοῦ γάλακτος μικτέον μέλιτος
κοτύλης τῷ ἡμίσει, καὶ ἐπιπαστέον ἵρεως λείας δραχ. δ. καὶ θερμαντέον, καὶ οὕτως
ἐγχυτέον ἐξ αὐτοῦ πλειστάκις τῆς ἡμέρας· ἢ μελικράτῳ ἀφεψήσαντας κενταύριον ἢ
ἀψίνθιον ἢ κάλαμον ἀρωματικὸν ἢ λευκάνθεμον ἢ χαμαίμηλον ἢ βούφθαλμον, μετὰ δὲ τὸ
ἐκκριθῆναι τὸ ἐνεθὲν προσεγχυματιστέον εὐθέως ἀφεψήματι μαλάχης, καὶ μετὰ τοῦτο
προσθετέον τοιόνδε· ὀροβίνου ἀλεύρου, ἵρεως ἀνὰ δραχ. β. λεάνας μετὰ μέλιτος προστίθει.
Ἄλλο. Μελίλωτα ἐψήσας οἴνῳ ἀθαλάσσω καὶ λεάνας καὶ μέλιτος ὀλίγον ἐμβαλὼν,
προστίθει. Ἄλλο. Κισσοῦ τοῦ τὸ ἄνθος χρυσιζον ἔχοντος φύλλα ἐψήσας μετ’ οἴνου, καὶ
λεάνας μετὰ μέλιτος χρῶ. ΑΣΚΛΗΠΙΑΔΟΥ ΣΚΛΗΡΟΝ ΠΡΟΣ ΤΑΣ ΕΝ ΥΣΤΕΡΑ ΝΟΜΑΣ.
Θέρμους πικροὺς κόψας καὶ σήσας ἀπόθου, ἐν δὲ τῇ χρήσει ἐπιτίθει ξηρόν. χρῶ δὲ καὶ μετὰ
μέλιτος. Ἄλλο κάλλιστον. Κισσοῦ τοῦ χρυσιζοντος δεσμίδιον λαβὼν καὶ ξηράνας ἐπ’
ὀλίγον ἐν σκιᾷ, καὶ βαλὼν εἰς ἄγγος κεραμοῦν καὶ πηλῶ περιπλάσας, δίδου ὀπτᾶσθαι· καὶ
τὴν τέφραν λεάνας χρῶ. Ἄλλο ποιοῦν πρὸς τὰ καθυγραινόμενα ἔλκη. Ἀριστολοχίας
μακρᾶς κεκομμένης δραχ. στ. μίλτου σινωπικῆς ἥπατιζούσης δραχ. η. μίξας καὶ μέλιτι
φυράσας, ὡς κηρωτῆς ἔχειν πάχος, ἀναλάμβανε εἰς ῥάκος λινοῦν, καὶ ἀποδήσας τίθει ἐπ’
ἀνθράκων, καὶ ὅταν καλῶς ὀπτηθῇ, λεάνας χρῶ· ἢ ἐν χυτριδίῳ βαλὼν τὸ δεδεμένον ῥάκος
καὶ πωμάσας, ἐπιτίθει τῷ πυρὶ μέχρις ἀνθρακωθῇ, καὶ ζέον λέαινε καὶ ἀπόθου. ἐν δὲ τῇ
χρήσει κατάπλασσε τὰ νεμόμενα ἔλκη, καὶ περιγράφει ταχέως. τὸ δὲ αὐτὸ ποίει μέχρις
ἀπουλώσεως. Ἄλλο Ἀσκληπιάδου. Μυρίκης καρποῦ μέρος α. νίτρου ἐρυθροῦ τὸ ἴσον

κόψας καὶ σήσας, χρῶ ξηρῶ καὶ μετὰ ῥοδίνου. ἐπισχεθείσης δὲ τῆς νομῆς, χρῆσθαι τοῖς προγεγραμμένοις πρὸς ἀνακάθαρσιν τῶν ἐλκῶν. ΑΠΟΥΛΩΤΙΚΑ ΑΣΚΛΗΠΙΑΔΟΥ.

105 (τ) Ἀνακαθαρθέντων δὲ τῶν ἐλκῶν χρηστέον ταῖς ἀπουλωτικαῖς δυνάμεσι, καὶ πρῶτον μὲν ταῖς πραοτέραις, εἴτα ταῖς δραστικωτέραις. Κηρωτὴ ἀπουλωτική. Κηροῦ λευκοῦ γογ. ῥοδίνου καλλίστου γοθ. τήξας ἐπ' ἀνθράκων καὶ ποσῶς ψύξας ἐπίχεε ἐν θυίᾳ, καὶ λύε τῷ δοίδυκι ἐπιβάλλον γάλα γυναικεῖον ἢ ὄνειον, εἰ δὲ μὴ αἴγειον νεόβδαλτον, καὶ μάλασσε ἕως ἂν λευκὴ γένηται, καὶ ἀποχέας τὸ πρῶτον γάλα ἐπίχεε ἕτερον, καὶ πάλιν λείου· ἐπίβαλλε δὲ καὶ κρόκον ὅσον δραχ. α. Ἔτερον. Ὅτε δὲ μᾶλλον παρηγορῆσαι βούλει, τοῦ μὲν ῥοδίνου γοζ ἔμβαλλε, μυελοῦ δὲ καὶ στέατος χηνείου ἀνὰ δραχ. α. σκεύαζε δὲ ὁμοίως καὶ διὰ μηλίνου καὶ διὰ σουσίνου. Η ΔΙΑ ΚΡΙΘΩΝ ΕΠΟΥΛΩΤΙΚΗ ΤΩΝ ΕΝ ΜΗΤΡΑ ΕΛΚΩΣΕΩΝ. Κριθῶν κεκαυμένων λειοτάτων, λιθαργύρου πεπλυμένου, ψιμμυθίου πεπλυμένου ἀνὰ λια. στέατος χηνείου λιθ. στέατος αἰγείου προσφάτου λιγ. μυρσινίνου ἐλαίου λιβ. μέλιτος ἀπηφρισμένου γοη ἥτοι οὐγ. η. τερεβινθίνης γοδ ἥτοι οὐγ. δ. καὶ ἐπὶ τῶν κατακαυμάτων ὁμοίως ποιεῖ, καὶ ἐπὶ τῶν περὶ τὰ αἰδοῖα ἐλκῶν. Χρῶ δὲ καὶ ταῖς διὰ πομφόλυγος καὶ μολύβδου κεκαυμένου ἐδρिकाῖς, ἔπειτα καὶ τῇ διὰ καδμίας ἢ τῇ διὰ λαδάνου, ἀνιεμέναις ῥοδίνῳ ἢ μυρσινίνῳ. ΠΕΡΙ ΚΑΡΚΙΝΩΜΑΤΩΝ ΕΝ ΜΗΤΡΑ, ΑΡΧΙΓΕΝΟΥΣ.

106 (τ) Τῶν καρκινωδῶν ὄγκων τὰ μὲν ἀνέλκωτα ἐστὶ, τὰ δὲ ἡλκωμέν α, καθὼς ἐν τῷ περὶ μαστῶν τόπῳ προεῖρηται. τῶν μὲν οὖν ἀνελκῶτων καρκινωμάτων ἡ σημείωσις ἥδε· ὄγκος εὐρίσκεται περὶ τὸ στόμα τῆς μήτρας σκληρὸς, ἀντίτυπος, ἀνώμαλός τε καὶ ὀχθώδης, χροῖα δὲ τρυγώδης, ἀνερευθής, ὑποπέλιος, πόνους ἰσχυροὺς ἐμποιῶν, εἰς βουβῶνας διήκων καὶ ὑπογάστριον καὶ ἥτρον καὶ ὀσφύν· ἀγανακτεῖ δὲ πρὸς τὰς χειραψίας καὶ τὴν ποικιλωτέραν φαρμακείαν. Ἠλκωμένου δὲ ὄντος τοῦ καρκινώματος, ὁ μὲν ὄγκος καὶ ἡ σκληρία περιωδυνία παραπλησίως συνεδρεύει, διαβεβρωμένα δὲ καὶ ἀνεσκαμμένα καὶ ἀνώμαλα τὰ ἡλκωμένα σώματα διὰ τῆς διόπτρας θεωρεῖται. καὶ τὰ μὲν πλεῖστα αὐτῶν ἐστὶ ῥυπαρὰ, ὀχθώδη δὲ, λευκανθίζοντα καὶ εἰδεχθῆ τὰ δοκοῦντα κεκαθάρται, πελία τε, τρυγώδης, ἀνερευθὴς ἢ, δίαίμα φέρεται. ἐκκρίνεται δὲ ἀπὸ τῆς ἐλκώσεως διηνεκῶς μὲν ἰχώρ λεπτὸς ὑδατώδης, μέλας, καὶ πυρῶδης, καὶ δυσώδης· εὐρευματίστοι γὰρ ἰδίως οἱ γυναικεῖοι τόποι τυγχάνουσι. τὰ δὲ παρεπόμενα τῇ πασχούσῃ μήτρᾳ σημεῖα προεῖρηται ἐπὶ τῆς φλεγμονῆς. ἀνίατος δὲ ἐστὶν ἡ τοῦ καρκινώματος διάθεσις, ὥς Ἱπποκράτης φησὶν. Ἐπιμέλεια τοίνυν ταύταις ἀρμόζει κούφη καὶ παρηγορεῖν καὶπραῦνεν δυναμένη· ἐγκαθίσματα μὲν διὰ τήλεως καὶ μαλάχης ἀφεψήματος καὶ τῶν πλειστάκις προρρηθέντων, καὶ καταπλάσματα παραπλήσια· λίαν δὲ παρηγορεῖ ἐν τοῖς παροξυσμοῖς μαλάχη ἢ ἄλθαία ἐν μελικράτῳ ἐψηθεῖσα μέχρι τακερώσεως, καὶ συλλειομένη ἄρτῳ καὶ ὀλίγῳ ῥοδίνῳ μολυνομένη, καὶ τὸ δι' ἰσχάδων καὶ μελιλώτων καὶ πηγάνου κατάπλασμα, ἢ φοινίκων σάρκας ἐψήσας ἐν γλυκεῖ καὶ συλλεάνας ἄλειφε, καὶ ὠν λεκίθοις χρῶ· ἢ κωδύας κόψας καὶ σήσας μετὰ χυλοῦ πολυγόνου, ἢ σέρεως ἢ κορίου χρῶ· ἢ στρύχνου τὰ ἀπαλὰ φύλλα λεάνας μετὰ γάλακτος γυναικείου προστίθει· ἢ κηρωτὴ ῥοδίνῃ ἀναλαβὼν τὸν στρύχνον, λέαινε καὶ ἐπίχεε κατὰ βραχὺ ψυχρὸν ὕδωρ, καὶ χρῶ· ἢ μαλάχης φύλλα λεάνας μετὰ γάλακτος γυναικείου, καὶ ἀναλαβὼν τῇ ῥοδίνῃ κηρωτῇ χρῶ. ταῦτα μὲν οὖν ἐν ταῖς περιόδοις, μετὰ δὲ ταῦτα κηρωτῇ ἐπιρριπτέσθω διὰ ῥοδίνου ἢ μηλίνου ἢ οἶνανθίνου ἢ μυρσινίνου μετὰ φοινίκων ἐν γλυκεῖ ἐφθῶν, ἢ τῷ δι' ὠν ἢ τῷ διὰ τῶν κριθῶν, οἷς καὶ ἐπὶ τῶν πυρिकाύστων χρώμεθα· ἰδίως δὲ συμπεφωνηκέναι δοκεῖ ταῖς κακοήθαις τὸ διὰ τῆς εὐρισκομένης ἐν τοῖς χαλκείοις τοῦ θερμοῦ ὕδατος ὑποστάθμης. ἐγκρυπτομένη δὲ αὕτη ἢ ὑποστάθμη ἄνθραξι διαπύροις, μέχρις ἂν διάπυρος γένηται,

λειοτριβεῖται καὶ ἀναλαμβάνεται κηρωτῇ ῥοδίνῃ. Ταῦτα μὲν οὖν ἔξωθεν προστίθεται τῷ κόλπῳ παρὰ τὸ στόμα τῆς ὑστέρας, εἰς αὐτὴν δὲ τὴν μήτραν ἐγχέειν προσήκει γάλα γυναικεῖον ἢ ὄνειον θερμὸν, ἢ ἀρνογλώσσου χυλὸν προσηνῶς κεχλιασμένον, καὶ μάλιστα ὁπόταν αἰμορραγῇ τὸ ἔλκος, ἢ χυλὸν πολυγόνου μετὰ βραχείος λιβάνου. παρηγοροῦσι δὲ καὶ πεσσοὶ οἱ διὰ κρόκου καὶ γυναικείου γάλακτος καὶ ὀπίου ὀλίγου καὶ ὑσσώπου σκευαζόμενοι. Πάντων δὲ ἄμεινον ἐνεργεῖ, ὧ καὶ πρὸς τὰς ἐδρικὰς διαθέσεις χρώμεθα, ἔστι δὲ τοῦτο λιθαργύρου πεπλυμένου γοστ ἥτοι οὐγ. στ. λιβάνου ἄρρενος, οἰσύπου, στέατος χοιρείου προσφάτου, βουτύρου νεαροῦ ἀνὰ γοβ ἥτοι οὐγ. β. ῥοδίνου γοδ ἥτοι οὐγ.

106 (50)

δ. ἀποτίθεται δὲ τὸ φάρμακον ἐν μολυβδίνῃ πυξίδι, ξηραινόμενον μέντοι ὑγραίνεται ῥοδίνῳ· ἐγὼ δὲ φησὶν Ἀρχιγένης τὴν λιθαργυρον ἐλείψα σέρεως χυλῷ κοτύλην α, καὶ μέλιτος πάχος προσλαβοῦσαν ἀνέλαβον τοῖς τηκτοῖς. χρῶ δὲ καὶ τοῖς ὁμοίοις ἐδρικοῖς φαρμάκοις· κάλλιστον δὲ καὶ πρὸς τὰς τῶν μαστῶν ἀναβρώσεις τὸ προγεγραμμένον δι' οἴνου σκευαζόμενον, καὶ ῥοῦς βυρσοδεψικὸς, καὶ κυπαρίσσου σφαιρία, καὶ κηκίδες καὶ κασία, ἀνέσας δὲ αὐτὰ γάλακτι γυναικεῖῳ ἢ ὄνειῳ χρῶ. ΤΟΥ ΦΙΛΟΣΟΦΟΥ ΠΡΟΣ ΤΑ ΕΝ ΜΗΤΡΑ ΚΑΡΚΙΝΩΜΑΤΑ. Καρκίνους ποταμίους τρεῖς ἢ πέντε μόνον ἄζυγας ἐπ' ἀνθράκων καύσας, λείου μετὰ κυπρίνου καὶ διάχριε πτερ ῶ. ΠΕΡΙ ΦΙΜΩΣΕΩΣ ΜΗΤΡΑΣ.

107 (τ)

Φίμωσις ἐστὶ σύμφυσις περὶ τὸ στόμα τῆς ὑστέρας ἢ τὸν τράχηλον γινομένη, ἐλκώσεως προηγησαμένης· ὥστε στενὸν σφόδρα γενέσθαι αὐτὸ καὶ μηκέτι παραδέχεσθαι τὸ σπέρμα, ἢ παραδεχόμενον μὴ κατέχειν, διὰ τὴν τυλώδη τοῦ στόματος σκληρότητα οὐ δυναμένου συναχθῆναι. ἐνίστε δὲ παραδεχθὲν τὸ σπέρμα, ἔμεινε στενωτάτου ὄντος τοῦ στόματος καὶ ἐξωογονήθη· τὸ δὲ κυηθισμένον ἔμβρυον θανάτου αἷτιον κατέστη τῇ κυούσῃ, μὴ δυνάμενον διὰ τὴν τῶν τόπων στενοχωρίαν κυηθῆναι. Δεῖ οὖν πυριᾶν ἐπιμελῶς ὑδρεαίῳ καὶ τήλεως ἀφεψήματι, καὶ μαλάσσειν τοὺς τόπους κηρωταῖς καὶ πεσσοῖς μαλακτικοῖς, τοῖς δι' ὑσσώπου καὶ τερεβινθίνης καὶ νίτρου. ὅταν δὲ τῇ ἀφῇ μαλακώτεροι ὑποπέσωσιν οἱ τόποι, τότε σπόγγον ἐσκευασμένον καὶ σπαρτίῳ ἀπηρητημένον περιθῆναι τῷ στενωθέντι τόπῳ πρὸς διάστασι ν. ἐὰν δὲ ἐκπέσῃ ὁ σπόγγος, ἕτερον ἡτοιμασμένον παχύτερον ἐντιθέναι· διὸ πλείονας καὶ διαφόρους παρασκευαστέον τοὺς ἐσκελετευμένους σπόγγους, ὕστερον δὲ καὶ φαρμάκῳ τοιούτῳ χριστέον τὸν σπόγγον· σανδαράχης, στυπτηρίας σχιστῆς ἀνὰ δραχ. α. ἀρσενικοῦ δραχ. γ. μέλιτι δεύων ταῦτα, λείου καὶ χρίε τὸν σπόγγον καὶ ἐντίθει. ἐὰν δὲ μετὰ τὴν σπόγγου ἐξαίρεσιν μὴ δόξῃ καλῶς ἀναστομοῦσθαι ὁ τόπος, φλεγμονὴ γὰρ ἐπιγίνεται, χριστέον τὸν σπόγγον ἱρεως δραχ. β. στέατος χηνείου, τερεβινθίνης, λιβάνου, ἱρίνου ἀνὰ δραχ. β. τὴν ἱρίν κόπτε καὶ σῆθε, τὸν δὲ λίβανον λείου λεπτότατα, εἴτα ἐπιβαλὼν αὐτῷ τὴν ἱρίν λειοτάτην ἐν τῇ θυίᾳ ἐπίβαλλε καὶ βούτυρον καὶ συλλείου. τήξας δὲ στέαρ καὶ κηρὸν μετ' ἱρίνου ἐπίβαλλε καὶ τερεβινθίνην, καὶ διηθήσας ἐπίχεε τοῖς ἐν τῇ θυίᾳ. Πausαμένης δὲ τῆς φλεγμονῆς καὶ εὐρυνθέντος τοῦ πόρου, κηρωτῇ διὰ ῥοδίνου καὶ στέατος ἐσκευασμένη χριστέον τὸν σπόγγον, καὶ τούτῳ ἐπιμενητέον μέχρις ἀπουλώσεως ἀδρότερον κατὰ βραχὺ σκευάζων τὸν τόπον. ΠΕΡΙ ΑΤΡΗΤΟΥ ΥΣΤΕΡΑΣ.

108 (τ)

Τινὲς ἐκ γενετῆς ἄτρητον ἔχουσι τὸν πόρον τῆς μήτρας, εἰσὶ δὲ αὐτῶν τρεῖς διαφοραί· αἱ μὲν γὰρ τὸ ἔξωθεν σχῆμα ἔχουσι κεκολλημένον ὑμένι στερεῷ κρατερῷ ἢ σαρκὸς ἐπιφύσει, αἱ δὲ περὶ τὸν κόλπον ἔχουσι τὸ κόλλημ α, αἱ δὲ περὶ τὸ στόμα τῆς μήτρας. γίνεται δὲ πάσαις ἢ ἐνόχλησις κατὰ τοὺς τῶν καταμηνίων καιροὺς. Θεραπεύειν δὲ τὰς μὲν τὸ σχῆμα συμπεφυκὸς ἔχουσας, σχηματίσαντας ὡς σύνηθές ἐστιν ὑπτίαν τὴν γυναῖκα κεκαμμένα ἔχουσας τὰ σκέλη, μηλωτριδίῳ διαιρεῖν τὸν ἐπικαλύπτοντα τόπον, ἕως οὗ τὸ κατὰ φύσιν σχῆμα καὶ μέτρον κατασκευάσῃς, ἔπειτα μοτοῖς τιλτοῖς ἐκπληρῶσαι τὴν

διαίρεσιν καὶ ἐπιδέσμῳ καταλαβεῖν, καὶ μετὰ ταῦτα θεραπεύειν τῇ πυοποιῷ ἀγωγῇ καὶ καταπλάττειν μέχρι τινός, εἴτα μοτοῖς κηρωτῇ ῥοδίνῃ ὑγρᾷ βεβρεγμένοις χρῆσθαι. ἐὰν δὲ μετὰ τὴν διαίρεσιν τοῦ σχήματος εὗρεθῇ τὰ πτερύγια πρὸς τὰ παρακείμενα σαρκώδη κεκολλημένα, ὑποδέρειν χρὴ ἐξ ἑκατέρου μέρους καὶ τοῖς μοτοῖς διαστέλλειν, καὶ θεραπεύειν τὸν προειρημένον τρόπον· ὑπτίῳ δὲ σχήματι φυλάττειν τὴν γυναῖκα, καὶ μέχρι κατουλώσεως μεταξὺ τῶν μηρῶν ἔχουσιν ἐπαγκωνίδιο ν. Ὅσαις δὲ τὸ μὲν σχῆμα διέστηκεν, ἐν δὲ τῷ κόλπῳ σαρκὸς ἐπίφυσις ἐστὶν ὀλοσχερῶς ἐμφράττουσα μέχρι τινός, ὡς τρῆμα μικρὸν εἶναι, σχηματίζαντες ὁμοίως τὴν γυναῖκα, ἔπειτα καθετῆρα ὑποβάλλοντες τῇ οὐρήθρᾳ ἀσφαλείας χάρι ν, ἵνα μὴ πλανηθέντες ἀνωτέρω τὴν διαίρεσιν ποιησώμεθα, ἔπειτα διέλωμεν κατωτέρω τοῦ σημαινομένου τόπου διὰ τοῦ καθετῆρος ἐπιτήδειον δὲ εἰς τοῦτο ἐργαλεῖον τὸ λογχητικόν. διαιρετέον δὲ ἄχρι τοῦ γυμνῶσαι τὸν κόλπον κατὰ φύσιν, εἴτα ἀγκίστρῳ ἀνατείνας τὰ χεῖλη τῆς διακοπείσης συμφύσεως παρ' ἑκάτερα τὰ μέρη περικόπτε, ὡς τετράγωνον τὴν γραφὴν γενέσθαι. ἔπειτα στήσας τὴν γυναῖκα ὀρθὴν διεστηκότων τῶν σκελῶν, ὥστε ἀπορρεῖν τὸ συνηθροισμένον ἐν τῇ μήτρᾳ ὑγρὸν, πάλιν σχηματίζας ἐντίθει στρεπτὸν μοτὸν βεβρεγμένον οἴνῳ καὶ ἐλαίῳ, ἔχοντα ἐξ ἄκρου λίνον ἀπηρητημένον καὶ ἔξω κεχαλασμένον εἰς ἐπισπασμὸν εὐχερῇ, εἴτα ἐπιδήσας ἡσυχάζειν κέλευε. ταῖς δὲ ἐξῆς ἡμέραις ὑδρομέλιτι κλύζειν, καὶ πυοποιῷ φαρμάκῳ δεύων τὸν στρεπτὸν μοτὸν θεράπευε. ὅταν δὲ μέλλῃ κατουλοῦσθαι, συρίγγιον κασσιτέρινον ἐντίθει καὶ ἐπιδέσμευε, ἕως ἂν στερεοποιηθῶσιν οἱ τόποι, ἐὰν δὲ πλέον συντρέχῃ καὶ πάλιν κλείῃ τὸ στόμα, σπόγγον σκελετεύσας πάλιν κάθιε, μέχρις ἂν τυλωθῶσιν οἱ τόποι. Εἰ δὲ ὑμενώδης ἐπίφυσις περὶ τὸ στόμα τῆς ὑστέρας γένηται, σχηματίζας ὁμοίως καὶ διαστήσας τῇ διόπτρᾳ α, ἀγκίστρῳ καταπείρας τὸν ὑμένα καὶ ἀνατείνας καὶ ἐπιστρέψας, ὥστε συνηγμένον γενέσθαι, τῷ ὑπομήκει στενῷ σμιλίῳ ἔκκοπτε τὸν ὑμένα, ἔπειτα τῷ ἀνθηρῷ ξηρίῳ κατάπλασσε τὸν τόπον, καὶ μοτὸν στρεπτὸν ἐντίθει ὡς προείρηται σπαρτίῳ ἀποδήσας τὴν ἔξω ἀρχὴν, καὶ ὁμοίως θεράπευε. ἐὰν δέ τι ὑπολείπηται τῆς ὑμενώδους ἐπιφύσεως, τῷ ἀνθηρῷ ξηρίῳ ἢ τῷ ψαρῷ δαπανητέον αὐτό. Καθαρῶν δὲ τῶν τόπων γενομένων, βρέχε τούτῳ τοὺς μοτοὺς σκευαζομένῳ οὕτῳ κηροῦ, τερεβινθίνης, στέατος χηνείου ἀνὰ δραχ. β. ἱρεως, λιβάνου, ἀνὰ δραχ. α. κρόκου δραχ. γ. ἱρίνου δραχ. ιστ. ἱρίν, κρόκον, λίβανον λεάνας μετὰ γλυκέος, τὰ δὲ τηκτὰ τήξας κατάχεε, καὶ ἐνώσας χρῶ.

108 (50) καθιέναι δὲ χρὴ συνεχῶς διόπτρᾳ καὶ ἐπισκέπτεσθαι μή τι ὑπερσάρκωμα γένηται, καὶ καταστέλλειν αὐτὸ τούτῳ ἔχοντι οὕτως. λεπίδος, ἰοῦ, λιβάνου, φλοιοῦ, ἀνὰ δραχ. β. λεάνας χρῶ ἢ μολύβδου πλύματι μετὰ ἰοῦ καὶ λεπίδος χρῶ ξηρῶ· χρῆσθαι δὲ κάπτι τούτων τῇ διὰ σπόγγου καθέσει μέχρι τυλώσεως τῶν χειλῶν τοῦ στομίου υ, ἔπειτα δὲ καὶ συριγγίῳ κασσιτερίνῳ. ΠΕΡΙ ΑΙΜΟΡΡΟΙΔΩΝ ΕΝ ΜΗΤΡΑ ΕΚ ΤΩΝ ΤΗΣ ΑΣΠΑΣΙΑΣ.

109 (t) Αἰμορροῖδες δὲ γίνονται αἱ μὲν ἐπὶ τοῦ στόματος τῆς μήτρας ἢ ἐπὶ τοῦ τραχήλου, αἱ δὲ ἐν τῷ κύτει, σπανίως δὲ ἐν τῷ αἰδοίῳ. ἔστι δὲ καὶ ἐκ τῆς ἀφῆς καταλαμβάνεσθαι, μᾶλλον δὲ διὰ τῆς διόπτρας ἐπιφέρουσι δὲ τὰ αὐτὰ πάθη τοῖς ἐν δακτυλίῳ, καὶ ἀσυλληψίας καὶ βάρος ὁσφύος κατὰ τὰς καθάρσεις ἐπιφέρουσι. Τὰς μὲν οὖν κεκισωμένας καὶ κακοήθεις παραιτητέον, τὰς δὲ ἄλλας παραπλησίως ταῖς ἐν δακτυλίῳ χειρίζειν. τὰς μὲν σκληρὰς, καὶ ὀλίγον προῖεμένας αἷμα, καὶ μὴ ἐμπεπλεγμένας τοῖς ἀγγείοις παραχρῆμα ἀφαιρετέον. τὰς δὲ ἱκανῶς αἰμορραγούσας προεγχαράξαι δεῖ κύκλῳ κατὰ τὴν βάσιν, ἔπειτα δὲ ἀναρτηθείσας τῷ ἀγκίστρῳ βρόχον περιβαλεῖν τῇ ἐγχαράξει καὶ ἀποσφίγξει, καὶ μετὰ βραχὺ ἀνατείναντας ἀποτέμνειν, ἔπειτα προσάπτεσθαι τῷ ἀνθηρῷ ξηρίῳ. Εἰ δὲ χωρὶς χειρουργίας βούλοιο ἀπομαραίνειν καὶ τυφλοῦν τὰς αἰμορροΐδας, προσάπτου ξηροῖς τοιούτοις· σπόδιον καὶ ῥόδα ξηρὰ λεῖα κατάπλασσε, ἢ ἀκακίαν μετ' οἴνου αὐστηροῦ ἐπίχριε

τὰς αἰμορροΐδας, ἢ λημνίαν σφραγίδα μετ' ὄξους. Ἄλλο. Στίμμεως γοη. ῥόδων ξηρῶν, μάννης ἀνά γοβ. κυτίνων γοα. χρῶ ξηρῶ. Ἄλλο. Βαλαυστίων πεφρυγμένων γοστ. σιδίων γογ. ῥόδων ἄνθους, σποδίου ἀνά δραχ. β. χρῶ. Ἄλλο πρὸς αἰμορροΐδας μᾶλλον καλόν. Μανδραγόρου χυλοῦ, στυπτηρίας, ἀκακίας ἀνά δραχ. β. οἶνω λειῶν ἀνάπλασσε τροχίσκους, καὶ χρῶ σὺν οἶνω περιχρίων τοὺς τόπους. Ἄλλο. Κωνείου χυλοῦ, ὑοσκυάμου χυλοῦ, στυπτηρίας σχιστῆς, σινωπίτιδος ἀνά δραχ. β. σάνδυκος δραχ. α. οἶνω ἀνάπλασσε καὶ χρῶ σὺν οἶνω. Ἄλλο. Δριφρυγοῦς δραχ. στ. ψιμμουθίου, λιθαργύρου, μολύβδου κεκαυμένου καὶ πεπλυμένου, ὑποκυτίδος χυλοῦ ἀνά δραχ. γ. ἀναλάμβανε κωνείου χυλῶ, καὶ χρῶ μετ' οἶνου. χρῶ δὲ καὶ τοῖς πρὸς τὰς ἐν ἔδρᾳ αἰμορροΐδας προγεγραμμένοις, καὶ μάλιστα τῷ τοῦ Ἱπποκράτους. πότιζε δὲ αὐτὰς καὶ τὰ πρὸς αἰμορροϊκοὺς ἀναγεγραμμένα, καὶ ἐγκάθιζε ἀφεψήμασι στύφουσι. ΠΕΡΙ ΛΙΘΙΩΣΗΣ ΜΗΤΡΑΣ.

- 110 (τ) Συνίστανται σπανίως λίθοι πωροειδεῖς ἐν τῷ κύτει τῆς ὑστέρας ἐμπλέοντες, οὓς ἐξαίρειν προσήκει· προκενώσας τὴν κοιλίαν κλυστήρι ἐκκοπρωτικῶ, ἔπειτα ἐγχυματίζειν τὴν μήτραν τήλεως καὶ μαλάχης ἀφεψήματι τρίτον κοτύλης μετὰ ῥοδίνου ὀλίγου. εἴτα σχηματίσας ὑπτίαν κατάρροπον τὴν γυναικα, ὡς τοὺς τόπους ἐν διαστάσει γενέσθαι, καθυπόβαλλε τοὺς μακροὺς δύο δακτύλους τῆς ἀριστερᾶς χειρὸς τῇ ἔδρ α, τῇ δὲ δεξιᾷ πρόσθλιβε τὸ ὑπογάστριον ἐξωθῶν τὸν λίθον καὶ ὑποβιάζων πρὸς τὰ ἔξω, καὶ ὀδηγῶν αὐτὸν διὰ τῶν ἐν τῇ ἔδρᾳ καθυποβληθέντων δακτύλων. ὅταν δὲ περὶ τὸ στόμιον τῆς ὑστέρας ἢ τὸν τράχηλον γένηται, λιθαναβολέα καθεὶς ἐκλάμβανε τοῦτον ἡρέμ α. Τοὺς δὲ ἔξωθεν τῆς ὑστέρας ἐν τῷ τραχήλῳ ἢ τῷ στομίῳ αὐτῆς προσπεφυκότας πώρους, σχηματίσας καὶ τῇ διόπτρᾳ διαστήσας τοὺς τόπους, τῷ πολυτόμῳ περιαίρει καὶ κόμιζε, καὶ ἐπίπασσε τῷ ἀνθηρῶ τὸν τόπον. ΠΕΡΙ ΤΩΝ ΕΝ ΚΥΣΤΕΙ ΛΙΘΩΝ.
- 111 (τ) Συνίστανται δὲ ἐν τῇ κύστει τῶν γυναικῶν σπανίως λίθοι ι· εὐρύτερον γὰρ καὶ κονδότερον καὶ κατ' εὐθὺ τεταμένον τὸν οὐρητικὸν πόρον ἔχουσι. σημειοῦσθαι δὲ ἐπὶ γυναικῶν χρὴ τὸν λίθον διὰ τοῦ γυναικείου αἰδοίου υ, ἐπίκειται γὰρ ἡ κύστις τῇ ὑστέρ α. Σχηματίσαντες τοίνυν ὑπτίαν τὴν γυναικα κατάρροπα ἔχουσαν τὰ ἰσχία ὑποκεκλιμένων τῶν σκελῶν, καὶ καθιέντες τοὺς δύο δακτύλους τῆς ἀριστερᾶς χειρὸς τῷ αἰδοίῳ φ, προσθλίβοντες δὲ τῇ δεξιᾷ ἄνωθεν τὴν κύστιν ἐξωθοῦμεν τὸν λίθον πρὸς τὸν τράχηλον τῆς κύστεως ς, καὶ ὑποβιάσαντες αὐτὸν, ἵνα ἔξωθεν γένηται τοῦ σφίγγοντος τὸν τράχηλον τῆς κύστεως μυὸ ς, τότε διδόαμεν τὴν διαίρεσιν ἀνωτέρω βραχὺ τῶν πτερυγωμάτων κα θ' ὃν τόπον ὁ λίθος ὑποπίπτε ι, καὶ οὕτως τῷ λιθουλκῶ κομίζομε ν. ἄπειτα μάννης πληρώσαντες τὴν διαίρεσιν, καὶ ἔρια ἐλαιοβραχῇ καθαρὰ θερμὰ πλεῖστα ἐπιθέντες τῷ τε ἥτρῳ καὶ τῇ ὁσφυί, ἐπιδεσμοῦμεν ἐπιλύοντες δις καὶ τρίς τῆς ἡμέρας καὶ τῆς νυκτὸς ἅπα ξ, καὶ καταντλοῦντες ἐλαίῳ μετὰ δὲ τὴν τρίτην σαρκωτικοῖς ἀδήκτοις ξηρίοις ἀναπληροῦμεν τὴν διαίρεσιν μέχρι σαρκώσεως, εἴτα τῇ δι' ὀξελαίου ἐμπλάστρῳ ἐπουλοῦμεν. καλῶς δὲ σαρκοῖ τοὺς τόπους τούτους καὶ πᾶν κοῖλον ἔλκος τοῦτο· μάννης γοβ. κολοφωνίας λειοτάτης γοα. χρῶ ξηρῶ δαψιλῶς πληρῶν πᾶσαν τὴν κοιλότητα. ΠΕΡΙ ΥΔΡΟΚΗΛΗΣ ΕΚ ΤΩΝ ΑΣΠΑΣΙΑΣ.
- 112 (τ) Συνίστανται δὲ καὶ ὑδροκῆλαι κατὰ τὰ πτερυγώματα ἐμφυσήμασιν ὅμοια τὰ ἐπάρματα ἔχουσαι ἄτονα, μαλακὰ, ὅτε μὲν περὶ τὸ ἐν μέρος, ὅτε δὲ περὶ ἀμφοτέρα, κλύδωνος ἔμφασιν ἐν τῇ πρὸς τὴν ἀφήν σημειώσει ἐμποιοῦσαι. Δεῖ οὖν πρῶτον μὲν πειρᾶσθαι φαρμάκοις διαφορεῖν τοῖς ἐπὶ τῶν ὑδροκηλικῶν ἀνδρῶν προειρημένοις, καὶ μάλιστα ἐπὶ τῶν παρθένων δεῖ χειρίζει ν. εὐθεῖαν δὲ τὴν διαίρεσιν διδόναι προσήκει σύμμετρον πρὸς τὸν ὄγκο ν· διαιρεθέντος δὲ τοῦ ἐπιπολῆς δέρματο ς, ὑποδέρειν κατὰ βραχὺ τοὺς ὑποκειμένους ὑμένα ς, εἴτα ἄγκιστρα καταπήξαντα ἐκατέρωθεν ἀνατεῖναι καὶ διαιρεῖν τὸν περιέχοντα τὸ ὑγρὸν ὑμέν α. Ἐκκενωθέντος δὲ τοῦ ὑγροῦ περιαιρεῖν κύκλῳ τὴν διαίρεσιν

τοῦ ὑμένος μυρσινοειδῶς, καὶ μετὰ τὴν ἀφαίρεσιν πυοποιῶ ἀγωγῇ θεραπεύειν, προαγκητιάσαντα ῥαφαῖς δύο ἢ τρισὶ τὰ χεῖλη τῆς διαιρέσεως. χρῶ δὲ ἐμβροχῇ τῇ δι' ἐλαίου ὡς ἐπὶ τῶν ὑδροκηλῶν τῶν ἀνδρῶν, καὶ τῇ λοιπῇ θεραπείᾳ ὡς προέγραπται. ΠΕΡΙ ΒΟΥΒΩΝΟΚΗΛΗΣ.

113 (τ) Γίνονται δὲ καὶ βουβωνοκῆλαι γυναιξὶ μάλιστα κατὰ τὸ δεξιὸν μέρος τοῦ τῆς ὑστέρας κόλπου, ὃ καὶ αἰδοῖον τινὲς προσαγορεύουσιν. ἔστι γὰρ ὄγκος προέχων σκληρότατα καὶ βορβορυγμοὺς ἐμποιῶν ἐν τῇ σημειώσει καὶ διαθλιβόμενος μάλιστα, ὅταν ἀνευρύνηται τὰ σκέλη, ἢ ὑπτίαι σχηματισθῶσιν αἱ γυναῖκες. Θεραπεύειν δὲ καὶ ταύτας κατὰ τὰς ἀρχὰς τῷ καταλλήλῳ ἐπιδέσμῳ, καὶ φαρμάκων ἐπιθέσει τῶν ἐπὶ τῶν ἐντεροκηλῶν καὶ βουβωνοκηλῶν τῶν ἀνδρῶν προρρηθέντων, μὴ καθισταμένας δὲ ἐγχειρίζειν. Δεῖ δὲ σχηματίσαντας ὑπτίαν τὴν γυναῖκα ἀνάρροπα μᾶλλον ἔχειν τὰ σκέλη, καὶ ἀναθλίψαντας τὸ ἔντερον διαιρεῖν πλαγίως τὸν περὶ τὸν βουβῶνα τόπον, ἔπειτα ὑποδέρειν τοὺς περὶ τὸ δέρμα ὑμένας κατὰ βραχὺ, καὶ οὕτως ἐπισπᾶσθαι τὸ κεχαλασμένον μέρος τοῦ περιτοναίου, καὶ ἀνατείνοντας καὶ ἀποθλίβοντας ἀκριβῶς τὸ ἐν αὐτῷ ἔντερον ἀποσφίγγειν τὸ περιττὸν τοῦ περιτοναίου, καὶ ῥαφῇ χρῆσθαι καὶ ἀποσφίγγειν ἀκριβῶς, καὶ οὕτως ἀποκόπτειν καὶ ἀφαιρεῖν τὸ περιττεῦον περιτόναιον ἀνωτέρω τῆς ῥαφῆς. ἔπειτα ῥαφαῖς δυσὶν ἢ τρισὶ συναγαγεῖν τὰ χεῖλη τῆς διαιρέσεως τοῦ δέρματος καὶ διαμοτοῦν. ἄνωθεν δὲ ἔρια οἰσυπηρὰ διαβεβρεγμένα ὅξει καὶ ἐλαίῳ ἐπιθέντας ἐπιδεσμεῖν, καὶ τὸ λοιπὸν θεραπεύειν τῇ πυοποιῶ ἀγωγῇ καὶ ἀνακαθαρτικῇ καὶ σαρκωτικῇ, ἐμβροχαῖς καὶ καταπλάσμασι χρωμένους μέχρις ἂν αἱ φλεγμοναὶ παύσωνται, καὶ οὕτως ἐπουλοῦν ὡς καὶ τὰ λοιπὰ ἔλκη. ΠΕΡΙ ΚΙΡΣΟΚΗΛΗΣ ΕΚ ΤΩΝ ΑΣΠΑΣΙΑΣ.

114 (τ) Γίνεται καὶ κιρσοκῆλη κατὰ τὰ πτερυγώματα τοῦ αἰδοίου, ἔστι δὲ ἀνευρύσματα φλεβῶν παραπλήσια τοῖς ἐν τοῖς ἔλκεσι γινομένοις κιρσοῖς, ἅπερ δεῖ χειρίζειν οὕτως. Τομὴν εὐθεῖαν διδόναι προσήκει ἐπιπολαίαν πρὸς τὸ σχῆμα τοῦ ἀγγείου, ἔπειτα ὑποδέρειν ἡρέμα τοὺς ἐπικειμένους τῷ ἀγγεῖῳ ὑμένας, καὶ γυμνοῦ φανέντος αὐτοῦ τῷ τυφλαγκίστρῳ ἀνασπᾶν καὶ βροχίζειν βρόχοις δυσὶ, λέγω δὲ περὶ τὸ ἄνω μέρος τοῦ ἀγγείου καὶ τὸ κάτω. εἴτα διαιρεῖν τὴν φλέβα ὡς ἐπὶ φλεβοτομία, καὶ ὅταν κενωθῇ τὸ ἐν αὐτῇ αἷμα, ἀποσφίγγοντας τοὺς βρόχους διακόπτειν τὸ μέσον καὶ περιττὸν τοῦ ἀγγείου καὶ ἀφαιρεῖν, καὶ τοῦτο ποιεῖν καθ' ἕκαστον τῶν κεκισρωμένων ἀγγείων. καὶ διαμοτώσαντας τὴν διαίρεσιν, σπόγγον ὅξει ἢ ὀξυκράτῳ βεβρεγμένον ἐπιτιθέναι, καὶ τὸ λοιπὸν τῇ πυοποιῶ ἀγωγῇ θεραπεύειν. ΠΕΡΙ ΝΥΜΦΟΤΟΜΙΑΣ, ΦΙΛΟΥΜΕΝΟΥ.

115 (τ) Ἡ λεγομένη νύμφη οἶον μυῶδες ἢ δερματῶδες ἐστὶ συγκριμάτιον κείμενον κατὰ τὴν ἄνωθεν τῶν πτερυγμάτων συμβολήν, καθ' ὃν τόπον ἡ οὐρήθρα τέτακται· μεγεθύνεται δὲ τισὶν ἐπὶ πλέον τῶν γυναικῶν αὔξησιν λαμβάνον, καὶ εἰς ἀπρέπειαν καὶ αἰσχύνην γίνεται. ἀλλὰ καὶ παρὰ τριβόμενον συνεχῶς ὑπὸ τῶν ἱματίων ἐρεθίζει, καὶ τὴν πρὸς συνουσίαν ὁρμὴν ἐπεγείρει, διόπερ πρὸ τῆς μεγεθοποιήσεως ἔδοξε τοῖς Αἰγυπτίοις ἀφαιρεῖν αὐτὸ τότε μάλιστα, ὅποτε πρὸς γάμον ἄγεσθαι μέλλοιεν αἱ παρθένοι. ἐπιτελεῖται δὲ ἡ χειρουργία τὸν τρόπον τοῦτον. Ἐδραζέτω μὲν ἡ παρθένος ἐπὶ δίφρου, παρεστῶς δὲ ὅπισθεν νεανίσκος εὐτονος ὑποβάλλων τοὺς ἰδίους πήχεις ταῖς ἐκείνης ἰγνύαις, διακρατεῖτω τὰ σκέλη καὶ τὸ ὅλον σῶμα· ἐστὼς δὲ ἐναντίον ὁ ἐνεργῶν καὶ μυδίῳ πλατυστόμῳ συλλαβὼν τὴν νύμφην διὰ τῆς εὐωνύμου χειρὸς ἀποτεινέτω, τῇ δὲ δεξιᾷ ἀποτεμνέτω παρὰ τοὺς ὀδόντας τοῦ μυδίου. μέτρον δὲ προσήκει κατέχειν ὡς ἐπὶ τῆς ἀποτεμνομένης κιονίδος, ἵνα τὸ περιττεῦον μόνον ἀφαιρεθῇ· παρὰ δὲ τοὺς ὀδόντας τοῦ μυδίου τὴν ἀφαίρεσιν εἶπον γενέσθαι, διὰ τὸ δερματῶδη εἶναι τὴν νύμφην καὶ παρεκτείνεσθαι μέχρι πλείστου. ὥστε μὴ ἐκ τῆς περιττοτέρας ἀποκοπῆς ὡς ἐκ τῆς βαθυτέρας τῶν ἐγκανθίδων ἐκτομῆς ροιάς

ἐπακολουθεῖν. Μετὰ δὲ τὴν χειρουργίαν οἶνω προσήκει στύφειν τὴν ἔλκωσιν ἢ ψυχρῷ ὕδατι, καὶ ἀπομάξαντας σπόγγῳ μάνναν ἐπιπάττειν, καὶ μοτὸν ὀξυκράτῳ βρέχοντας ἐπιτιθέναι, καὶ ἄνωθεν σπόγγον ὀξυκράτῳ βεβρεγμένον πάλιν ἐπιτιθέναι· μετὰ δὲ τὴν ἐβδόμην καδμίαν λειοτάτην ἐπιπάσσειν, ἢ σὺν αὐτῇ ρόδων ἄνθος, ἢ τὸ διὰ διφυρρυγοῦς λίθου ξηρὸν αἰδοϊκόν. καλὸν δὲ καὶ τοῦτο· ὅσῳ φοινίκων καύσας καὶ λεάνας ἐπίπασσε τὴν σποδὸν, ποιεῖ καὶ πρὸς τὰ ἐν αἰδοίοις ἔλκη. ΠΕΡΙ ΚΕΡΚΩΣΕΩΣ.

116 (t) [t2]

Σπανίως ἐπὶ ἐνίων γυναικῶν σαρκώδης ἔκφυσις ἀπὸ τοῦ στομίου τῆς ὑστέρας γίνεται, ἀναπληροῦσα τὸ γυναικεῖον αἰδοῖον· ποτὲ δὲ καὶ εἰς τὰ ἔξω προπίπτουσα τῇ τοῦ ὄνου κέρκῳ παραπλησίως ἐστὶν ὁμοία, ὅθεν καὶ ὠνόμασται. ὥσπερ οὖν ἐπὶ τῆς νύμφης προεῖρηται, σχηματίζειν χρὴ τὴν γυναῖκα καὶ μυδίῳ ἀποτείνειν τὴν ὑπεροχὴν, καὶ τῷ πολυτόμῳ σπαθίῳ ἐκ βάσεως ὅλον τὸ περιττὸν ἀφαιρεῖν, καὶ μετὰ τὴν χειρουργίαν παραπλησίως ταῖς νυμφοτομηθείσαις θεραπεύειν. ΠΕΡΙ ΘΥΜΩΝ ΕΝ ΥΣΤΕΡΑ ΚΑΙ ΜΥΡΜΗΚΙΩΝ ΚΑΙ ΑΚΡΟΧΟΡΔΟΝΩΝ, ΦΙΛΟΥΜΕΝΟΥ.

117 (t1)

Συνίσταται θύμος ποτὲ μὲν περὶ τὰ πτερυγώματα, ποτὲ δὲ περὶ τὸ γυναικεῖον αἰδοῖον, ποτὲ δὲ περὶ τὸ στόμιον τῆς ὑστέρας ἢ τὸν τράχηλον. ὑπεροχὴ δὲ ἐστὶ τραχεῖα κεγχρῶδης κορύμβῳ θύμῳ παραπλησία. ἐπὶ τινων μὲν ἀνώδυνος, ἐφ' ἑτέρων δὲ κακοήθης καὶ ἐνερευθῆς καὶ αἵμασσομένη μᾶλλον κατὰ τὰς συνουσίας καὶ τοὺς περιπάτους, ὅτε καὶ μόρῳ πεπεμμένῳ ἦτοι ὠρίμῳ προσέοικε. καταλαμβάνεται δὲ διὰ τῆς ὀράσεως ἢ αὐτόθι, ἢ μετὰ διοπτρισμόν. Θεραπεύειν δὲ τὰς ὑπεροχὰς ταύτας προσήκει κατ' ἀρχὰς μέντοι, ὥς ἐπὶ τῶν μυρμηκίων καὶ ἀκροχορδόνων, κοινῶς χρονιζόντων δὲ ἀρμοδίως χειρίζειν. σχηματίσαντας δὲ τὴν γυναῖκα καὶ μυδίῳ ἀποτείναντας τὴν ἐξοχὴν, ἀποκόπτειν τῷ πολυτικῷ σπαθίῳ ἐκ βάσεως ὅλον, καὶ θεραπεύειν τῇ ἐναίμῳ ἀγωγῇ. τοὺς δὲ ἐνδοτέρῳ διὰ τὸ βάθος μὴ δυναμένους τῇ χειρουργίᾳ ὑποβάλλεσθαι, καταλιπεῖν καὶ διὰ φαρμάκων θεραπεύειν, μὴ χειρίζειν δέ. Φάρμακα δὲ ἀρμόδια καὶ τούτοις ἐστὶ τὰ προρρηθέντα ἐπὶ τῶν ἐν ὅλῳ τῷ σώματι θύμων καὶ μυρμηκίων. ἄκρως δὲ ποιεῖ πρὸς τὰς ἐν αἰδοίῳ μυρμηκίας ταῦτα. Αἰγὸς σφαγείσης εὐθέως κατακέντει τοὺς ὀφθαλμούς, καὶ τῷ ἔξ αὐτῶν ἀπορρέοντι γλίσχρῳ συνεχῶς περίχριε, καὶ ἐντὸς ἡμερῶν ἔξ ἀφανεῖς ἔσσονται. ΑΛΛΟ Ω ΕΧΡΗΣΑΜΗΝ ΕΠΙ ΤΗΣ ΕΜΑΥΤΟΥ ΣΥΜΒΙΟΥ, ΑΙΡΕΙ ΓΑΡ ΑΥΤΑΣ ΕΚ ΡΙΖΩΝ. Ὅριγάνου καρφίον ἄψον ἐν λίνῳ καὶ πρόσαγε τῇ μυρμηκίᾳ, ὥστε μὴ καῖναι μὲν, τὸν δὲ καπνὸν δέχεσθαι, καὶ ποίει τοῦτο τρίτον τῆς ἡμέρας. Ἄλλο πρὸς θύμους ἐν αἰδοίῳ καὶ ἔδρα. Κάσσυμα παλαιότατον καύσας κατ' ἰδίαν, καὶ κολοκύνθην ξηρὰν κατ' ἰδίαν, καὶ λειότατα γινόμενα βάλλε ἐκάστου ἴσον, εἴτα προνίπτων οἶνω τοὺς τόπους ἐπίπασσε καὶ χρῶ· πεπεύραται. Ὁρειβάσιος δὲ φησὶ περὶ τῆς τῶν θύμων ἀφαιρέσεως· δεῖ σχηματίσαντας τὴν γυναῖκα καθὼς πολλάκις εἴρηται, καὶ μυδίῳ ἀποτείναντας τὴν ἐξοχὴν, ἀποκόπτειν σπαθίῳ πολυτικῷ, καὶ θεραπεύειν ἐναίμοις, δεῖ δὲ τοὺς κακοήθεις θύμους φεύγειν τέμνειν διὰ τὴν αἱμορραγίαν, τοὺς δὲ μὴ κακοήθεις θύμους πάντας ἐκτέμνει ν, οὐ γὰρ ἔστι δέος αἱμορραγίας ἐπ' αὐτῶν. ἐνὸς δὲ φροντιστέον, τὸ τὴν ὑστέραν αὐτὴν ἀπὸ τῆς τοῦ σμιλίου ἀκμῆς ἀπαθῇ φυλαχθῆναι· ἔσται δὲ τοῦτο, εἰ προανατεταμένος ὁ θύμος ἐκτέμνοιτο παρὰ τοὺς ὀδόντας τοῦ μυδίου, ὥς ἐπὶ τῆς νυμφοτομίας προεῖρηται. Μετὰ δὲ τὴν ἀφαίρεσιν αὐτῶν ἰσχαίμῳ τινὶ σταλτικῷ χρηστέον πρὸς ἀναξηρασμόν τῶν τόπων, καὶ γὰρ καθυγρασμὸς παλλιγγενεσίας τῶν θύμων αἴτιος, ὡσαύτως δὲ καὶ ἡ λιπαίνουσα θεραπεία· διὸ παρ' ὅλην τὴν θεραπείαν τὰς ἐμμότους καὶ ἀνειμένας πάσας δυνάμεις καὶ λιπαινούσας φευκτέον· χρηστέον δὲ μετὰ τὴν χειρουργίαν εὐθέως κηκίδια λεῖα ἢ στυπτηρίαν μετὰ ἴσου λιβάνου, ἐν δὲ τῇ ἐξῆς θεραπείᾳ τῇ στομωτικῇ ἀνθηρᾷ, ἢ ρόδων ἄνθη καὶ κυτίνων ξηρῶν. ταῦτα

γὰρ καὶ στέλλει καὶ καθαίρει ποσῶς, καὶ εἰς οὐλήν τὰς ἐλκώσεις ἄγει ῥαδίως. ΠΕΡΙ ΚΟΝΔΥΛΩΜΑΤΩΝ, ΑΣΠΑΣΙΑΣ.

- 118 (τ) Κονδύλωμα ἐστὶ στολίδος ἐπανάστασις· φλεγμονὴν γὰρ ὑπομείνασαι αἱ περὶ τὸ στόμα τῆς ὑστέρας στολίδες κονδυλοῦνται καὶ σκληρύνονται, καὶ ἐκστροφὴν τινα ἐπιφέρουσι τοῖς τόποις καὶ παχυσμόν. μετεωρίζεται δὲ μάλιστα ἐν ταῖς τῶν καταμηνίων ἐκκρίσεσι, καὶ κατὰ τοὺς τοκετοὺς ἐνοχλήσεις ἐπιφέρει· ῥαδίως δὲ ἐκ τῆς ἀφῆς γνωρίζεται. Δεῖ οὖν ἐπὶ τούτων τοῖς στύφουσι προσαντλεῖν καὶ προσθέτοις χρῆσθαι τοῖς ἐπὶ δακτυλίου προειρημένοις, μάλιστα δὲ σιδίοις μετὰ βουτύρου ἢ λυκίῳ ἰνδικῷ μετὰ ὕσσωπου, καὶ τοῖς ὁμοίοις ἐπὶ τῶν ἐν ἔδρᾳ παθῶν προγεγραμμένοις. ΠΕΡΙ ΡΑΓΑΔΩΝ ΕΝ ΥΣΤΕΡΑ.
- 119 (τ) Ἐκ βιαίων τόκων διὰ μέγεθος τῆς κεφαλῆς τοῦ βρέφους αἱ ῥαγάδες συμβαίνουσι περὶ τὸ στόμα τῆς ὑστέρας· συνίστανται δὲ καὶ διὰ δριμύτητα τῶν ἐπιρρεόντων τε καὶ δακνόντων καὶ καταρρηγνύντων τοὺς τόπους. καὶ τὸ μὲν πρῶτον περιαλγήματος παρόντος λανθάνουσιν αἱ ῥαγάδες, ὥς τῶν πόνων προσφάτων τῇ κήσει παραμενόντων, ὕστερον δὲ κατ' ὀλίγον αἴσθησις καὶ ἐπίνοια τῶν ἐλκῶν γίνεται. καὶ γὰρ πρὸς τὴν χειραψίαν διασημαίνουσιν αἱ ὀδύναι καὶ ἐν ταῖς συνουσίαις, ὅτε καὶ ἐφαιμάσσεται ἐκ παρατρίψεως τὰ ἔλκη, ἐλέγχεται δὲ μᾶλλον ὑπὸ τῆς διόπτρας· τοῦ γὰρ κόλπου διασταλέντο ς, αἱ ῥήξεις κύκλῳ τοῦ στομίου θεωροῦνται. Χειρουργίαν μὲν οὖν καὶ πᾶσαν δηκτικὴν φαρμακείαν δεῖ φεύγειν ἐπὶ τῶν γυναικείων τόπων, φλεγμονὰς γὰρ τὰ τοιαῦτα καὶ σπασμοὺς ἐπιφέρει. χρῆσθαι δὲ τοῖς ἀπλουστέροις ἐγκαθίσμασι χρὴ καὶ πεσσοῖς τοῖς ἐπὶ τῶν ἐλκῶν προγεγραμμένοις, καὶ τοῖς ἐδρικοῖς πρὸς ῥαγάδας φαρμάκοις, καὶ μάλιστα τοῖς διὰ πομφόλυγος καὶ στίμμεως καὶ μολύβδου κεκαυμένου. ΑΛΛΟ ΑΣΚΛΗΠΙΑΔΟΥ. Εἰ δὲ τυλῶδεις εἶεν αἱ ῥαγάδες, τὸ διὰ τῶν κεκαυμένων χάρτων ξηρὸν πολλῷ ῥοδίνῳ ἐκλύσας ἐπιτίθει διὰ μοτῶν, καὶ γὰρ ἐκτυλοῖ καὶ καθαίρει τὰ ἔλκη. εἰ δὲ μὴ φέρειεν τὴν δύναμιν αὐτῆς, ἵριν ἱλλυρικὴν τερεβινθίνην ἀναλαβὼν ἐπιτίθει. Ἀπουλωθέντων δὲ τῶν ἐλκῶν χρῶ τῇ διὰ καδμίας ἀνιεμένη ἢ τινὶ τῶν ἐδρικών, ὥσπερ καὶ τῷ διὰ τῆς πεπλυμένης λιθαργύρου πρὸ βραχέος πρὸς τὰς ἐν μήτρᾳ καρκινώδεις διαθέσεις γραφέντι, καὶ τῷ πρὸς ῥαγάδας καὶ κονδυλώματα ἐν τοῖς γυναικείοις τόποις καὶ ἐν δακτυλίῳ τῷ οὕτως σκευαζομένῳ. στίμμεως, ἀκακίας, ἀνὰ δραχ. στ. ἀναλάμβανε καὶ χρῶ μετὰ γλυκέος. δέχεται δὲ τοῦτο καὶ ταῦτα· ἀλόης, ὀπίου ἀνὰ δραχ. ιστ. στίμμεως δραχ. στ. σμύρνης δραχ. δ. λιβάνου, ἰοῦ ἀνὰ δραχ. β. οἶνῳ ἀναλάμβανε καὶ χρῶ μετὰ γλυκέος. ΑΛΛΟ ΠΑΡΑΧΡΗΜΑ ΩΦΕΛΟΥΝ. Στίμμεως, ἀκακίας, μολύβδου κεκαυμένου καὶ πεπλυμένου ἀνὰ δραχ. ιστ. σποδίου, πομφόλυγος πεπλυμένης ἀνὰ δραχ. η. ἐρείκης καρποῦ, στυπτηρίας σχιστῆς, χαλκάνθου, σμύρνης, λιβάνου, ὀπίου ἀνὰ δραχ. η. οἶνῳ λειώσας, ὥς κολλύριον ἀνάπλασσε, καὶ χρῶ μετὰ γλυκέος. ΑΛΛΟ ΠΡΟΣ ΠΑΣΑΣ ΤΑΣ ΕΝ ΤΟΙΣ ΓΥΝΑΙΚΕΙΟΙΣ ΤΟΠΟΙΣ ΚΑΙ ΕΔΡΑ ΔΙΑΘΕΣΕΙΣ, ΚΑΤΑΣΤΕΛΛΟΝ ΚΑΙ ΤΑΣ ΑΙΜΟΡΡΟΙΔΑΣ. Λιθαργύρου πεπλυμένου, ψιμμουθίου πεπλυμένου ἀνὰ δραχ. κε. πομφόλυγος πεπλυμένης δραχ. η. στίμμεως πεπλυμένου δραχ. θ. καδμίας πεπλυμένης δραχ. ε. οἶνου καὶ μυρσίνης ἐλαίου λια. κατὰ βραχὺ ἐπιβάλλων καὶ λειῶν φιλοπόνως· καὶ ὅταν ἐνωθῇ, ἀπόθου ἐν μολυβδίνῃ πυξίδι καὶ χρῶ ὥς μεγίστῳ φαρμάκῳ. προσβεβλήκαμεν δὲ καὶ ἡμεῖς, φησὶν Ἀσκληπιάδης, καὶ κηροῦ κυρηναϊκοῦ λια. καὶ χηνείου στέατος ὁμοίως. τινὲς δὲ, φησὶ, καὶ μολιβδαίνης ἐμβάλλουσι δραχ. κ. ΠΕΡΙ ΚΕΓΧΡΟΕΙΔΩΝ ΣΚΙΡΡΩΜΑΤΩΝ ΕΝ ΜΗΤΡΑ, ΑΣΠΑΣΙΑΣ.
- 120 (τ) Συμβαίνει περὶ τὸν τράχηλον ἢ τὸ στόμα τῆς μήτρας ἢ τὸ αἰδοῖον κεγχροειδῆ τινα ἐπαναστήματα γίνεσθαι τῇ ἀφῇ ὑποπίπτοντα, μᾶλλον δὲ τῷ διοπτρισμῷ θεωρεῖται. ἐπιφέρει δὲ μάλιστα κατὰ τὰς παρατρίψεις τῆς συνουσίας φλεγμονὰς καὶ ἐμποδισμόν τῶν καταμηνίων καὶ τῶν κήσεων, ἐφ' ὧν δεῖ τούτων κοιλίαν καθάραι, ἔπειτα ὀθονίῳ τὸν

τόπον ἐκμάξαι, εἴτα βαλάνιον προστιθέναι, γεγονὸς ἐξ ἰσχάδων λιπαρῶν τοῦ ἐντὸς καὶ στυπτηρίας σχιστῆς, ἢ τὸν διὰ τῆς χολῆς καὶ στυπτηρίας πεσσὸν, ἢ τοῖς τὰ φύματα συμπέττειν καὶ διαφορεῖν δυναμένοις φαρμάκοις διαχρίειν, ἐγκλύζειν δὲ ὑδρομέλιτι ἐναφεψηθέντι τινὶ τῶν ἁρωμάτων. ΠΕΡΙ ΨΩΡΟΕΙΔΩΝ ΕΞΑΝΘΗΜΑΤΩΝ ΕΝ ΥΣΤΕΡΑ.

121 (t) Γίνεται δὲ καὶ ψωροειδῆ ἐξανθήματα περὶ τὸ αἰδοῖον καὶ τὸ στόμα τῆς μήτρας, ὡς λεπίδας πιτυρώδεις ἀποβάλλεσθαι ἐπιφέρει δὲ κνησμὸν, καὶ ἥδεται τῇ τοῦ θερμοῦ ὕδατος προσαγωγῇ. ἐπὶ τούτων ἁρμόζει κάθαρσις δι' ὀνείου γάλακτος, καὶ ἔμετοι ἀπὸ δείπνου, ἀφιδρώσεις ἐν βαλανείῳ καὶ ἐμβάσεις εἰς θερμὸν ὕδωρ, καὶ κλυσμός δι' οἴνου θερμοῦ μετὰ νίτρου, ἢ τρυγὸς οἴνου κεκαυμένης μετὰ δὲ ταῦτα θερμῷ ὕδατι καταχρίειν τοὺς τόπους, ἢ λυκίῳ ἰνδικῷ, ἢ ἀμόργῃ, ἢ βουτύρῳ μετὰ θείου, ἢ κηρωτῇ μυρσινίνῃ μετὰ λιθαργύρου, ἢ στυπτηρίᾳ μετὰ μέλιτος, ἢ σιδίοις μετὰ μυρσίνης καὶ μέλιτος. ἀποσπᾷ δὲ λεπίδας καὶ μυρμηκίας κυκλαμίνου ῥίζα λεία μετὰ μέλιτος διαχριομένη, παραιτεῖσθαι δὲ χρὴ πᾶν δριμύ καὶ ἀλικὸν καὶ ὀξῶδες ἐν τροφαῖς. ΠΕΡΙ ΑΠΟΣΤΗΜΑΤΟΣ ΕΝ ΤΟΙΣ ΠΤΕΡΥΓΩΜΑΣΙ.

122 (t) Εἰ δὲ ἀπόστημα ποτὲ κατὰ τι τῶν πτερυγωμάτων γένηται, τὰ μὲν πρὸς τὴν ἕδραν αὐτῶν περιαιρετέον, ἐκ γὰρ τῶν ἀπλοτομιῶν ῥαδίως συριγγοῦνται στολιδώδη ὑπάρχοντα, τὰ δὲ ἄνωτέρω πρὸς τῇ οὐρήθρᾳ ἀπλοτομητέον. ΠΡΟΣ ΕΞΟΜΦΑΛΟΥΣ ΓΥΝΑΙΚΑΣ.

123 (t) [t2] Ἀμμωνιακὸν οἶνω ὀλίγῳ λεάνας καὶ κύμινον ὀλίγον ἐπιβαλὼν, ἀναλάμβανε καὶ ἐπιτίθει καὶ ἐπίδησον. Ἄλλο. Βούφθαλμον λειώσας μετὰ συκαμίνου ὁποῦ, ἐπιτίθει καὶ ἐπίδησον. Ἄλλο. Ἀσφάλτου δραχ. ιβ. ἰσχάδων λιπαρῶν τῆς σαρκὸς τὸ ἴσον. λεάνας χωρὶς ἕκαστον καὶ λειώσας ἅμα, ἐπιτίθει καὶ ἐπίδησον. ΠΡΟΣ ΤΟ ΜΗ ΠΟΙΕΙΝ ΚΟΙΛΙΑΝ ΡΑΓΑΔΑΣ ΚΑΙ ΜΕΛΑΝΙΑΣ ΕΚ ΤΟΚΕΤΟΥ, ΑΣΠΑΣΙΑΣ.

124 (t1) [t2] Ἀμῖαντον καὶ ἀφρόνιτρον λευκὸν τρίψας εὖ μάλα κατάπασσε, καὶ οὐ ῥυτιδωθήσεται ἡ κοιλία. χρῶ δὲ καὶ ἐν βαλανείῳ, καὶ χωρὶς βαλανείου. Ἄλλο. Ναρκίσσου βολβούς λελεπισμένους κατὰταμε, καὶ ἕα ξηρανθῆναι ἐν σκιᾷ, εἴτα ἐκ τούτων λαβὼν δραχ. η. στρουθίου ῥίζης κεκομμένης, πτισάνης ἀλεύρου, κυμίνου ἀλεύρου μάλιστα αἰγυπτίου, ἀνά γοι ἦτοι οὐγ. ι. βρυωνίας ῥίζης, ἄρου ῥίζης, σικύου ἀγρίου ῥίζης, κόστου ἀνά γοδ ἦτοι οὐγ. δ. κόψας καὶ σήσας δίδου καταπάσσειν, καὶ σμῆχειν τὴν κοιλίαν προσμιζάμενον ὀροβίνῳ, εἴτα τούτῳ κατάπαττε καὶ σμῆχε· οὐ γὰρ συγχωρεῖ ῥαγάδας γενέσθαι, ἀλλὰ καὶ τὰς ἤδη γενομένας ἀφαιρεῖ, αἶρει δὲ καὶ σπίλους καὶ μελανίας καὶ τὰς ἐν τῇ ὄψει ὅλου τοῦ σώματος. Ἐπὶ μὲν οὖν τῶν τετοκυῖων τὸ ἔλαιον ἀκριβῶς ἀπομάσσων καὶ εἰς χάρτην ἐπιπάσσας, κόλλησον τῇ κοιλίᾳ καὶ φασκίωσον, καὶ ἕασον ἡμέρας δ. μετὰ δὲ ταῦτα ἐν βαλανείῳ ἀπόμασον αὐτῷ ὅλον τὸ σῶμα, καὶ πᾶσαν τὴν μελανίαν αἶρεις καὶ τὰς ῥαγάδας. ἌΛΛΟ ΠΡΟΣ ΤΑΣ ΕΚ ΤΟΚΕΤΟΥ ΜΕΛΑΝΘΕΙΣΑΣ ΚΟΙΛΙΑΣ. Ὅστρέων κεκαυμένων μέρος α. κυμίνου ἀλεύρου μάλιστα αἰγυπτίου β. χρῶ ἐν βαλανείῳ. Ἄλλο. Μελανθίου καὶ νίτρου ἴσα ὕδατι λεάνας, ὡς ἔχειν γλοιοῦ πάχος, χρῶ. Ἄλλο. Σκίλλης κεκαυμένης δραχ. η. κέρατος ἐλαφείου κεκαυμένου, στυπτηρίας σχιστῆς, ἁλῶν καππαδοκικῶν, σμύρνης στακτῆς, μέλιτος ἀνά δραχ. β. ἀλεύρου κριθίνου δραχ. ιδ. μέλιτι ἐφθῶ πρὸς τὴν χρεῖαν ἀναλαβὼν καὶ εἰς ῥάκος ἐμπλάσας, ἐπιτίθει τῇ κοιλίᾳ ἐπὶ ἡμέρας ζ. τῇ δὲ ὀγδόῃ λοῦε καὶ πάλιν ἐπιτίθει ἡμέρας ζ. ΣΜΗΓΜΑ ΤΗΣ ΟΨΕΩΣ ΚΑΙ ΤΟΥ ΛΟΙΠΟΥ ΣΩΜΑΤΟΣ. Κίκεως, κροτώνων, ναρκίσσου βολβῶν λελεπισμένων ξηρῶν, ἀνά δραχ. η. σεμιδάλεως δραχ. δ. λιβάνου δραχ. β. ὠν β. τὰ λευκὰ ἐνώσας χρῶ. ΣΜΗΓΜΑ ΕΝΕΡΓΕΣ. Σχίνου ἄνθους, ἴρεως ἀνά δραχ. β. μαστίχης δραχ. α. λειώσας ἀναλάμβανε χυλῷ πτισάνης, καὶ ποιεῖ τροχίσκους· ἐπὶ δὲ τῆς χρεῖας ἀνέσας ὕδατι κατάχριε, καὶ διαστήσας ἀπόνιπτε ὕδατι ψυχρῷ. ἌΛΛΟ ΣΜΗΓΜΑ ΠΡΟΣ ΡΥΤΙΔΩΣΙΝ ΣΩΜΑΤΟΣ ΕΚ ΤΩΝ ΡΟΥΦΟΥ. Τούτῳ συνεχῶς σμηχόμενον τὸ ῥυσσὸν σῶμα παρατείνεται, ὃ καὶ ἔχει οὕτως ἰσχάδας λιπαρὰς, βρυωνίας ῥίζαν, ὀρόβινον

ἄλευρον, σηπίας ὄστρακον κεκαυμένον· ἕκαστον λειότατον ποιήσας, ἔπειτα κόπτων ἐν ὀλμῳ τὰς ἰσχάδας, ἐπίσταζε μέλι βραχὺ καὶ ἐπίπασσε τὰ λοιπὰ, καὶ ἐνώσας χρῶ ἐν βαλανείῳ. ΤΡΙΜΜΑ ΠΡΟΣ ΜΕΛΑΝΙΑΝ ΠΡΟΣΩΠΟΥ ΔΙΑ ΠΟΛΛΗΣ ΠΕΙΡΑΣ. Λιβάνου γοαζ'. ἦτοι οὐγ. α καὶ ἡμῖς. ψιμμουθίου πεπλυμένου, λιθαργύρου πεπλυμένου, ἀμύλου, μαρμάρου ἀπὸ Προκοννήσου λευκοῦ πρίσματος ἢ ῥινίσματος, μαστίχης, ἀφρονίτρου λευκοῦ, σηπίας ὀστράκου ἀνὰ γοα. σάπωνος γαληνικοῦ γοβ. ὦων ι τὰ λευκὰ ἀναλάμβανε τῷ σάπωνι, καὶ διαλυθέντων χρῶ ὡς βούλει. ΝΙΜΜΑ ΘΑΥΜΑΣΙΟΝ ΑΠΟΚΑΘΑΙΡΟΝ ΤΗΝ ΟΨΙΝ ΚΑΙ ΛΑΜΠΡΥΝΟΝ.

125 (t1) [t2] Τηλίνου ἀλεύρου, ἀμύλου, τραγακάνθης ἀνὰ γοδ. γῆς ἀστέρος, ἀμμωνιακοῦ θυμιάματος, ἀνὰ γογ. μαστίχης, μυελοῦ ἐλαφείου προσφάτου, ἀνὰ γοδ. γάλακτι ἀπόβρεχε τὴν τραγάκανθαν, καὶ λεάνας ἐπίπασσε τὰ λοιπὰ λειότατα, καὶ ἀναλαβὼν τροχίσκους ξήραινε ἐν σκιῷ καὶ χρῶ. Χρῶ δὲ καὶ τοῖς προγεγραμμένοις σμήγμασιν ἐν τῷ ὀγδόῳ λόγῳ, ἐν ᾧ καὶ πρὸς τὰς τῶν μασχαλῶν δυσωδίας εὐρήσεις γεγραμμένα καὶ πρὸς τὰς τοῦ στόματος δυσωδίας. ΣΚΕΥΑΣΙΑΙ ΜΥΡΩΝ, ΜΟΣΧΑΤΩΝ, ΚΟΝΔΙΤΩΝ, ΟΙΝΑΝΘΑΡΙΩΝ, ΘΥΜΙΑΜΑΤΩΝ ΚΑΙ ΕΤΕΡΩΝ ΤΙΝΩΝ ΜΥΡΕΨΙΚΩΝ.

126 (t1) ΞΗΡΟΦΥΚΤΟΝ Ο ΚΑΛΟΥΣΙ ΒΕΡΕΘΡΙΑΣ. Ἄρναβῶ, ἀμώμου, ναρδοστάχους ἀνὰ γογ. φύλλου στύρακος ὁμοίως. κρόκου, καρυοφύλλων ἀνὰ γοαζ'. ὀποβαλσάμου γοστ. ῥόδων χλωρῶν γοκστ ἦτοι οὐγ. κστ. ΑΛΛΟ ΜΟΣΧΑΤΟΝ. Φύλλων κασίας, κρόκου, στύρακος, ἀρναβῶ, ἀμώμου, ναρδοστάχους ἀνὰ γοαζ'. καρυοφύλλων δραχ. δ. μόσχου γράμματα γ. ὀποβαλσάμου γοα. ἐλαίου ἰνδικοῦ ἢ ἐτέρου γογ. ῥόδων ξηρῶν γοβ ἢ χλωρῶν γοδ. ΣΚΕΥΑΣΙΑ ΑΡΑΒΙΚΩΝ Η ΛΑΙΩΝ. Μασσουαφίου, καρυοφύλλων, κόστου, ἀνὰ γοβ. φύλλων ναρδοστάχους, ῥόδων χυλοῦ, ἀνὰ γράμματα ιβ. ἀμώμου, στύρακος, ἀνὰ γοα. κόμμεως γοβ. κόψας καὶ σήσας τὰ ξηρὰ καὶ βρέξας τὸ κόμμι, ἔπειτα ὀλμοκοπήσας τὸν στύρακα καὶ ἐνώσας αὐτῷ τὰ ξηρὰ καλῶς, ἐπίβαλλε τὸ κόμμι καὶ ἀναλάμβανε τροχίσκους στρογγύλους ἔχοντας μέγεθος ἐρεβίνθου βεβρεγμένου, καὶ βελόνῃ διατρήσας καὶ διάρας σπαρτίῳ ἰσχυρῷ ξήραινε, καὶ δίδου φορεῖν περὶ τὸν τράχηλο ν. ΡΟΔΑΤΟΝ ΞΗΡΟΜΥΡΟΝ.

127 (t) [t2] Ῥόδων ξηρῶν λίτρ. α. κόστου, φύλλου, καρυοφύλλων, ὕπνου, καλάμου ἀρωματικοῦ, ὀνύχων, στύρακος ἀνὰ γοβ. Ἄλλο ξηρόμυρον. Φύλλων ῥόδων ξηρῶν, ἀμώμου, κόστου, καρυοφύλλων, ναρδοστάχους, χυλοῦ ἀρναβῶ, κρόκου, ἀνὰ γοα. ὕπνου, στύρακος, ὀποβαλσάμου ἀνὰ δραχ. δ. Ἄλλο ξηρόμυρον φρυκτόν. Ῥόδων λίτ. γ. ὕπνου λίτ. α. ῥάκους ξηροῦ γοστ. ὀνύχων γοα. ΑΛΛΟ ΞΗΡΟΜΥΡΟΝ ΤΟ ΚΑΛΟΥΜΕΝΟΝ ΛΕΥΚΟΦΥΛΛΟΝ, Ω ΧΡΩΝΤΑΙ ΕΙΣ ΤΟΥΣ ΤΡΑΧΗΛΟΥΣ ΚΑΙ ΕΠΙ ΤΑΣ ΜΑΣΧΑΛΑΣ.

128 (t1) Γῆς σαμίας λίτ. α. στύρακος, φύλλου, ὀποβαλσάμου, ἀνὰ γοβ. τὸν στύρακα λείου μετὰ τοῦ ὀποβαλσάμου, τὸ δὲ φύλλον κόψας καὶ σήσας, εἴτα ἐνώσας πάντα ἐν τῇ θυίᾳ καλῶς, μίξον αὐτῷ χυλοῦ ῥόδων τὸ ἄρκοῦν καὶ χρῶ. ΥΓΡΟΜΥΡΟΥ ΣΚΕΥΑΣΙΑ Ω ΧΡΩΝΤΑΙ ΕΙΣ ΤΑ ΩΤΑ ΓΥΝΑΙΚΕΣ.

129 (t) Φύλλου, ναρδοστάχους χυλοῦ, μαστίχης, καρυοφύλλου ἀνὰ γοα γράμματα ιβ. στύρακος λιπαροῦ, ὀποβαλσάμου ἀνὰ γοβ. κρόκου γράμματα στ. μόσχου γράμμα α. ἐλαίου σαλκᾷ πρωτείου γοδ. ΕΛΑΙΟΥ ΣΑΛΚΑ ΣΚΕΥΑΣΙΑ ΠΟΛΥΤΕΛΗΣ.

130 (t) πρώτη ἔψησις. Ἐλαίου ὀμφακίνου ξοσκ ἦτοι ξέστ. κ. Ἱρεως ἰλλυρικῆς λίτ. α. ἀμώμου γοστ ἦτοι οὐγ. στ. ἀσπαλάθου, ὕπνου ἀνὰ λίτ. α. δευτέρα ἔψησις. Καλάμου ἄλου λίτ. β. καρυοφύλλων, φύλλου, καρποβαλσάμου, ἀνὰ λίτ. α. ξυλοκασίας γοε. τρίτη ἔψησις. Κασίας γοδ. κόστου, στύρακος λιπαροῦ, κρόκου, ἀνὰ γοα. σμύρνης, ἀρναβῶ, ἀνὰ γογ. ναρδοστάχους γοδ. ὕδατι ἔψε. ὁ δὲ τρόπος τῆς σκευασίας εἴρηται ἐν τῷ α λόγῳ περὶ τῆς

τῶν ἐλαίων συνθέσεως, ἔνθα ἔχεις γεγραμμένην ἑτέραν γραφὴν καλλίστην ἐλαίου σαλκᾶ καὶ νάρδου μύρου σκευασίαν. ΥΠΡΟΜΥΡΟΥ ΣΚΕΥΑΣΙΑ. Ἐλαίου σαλκᾶ λίτ. β. ὀποβαλσάμου λίτ. α. ναρδοστάχυος, φύλλων, ἀνὰ γοδ. καρποβαλσάμου, ἀρναβῶ, ἀμώμου, ἀλόης ἀνὰ γοβ. ἄμβαρος γοα. μαστίχης, μόσχου, ἀνὰ γράμματα στ. εἰ δὲ παρείη καὶ καφουρὰ βάλλε γοβ. τούτῳ χρῶνται εἰς τὰς μασχάλας καὶ διὰ κροκίδος ἐντιθέασι τοῖς ὡσί. ΛΕΥΚΟΦΥΛΛΟΥ ΣΚΕΥΑΣΙΑ ΗΤΟΙ ΞΗΡΟΜΥΡΟΥ ΛΕΥΚΟΥ. Σπεκλαρίου κεκομμένου λίτ. α. φύλλου, ναρδοστάχυος, καρυοφύλλου, ἀνὰ γράμματα στ. σανδαράχης γράμματα ιβ. μόσχου κέγχρους γ. ΦΟΥΛΙΑΤΟΥ ΣΚΕΥΑΣΙΑ.

131 (t) Ὀποβαλσάμου λίτ. α. στύρακος, ἀμώμου ἀνὰ γογ. κασίας γοδ. κρίνα τὸν ἀριθμὸν κ. λέαινε ἅμα καὶ χρῶ. εἰ δὲ παχύτερον εἴη, ἔκλυε αὐτὸ μύρῳ σαλκᾶ. ἄλλη γραφὴ φουλιάτου. Κηροῦ λίτ. α. νάρδου κυζικηνικοῦ λίτ. γ. πίσης βρυτίας γοε. λαδάνου γοα. στύρακος λιπαροῦ γογ. κόστου, κασίας ἀνὰ γοβ. καρδαμώμου, φύλλου ἀνὰ γοα. ναρδοστάχυος γοα. τὸ ζ'. ἦτοι τὸ ἡμῖς. κρόκου, οἴνου ἀμιναίου ἀνὰ γοα. ὀποβαλσάμου γογ. ΕΚ ΤΩΝ ΟΡΕΙΒΑΣΙΟΥ ΦΟΥΛΙΑΤΟΥ ΣΚΕΥΑΣΙΑ. Κασίας γοστ. φύλλου γογ. ἀμώμου, λαδάνου ἀνὰ γοα. πεπέρως κόκκους μ. σμύρνης τρωγλίτιδος γοα. νάρδου μύρου λίτ. α. κόψας καὶ σήσας λεπτοτάτῳ κοσκίνῳ λείου πάλιν ἐν ἐτέρῳ ἐπιμελῶς, καὶ ἐπίβαλλε τὴν νάρδον καὶ πάλιν λείου ἐπιμελῶς. πρὸς δὲ τὸ μελάντερον γενέσθαι τὸ φάρμακον, καρύων βασιλικῶν λέπη καύσας καὶ τρίψας ἐν θυίᾳ ἔνωσον, πρόσμιγε δὲ καὶ ὀποβαλσάμου κοχλιάρια γ. καὶ χρῶ πολυτελεστάτῳ μύρῳ καὶ πρὸς παρέσεις. ΣΠΕΚΑΤΟΥ ΣΚΕΥΑΣΙΑ.

132 (t) Ἀμώμου γοβ. σμύρνης τρωγλίτιδος, κόστου ἀνὰ γοα. φύλλου, κασίας, φυλλίνου μύρου ἢ σαλκᾶ ἀνὰ γογ. ναρδοστάχυος γοα. νάρδου κελτικῆς γοδ. ναρδίνου μύρου γοστ. κηροῦ λευκοῦ τὸ ἀρκοῦν, ὥστε σύστασιν ὑγροτέραν ἔχειν· ὀποβαλσάμου γογ. ΟΙΝΑΝΘΑΡΙΟΥ ΣΚΕΥΑΣΙΑ.

133 (t) [t2] Κόστου γοβ. κασίας, καρποβαλσάμου, ναρδοστάχυος ἀνὰ γοα. ἀμώμου γοε. νάρδου κελτικῆς γοδ. μύρου γοστ. φυλλίνου μύρου ἢ σαλκᾶ γογ. κηροῦ λευκοῦ τὸ ἀρκοῦν, ὥστε σύστασιν ὑγροτέραν ἔχειν· ὀποβαλσάμου γογ. ΕΤΕΡΑ ΟΙΝΑΝΘΑΡΙΟΥ ΣΚΕΥΑΣΙΑ. Κόστου γοβ. κασίας, καρποβαλσάμου, μασσουαφίου, σμύρνης ἀνὰ γοα. ἀμώμου γοε. ναρδοστάχυος, στύρακος, ἀνὰ γοδ. καρυοφύλλου γοαζ'. ὀποβαλσάμου γοστ. κρίνα τὸν ἀριθμὸν μ. οἴνου εὐώδους στύφοντος ξστιβ ἦτοι ξέστ. ιβ. ἁλῶν καππαδοκικῶν γοβ. Τὰ κρίνα ἀποφυλλίσας καὶ ἐκμάξας καθαρῶς ἅπαν τὸ ἐν αὐτοῖς κροκῶδες, ψύχε ἐν σκιᾷ ἐν σινδόνι καθαρᾷ ἡμέραν καὶ νύκτα, ὥστε μαρνανθῆναι· εἴτα κόψας καὶ σήσας τὰ ξηρὰ, καὶ λεάνας τὴν σμύρναν μετ' οἴνου ἐν θυίᾳ, εἴτα ἐπιβαλὼν καὶ τὰ ξηρὰ πάντα καὶ διαλύσας τῷ οἴνῳ, τὸν δὲ στύρακα εἰς λεπτότατα τοῖς δακτύλοις διαμερίσας ἐπίβαλλε αὐτοῖς, καὶ ἐνώσας αὐτὰ ἐπῆχε τῷ ὀποβαλσάμῳ. ἐνωθέντων δὲ ἱκανῶς, τὰ φύλλα τῶν κρίνων ἐμβαλὼν ἐν τῇ θυίᾳ καὶ ἀναφυρῶν ταῖς χερσὶν, ἀναλάμβανε τοῖς κρίνοις τὰ λειωθέντα, καὶ ἐμβαλὼν ἐν βικίῳ ἀνατάρασσε, καὶ τὸν οἶνον ὁμοίως ἐν αὐτῷ τῷ βικίῳ ἐμβαλὼν ὕστερον ἀνατάρασσε· καὶ οὕτως πωμάσας βρύῳ ἢ ὕπνῳ, καὶ ἐπιδήσας καὶ χρίσας ἀσφαλῶς, τίθει ἐν ἡλίῳ ἡμέρας μ καὶ χρῶ. ΑΨΙΝΘΑΤΟΥ ΗΤΟΙ ΡΟΔΑΨΙΝΘΑΤΟΥ ΥΓΙΕΙΝΟΥ ΣΚΕΥΑΣΙΑ ΚΑΛΛΙΣΤΗ.

134 (t1) Ναρδοστάχυος γράμματα β. φύλλου, ἀμμωνιακοῦ, ἀμώμου, ἀνὰ γράμμα α. μαστίχης γράμματα γ. ρόδων ξηρῶν γραμ. στ. μέλιτος ἀττικοῦ ξστα ἦτοι ξέστ. α. οἴνου ξστδ ἦτοι ξέστ. δ. οἱ δὲ ε. τινὲς δὲ ἀντὶ ἀμώμου κόστον βάλλουσι. ΡΟΔΑΤΟΥ ΥΓΙΕΙΝΟΥ ΣΚΕΥΑΣΙΑ. Ῥόδων ἐξωνυχισμένων καὶ προμαρνανθέντων ἐπὶ σινδόνης ἡμέραν καὶ νύκτα λίτ. α. μέλιτος καλοῦ ξστα ἦτοι ξέστ. α. οἴνου παλαιοῦ ξστε ἦτοι ξέστ. ε. Προβρέχων τὰ ρόδα τῷ οἴνῳ ἐπὶ ἡμέρας ιε, τίθει τὸ κεράμιον ἐν ἡλίῳ καθ' ἐκάστην, ἔπειτα διηθήσας τὸν οἶνον,

καὶ προλειώσας ἐν θυίᾳ ἱκανῶς μετ' οἴνου ὀλίγου, ναρδοστάχυος γράμματα β. φύλλου ἢ κασίας γράμμα α. καὶ ἐπιβαλὼν τὸ μέλι καὶ συλλειώσας ἱκανῶς μίγνυε τὸν οἶνον.
ΡΟΔΑΤΟΥ ΣΚΕΥΑΣΙΑ.

- 135 (t) [t2] ῥόδων ἐξωνυχισμένων καὶ ἐν σκιᾷ ξηρανθέντων λίτ. α. οἴνου παλαιοῦ διαυγεστέρου ξεε ἥτοι ξέστ. ε. μέλιτος ξεα ἥτοι ξέστ. α. ἀπόβρεχε τὰ ρόδα ἐν τῷ οἴνῳ νυχθήμερον, καὶ τῇ ἐξῆς διηθήσας τὸν οἶνον κα. ἐνώσας τῷ μέλιτι φύλλασσε, καὶ μεθ' ἡμέρας γ χρῶ. Τινὲς δὲ προσβάλλουσι καὶ μαστίχης γράμματα στ. καὶ μαλάσσει τὴν κοιλίαν. ΚΟΝΔΙΤΟΥ ΚΑΘΑΡΤΙΚΟΥ ΣΚΕΥΑΣΙΑ ΕΠΙ ΤΩΝ ΦΛΕΓΜΑΤΙΚΩΝ, ΧΡΩ ΔΕ ΤΟΥΤΩ ΕΝ ΧΕΙΜΩΝΙ.
- 136 (t1) Μέλιτος ξστα ἥτοι ξέστ. α. οἴνου ξεε ἥτοι ξέστ. ε. πεπέρεως γράμματα μστ. στύρακος καλαμίτου γράμματα γ. τὸ πέπερι κόψας καὶ σήσας, τὸν δὲ στύρακα διαλύσας ἐν τρουλλίῳ μετ' ὀλίγου μέλιτος ἐπ' ἀνθράκων, εἴτα λειώσας αὐτὰ ἐν θυίᾳ μετὰ τοῦ πεπέρεως ἱκανῶς οἶνον ὀλίγον κατὰ βραχὺ ἐπιστάζων, ἐπίβαλλε τῷ μέλιτι, καὶ συλλεάνας ἐπίβαλλε τὸν οἶνον καὶ ἀναλάμβανε. Μεμνησθαι δὲ τούτου ἀεὶ χρή· ὅτι εἰ μὴ ἔστι καθαρὸν τὸ μέλι, οὐ καθίσταται καλῶς τὸ ἐξ αὐτοῦ σκευαζόμενον πρόπομα, ὅθεν χρή προεπαφρίζειν τὸ μὴ καθαρὸν μέλι· καθίσταται γὰρ εἰ ἐπαφρισθῇ, ἐν μιᾷ ἡμέρᾳ τὸ πρόπομα καὶ καθαρὸν γίνεται. ΑΨΙΝΘΑΤΟΥ ΣΚΕΥΑΣΙΑ.
- 137 (t) Ναρδοστάχυος γράμματα ε. κρόκου κεράτια γ. ἀψινθίου δραχ. α. μαστίχης γράμματα ζ. μέλιτος ξεδ ἥτοι ξέστ. δ. οἴνου ξσκη ἥτοι ξέστ. κη. ΣΕΣΕΛΙΤΟΥ ΣΚΕΥΑΣΙΑ. Πεπέρεως γράμματα στ. ναρδοστάχυος γράμμα α. σεσέλεως δραχ. ε. οἴνου ξεε ἥτοι ξέστ. ε. μέλιτος ξεα. ΑΝΙΣΑΤΟΥ ΣΚΕΥΑΣΙΑ. Ἀνίσου γράμματα η. στάχυος γράμματα ζ. οἴνου ξστ. ε. μέλιτος ξστ. α. ΜΑΣΤΙΧΑΤΟΥ ΚΥΜΙΝΑΤΟΥ ΣΚΕΥΑΣΙΑ.
- 138 (t) Κυμίνου γράμματα ιβ. οἴνου ξέστ. ε. μέλιτος ξέστ. α. μαστίχης γοαζ'. ἥτοι οὐγ. α καὶ ἡμῖς. Κιτράτου σκευασία. Κιτρίου καλοῦ τοῦ φλοιοῦ ἢ τῶν φύλλων γοη. οἴνου ξέστ. β. μέλιτος ξεα. βρέχε τὸν φλοιὸν ἢ τὰ φύλλα ἐν τῷ οἴνῳ ἐπὶ ἡμέρας ζ. εἴτα διηθήσας τὸν οἶνον, λειώσας τῷ μέλιτι καὶ ἐνώσας χρῶ. Ἀπιάτου σκευασία. Σελίνου σπέρματος γράμματα ιβ. πηγάνου σπέρματος γράμματα στ. ἀπίου σπέρματος τὸ ἴσον, μέλιτος ξεα. οἴνου ξεδ. ἐν δὲ τοῖς νηστικοῖς ἔμβαλλε ὕδωρ ἀντὶ τοῦ οἴνου. ΡΟΔΟΜΗΛΟΥ ΣΚΕΥΑΣΙΑ.
- 139 (t) Μήλων κεκαθαρμένων τοῦ ἐκτὸς καὶ τῆς ἐντεριώνης γλυκυτάτων τοῦ χυλοῦ ξεβ. ὕδατος ἀποτριτωθέντος ξεδ. χυλοῦ ρόδων ξεα. μέλιτος ξεαζ'. ἥτοι ξέστ. α καὶ ἡμῖς. ἐν τῷ καιρῷ τῶν μήλων ποιήσας ἐξ αὐτῶν τὸν χυλὸν καὶ διηθήσας διὰ ῥάκους, ἐπίβαλλε τῷ μέλιτι καὶ φύλαττε ἕως τοῦ καιροῦ τῶν ρόδων· ἐν δὲ τῷ ἔαρι ἀποτριτώσας τὸ ὕδωρ, καὶ ποιήσας τὸν χυλὸν τῶν ρόδων ἐνώσας ἅμα τὰ πάντα, καὶ ὅταν πεφθῇ χρῶ. ΜΟΥΣΤΑΚΙΩΝ ΣΚΕΥΑΣΙΑ.
- 140 (t) Σεμιδάλεως ξειστ ἥτοι ξέστ ιστ. ἐλαίου ὀμφακίνου ξεε ἥτοι ξέστ. ε. πεπέρεως γοε ἥτοι οὐγ. ε. φύλλου, καρυοφύλλου ἀνὰ γοα. ἥτοι οὐγ. α. οἴνου μούστου γλυκυτάτου ξεγ ἥτοι ξέστ. γ· μέλιτος λιβ. ἥτοι λίτρ. β. γίνονται δὲ ταῦτα ὡς πλακούντια μικρά. ΓΑΡΟΥ ΝΗΣΤΙΚΟΥ ΣΚΕΥΑΣΙΑ.
- 141 (t) Ὑδατος ξστλα ἥτοι ξέστ. λα. ἀλῶν ξστβ ἥτοι ξέστ. β. ἐρεβίνθων ξηρῶν μελανῶν ξστδ ἥτοι ξέστ. δ. ἀμανιτῶν λιβ ἥτοι λίτρ. β. ἰσχάδας μέλανας ν. ἐνώσας εἴτα διηθήσας φύλαττε. ΘΥΜΙΑΜΑΤΟΣ ΜΟΣΧΑΤΟΥ ΣΚΕΥΑΣΙΑ.
- 142 (t) ῥόδων χλωρῶν λιστ. ἥτοι λίτρ. στ. μέλιτος ἀττικοῦ διυλισμένου διὰ ῥάκους ἀραιοῦ λιγ. γογ. ἥτοι λίτρ. γ καὶ οὐγ. γ. φύλλου γοστ ἥτοι οὐγ. στ. ἀμώμου γοδ ἥτοι οὐγ. δ. καρυοφύλλου γοβ ἥτοι οὐγ. β. ναρδοστάχυος γοδ ἥτοι οὐγ. δ. κόστου γοη ἥτοι οὐγ. η. ὀνύχων γοα, ἥτοι οὐγ. α. καρποβαλσάμου γοδ, ἥτοι οὐγ. δ. ἀσάρου γοβ, ἥτοι οὐγ. β. ἀλόης γοα, ἥτοι οὐγ. α. καλάμου ἰνδικοῦ γοστ, ἥτοι οὐγ. στ. κάρυα ἰνδικὰ γ. σανδαράχης

γράμματα ιστ. ἄμβαρος γοα, ἦτοι οὐγ. α. στύρακος λιπαροῦ λιγ, ἦτοι λίτρ. γ. μαστίχης γοβ, ἦτοι οὐγ. β. κρόκου γοα. ἀντί δὲ τοῦ στύρακος, λαδάνου λιπαροῦ λίτρ. α. στακτῆς λευκῆς μυρεψικῆς λίτρ. α. τινὲς δὲ γοε ἦτοι οὐγ. ε. κρόκου γοα. μαστίχης γογ. μόσχου γράμματα δ. κόψας καὶ σήσας τὰ ξηρὰ, ὀλμοκοπήσας δὲ καὶ τὸν στύρακα μετὰ τοῦ λαδάνου καὶ τοῦ μέλιτος καὶ τῆς στακτῆς, ἐπίπασσε τὰ ξηρὰ καὶ ἐνώσας λύε ἐν τρουλλίῳ, εἴτα τῆκε τὸ ἄμβαρ καὶ ἐπιβαλὼν αὐτοῖς ἔνωσον. εἴτα λειώσας τὸν μόσχον ὕδατι θερμῷ, καὶ φυλάξας ἐξ αὐτοῦ τὸ ἄρκοῦν εἰς τὴν ἀνάπλασιν, μάλασσε τὸ θυμίαμα ἐν τῇ θυίᾳ καὶ ἀναλάμβανε ἀκριβῶς τὸν μόσχον, καὶ ἐνώσας ἀνάπλασσε τῷ φυλαχθέντι μόσχῳ. ΘΥΜΙΑΜΑΤΟΣ ΤΟΥ ΒΑΣΙΛΙΚΟΥ ΣΚΕΥΑΣΙΑ.

- 143 (t) Στύρακος καλαμίτου λίτρ. α. ἀλόης γοστ. ἄμβαρος γοα. μόσχου γράμματα δ. τινὲς δὲ τοῦτο οὕτω σκευάζουσι· στύρακος καλαμίτου λίτρ. α. ἀλόης γοδ. ἄμβαρος γοα. μόσχου γράμματα δ. προστιθέασι δὲ καὶ χυλοῦ ρόδων τὸ ἄρκοῦν. ΘΥΜΙΑΜΑΤΟΣ ΜΟΣΧΑΤΟΥ ΘΕΟΠΕΜΠΤΟΥ ΣΚΕΥΑΣΙΑ.
- 144 (t) Στύρακος λιπαροῦ γοι. καρυοφύλλου, κρόκου, ρόδων ξηρῶν, φύλλου, μαστίχης, ἀνὰ γοα. μόσχου κεράτια δ. Ἐγὼ δὲ φησὶ, μόσχου γράμματα δ καὶ βαλσάμου τὸ ἱκανὸν ἐνέβαλλον. ΑΛΛΟΥ ΘΥΜΙΑΜΑΤΟΣ ΜΟΣΧΑΤΟΥ ΣΚΕΥΑΣΙΑ. Φύλλου, κόστου, βρύου ἦτοι ὕπνου, ρόδων ξηρῶν, ναρδοστάχους, ἀνὰ γοα. κρόκου, ὀνύχων, καρυοφύλλου, ἀμώμου, κασίας ἀνὰ γράμματα ιβ. καρποβαλσάμου, βδελλίου ἀνὰ ὁμοίως. στύρακος γράμματα κ. μόσχου γράμματα γ. ροδομέλιτος τὸ ἱκανόν. ΘΥΜΙΑΜΑΤΟΣ ΚΑΛΟΥ ΡΟΔΑΤΟΥ ΣΚΕΥΑΣΙΑ.
- 145 (t) Φύλλου, ρόδων ξηρῶν, κόστου, μαστίχης ἀνὰ γοβ. ναρδοστάχους, ἀμώμου, ὀποβαλσάμου, ἀνὰ γοαζ'. κρόκου. σμύρνης ἀνὰ γοα. στύρακος γοι. οἴνου εὐώδους παλαιοῦ καὶ μέλιτος τὸ ἄρκοῦν. ΜΟΣΧΑΤΟΥ ΕΝ ΤΗ ΕΚΚΛΗΣΙΑ ΚΑΠΝΙΖΟΜΕΝΟΥ ΣΚΕΥΑΣΙΑ.
- 146 (t) Κόστου λίτρ. δ ἦτοι δ. καὶ ἡμῖς. καρυοφύλλων λίτρ. θ. φύλλων λίτ. α καὶ ἡμῖς. ναρδοστάχους τὸ αὐτό. κασάμου γοιδ ἦτοι οὐγ. ιδ. στύρακος χυματίου λίτρ. στ. ἄσπρου λιτρ. γ. κρόκου τριχίνου γοι. ἄμβαρος γοβ. μόσχου γοβ. ὁ ἄρχων δὲ τῆς Ἀνατολῆς σκευάζει οὕτως. κόστου γογ. ναρδοστάχους γοα. φύλλων τὸ αὐτό. καρυοφύλλων γογζ'. ἦτοι οὐγ. γ καὶ ἡμῖς. κασάμου γοζ'. ἦτοι οὐγ. ἡμῖς. ἄσπρου γοβ. στύρακος γοβ. χυματίου πρωτείου γοε. κρόκου τριχίνου γράμματα β. μόσχου, ἄμβαρος ἀνὰ γράμματα β. ΘΥΜΙΑΜΑΤΟΣ ΜΥΡΕΨΙΚΟΥ ΣΚΕΥΑΣΙΑ. Κόστου λιαζ'. ἦτοι λίτρ. α καὶ ἡμῖς. ἐλενίου, ρόδων ξηρῶν, μελανίου, ἀνὰ λια. καρποβαλσάμου, ἀσπαλάθου ἀνὰ λιβ. σμύρνης λιαζ'. τάρου, ὃ ἐστι ξύλον ἀλόης, λαδάνου ἀνὰ λιδ. ἀμώμου λια. μαστίχης γοη. ξυλοκαρυοφύλλων γοστ. σκύλματος φύλλων γοστ. βρύων λιβ. στακτῆς λιε. βδελλίου λιβ. ὀνύχων, κρόκου τριχισθέντος ἀνὰ γοδ. ΘΥΜΙΑΜΑΤΟΣ ΜΥΡΕΨΙΚΟΥ ΚΑΛΟΥ ΣΚΕΥΑΣΙΑ.
- 147 (t) Κόστου λιαζ'. κασάμου λια. ξυλοκαρυοφύλλων, σκύλματος φύλλων, ναρδοστάχους ἀνὰ γοστ. φλοιοῦ ἀσπαλάθου, ρόδων ξηρῶν ἀνὰ γογ. μαστίχης χίας, βδελλίου ἀνὰ γοβ. λαδάνου λιγ. μελαίνης στακτῆς λιστ. κρόκου γράμματα στ. Ἐγὼ δὲ φησὶν, ἀντὶ τῆς μελαίνης στακτῆς ἔβαλλον τῆς λευκῆς λιβ. καὶ στύρακος λιδ. ΘΥΜΙΑΜΑΤΟΣ ΕΡΑΝΟΥ ΣΚΕΥΑΣΙΑ.
- 148 (t) Κόστου γοιθ. καρυοφύλλων γοδ. λαδάνου λια. ναρδοστάχους, φύλλων ἀνὰ γοστ. στύρακος λιγ. ἄσπρου γοιστ. κρόκου γράμματα στ. μόσχου γοη. μέλιτος γοε. ΘΥΜΙΑΜΑ ΤΗΣ ΚΥΡΙΑΣ ΡΩΜΥΛΟΥ.
- 149 (t) Στύρακος καλαμίτου λιβ. κόστου, στακτῆς λευκῆς, ἀνὰ γοστ. καρυοφύλλων, τάρου ἀνὰ γοβ. ναρδοστάχους γοβζ'. κρόκου γοδ. ἄμβαρος δραχ. δ. ἀλούα γοα. μόσχου γράμματα δ. ἢ ὅσον βούλει. ΘΥΜΙΑΜΑ ΡΟΔΑΤΟΝ ΤΟΥ ΕΜΒΟΛΑΡΧΟΥ.

- 150 (t) Κασίας, σμύρνης, βδελλίου, ἀρναβῶ, καλάμου ἰνδικοῦ, σαρούα, καρποβαλσάμου, λαδάνου λιπαροῦ, ὕπνου, φύλλων, ἀνὰ γογ. καρυοφύλλων, ὀνύχων μεγάλων, μαστίχης, ἀνὰ γοδ. κρόκου γοβ. ναρδοστάχυος, ὀποβαλσάμου, ἀνὰ γοστ. ῥόδων ξηρῶν, στύρακος, ἀνὰ λια. ῥόδων χλωρῶν λιβ. οἴνου παλαιοῦ εὐώδους καὶ μέλιτος ἀττικοῦ τὸ ἀρκοῦν. ΘΥΜΙΑΜΑ ΡΟΔΑΤΟΝ ΕΠΙΣΚΟΠΟΥ ΠΑΜΦΥΛΟΥ.
- 151 (t) Φύλλου, καρυοφύλλου, ὕπνου, λαδάνου λιπαροῦ ἀνὰ γοβζ'. καλάμου ἰνδικοῦ, ναρδοστάχυος, ὀνύχων μεγάλων, βδελλίου, καρποβαλσάμου, κρόκου, κασίας, ἀνὰ γογ. ἀμώμου, μαστίχης ἀνὰ γοε. κόστου γοαζ'. ἀρναβῶ τὸ αὐτό. σαρούα γοα. ὀποβαλσάμου γογ. στύρακος λιπαροῦ λιγ. ῥόδων νεαρῶν ἐξωνυχισμένων λιστ. οἶνομέλιτος τὸ ἀρκοῦν. ἔστω δὲ τὸ μέλι πρωτεῖον, καὶ ὁ οἶνος παλαιὸς καὶ εὐώδης. ΘΥΜΙΑΜΑ ΜΥΡΕΨΙΚΟΝ Η ΦΥΚΟΤΥΧΗ.
- 152 (t) Λιβάνου γοι. μυελοῦ ἐλαφείου, σμύρνης ἀνὰ δραχ. ζ. ψιμμουθίου, ὀπίου ἀνὰ δραχ. δ. μολύβδου κεκαυμένου καὶ πεπλυμένου, καὶ βουτύρου, λίθου αἱματίτου, ὧων ὀπτῶν λεκίθων, κηροῦ τυρρηνικοῦ ἀνὰ δραχ. δ. στυπτηρίας σχιστῆς δραχ. β. οἰσύπου ὑγροῦ, πομφόλυγος ἀνὰ δραχ. στ. στέατος χηνείου, ῥοδίνου, ἀνὰ δραχ. ιστ. τὰ ξηρὰ οἶνω βρέχε. ΝΕΚΡΟΥ ΣΜΥΡΝΗΣΙΣ.
- 153 (t) Ἀλόης, σμύρνης, κόμμεως, ἀνὰ λια. σαρκοκόλλης λιβ. ἀκακίας λιαζ'. λιβάνου λιστ. ὀποβαλσάμου γογ. ἦτοι οὐγγίας τρεῖς.